

અમારે માહાજરનો

અગલુલ

લેની



ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૪૭૦૫ વર્ગીક

પુસ્તકનું નામ અમર મણિ

વિષય ત્ત ૫૩ : ૨૧૫ ઈ લેનિન

અમર મહાજનો

૧. ઝગલુલ અને લેનીન

લેખક: કકલભાઈ કોઠારી



સૌરાષ્ટ્ર સાહિત્ય મંદિર: અણપુર

ગુજરાત વિધાપીઠ ગ્રંથાલય
અમદાવાદ
ગુજરાતી કોપીરાઈટ સંગ્રહ
૨૪ ૭૦૫

મુદ્રક અને પ્રકાશક
અમૃતલાલ દ. શેઠ
સૌરાષ્ટ્ર મુદ્રણાલય
રાણપુર (કાઠિયાવાડ)

નિવેદન

આખરે ‘અમર મહાજનો’ની લખવા ધારેલી પુસ્તકમાળાના પહેલા પુસ્તક તરીકે ‘ઝગલુલ અને લેનીન’ની જીવનકથાઓ દુનિયાની રોશની જીએ છે. ‘ઝગલુલ અને લેનીન’ પ્રગટ થવાની બે ત્રણ વખત જાહેરાત થયા પછી, એ જાહેરાતની તિથિએ પુસ્તક બહાર પડી શક્યું નથી, એનું મુખ્ય કારણ એ છે કે ખાસ કરીને લેનીનની જીવનકથા લખતી વેળા નવું નવું સાહિત્ય હાથ લાગ્યા જ કરતું અને લેખકથી તેનો ઉપયોગ કરવાનો લાભ છોડી શકાતો નહિ, પરિણામે પ્રસિદ્ધિનો દિવસ દૂર દૂર ઠેલાતો.

હજીયે, આ પાછળનાં પૃષ્ઠો ઉપર જે સામગ્રી રજુ થાય છે, તેથી લેખકને સંતોષ નથી : અત્યારે જ, તેની પાસે બોલ્શેવીઝમના સંસ્થાપક અને જગતભરના પીડિતો અને દલિતો વતી ઝારશાહીની સામે ઝઝુમનાર લેનીનના જીવનની એટલી અનેક-વિધ સામગ્રી પડી છે, કે જેનો તેનાથી ઉપયોગ થઈ શક્યો નથી. લવિષ્યમાં, અનુકૂળતાએ લેનીનની વિસ્તૃત જીવનકથા લખવાની લેખકની મુરાદ છે.

લેખકની એક બીજી મુરાદ આ વેળા અપૂર્ણ રહી ગઈ છે, તે એ છે કે લેખક પોતે જીવનકથા-સાહિત્ય સંબંધમાં શા વિચારો ધરાવે છે તે બતાવનારી એક પ્રસ્તાવના આ પુસ્તકમાં મૂકવી હતી તે મૂકી શકાય નથી. છતાં અહીં સંક્ષેપમાં એટલું કહી શકાય કે આ જીવનકથાઓમાં જે પુરૂષની જીવનકથા લખાય છે તેને મધ્યવર્તી રાખી તેના કાળનો ઇતિહાસ આલેખવાનો પ્રયત્ન થયો છે. ઝગલુલની જીવનકથામાં, ઝગલુલની સાથે સંબંધ રાખતો ઇજ્જતના સ્વાતંત્ર્યની લડતનો ઇતિહાસ ગુચવામાં આવ્યો છે, જ્યારે લેનીનન જીવનકથામાં રશિયાના બંને જગમજગુરુ વિપ્લવો, ઝારશાહીનાં છેલ્લાં તરફડીયાં અને નવા સામ્યવાદી સોવીયેટ તંત્રના નવવિધાનનો ઇતિહાસ અપાયો છે.

આ જીવનકથાઓ સ્પષ્ટ રીતે ધ્યેયલક્ષી છે. લેખકનો ઉદ્દેશ લેનીન અને ઝગલુલ સમા અમર મહાજનોની જીવનકથા દ્વારા, આ પુસ્તકના વાંચનાર સમક્ષ ચોક્કસ પ્રકારની વિપ્લવવાદી રાષ્ટ્રપ્રેમી વિચારણાની સામગ્રી રજુ કરવાનો છે. લેખકે એજ ઉદ્દેશથી આ કાર્ય હાથમાં લીધું છે. આ ઉદ્દેશ કેટલો ફળે છે તે અત્યારે ન કહી શકાય.

છેવટે, લેનીનની જીવનકથા માટે મને મારા મિત્ર ગૌરીશંકર જોશી અને રંગીલદાસ કાપડિયા તરફથી ઉપયોગી સાહિત્ય* મળ્યું છે, તે બદલ તેમનો આભાર માનું છું. તેમના તરફથી મળી છે તે સામગ્રી ન મળી હોત તો લેનીનની જીવનકથામાં આથી અર્ધાંધિ વિગતો ન મૂકી શકાત.

૩૧ જુલાઈ, ૧૯૨૯

લેખક

* શ્રી. જોશી પાસેથી An Illustrated History of the Russian Revolution મળેલું; અને શ્રી. કાપડિયા પાસેથી Valerin Marcu લિખિત Lenin મળેલું.

અનુક્રમે

સા'દ અગણલ પાશા પૃષ્ઠ ૧ થી ૩૪

લાડીમીર લેનીન પૃષ્ઠ ૩૫ થી ૧૫૨

ચિત્રસૂચી

૧. અગણલ પૃષ્ઠ ૨ સામે

૨. લેનીન પૃષ્ઠ ૩૬ સામે

૩. લેનીન અને તેનાં પત્ની પૃષ્ઠ ૮૦ સામે

૪. લેનીન અને તેનાં માતાપિતા . . . પૃષ્ઠ ૧૨૦ સામે

જીવન-કથાઓ

* * *

ઝંડાધારી
રાષ્ટ્રવીર શિવરાજ
દેશબંધુ
સત્યવીર શ્રદ્ધાનંદ
નરવીર લાલાજી

* * *

સૌરાષ્ટ્ર સાહિત્ય મંદિર
રાણપુર

ઈજ્જતનો ઉદ્ધારક

:: સા'દ ઝગલુલ પાશા ::



સા'દ અગલુલ પાશા

સા'દ ઝગલુલ પાશા

§૧

અમેરિકાનો એક જ્ઞાનલિખ્તુ પ્રવાસી પૂર્વની પ્રજાઓનું દિલ વાંચવા સને ૧૯૨૧માં એશિયાઈ ભૂમિ ઉપર ભટકતો હતો. એણે ચીન જોયું; એણે ડૉ. સુન યાટ સેનના અનુયાયી યુવક-સંઘનાં દર્શન કર્યાં; એણે હિન્દુસ્તાન જોયું; એણે ચિત્તરંજન અને મોહનદાસની આંગળીએ ડાલતા સ્વરાજ્યની લડત લડતા ભારતવર્ષની નવપ્રજાનાં અંતર ઉકેલ્યાં; અને પછી તે ઇજીપ્તમાં પહોંચ્યો. ઇજીપ્તનાં માલિક જેવા થઈ પડેલા ગૌરાંગોએ આ જલ્લા પ્રવાસીને પાઠ ભણાવવા માંડ્યા કે ઇજીપ્ત સુખી છે; માત્ર થોડા કેળવાયેલા ચળવળખોરો જ, થોડા ભેળાં ચરકેલ વિદ્યાર્થીઓ જ ખોટું તોફાન મચાવી રહ્યા છે. પ્રવાસીને થયું કે પોતાના પ્યારા દેશને નામે પ્રતિદિન જેલ ભરતા મિસરી જીવાનોનો આ માતૃદેશ સુખી છે એમ કેમ માનું? એ પ્રવાસી ઇજીપ્તની સાચી હાલત સમજવા ઇજીપ્તનાં ગામડામાં ધુમવા નીકળી પડ્યો. એક સાંજે એક ગામડાંમાં એક વૃદ્ધ મિસરી પટેલના ડાયરામાં પ્રવેશ મેળવ્યો અને તેની સાથે થયેલી વાતોને પોતાની ડાયરીમાં ટપકાવી લીધી. એ નોંધતો એક ફકરો નીચે મુજબ :

“પણ આ અંગ્રેજો પ્રત્યે તમને આટલો બધો રોષ શા કારણે આવે છે? તેમને તમારા મુલકમાંથી હાંકી કાઢવા તમે શા

માટે આટલા બધા તલસો છો ?' આડી અવળી વાતોથી કંટાળી મેં આખરે સીધો સવાલ પૂછ્યો.

‘શા માટે ? ધંજીમ અમારું છે એટલા માટે.’ અત્યાર સુધી ચુપ બેઠેલા એક વૃદ્ધ મિસરીએ જવાબ દીધો. તેની આંખો ઉકળાટથી લાલ દેખાવા માંડી. તેની સફેદ દાઢી દીવાના પ્રકાશમાં ચળકવા લાગી.

‘પણ તમારી ફરિયાદ શી છે ?’ મેં બીજો સવાલ પૂછ્યો.

‘લાઇ, તમે ફરિયાદો પૂછો છો ? ફરિયાદો કઇ ગણાવીએ ને કઇ ન ગણાવીએ ? ફરિયાદોનો કોઇ આરો નથી. અમારા ઉપર ગુજરતા જૂલ્મોની કોઇ સીમા નથી. જીવનમાં ડગલે ને પગલે પરદેશીઓની પરાધીનતા બરદાસ્ત કરવી એ કોઇ નાની ફરિયાદ છે ? મારા છોકરા માટે હજારો રૂપિયા ખર્ચી તેને ભણાવીગણાવી તૈયાર કરું એટલે અંગ્રેજ બહાદૂર કહેશે કે એને પેલી કારકુનની ખુરસી ઉપર બેસાડી દો. અને દેશના કારભારની-બગાબગ લાટ સાહેબોની જગ્યાએ તો અંગ્રેજના બેટા માટે ! એ ગુલામી અમારે નથી જોઇતી. દિવસરાત કાળી મહેનત કરી ખેતરો ખેડીએ અને અઢળક દાણા નીપજાવીએ, છતાં અમારે તો ભુખમરો જ વેઠવો પડે અને બધી બાદશાહી અંગ્રેજો માણે. એ સ્થિતિથી અમે ચાક્યા છીએ. અમે અમારું સંભાળી લઇ શકીએ તેમ છીએ.’

‘વળી અંગ્રેજોને ગમે તેટલું જ અમારે બોલવું ને તેમને ગમે તેટલું જ ચાલવું. એ ખેડીઓ હવે અમારાથી નથી સહેવાતી.’ એક બીજા વૃદ્ધ મિસરીએ બોલવા માંડ્યું. ‘લગાઇ દરમ્યાન અમારાં ઉંટ, અમારાં ગધેડાં, અમારા દાણા અને અમારી દાલત : એ બધું અમે અંગ્રેજોને ચરણે ઠાલવ્યું. અને સાથી વિશેષ તો, અમારા જીવાન જોધમલ પુત્રોની એક મોટી ફાજ તેમની સેવામાં સોંપી. પણ તેનો બદલો શો ? અમારો

ગળામાં એક પછી એક નવી સાંકળો પડતી જાય છે. હવે અમે તેમને ઓળખી ગયા છીએ. તેમને હવે તો, અમારા નવ ગળના નમસ્કાર છે.'

એ યોગાનમાં એક ખાટલા ઉપર એક કદાવર, મોટા ઝખ્ખાવાળો, લાંબી દાઢીવાળો ને તેજસ્વી આંખોવાળો પુરૂષ ચુપ બેઠો હતો. તે અમારા સવાલજવાબ શાન્તિથી સાંભળતો હતો. કાંઈ પણ માણસે તેને સાંભળવો જ જોઈએ, સૌએ તેને માન આપવું જ જોઈએ, એવી તેની પ્રતિભા હતી. તેની આસમાની ઝખ્ખો સમેટતાં તે એકદમ બેઠો થયો અને જાણે મારી સામે આંખો ફાડી જોઈ રહ્યો. દિલને જાણે ઉલટાવી નાખતો હોય તેમ તે બોલી ઉઠ્યો:

‘હા; પણ હજી તો ઘણું યે બાકી છે. અંગ્રેજોએ અમારા શિરે લાદેલા ગુલામીખતોની વાત તો તમે નહીં જાણતા હો. અંગ્રેજોને અમારા કપાસની એટલી ભુખ છે કે અમારાં ખેતરોમાં તેઓ ફરજિયાત કપાસનું જ વાવેતર કરાવે; અમારા ઔદ્યોગિક વિકાસમાં લાખો અંતસય નાખે. અમે એથી તોબાહ પોકારી ગયા છીએ. હવે તો તેમને ગયે જ છુટકો છે. તેમને રહેવું હોય તો એક રીતે જ રહી શકે: અમારા મિત્ર તરીકે, અમારા માલિક તરીકે નહીં. હવે તો અમારે ઇસ્તીફાદ જોઈએ છે. આઝાદી એ જ અમારું ધ્યેય છે.’ ખુબસુરત એ મિસરીએ મોં ઉપરનો પરોવો લુછવા માંડ્યો. હું એના મુખના લાવ ઉપરથી સમજી શક્યો કે એ ઇસ્તીફાદ-આઝાદી-એટલે સ્વાધીનતાની બાંગ પોકારે છે. હું ચુપ ન રહી શક્યો:

‘પણ આઝાદી રસ્તામાં નથી પડી એ માલુમ છે ને? તેની પુરેપુરી કીમ્મત ભરવા તમે તૈયાર છો?’

‘આ જિન્દગાની એને માટે છે. અમારા નવજુવાન એટાઓનાં લોહી એને માટે છે.’

‘—અને મહોરદારો અને બેટીઓનાં પણ.’ એક બીજા વૃદ્ધે પડખું અવાજે હાકલ પાડી.

આખી મંડળી ઉભી થઇ ગઇ.

‘આ અંગ્રેજો અમારે નહીં જોઇએ. અમારે ઇસ્તીક્લાદ જોઇએ.’ એ જ શબ્દો ગુંજી રહ્યા. આખા વાતાવરણમાં ‘આઝાદી આઝાદી’ના પડખા ગાજી રહ્યા. ઉપર આકાશના ચમકતા તારાઓ પણ ‘આઝાદી’ શબ્દો જ ગુંથી રહ્યા.

સર્વત્ર એ જ શબ્દો વાંચતો હું મારે ઉતારે આવ્યો. આ એક જ પ્રસંગથી હું ઇજ્જતના દિલને, મિસરીઓની સર્વોપરિ વાંચનાને પામી ગયો છું. અંગ્રેજોએ ઇજ્જત ખાલી કરવું જ જોઇએ.”

§૨

ઇસ્તીક્લાદનો આવો અદ્ભુત નાદ ઇજ્જતના ગામડે ગામડે ફેણે જગાવ્યો? અમેરિકન પ્રવાસીને પોતાના અનુભવના પરિણામે પોતાની ડાયરીમાં ‘અંગ્રેજોએ ઇજ્જત છોડી જવું જ જોઇએ’ એ પ્રકારની નોંધ નોંધવાની ફરજ પાડતી આવી નવસૃષ્ટિ ફાણે સર્જી?

પોતાના વતન ઉપર આક્રમણ લાવતી ગમે તેવી બળશાળી પ્રજાની સામે પણ સિંહની ત્રાડે ત્રાડવું એ નૂતન ઇજ્જત સરજનાર નરવીરનું નામ સાદું ઝગલુક પાશા. પ્રાચીન રોમન સેનેટરોનાં સ્મરણો તાજાં કરાવતા અને રોમ નગરમાંથી પોતાની કરણીને પ્રતાપે સારી દુનિયાને ચકિત કરતા ઇટલીના આધુનિક સરપુષાત્યાર મુસોલિનીએ એક વેળા કહેલું કે ‘વનરાજ જેમ બળવરના દેહ ઉપર નહોર વતી ઉઝરડા કરે તેમ, મારું જિન્દગીનું કાર્ય જગતના ઇતિહાસ ઉપર મારા પોતાના આંકાઓ

મૂકવાનું છે.' મુસોલિની જે કહી રહ્યો છે અને કરી રહ્યો છે તે કરી બતાવી—એથી ક્યાં જે વિશેષ કરી બતાવી આ અગલુલ આજે તેની પ્રિય કર્મભૂમિ ત્યજીને અમર ધામને પથે પડ્યો છે.

જેમ એક કુશળ કુંલકાર માટીનો પીડા લઈ તેમાંથી પોતાને મનમાનતો ઘાટ ધડે, તેમ ઇજ્જતના આ રાષ્ટ્રવિધાતાએ ઇજ્જતના જનસમૂહમાંથી સશક્ત અને સ્વમાનપ્રિય મિસરી પ્રજાનો ઘાટ ધડી, સકળ જગતનો ઇતિહાસપ્રવાહ બદલી નાખી, મિસરી પ્રજામાંથી છેલ્લી વિદાય લીધી છે. મિસર દેશને નામે પોતાના જીવનનાં પંચાવન વર્ષની આહુતિ આપી, શરીરમાં શ્વાસોચ્છ્વાસની ક્રિયા ચાલુ રહી ત્યાં સુધી ઇજ્જતની જ ભક્તિ કર્યાં કરી, એ નરવીર, સિત્તોતેર વર્ષની પકવ વયે, ગયા (૧૯૨૭ના) ઓગસ્ટ માસની ૨૩મી તારીખે, જીવન સફળ કર્યાના સતોષ સાથે પરલોક સીધાવ્યો છે. ઇજ્જતના ખોગિયામાંથી પ્રાચ્ય આદ્યોજ ગયો હોય તેમ, મંદિરમાંથી જાણે દેવ ઉપડી ગયા હોય તેમ, જીવનમાંથી ચૈતન્ય ચોરાઈ ગયું હોય તેમ, ઇજ્જતની સમસ્ત પ્રજા આજે એ અદ્વિતીય રાષ્ટ્રવિધાતાના અવસાન પર આંસુ સારી રહી છે.

અગલુલનો જન્મ થયો ઇસ્વી સન ૧૮૬૦ની સાલમાં, ઇજ્જતના ઇમ્બિયન નામના જિલ્લામાં, તેના એક પ્રતિષ્ઠિત ખેડુત કુટુંબને ઘેર. અગલુલે પ્રાથમિક શિક્ષણ લીધું તેના ગામ-ડાની નાની નિશાળમાં; અને પછી ઉચ્ચ શિક્ષણ માટે પહેલ્યો કેશની 'અલ અઝર' વિદ્યાપીઠમાં. ત્યાં ૧૮૮૦માં, ૨૦ વર્ષની ઉમરે તેણે શિક્ષણ પુરું કર્યું અને એક સરકારી અખબારના સંપાદક તરીકે જિન્દગીની શરૂઆત કરી. એ નોકરીમાં એનો ઉત્કર્ષ થવા માંડ્યો. પણ એટલામાં તો ઇજ્જતના સ્વાધીનતાના સુદ્ધના ઇતિહાસમાં યાદગાર એવી ૧૮૮૨ની સાલ આવી.

ઇજ્જતના ખેદીવ ઇસ્માઇલે પોતાની ફનાગીરી નિભાવવા પોતાની પાસેના સુએઝ કૌનાલના આળીસ લાખ પાઉન્ડની

કીમ્મતના શેર વિલાયતને વેચ્યા, તે દિવસથી ઇજ્ઞાતમાં અંગ્રેજોનો અરાબર પગપેસારો શરૂ થયો. વિલાયતના એ અંગ્રેજ દુકાનદારો, પૂર્વના મુલકોમાં જે રીતે ધીમે ધીમે સત્તા જમાવતા જવાને માટે વિખ્યાત થયા છે તે જ રીતે તેમણે ઇજ્ઞાતમાં પણ પોતાની કાર્યવાહી શરૂ કરી. ઇજ્ઞાતની આઝાદીને જીવન કરતાં જે વધારે કીમ્મતી ગણનારા સ્વાધીનતાપ્રેમી ઇજ્ઞાતવાસીઓને એ બદ મુરદો સમજાઇ ગઇ. અને અરબી પાશાના નેજા નીચે રાષ્ટ્રીય હલચલનાં મંગળાચરણ થયાં.

તે કાળમાં મિસરીઓ અહિંસકતાના ઉપાસક નહોતા. તેઓ તલવારથી, ઢિઘાડા બળવાથી, આવડાંની તાકાતથી પોતાની સ્વાધીનતાને સાચવવામાં માનતા હતા. અરબી પાશાએ ૧૮૮૨માં બળવાની હાકલ દીધી અને એલેક્ઝાન્ડ્રિયા શહેરમાં લૂંટ પાડી બળવાની શરૂઆત કરી ઢઢેરો પાટ્યો કે ‘અંગ્રેજોને અને ખીજા જે પરદેશીઓ અમારા વતનને જંગલો પહેરાવવાને અહીં આવ્યા છે તેમની અને અમારી વચ્ચે જીવસટોસટની દુશ્મનાવટ છે. અમે તેમને અમારો દેશ છોડી જવાની સૂચના કરીએ છીએ. અને નહીં તો તેમને અમારાથી આપી શકાશે તેવી આકરામાં આકરી સજા આપતાં અમે અચકાશું નહીં. આ ઉપરાંત આવતા લવમાં તેમને ખુદા સજા કરશે તે જુદી.’


દેશની મુક્તિ માટેના જંગનાં રણુશીંગાં વાગે અને કયો મર્દ, કયો જુવાન ધરખુણે બેસી રહી શકે? અને તેમાં જે બાવીસ વર્ષનો જુવાન ઝગલુલ, જેના દિવસો ઇજ્ઞાતની મુક્તિનાં સ્વપ્નો જોવામાં જ જતા, તે તો કેમ જ શાન્ત રહી શકે? જગતને આજે પણ વિસ્મય પમાડી રહેલી મિસરની પ્રાચીનતમ અને જનજરમાન સંસ્કૃતિના આસપાસ વેરાયેલા અવશેષો જોઇ જોઇ, એ ભવ્ય સંસ્કૃતિની કલ્પના કરી, ઝગલુલ તેની મિસરી માતૃભૂમિ પ્રત્યે અદ્ભુત પ્રેમભાવ અનુભવતો. આસપાસ ઉભેલા ભૂત મિસરી જાહોજલાલીનાં અંડિયેરો જોઇ તે ન

વર્ણવી શકાય એવી વ્યથા અનુભવતો. મિસરની ભૂમિને કાચું
સોતું પકાવવા જેટલી ફળદ્રુપ બનાવનારી નાઇલ સરિતા, જેમાં
એક કાળે આઝાદ નરોનાં મોહક પ્રતિબિમ્બ પડતાં, તે જાણે
શોકમાં ગિરફતાર બની હોય તેમ, તેનાં આસમાની નીર
મુંગાં મુંગાં વહેતાં જોઇ, તે અનિર્વચનીય સંતાપ
અનુભવતો. ભવ્ય પીરામીડો—રોમન સીઝરના ધસારા
સામે યે અણનમ ઉભાં રહેલાં એ મિસરી વૈભવના
સ્મરણચિહ્નો—જોઇ, અને એ સુદિવસોની સાથે આજના દુર્દિનોની
અભણ્યે સરખામણી મૂકી, તેનું લોહી તપી ઉઠતું. પ્રતિદિન,
તે જ્યારે પોતાની નોકરીમાંથી છુટો થઇ સાંજના પોતાના
ઔરડામાં બેસતો ત્યારે તેની આંખો સામે આ જ ચિત્રો ખડાં
થતાં, અને તેની દરેક સંખ્યા, પોતાના પ્યારા વતનની પરાધીન
દશાના બાને, ઝ્ઞાનિના, રોપના, નિશ્ચયના વિધવિધ રંગોએ
રંગાઇ રહેતી. દરેક સાંજે ઝગલુલના મકાનની પાસે જ નાઇલનાં
ગમગીન નીરમાં સૂર્યનું બિમ્બ અદશ્ય થતું ત્યારે, ઝગલુલ
હાથનો મુક્કો ઉગામી, દાંત ભીંસી, મોંનો સીનો કટ્ટર બનાવી,
મક્કમ નિશ્ચય કરતો કે ‘આ જીવન અને આ દેહ મિસરની
ગુલામીનાં બંધનો તોડવા અર્થે જ અને મિસરને સ્વાધીન,
સ્વતંત્ર બનાવવા અર્થે જ નિર્માયાં છે. એ એક જ ધ્યેયની
વેદી ઉપર હું સર્વસ્વનું બલિદાન આપીશ અને ઇજ્જતની
‘ઇસ્તીફલાદ પોકારીશ.’

એ મક્કમ નિશ્ચયનો અમલ કરવાની ધડી આવેલી જોઇ
ઝગલુલે નોકરી ફગાવી દીધી અને અરબી પાશાના નેજા નીચે
જઇને ઉભો. તેલેલકેખીર મુકામે મિસરીઓ અને અઝેન્ને વચ્ચે
યુદ્ધ મચ્યું. વિલાયતના તે કાળના વડા પ્રધાન ઝેડસ્ટનની સર-
કારે ૨૦ લાખ પાઉન્ડ સાથે છ હજાર સિપાઇઓનું સૈન્ય
તત્કાળ મોકલ્યું. અઝેન્ને જીત્યા અને મિસરી ‘બળવાખોરો’
હાર્યા. અરબી પાશા અને ઝગલુલ વગેરે અઝેસરીને ગિરફતાર
કરવામાં આવ્યા. અને કાસર—અલ નીલની લશ્કરી કોટડીઓમાં

તેમને કેદ રાખવામાં આવ્યા. પોતાના જાહેર જીવનની આવી મંગળ શરૂઆત થતી જોઈ, પ્રસન્નચિત્ત બની ઝગલુલે જોલની કોટડીમાં પણ મિસરી માતાની જ માનસિક આરાધના કર્યા કરી.

§૩

વનનું પ્રથમ પ્રકરણ સોનેરી અક્ષરોએ લખી ઝગલુલ ૧૮૮૩માં છુટો થયો. તેની સરકારી નોકરી તો ગઈ હતી, એટલે તેણે કાયદાનો અભ્યાસ કરી, બારિસ્ટર બની, વકીલાત શરૂ કરી અને બીજી તરફથી પોતાની જાહેર પ્રવૃત્તિઓ વધારવા માંડી. ‘અક્ષ અઝડર’ વિદ્યાપીઠમાં તેને પોતાના જેવા ધણા યે પાણીદાર જીવાનો સાથે મિત્રાચારી થયેલી. હવે તેણે એ મિત્રાચારી તાજ કરવા માંડી અને ‘સ્વાધીનતા તથા બળવો’ અને એવા એવા ક્રાન્તિકારક વિચારોનો પ્રચાર કરવા માંડ્યો. શેખ જમાલુદ્દીન-અક્ષ-અફઘાની અગે શેખ મહમ્મદ અબ્દુની સોબતમાં તેણે પૂર્વની પ્રજાઓને જાગૃત કરવાની અને તેમને પશ્ચિમની ધોંસરીમાંથી મુક્ત કરવાની સ્વપ્નમાળાઓ રચવા માંડી.

જીવાન ઝગલુલના વકતૃત્વે તમામ વર્ગો ઉપર જાદુ કરવા માંડ્યું. તેની અસામાન્ય બુદ્ધિમત્તાએ પ્રાંતોની પ્રીતિ મેળવવા માંડી. તેના આતંશે અંગ્રેજોને દાંત કચકચાવના કર્યા. એ બધાં બળોને આધારે જોતજોતામાં ઝગલુલનો આર્થિક ઉત્કર્ષ પણ થયો અને ૧૮૯૨માં તેણે ફ્રેન્ચ ભાષા તથા ધારાશાસ્ત્રમાં પ્રવીણતા પ્રાપ્ત કર્યા પછી ‘કોર્ટ ઓફ અપીલ’માં મુખ્ય સલાહકારને સ્થાને તેની નીમણુંક થઈ.

આ અરસામાં ઝગલુલે, વિખ્યાત વિપ્લવવાદી પ્રિન્સેસ નાઝીની મકાન ઉપર જામતી કેરો નગરના ક્રાન્તિવાદીઓની

મિજલસમાં ભાગ લેવા માંડ્યો. ત્યાં તેને મુસ્તફા પાશા ફાહમીની પિછાન થઈ. ૧૮૯૫થી ૧૯૦૮ સુધી ઇજ્જતના વડા પ્રધાન તરીકે ઇજ્જતનું ભાવી ધડનાર આ મુસ્તફા પાશા ફાહમી ઝગલુલ ઉપર મુઝબ થઈ ગયો. ૧૮૯૬માં તેણે ઝગલુલની સાથે પોતાની એકની એક પુત્રીનાં લગ્ન કરી દીધાં, અને ૧૯૦૬માં તેને પોતાની દેખ-રેખ તળે કેળવણીનો પ્રધાન બનાવ્યો.

૧૯૦૮માં મુસ્તફા પાશા ફાહમીએ વડા પ્રધાનનો હોદ્દો છોડ્યો અને નવું પ્રધાનમંડળ રચાયું ત્યારે પણ ઝગલુલ પોતાની શક્તિને પ્રભાવે કેળવણીના પ્રધાન તરીકે કાયમ રહ્યો. ઝગલુલે કેળવણી-પ્રધાન તરીકે શિક્ષણનો ખુબ જ પ્રચાર કર્યો. પોતાની સરદારી નીચે ભવિષ્યમાં થનારી સ્વાધીનતાની દેશવ્યાપી હલચલમાં, ઇજ્જતના ખુણેખુણાના લોકોને ભાગ લેવડાવવાની જાણ આગળથી તૈયારી કરતો હોય તેમ, તેણે કેળવણીનો એટલો તો જબ્બર પ્રચાર કર્યો કે તે જોઈ જતેના સાથી પ્રધાનો અને અંગ્રેજ હાકેમો સ્તબ્ધ જ થઈ ગયા.

૧૯૧૦માં ઝગલુલને ન્યાયખાતાનો પ્રધાન બનાવવામાં આવ્યો, પણ ૧૯૧૨માં લોર્ડ કિચનરના આગમન પછી ઝગલુલને એ જગ્યા છોડવી પડી. પછી એ જ વર્ષમાં, લોર્ડ કિચનરને હાથે ઇજ્જતને નવી પ્રતિનિધિ સંસ્થાઓ મળતાં, ઇજ્જતની વડી ધારાસભાના ઉપપ્રમુખ તરીકે ઇજ્જતનાં મતદારમંડળોએ ઝગલુલને ચુંટી મોકલ્યો. ઝગલુલની સરદારી નીચે આમ રાષ્ટ્રીય પક્ષ સ્થપાયો અને ઝગલુલે ધારાસભામાં વિરોધપક્ષના અગ્રણીનો મુગટ પહેર્યો. પહેરતાં વેંત જ તેણે તો 'ઇજ્જતને સંપૂર્ણ સ્વાધીનતા જોઈએ-એથી જરા યે ઓછું ન ચાલે' એવી હાકલ દીધી. દેશમાં રાષ્ટ્રીય હલચલ પુર જોસમાં શરૂ થઈ અને ઇજ્જતે ઝગલુલને પોતાના આત્મારામ તરીકે હૃદયના સિંહાસને સ્થાપ્યો. ઇજ્જતના રાજકારણમાં, ઇજ્જતની સ્વાધીનતાની લડતમાં, મોખરે એક ઝગલુલ જ દેખાવા લાગ્યો.

એવામાં ૧૯૧૪માં યુરોપમાં મહાવિગ્રહ મંડાયો. અંગ્રેજોએ ધારાસભા તથા બીજી પ્રગતીય સંસ્થાઓને દરવાજે તાળાં મારી દીધાં અને ઇજમના દરજ્જા પરત્વે નવું જાહેરનામું બહાર પાડ્યું. એ જાહેરનામાથી, ઇજમ જે આજ સુધી તુર્કી સામ્રાજ્યની સત્તા નીચે હતું તેને તુર્કીથી અલગ જાહેર કરી, બ્રિટિશ છત્ર નીચે લેવામાં આવ્યું. બીજા જાહેરનામાથી ઇજમના ખેદીવ હીદમી, જે તુર્કીના પક્ષનો હતો તેને પદબ્રષ્ટ જાહેર કરવામાં આવ્યો અને તેની જગ્યાએ શાહનવાહ હુસેન કમાલને ઇજમના સુલતાન તરીકે સિંહાસને બેસાડવામાં આવ્યો.

બીજી બાજુએ ૧૯૧૪ના જુલાઈ માસથી ૧૯૨૨ના પ્રારંભ સુધી, અંગ્રેજોએ ઇજમમાં લશ્કરી કાયદાનું રાજ્ય ચલાવ્યું. એ આઠ વર્ષોમાં, લશ્કરી કાયદાએ ઇજમવાસીઓ ઉપર કેવો કાળો સીતમ ગુજાર્યો તેનો ખ્યાલ તો, પંજાબમાં લશ્કરી કાયદાનું રાજ્ય સ્થાપીને ઓડવાયરે પંજાબીઓને પોકરાવેલી તોળાઈથી જે થોડાં યે વાકેફ હશે તેને સહેજે આવી જશે. આ વર્ષોમાં વિલાયતે એક તરફથી યુરોપીય યુદ્ધમાં ઇજમનાં સર્વ સાધનસામગ્રી પૂર્ણ છુટથી વાપરવા માંડ્યાં અને બીજી તરફથી ઇજમવાસીઓને, રખેને તેઓ સામા થઈ જાય એ ભીતિથી, અંગ્રેજ સિપાઈની એડી નીચે કચરાવા દીધા. પણ એથી ઇજમવાસીઓનો સ્વાધીન બનવાનો આતશ તો દિવસે દિવસે વધારે જ સળગતો ગયો અને ઝગલુલની સરદારી નીચે રાષ્ટ્રીય હલચલનો પ્રવાહ વધારે ને વધારે જોરદાર બનતો આશ્યો.

§૪

“ઇજમવાસીઓ પોતાના દેશનું રાજતંત્ર બરાબર સંભાળી શકે તેમ છે. તેમને અંગ્રેજોની કે કોઈની રક્ષાની જરૂર નથી. ઇજમની પ્રજાને નામે હું અંગ્રેજોને કહું છું કે તમે અમારો

દેશ છોડીને ચાલ્યા જાઓ, બસ, ચાલ્યા જ જાઓ. અમારે તમારી કોઈ વાત નથી સાંભળવી. અમે અંગ્રેજ સત્તાનું રક્ષણ કદિ નોતર્યું જ નથી, એટલું જ નહીં પણ તેનો સદા ઇન્કાર જ કર્યો છે.' આવા છુલંદ પડકારની સાથે ઝગલુલે હવે અંગ્રેજો સામે ઉઘાડે છોગ મોરચા માંડ્યા. તેણે ખીજ બધી પ્રવૃત્તિઓને તિલાંજલિ આપીને ઇજ્જતની સંપૂર્ણ સ્વાધીનતાની હલચલ ઉપાડી અને તેમાં તેના ધ્વજનીચે અલ અઝહર વિદ્યાપીઠનો તમામ વિદ્યાર્થીસમુદાય તથા ઇજ્જત આખાનો તરણસંઘ આવીને ખડો થઈ ગયો.

યુરોપમાં યુદ્ધ ખતમ થયું તેને ખીજે જ દિવસે, સા'દ ઝગલુલ પાશાએ-ઇજ્જતના એ હૃદયનાથે, સમસ્ત મિસરી પ્રજાને નામે, કેરોમાં વસતા અંગ્રેજ સત્તાના પ્રતિનિધિને રીતસર ખબર મોકલ્યા કે 'હવે ઇજ્જત ખાલી કરો.' ખીજ તરફથી એ દક્ષ રાજપુરૂષે ઇજ્જતની માગણીથી વિલાયતને વાકેફ કરવા ઇજ્જતના પ્રતિનિધિઓનું શિષ્ટમંડળ વિલાયત લઈ જવાની વાત ચલાવી. વિલાયતના ડાહ્યા ગણાતા પણ વિજયના નશામાં ચક્રચુર બનેલા રાજપુરૂષોએ એ માગણીનો જવાબ વાળ્યો કે 'ઇજ્જતની બાબતમાં ચર્ચા કરવાની અમને અત્યારે પુરસદ નથી.' ઝગલુલને એ જ જવાબ જોઈતો હતો. આખું દારૂખાનું તૈયાર હોય અને તેને એક જામગરી દાગવાની જ જરૂર રહે તેમ, ઇજ્જતમાં દારૂખાનું તો ક્યારનું તૈયાર થઈ ગયું હતું-માત્ર એક જામગરીની જ જરૂર હતી. તે આ જવાબે પુરી પાડી. ઇજ્જતના પ્રધાનમંડળમાંથી મુખ્ય પ્રધાન રશદી પાશા અને અદલી પાશાએ રાજનામાં આપ્યાં. ઝગલુલે ફરીવાર ગર્જના કરી કે 'અંગ્રેજ સત્તાની છાયા નીચે ચાલતા રાજતંત્રમાં વડા પ્રધાનનું આસન સ્વીકારવા કરતાં, સ્વતંત્ર ઇજ્જતના એક કંગાળમાં કંગાળ શહેરી બનવામાં હું વિશેષ માન સમજું છું.'

ઝગલુલે વિલાયત જવાની વાત માંડી વાળી અને નવો દાવ માંડ્યો. તેણે પારીસમાં બેઠેલી સુલેહ પરિષદ સમક્ષ ઇજ્જતનો

દાવો રજુ કરવાના ખરીતા મોકલ્યા. યુરોપના પ્રતિનિધિઓની એ પરિષદ સમક્ષ ધજીમના આત્મનિર્ણયના અધિકાર માટે દલીલ કરવા તેણે બાર પ્રતાપી મિસરીઓનું શિષ્ટમંડળ તૈયાર કર્યું. અંગ્રેજોએ એ કેમ સાંખી શકે? તેમણે માન્યું કે તોપ અને તલવાર બતાવવાથી ઝગલુલ અને તેના સાથીઓ ચુપ થઈ જશે અને આ ચળવળ ખેસી જશે. તેમણે અનુમાન કર્યું કે ઝગલુલને અને તેના મુખ્ય સાથીઓને હથ્થપાર કરવાથી આ ઉદ્ધારો તત્કાળ શમી જશે. અંગ્રેજોએ એ બંને ઉપાયો અજમાવ્યા. ૧૯૧૬ના માર્ચની ૮મી તારીખે ઝગલુલને અને તેના ત્રણ સહચારીઓને ગિરફતાર કરી માલ્ટા ટાપુમાં દેશપાર કરવામાં આવ્યા. સિત્તેર વર્ષનો છુટ્ટો ઝગલુલ મિસરી માતાનું નામ જપ્તો અને 'દેશખંધવો, મારી ગેરહાજરીમાં મારું કામ બંધ ન કરજો' એવો ધજીમને સંદેશો દેતો માલ્ટા ચાલ્યો.

ધજીમની પ્રજા-લાગણીનો જવાબામુખી ફાટી નીકળ્યો. અંગ્રેજોના આ કૃત્યને ધજીમની સમસ્ત પ્રજાએ દેશનું ભયંકર અપમાન માની લીધું. મિસરીઓએ પોતાનો વિરોધ જાહેર કરવા દેશભરમાં સ્વાધીનતાની ચળવળ બમણાં જોરથી ચલાવી: રમખાણો થયાં, પરદેશીઓનાં ખુન થયાં, અનેક નિર્દોષોનાં લોહી રેડાયાં. અંગ્રેજ સત્તાધીશોએ લશ્કરી કાયદાનો અમલ વધારે સખ્તાઈથી માંડ્યો. છતાં ધજીમનો પ્રકોપ ન શમ્યો તે ન જ શમ્યો. ધજીમની એક જ માગણી હતી : અમારો ઝગલુલ અમારી વચ્ચે પાછો મૂકા. ને અંગ્રેજોને આખરે ઝગલુલને છુટ્ટો કરવો પડ્યો.

ઝગલુલ માલ્ટાથી સીધો પારીસ ગયો. તેણે ફરીવાર ઘોષણા કરી કે 'ધજીમને કોઈનું રક્ષણ નથી જોઈતું. ધજીમને બીજા પ્રજાઓની જેમ આત્મ-નિર્ણયનો અધિકાર જોઈએ છે. ધજીમ સંપૂર્ણ સ્વાધીનતા માગે છે.' પણ તેની એ વાત, ન તો પારીસની સુલેહ પરિષદે સાંભળી કે ન તો તેને અંગ્રેજોએ કાન દીધા.

અગલુલે જોયું કે પરાધીન પ્રજાઓને માટે તેમની સ્વાધીનતા પાછી મેળવવાનો એક જ માર્ગ છે અને તે કટ્ટર અસહકારનો. બેજો પારીસથી પાછા આવી એ શસ્ત્ર અજમાવ્યું. ઇજ્જતમાં અસહકાર શરૂ થયો. તમામ સરકારી સંસ્થાઓનો અહિંકાર મંડાયો. વિદ્યાર્થીઓ અને વિદ્યાર્થીનીઓએ, હજારોની સંખ્યામાં, તેમની શાળા કેલેજો છોડી, પ્રધાનોએ રાજીનામાં આપ્યાં. સરકારી નોકરોએ અને અમલદારોએ સરકારી નોકરીઓ છોડી. આખું રાજ્યતંત્ર અટકી પડ્યું.

હિન્દના અસહકારના પરિણામે જેમ ૧૯૨૧ના છેલ્લા મહિનાઓમાં લોર્ડ રીડિંગ કંપી ઉઠ્યા હતા અને ગમે તે શરતે સમાધાન માગતા હતા તેમ, ઇજ્જતમાં પણ એ ઘડી આવી. અંગ્રેજ સત્તાધીશોને ધોળે દિવસે આકાશમાં તારા દેખાઈ ગયા ! ઇજ્જતને સ્વતંત્રતાનાં વચન અપાયાં. ઇજ્જતની માગણીઓનો વિચાર કરવા મિલ્નર કમીશનની નિમણૂક કરવાનું જાહેરનામું બહાર પાડ્યું.

૬૫

૧૯૧૯ના નવેમ્બરની ૧૦મી તારીખે, ઇજ્જતનો સ્વરાજ્યનો દાવો તપાસવા મિલ્નર કમીશનને ઇજ્જત મોકલવાની વિધાયતની પાર્લામેન્ટમાં જાહેરાત થઈ. એ વેળા અગલુલ-ઇજ્જતનો એ વિધાયક-પારીસમાં હતો. તેણે ઇજ્જત ઉપર માત્ર ત્રણ શબ્દોનું ટુંકું ફરમાન મોકલ્યું : 'મિલ્નર કમીશનનો અહિંકાર કરો.' અને પછી એક મહિને ઇજ્જતની ભૂમિ ઉપર મિલ્નર કમીશને પગ મૂક્યો. પણ એક મહિનામાં તો ઇજ્જત મિલ્નર-કમીશનનો સદંતર અહિંકાર કરવાનો મક્કમ નિશ્ચય કરીને-એની સંપૂર્ણ તૈયારીઓ કરીને-મીસનના સ્વાગત માટે તૈયાર થઈ ગયું હતું.

નવેમ્બર ૧૦થી ડીસેમ્બર ૧૦ સુધી ધજીમના ગગનમાં એક જ સૂર ગાજતો હતો: ‘મીનર મીશનનો બહિષ્કાર કરો.’ પારીસથી ઝગલુલે જે ફરમાન મોકલ્યું હતું તેનો એ અનેક ગણો સખળ અને પ્રજાવ્યાપક પડઝઢો હતો. મીશનના બહિષ્કારની અને ક્ષિટન પ્રત્યે રોષની જોસભેર હલચલ ચાલી રહી હતી. ક્ષિટિશ સત્તાધારીઓએ ‘સ્વાધીન ધજીમ’ મંડળના પ્રમુખ અને સર્વ સભ્યોને ગિરફતાર કર્યા, તમામ રાષ્ટ્રીય અખબારોને બંધ પાડ્યાં. તો યે એ હલચલ મોળી ન પડી, એ તો, ગંગા નદી તેના મુખ તરફ વિશાળ ને વિશાળ બનતી જાય તેમ, વિશેષ ને વિશેષ જોરદાર અને વ્યાપક બનવા લાગી. વડી ધારાસભા અને પ્રાન્તિક ધારાસભાના સભ્યોએ મીનર મીશન સામે વિરોધ નોંધાવ્યો. ઉદ્ધમાઓ, ઉમરાવો, વકીલો અને વિદ્યાર્થીઓએ પણ તેની સામે પોકાર પાડ્યો. ધજીમનાં શહેરોમાં હડતાલો પડી; ધજીમનાં ગામડાંઓ-જ્યાં ક્ષિટિશ દમનનીતિ પૂરપાટમાં ચાલી રહી હતી-તેમણે પણ મીનર મીશનની સામે સખ્તમાં સખ્ત અણગમો નોંધાવ્યો.

આમ જ્યારે આખી પ્રજા મીનર મીશન સામે ઉકળી રહી હતી, ત્યારે થોડા સ્વાર્થસાધુઓએ મીશનનો સત્કાર કરી અંગત તકવાર સજી લેવાની તૈયારીઓ માંડી. પ્રજાથી એ ન સહેવાયું. પ્રજાના જીવાન વર્ગે તેમને એ પ્રયત્નો છોડી દેવા એતવણી આપી. પણ તો યે, પોતાને ‘સ્વતંત્ર પિનીતો’ તરીકે ઓળખાવતા એ ગૃહસ્થોએ મીશનની સાથે સહકાર કરવાની પેરવી જારી રાખી. આખરે એ પક્ષ ઉપર મિસરી જીવાનોએ જનસાચીડીઓ મોકલી. ખુન થવાની દહેશતથી અચકાઈને, તેમણે પોતાનું પાપાયરણ છોડી દીધું અને ધજીમનો પ્રજાસાગર મીનર મીશનની સામે સિંહની ત્રાડથી ધુરકવા લાગ્યો.

૧૯૧૯ની એ સાલ : ડીસેમ્બર મહિનો : એની દશમી તારીખ : એ દિવસે લોર્ડ મીનર અને તેના ત્રણ અંગ્રેજ સંગા-

થીઓનું મંડળ ઇજ્જતને કિનારે પગ મૂકતું હતું. ઇજ્જતવાસીઓ બ્રિટિશ તાજની છાયા નીચે સ્વરાજ્ય મેળવવાને લાયક છે કે નહીં તેની તપાસ કરવા લોર્ડ મીન્નરનું મંડળ બ્રિટિશ પાર્લામેન્ટ તરફથી ઇજ્જત આવતું હતું.

ઝગલુલની પ્રેરણા નીચે ઇજ્જતની પ્રજાએ એનો સત્કાર કર્યો— નીચેના ઢંઢેરાથી : ‘ઇજ્જત સ્વરાજ્યને લાયક છે કે નહીં, ઇજ્જત-વાસીઓ તેમના પોતાના દેશનો કારભાર ચલાવવાની શક્તિ ધરાવે છે કે નહીં, ઇજ્જતની પ્રજા સ્વતંત્રતા સાચવી શકે તેમ છે કે નહીં એ તપાસવાનું કામ ઇંગ્લાંડનું કે અંગ્રેજોનું નથી. ઇંગ્લાંડ સ્વાધીનતાની નવાજેશ કરે અને ઇજ્જત તેનો ઝુકીને સ્વીકાર કરે, એવી ઇજ્જતની પ્રજા પાસેથી આશા રાખવી એ અમારું લયંકરમાં લયંકર અપમાન છે. સ્વાધીનતા એ જો અમારો સ્વાભાવિક, જન્મસિદ્ધ હક્ક હોય, તો અમે એની કોઇની પાસેથી ભીખ માગવાના નથી; અમે એને માટે લાયક છીએ કે નહીં તે સંબંધમાં કોઇના પ્રમાણપત્રની અમને પરવા નથી. અમારો એ હક્ક અમારો જ છે. એનો કોઇથી ઇન્કાર થઇ શકે જ નહીં. ઇજ્જતના ભાગ્યવિધાનનો અધિકાર ઇજ્જતની પ્રજાનો જ છે.’ લોર્ડ મીન્નર, સર જોન મેક્સવેલ રેનેલ રોડ, લોઇડઃ ઇજ્જતના સ્વરાજ્યના અધિકારની તપાસ કરવા આવેલું એ અંગ્રેજી ‘શાહી પંચ’ સંજ્ઞક થઇ ગયું.

અને પછી ઝગલુલના શબ્દે ડોલતા ઇજ્જતે એ બહિષ્કાર શી રીતે આચર્યો? એ કથા રોમાંચકારી છે. જગતના ઇતિહાસમાં અદ્વિતીય છે. જગતની જે જે પ્રજાએ તે પોતાની સ્વાધીનતા જીતવા લડતો લડવાની છે તેમને માટે સોનેરી બોધપાઠ આપનારો એ શૈયંપ્રેરક ઇતિહાસ છે. ઝગલુલના જીવનનું એ તેજસ્વી પ્રકરણ છે. ઝગલુલની મનો-ભાવનાઓએ સ્થૂળ વાધા પહેરી ઇજ્જતની રમણીય ધરતી ઉપર કેવી વિજયી ક્રીડા કરી, એની એ પ્રેરણાદાયી તવારીખ છે. જે દિવસે મીન્નર મીશન ઇજ્જતના કિનારા ઉપર પગ મૂકતું

હતું, તે દિવસે ઇજમલરમાં સાર્વજનિક હડતાલ હતી. ઇજમના દૂર દૂરના ખુણામાં પડેલાં ગામડાંમાં પણ એ દિવસે હડતાલ હતી. એ ગામડાંનો ગામડીયો મિસરી પણ મીલ્નર મીશનના બહિષ્કારના પયગામથી પરિચિત હતો. કોઇ મહાપુરૂષનું મૃત્યુ થયું હોય અને સકળ પ્રજા તેની મૈયતમાં કબ્રસ્થાને સીધાવી હોય અને પાછળ શહેરો અને ગામો શ્મશાન જેવાં સુનસાન દેખાતાં હોય, એવો એ દિવસે ઇજમના લગભગ બધાં જ શહેરો અને ગામોનો દેખાવ હતો. અને પાટનગરનું દશ્ય તો કયાંય વિશેષ વિકરાળ હતું. ઇજમનો એવો સત્કાર પામીને, પોતાના રક્ષણ માટે ફરતી લશ્કરી મોટરો અને ઉપર વિમાનોથી સંરક્ષિત બનીને મીલ્નર મીશન પોતાને ઉતારે પહોંચ્યું. મિસરી પ્રજાએ ઝગલુલના જ્યનાદથી ગગન વિદાયું. ઝગલુલના સાથીઓ મીલ્નર મીશનની આવી દયામણી દશા થયેલી જોઇ ઝગલુલને વન્દન કરી રહ્યા.

પછી ઇજમની પ્રજા માત્ર એક દિવસની હડતાલ પાડીને જ બેસી રહી નહીં. તેણે નિશ્ચય કર્યો હતો કે જ્યાં સુધી મીલ્નર મીશન ઇજમમાં રહે ત્યાં સુધી ઇજમના પ્રજાત્વનું તેમને બરાબર જ્ઞાન થાય એવાં પ્રદર્શનો ચાલુ રાખવાં. એટલે, મીશનના આગમનના દિવસથી જ, ઇજમના તમામ વકીલોએ આઠ દિવસની હડતાલ જાહેર કરી અને સરકારી અદાલતોમાં ન જવાનું નક્કી કર્યું. બીજી પાસે ઇજમના તમામ સરકારી નોકરોએ ત્રણ અઠવાડીયાં સુધી હડતાલ પાડી. તમામ પંક્તિના મિસરી નોકરીયાતોએ કામ પડતું મૂકી દીધું અને મીલ્નર મીશનને ઘડીલર થરથરાવી મૂક્યું.

અને આમ જ્યારે વકીલો અને નોકરીયાતો હડતાલ પાડી બહિષ્કારની ઝુંબેશને અમાપ નવું જોર આપે, ત્યારે ઇજમનો જીવાન વર્ગ, ઝગલુલનો પ્યારો તરૂણ વિદ્યાર્થીસમુદાય પાછળ કેમ રહી શકે ? ઇજમની તમામ શાળાઓના વિદ્યાર્થીઓએ-કુમારોએ

અને કુમારીઓએ શાળાઓ ખાલી કરી અને મિસરી સ્વાધીનતાની પતાકાઓ લઇ, સરખસ રૂપે ફરવા માંડ્યું.

પોતાને મિસરી કહેવડવવામાં મગરૂખી 'લેનાર દરેક દરેક આદમી અને ઓરતને આમ પ્રજાકીય નિરધારને શિર નમાવતાં અને બહિષ્કારની ઝુંબેશને વધાવી લેતા જોઇને, ઇજ્જતના પ્રધાનોથી પણ ન રહેવાયું. તેમણે પણ પોતાના માનવંતા હોદ્દાઓનો ત્યાગ કર્યો અને પ્રજાકીય હડતાલમાં સાથ દીધો. મીશનને ઝગલુલના નામનો પ્રભાવ સમજવા લાગ્યો.

ત્રણ ત્રણ અઠવાડિયાં સુધી, ઇજ્જતનો આ જુવાળ જોઇ-અને તેને દિવસે દિવસે વધારે ને વધારે ચડતો જોઇ, લોડ મીલનર મુંઝાયા. તેણે એક દાવ નાખ્યો. મીસરીઓને શાન્ત કરવા એક જાહેરનામું બહાર પાડ્યું. તેમાં મિસરીઓને કહેવામાં આવ્યું કે 'તમે અમારી પાસે આવીને તમને ઠીક પડે તે વાત કરી શકો છો. તમારે અમારાથી ડરવાનું કંઈ કારણ નથી. અને આપણે એક બીજા હળાએ મળીએ, દિલ ખોલીને વાતો કરીએ, અમારી વાત તમે સમજો અને તમારી વાત અમને સમજવો તો જ, આપણી વચ્ચેની ગેરસમજુતોનો અંત આવે અને આપણે સમાધાન ઉપર આવી શકીએ ને ?'

ચક્રાર મિસરીઓ એથી ન છેતરાયા. તેમણે માખીબાઇ બનવાની અને કરોળીયાલાઇની જાળમાં ફસાવાની સાફ ના સંભળાવી. રાષ્ટ્રીય ઇજ્જત, મીલનરના જાહેરનામા સામે પડકાર દીધો કે : 'તમારી બધી મુરાદોને માટે ઇજ્જત તમારું આભારી છે. પણ જ્યાં સુધી અમારા સિદ્ધાન્તોનો સ્વીકાર ન થાય, જ્યાં સુધી ઇજ્જતના સંપૂર્ણ સ્વાધીનતાના ધ્યેયને તમે કચુલ ન રાખો, ત્યાં સુધી અમને તમારો સહકાર ન જોઇએ.' મીશનનો બહિષ્કાર અખંડ ચાલુ રહ્યો.

આ બહિષ્કારની હલચલમાં મિસરી વિદ્યાર્થીઓએ સરસ ક્રાંતો આપ્યો. તેમણે હડતાલો પડાવી, સરખસો ગોઠવ્યાં, દુકાન-

દારોને દુકાનો બંધ રાખવા સમજાવ્યા અને સેમીરામીસ હોટેલ-કે જ્યાં મીસ્તર મીશનનો ઉતારો હતો-તેને ફરતો ચોવીસે કલાક પહેરો રાખ્યો કે જેથી કોઈ મિસરી તેમની પાસે જઈ શકે નહીં. મીશનનો કોઈ સલાસદ મોટરમાં બેસીને હોટેલની બહાર જાય કે તરતજ વિદ્યાર્થીઓની એક ટુકડી, મોટરમાં ચડી તેમની પાછળ પડી જ હોય! મીશનના એક સભ્યે થાકીને ચોકાર કર્યો કે ‘મિસરી વિદ્યાર્થીથી તો તોબાહ, બાર વખત તોબાહ! અમને કોઈને એક મીનીટ પણ રેલા મૂકતા નથી!’

આ બહિષ્કારની હલચલમાં ધજીમના નારીસંઘે પણ વિસ્મય પમાડે એવો અગ્રેસર ભાગ લીધો. હિન્દુસ્થાન અને ધજીમ પ્રત્યે અભાવનું વાતાવરણ ઉત્પન્ન કરવાની મથામણ કરવા માટે નામચીન અનેલા સર વેલેન્ટાઇલ શિરોલને ધજીમની બહાદૂર મહિલાઓની આ વેળા મોંમાં આંગળાં નાંખીને સ્તુતિ કરવી પડી છે. ૧૯૨૦ના જન્યુઆરીની ૨૭ તારીખના ‘ટાઇમ્સ’માં તે લખે છે કે :

‘આ દિવસોમાં મિસરી સ્ત્રીઓનાં ટોળે ટોળાં શેરીઓમાં ઉતરી પડ્યાં હતાં. ઉમરાવ કુટુંબની નારીઓ તેમના પડદા અને કાળા ઝખ્યા સહિત અને બીજી નારીઓ ઉઘાડે મોંએ નીકળી પડી હતી. બહિષ્કારના દેખાવોમાં તે મોખરે ચાલતી. તેઓ પોતાનાં સરધસ કાઢતી-તેમની ગાડીઓમાંથી સ્વાધીનતાની વીર હાક ગમ્મવતી અને ‘અંગ્રેજોને હાંકી કાઢો’ના ગગનસ્પર્શી પંકારો કરતી અને રાષ્ટ્રીય પતાકાઓ ફરકાવતી. તેઓ ઝગલુલ પાશાના મકાન પાસે ટોળે મળતી અને મકાનની અટારીએથી ઝગલુલની મહોરદાર તેમને ભાષણો આપતી.

‘તેઓ, હુલ્લડમાં મરાયેલા મિસરીઓના જનાજની પાછળ વિલાપ કરતી નીકળતી અને કોઈ કોઈ વેળા તો પોતે ખુદ તોફાનમાં પણ ઝંપલાવતી. જ્યારે સરકારી નોકરોએ હડતાલ જાહેર કરી, ત્યારે તેઓએ સરકારી ઓફિસોને દરવાજો પોતાનો

પહેરો ગોઠવી દીધેલો કે જેથી કોઈ માણસ પાછો કામે જઈ શકે નહીં.

‘છેલ્લા બે મહિનામાં તો આ સ્ત્રીઓની ટુકડીઓએ જાહેર ટ્રામગાડીઓનો કબજો લઈ લેવાનું અને તેમાં બેસીને તેને મરજી મુજબ હંકારતાં હંકારતાં, ‘મીશનનો બહિષ્કાર કરો, મીશનનો બહિષ્કાર કરો’ એવી હાકો પાડવાનું જ કામ કર્યાં કર્યું છે. તેઓ પોતાની પાસે કાગળના નાના વાવટા રાખતી અને જે કોઈ યુરોપીયન તેમની સામે મળે તેના મોં ઉપર ફેંકતી.

‘મોટી નારીઓનો આ એક કન્યાશાળાઓમાં પણ પહોંચી ચૂક્યો હતો. કન્યાશાળાની કન્યાઓએ પણ, વિદ્યાર્થીઓની જેમ, હડતાલ પાડી હતી અને કેળવણીખાતાના પ્રધાન ઉપર તારો મોકલી, મીલ્નર મીશન સામે પોતાનો વિરોધ જાહેર કર્યો હતો. કન્યાઓની હડતાલની આ હલચલ એટલી સર્વવ્યાપી અને સંજ્ઞા હતી કે ખુદ પ્રધાનોને ફરિયાદ કરવી પડતી કે અમે અમારી પુત્રીઓને રોકી શકતા નથી.

‘ઇજ્જતની મહિલાઓ જે જુસ્સો ખતાવી રહી છે તેની પાછળ રહેલી અતિ વ્યાપક કટુતાનો ગંભીરપણે વિચાર નહીં કરવામાં આવે તો એ જગત્તર ભૂલ કરી ગણાશે. મિસરી મહિલાઓની આ હલચલ એ, ખ્રિસ્તી ‘પત્યાવગીરો’ની સામે ઉદ્ધામ પક્ષની ઝુંબેશને પરિણામે આજે ઇજ્જતમાં ફેલાયેલી યંબવાની ઉગ્ર લાવનાનું પ્રતિબિંબ છે.’

આમ, ઇજ્જતના અણુએ અણુ ઉપર અગલુલનો વિજય લખાયેલો વાંચી, વેલેન્ટાઇન શિરોલ જેવાને અગલુલની ઝુંબેશની આટલી ગંભીર નોંધ લેતા જોઈ ઇજ્જતની પ્રાન્તિક ધારાસભાઓએ અને વડી ધારાસભાઓએ મળીને મીલ્નર મીશન પ્રત્યે ધૂણાભાવ ખતાવનારા, અગલુલનું અનુમોદન કરનારા અને પોતાની સ્વાધીનતાની હિલ્લેલોટ કરનારા ઠરાવો કર્યાં. ઇજ્જતનાં ગામ ગામડાંના સરકારી

મુખીઓએ અને નાયકોએ ગામે ગામથી એ ઠરાવોનો અતિથોષ કરનારાં જાહેરનામાં બહાર પાડ્યાં. અલ અઝહર વિદ્યાપીઠે-જેના કુલપતિ ઇજ્જતના સુલ્તાન છે-તેણે પણ વિદ્યાપન બહાર પાડીને ઇજ્જતની પ્રજાના સંપૂર્ણ સ્વાધીનતાના દાવાનું સમર્થન કર્યું. સુલ્તાનના કુટુંબના શાહજાદાઓએ પણ રાષ્ટ્રીય ઇજ્જતના બહિષ્કારના કાર્યક્રમની જાહેરમાં તરફદારી કરી.

આ રીતે મીલ્નર મીશને ત્રણ મહિના સુધી હોટેલમાં બગાસાં ખાધાં કર્યાં, પણ તેઓ એક પણ મિસરીની જુગાની લઇ શક્યા નહીં કે એક પણ મિસરી સંસ્થાને સહકાર કરવા લલચાવી શક્યા નહીં. મિસરી પ્રજામાં લાગણા પાડવામાં, યુક્તિ-પ્રયુક્તિથી તેનું સંગઠન તોડવાના પ્રયાસમાં તેઓ નિષ્ફળ નીવડ્યા. મીલ્નર સાહેબ આખરે થાક્યા, નિરાશ થયા અને વિલાયત પાછા ફરવા બિસ્તરા બાંધવા માંડ્યા.

દરમ્યાન ઇજ્જતની વડી ધારાસભાના પ્રજાનિયુક્ત સભ્યોએ એક વિશેષ વાર મળી, ઘોષણા કરી કે ‘ઇજ્જત સ્વાધીન છે અને ઇજ્જતની પ્રજા એ સ્વાધીન, સ્વતંત્ર પ્રજા છે.’ ઇજ્જતમાં ઘેર ઘેર સ્વાધીનતાનો ઉત્સવ ઉજવાઇ રહ્યો. ઇજ્જતનું આકાશ ઇસ્તીકલાદના અવાજથી ગાજી રહ્યું.

મીલ્નર મીશન આખરે, નાસીપાસ બનીને ૧૯૨૦ના માર્ચ મહિનામાં પાછું વિલાયત સીધાવ્યું. મીલ્નર અને તેના સાથીઓ મિસરીઓની જુગાનીઓ તો ન લઇ શક્યા, મિસર બ્રિટિશ તાજની છાયા નીચે સ્વરાજ્ય મેળવવાને લાયક છે કે નહીં તેની તપાસ તો ન કરી શક્યા, પણ એક ગાંઠ વાળી ગયા કે ઇજ્જતને જાળવી રાખવું હોય તો શાન્ત કર્યે જ છુટકો છે.

સામ્રાજ્યની રક્ષાને માટે ગમે તેવી મૂકછોડ કરવાને તૈયાર સાચા દેશભક્ત લોર્ડ મીલ્નરે, ઇંગ્લાંડ પહોંચી, ઇજ્જતની સાચી સ્થિતિથી તેના દેશબંધુઓને પરિચિત કર્યા અને ખોટી પ્રતિજ્ઞાને

મોહ છોડી, સાચા મુસદ્દાને શોભે તે રીતે તેણે ઇજ્જતની પ્રજ્ઞના સરદાર અગલુલને સીધા સંબોધવાનું શરૂ કર્યું. તેણે અગલુલને અને તેના સાથીઓને વિલાયત આવવા અને સમાધાનની શરતો રજુ કરવા વિનંતિ કરી—એ જ અગલુલ કે જેને બ્રિટિશ સરકારે ઇજ્જતની પ્રજ્ઞના પ્રતિનિધિ તરીકે સ્વીકારવા ના પાડેલી, એજ અગલુલ કે જેને બ્રિટિશ વિલાયત આવવાનો પાસપોર્ટ આપવા ના સંભળાવેલી, એજ અગલુલ કે જેને બ્રિટિશોએ ગિરફતાર કરેલો અને દેશપારી ફરમાવેલી, એજ અગલુલ કે જેને મુલાકાત આપવાની પણ આજ સુધી અભિમાની બ્રિટિશો ના સંભળાવ્યા કરતા.

૬૬

લોર્ડ મિસ્તરની વિનંતિને વશ થઇ સાત સહચારીઓ લઇ, અગલુલ ૧૯૨૦ની ૭મી જુને વિલાયત પહોંચ્યો. વિલાયતમાં લોર્ડ મિસ્તરની પાસે તેણે ઇજ્જતની માગણીઓ મૂકી. પણ પાસ પરિણામ ન આવ્યું.

આખરે, ગ્રેટબ્રિટનની સરકાર તરફથી ૧૯૨૨ના માર્ચ મહિનામાં ઇજ્જત પરત્વે જાહેરનામું બહાર પડ્યું. તેમાં જાહેર થયું કે આજથી ગ્રેટબ્રિટન ઇજ્જતની સ્વતંત્રતાનો સ્વીકાર કરે છે. પણ સ્વતંત્રતાને મર્યાદિત બનાવનારી કેટલીક શરતો પણ એ જ જાહેરનામામાં પ્રકટ થઇ. સંપૂર્ણ સ્વાધીનતાના પૂર્ણ અગલુલ-પક્ષને એ શરતો કેમ રહે ?

અગલુલે ઇજ્જત પાછા આવી બેવડા જોરથી પોતાની સંપૂર્ણ સ્વાધીનતાની ચળવળ ઉપાડી. તેણે મિસરના વિભાગે વિભાગમાં જમણુ કર્યું અને મિસરીઓને આદેશ દીધો કે ‘સંપૂર્ણ સ્વાધીનતા—અને લગીરે ઓછું નહીં—એ જ તમારું નિશાન

રાખજો.' એવો આદેશ આપીને ઝગલુલ ઇજ્જમાના પાટનગરમાં પાછો ફર્યો. ૧૯૨૧ના ડીસેમ્બર માસમાં તેણે એક જંગી રાજદ્વારી સભા બોલાવી અને તેની સમક્ષ રાજકીય લડતના નવા કાર્યક્રમની રૂપરેખાઓ જાહેરમાં મૂકી. એ જોઇ તે વખતના ઇજ્જમાના હાઇ કમિશ્નર લોર્ડ ઍલેન્બીના હૃદયમાં ભારે ભીતિ પેસી ગઇ. તેણે ઝગલુલ ઉપર હુકમ મોકલ્યો કે તમારે રાજદ્વારી ચળવળમાંથી મુક્ત થવું અને તમારા મૂળ વતનના ગામડામાં જઈને રહેવું. ઝગલુલ એવા અધિચારી અને ઉદ્ધત હુકમનો શો જવાબ આપે? તેની પાસે તો એક જ જવાબ હતો અને તે એ કે 'હું મારું કાર્ય છોડવાનો નથી.' લોર્ડ ઍલેન્બીની આંખો રાતી બની. પોતાના હુકમની અવગણના કરનાર ઇજ્જમાના આત્મારામ ઝગલુલ સામે કોઇ પણ આરોપ પુરવાર કર્યા વિના, તેણે તેને દેશપાર કરવાનો હુકમ ફરમાવ્યો.

પોતાના સર્વોપરિ દેશનાયકને દેશપાર જતો જોઇ—મિસરને નામે, એકાંતેર વર્ષની વૃદ્ધાવસ્થામાં, લથડી પડેલ તણિયત લઈને, ન્યારે સા કોઇ સર્વ પ્રવૃત્તિ છોડી જીંદગીના હલ્લા દિવસો સુખમાં ગાળવા તલસે ત્યારે, ઝગલુલને ત્રીજી વખત એ સમ્મને વધાવી લેતો જોઇ—એ મહાપુરુષને વંદના કરવા લોકોનાં ટોળેટોળાં એના ઘર આગળ ઉભરાવા લાગ્યાં. બાળક, જુવાન, વૃદ્ધ, સા કોટિના મિસરીઓએ તેમના સરદારના ઉપર ઘેરો નાખ્યો અને 'ઘણું જીવો ઝગલુલ પાશા'ના જયનાદથી ગગન ઝગજગી મૂક્યું.

અંગ્રેજ સેનાપતિએ ફરમાન કાઢ્યું કે ઝગલુલનો નામોઆર કોઇ પણ વર્તમાનપત્રમાં, કોઇ પણ ભાષામાં, ક્યાંય પણ, કોઇએ પણ, કદિ ન કરવો. એ આજ્ઞા તોડનાર અંગ્રેજ સેનાપતિનો ભોગ થઇ પડ્યો. એ હુકમ નીકળ્યા પછી, રમઝાનને છેલ્લે દિવસે કેરો નગરની બધી મસ્જિદો મિસરીઓથી ચિકાર ભરાઇ ગઇ હતી. કેરોની મુખ્ય મસ્જિદમાં કેરોના તમામ નામા-

કિત ખાનદાન શહેરીઓ નમાઝ પઢવા આવ્યા હતા. ઇજ્જમનો ખુદ રાજા પણ પોતાના આખા પ્રધાનમંડળ સાથે હાજર હતો. પંદર હજારની જખ્ખર મેદની જામી હતી. શહેરીઓની પાંચ પાંચની હારની વચમાં નાગી તલવારવાળા લશ્કરી સિપાઇઓની એક એક હાર ગોઠવી દેવામાં આવી હતી. રખે ને કોઇ તોફાન કરે, રખે ને કોઇ અગલુલના નામનો ઉચ્ચાર કરે, રખે ને કોઇ અગલુલના પક્ષમાં ભાષણ કરી નાખે ! બંદગી પુરી થઇ. સર્વત્ર ચુપકી પથરાઇ રહી. એટલામાં મસ્જીદના એક ખુણામાંથી એક કોમળ, મધુર, સ્પષ્ટ સ્વર ગુંજી રહ્યો : ‘ધણું જીવો અગલુલ પાશા ! અને તુરત આખી પંદર હજારની મેદની—અધિકારી અને ખીન અધિકારી, સરકારપક્ષી અને પ્રજાપક્ષી સર્વેને મોંએથી પ્રતિધોષ થયો : ‘ધણું જીવો અગલુલ પાશા ! ધણું જીવો અગલુલ પાશા !’

અંગ્રેજ સેનાપતિનું મિસરી પ્રજાએ આવી રીતે સન્માન કર્યું. અગલુલને દેશપારીનો હુકમ મળ્યો ત્યારે તેની આવી અજબ લોકપ્રિયતા હતી. એ સમયે ઇજ્જમની સર્વ કોટિની જનતાના હૃદયમાં તેનું આવું અનેરું સ્થાન હતું.

અને અગલુલની પાછળ તેનો તાજ કોણે પહેર્યો ? તેનું કામ કોણે ઉપાડી લીધું ? દેશબંધુ ચિત્તરંજન દાસ જોલ જતાં તેમની જવાબદારીઓ શ્રીમતી વાસન્તીદેવીએ ઉપાડી લીધી હતી; ગાંધીજી ચરોડાની દીવાલો પાછળ પુરાતાં લડત ચાલુ રાખવાની હાકલ શ્રીમતી કસ્તુરબાએ પાડી હતી, તેમ ઇજ્જમમાં પણ ઇજ્જમનો સરદાર અગલુલ દેશપાર થતાં એ સરદારી અગલુલનાં સહ-ધર્મચારિણી શ્રીમતી સોફિયા બાનુએ હસતે મોંએ સ્વીકારી લીધી. લોર્ડ ઍલેન્બીએ જ્યારે તેમને સંદેશો મોકલાવ્યો કે ‘આપને આપના પતિની સાથે જવું હોય તો તેમ, નહીં તો ખીજા સુંદર હવા ખાવાના સ્થળે જવાની વ્યવસ્થા થઇ રહી છે’ ત્યારે એ બહાદૂર નારીએ એ તુમાખી અંગ્રેજને જવાબ મોકલ્યો કે ‘હું તો અહીં જ રહેવાની છું’ અને મારા ખાવિન્દનું કાર્ય.

ઉપાડી લેવાની છું. તમે ઝગલુલના શરીરને દેશપાર કરી શકશો, પણ તેનો આત્મા તો અહીં અમારી વચ્ચે અહર્નિશ હાજર જ રહેશે. અહીં, તેના જ ધરમાં, તેના જ આસને, તેનું જ કામ, હું તેની મહેરદાર આગળ ધપાવીશ. ઝગલુલ કદાચ પરભૂમિમાં બેહિસ્તનશીન થાય તો પણ શું ? તેની પાછળ તેના અનુયાયી-ઓની હારની હાર ચાલી નીકળશે. એ પ્રવાહ તમારો કે કોઈનો રોક્યો રોકાવાનો નથી. ધજીતની સ્વતંત્રતા અમને પુનઃ પાછી મળ્યા પછી અમે જાંપવાના છીએ.’

અને સાચ્યેજ જ, સોફિયા બાનુએ ઇસ્તીક્લાફની લડત બરાબર જોશથી ચાલુ રાખી. તેણે અંગ્રેજી માલનો બહિષ્કાર શરૂ કર્યો. ધજીતની રાજધાની કેરોમાં ૪૦ સ્ત્રીઓની બહિષ્કાર-સમિતિ નિમાધ અને દેશભરમાં તેની ઉપસમિતિઓ સ્થાપવામાં આવી. સોફિયા બાનુની પ્રેરણા નીચે મિસરની પરદાનશીન સ્ત્રીઓએ અંગ્રેજી માલ ન ખરીદવા મિસરી દુકાનદારોને વિનવવા ચોકાપહેરાની પ્રવૃત્તિ ચલાવી.

આ બધી પ્રવૃત્તિને પરિણામે, ઝગલુલની ગેરહાજરીમાં પણ ધજીતમાં સ્વાધીનતાની લડતનો જુસ્સો ઉત્તરોત્તર વધતો જ ગયો. જગતે જોયું કે ઝગલુલની ગેરહાજરીમાં ધજીતની પ્રજાનું નેતૃત્વ કરે એવી વીરાંગના નારીઓ પણ ધજીતમાં છે.

§૭

૧૯૨૩ના એપ્રિલ માસમાં ઝગલુલને નબળા તબીયતને કારણે દેશપારીની સજામાંથી મુક્તિ બક્ષવામાં આવી. ઝગલુલને માટે અધીરો મિસરી પ્રજાએ તેનું બાદશાહી સ્વાગત કર્યું. ઝગલુલે ધજીતમાં પગ મૂકતાંની સાથે જ, ૧૯૨૩ના ફેબ્રુઆરી માસની ૨૮મી તારીખે ઇંગ્લાંડના વડા પ્રધાન લોર્ડ જોર્જ ધજીતને

‘સ્વાધીનતા’ બક્ષવાનો જે ઠગારો ખરીતો બહાર પાડ્યો હતો તેની સખ્ત ઝાટકણી કાઢી નાખી. એ ખરીતાને અંગ્રેજોની ધૂર્તતા અને કપટયાજ્ઞનાં નામ આપ્યાં અને ઇજ્જતવાસીઓને સાચી અને સંપૂર્ણ સ્વાધીનતા મેળવવા વધારે જોખમદાર પ્રયત્નો કરવા હાકલ દીધી. ખીજી તરફથી, એ જ ઉદ્દેશથી, તેણે પોતે ૧૯૨૪ના જન્યુઆરીમાં, નવા અધારણ મુજબની ધારાસભાને સર કરી લેવા પોતાના પક્ષને ચુંટણીમાં ઉતારવાની તૈયારી કરી. એ ચુંટણીમાં અગલુલના પક્ષે ધારાસભાની કુલ ૯૦ ટકા જગ્યાઓ સર કરી લીધી. અગલુલ પાશાએ પોતાનું પ્રધાનમંડળ રચ્યું. અગલુલના મસ્તક ઉપર ઇજ્જતના વડા પ્રધાનનો તાજ પહેરાવાયો.

પોતાના હાથમાં દેશની લગામો આવતાં જ, તેણે ઇજ્જતની સંપૂર્ણ સ્વાધીનતાનો પ્રશ્ન ઉપાડ્યો. ઇજ્જતને જે પાંચ શરતોએ સ્વાધીનતાની બક્ષિસ કરવામાં આવી હતી તે પાંચ શરતો કઢાવી નાખવા અગલુલે પ્રયાસ માંડ્યો. એ વેળા વિલાયતમાં મજબૂત પક્ષ સત્તાધીશ હતો અને રામસે મેકડોનલ્ડ વડા પ્રધાનની ગાદી ઉપર હતો. અગલુલ સમાધાનની આશાએ ઇજ્જત ગયો. વિલાયતના અને ઇજ્જતના વડા પ્રધાનોની મુલાકાત થઈ. અગલુલ અને મેકડોનલ્ડે દિલ જોલીને વાતો કરી. અગલુલે ઇજ્જતની સ્વતંત્રતાને સાચી સ્વતંત્રતા બનાવવા નીચેની શરતો મુકી:

- (૧) ઇજ્જતના મુલકમાંથી અંગ્રેજ લશ્કરને ઉઠાવી લ્યો.
- (૨) ઇજ્જતના નાણાંખાતા અને ન્યાયખાતા ઉપર બેસાડવામાં આવેલા અંગ્રેજ સલાહકારોને પાછા બોલાવી લ્યો.
- (૩) ઇજ્જતના રાજકારભાર ઉપર—ખાસ કરીને તેના વિદેશ-બ્યવહાર ઉપર કોઈ જાતનો અંકુશ ન રાખો.
- (૪) ઇજ્જતમાં વસતા વિદેશીઓ અને નાની કામોનું તેમજ સુએઝ કેનાલનું રક્ષણ કરવાનો દાવો છોડી દો.

(૫) સુદાન ઉપર ધ્રુવમતી સત્તા છે. એટલે સુદાન બાબતમાં બધા પ્રકારની દબલ બંધ કરો.

પણ ઝગલુલના આ પાંચ મુદ્દાઓ પ્રત્યે રામસે મેકડોનલ્ડ કશું જ લક્ષ આપી શક્યો નહીં. ઝગલુલની અવગણના થઈ. કશું જ પરિણામ મેળવ્યા વિના ઝગલુલ પાછો ફર્યો.

અને એ જ વર્ષના-૧૯૨૪ના-નવેમ્બર માસમાં, ધ્રુવમતી મામલો ફરીવાર રંગે ચઢ્યો. સુદાનના ગર્વનર જનરલ સરદાર સર લી સ્ટોકસનું કેરો નગરના બજારમાં ઘોળે દિવસે ખુન થયું. આ ઘેનોને એ વસમું લાગ્યું. તેમણે એ ખુનની શિક્ષા તરિકે ધ્રુવમતે પાંચ લાખ પાઉન્ડનો દંડ અને બીજી સ્વતંત્ર પ્રગતે અપમાન કરનારી શરતો ફરમાવી. ઝગલુલે એવી બેઠજીતીભરી શરતો સ્વીકારવા કરતાં પ્રધાનપદનો ત્યાગ કર્યો.

૧૯૨૫માં ફરીવાર ચુંટણીઓ થઈ ત્યારે પણ ઝગલુલના પક્ષે સખળ બહુમતી સાથે ધારાસભામાં પ્રવેશ કર્યો. પછી તો ઝગલુલની તબિયત દિવસે દિવસે વધારે પડતી ચાલી. તો ચે હિન્દગીની છેલ્લી ધડી સુધી એ રાષ્ટ્રવિધાતાએ પોતાનું રાષ્ટ્રવિધાનનું કાર્ય કર્યાં કર્યું. આખરે ૧૯૨૭ના ઓગસ્ટ માસની ૨૩મી તારીખે એ નરવીર તેની કર્મજીમિનો ત્યાગ કરી ખુદાના દરબારમાં ચાલી નીકળ્યો અને ધ્રુવમતના ઇતિહાસનું એક અત્યંત મહત્ત્વનું પ્રકરણ પૂરું થયું.

ધ્રુવમતી સેવામાં જ જીવનપુષ્પ સમર્પી કૃતાર્થતા અનુભવનાર અને જીવનની છેલ્લી ધડીઓએ પણ ધ્રુવમતનું જ નામ રટનાર આ ઝગલુલના દેશબાંધ-વોએ, એ વીરનર પ્રત્યે પ્રગ્નકીય પ્રેમભાવ દાખવવા, એ રાષ્ટ્રવિધાતાનું સ્મરણ પ્રગ્નકીય સ્મૃતિમાં શાશ્વત આંકી રાખવા, કેરો અને એલેક્ઝાન્ડ્રીયા શહેરોમાં તેની આરસપ્રતિમાઓ સ્થાપવાનો નિશ્ચય કર્યો છે. વિશેષમાં, ઝગલુલનું મકાન ખરીદીને

ત્યાં અગલુલના મૃતદેહને સંધરી રાખી અને તેની આસપાસ ધજમના ગૌરવની વસ્તુઓનું સંગ્રહસ્થાન કરીને, અગલુલસંગ્રહસ્થાન રચવાનો નિર્ણય કર્યો છે.

ધજમની પ્રજા વીર અગલુલની પ્રતિમા નિહાળશે ને તેના દર્શને નવપ્રેરણા પામી, સ્વમાનભર્યું પ્રજાકીય જીવન જીવવાનો નવઉત્સાહ અનુભવશે. ધજમના ભાવી પ્રજાજનો એ અગલુલ-સંગ્રહસ્થાનની યાત્રા કરશે; અને, ધજમમાં જ્યારે એમર અધિકાર છવાયો હતો, ધજમના પ્રજાજન જ્યારે પરાધીનતાની જાંજીરો પહેરી નિર્બળ જીવન જીવી રહ્યા હતા, ધજાતે જ્યારે પુનરુજ્જીવનની બધી યે આશાઓ છોડી દીધી હતી ત્યારે, એ અધિકારને વિદારી પ્રકાશ પ્રગટાવનાર, એ પરાધીનતાની જાંજીરો તોડી ફેંકી દેનાર, એ નિરાશાને સ્થાને નવ આશાનો સંદેશ આપનાર નરવીરના મૃતદેહનાં દર્શન કરી, એ સંગ્રહસ્થાનના પવિત્ર વાતાવરણમાંથી દેશપ્રેમ અને દેશસેવાનો નવો પયગામ મેળવી, મિસરની ભક્તિમાં જ જીવન અર્પી દેવાનો મક્કમ નિર્ધાર રચશે. એ ભાવી પ્રજાજનોનો સંઘ જગતને સુખાવશે કે અગલુલના દેહનું અવસાન થયું છે, પણ અગલુલ જીવે છે; અને નેપોલિયન ને નેક્સન, લેનિન ને મેઝીની, તિલક ને ચિત્તરજન, સુન યાટ સેન ને એવા અનેકાનેક રાષ્ટ્રવિધાયકો અનંત જીવન જીવી રહ્યા છે તેમ, સૃષ્ટિના અંત સુધી જીવ્યા કરશે.

૬૮

ધજમની આઝાદી-ઉત્સુક પ્રજાએ જેને પોતાના તારણહારના પૂર્વગામી સ્થાને રચાવ્યો, જેની આસપાસ ઉઠાવવામાં જિન્દગીની કૃતકૃતતા માની અને જેના જીવનહરના પરિશ્રમને પરિણામે જોતજોતામાં જગતની નજરમાં માનવંતું સ્થાન મેળવ્યું એ અગલુલના મૃતદેહ ઉપર તેણે, કેવા આસુ સાધ્યાં છે, કેવો

હૃદયબેદક વિલાપ કર્યો છે તેનું બચાવ એક હિન્દી મુસ્લીમ બાંધવ. સ્વાનુભવથી જ આપે છે. મૈલાના તુરલ હક નદરી, જે અરબી ભાષાનો અભ્યાસ કરવા અને તેને અંગેનું સંશોધન કાર્ય કરવા ઇજ્ઞાતના પાટનગર કેરોની જગદિષ્યાત અલ અઝહર વિદ્યાપીઠ (જેમાં આજે ૨૦,૦૦૦ વિદ્યાર્થીઓ સરસ્વતીની આરાધના કરી રહ્યા છે)માં ચાર વર્ષ રહી, ઝગલુલના અવસાન પછી તુરત જ હિન્દ પાછા ફર્યા છે તે એક અખબારનવેશની પાસે કહે છે કે:

‘ઝગલુલ પાશાનું અવસાન થયું ત્યારે હું કેરોમાં હતો અને તેના જનાજમાં મેં ભાગ લીધો હતો. કેરોમાં તે દિવસે મેં જે દ્રશ્યો જોયાં છે તે હું મારી જીન્દગીમાં નહીં જુલો શકું. ઝગલુલ એટલે ઇજ્ઞાતના જીવાનોને મન તેમનો ખુદા : અને ઇજ્ઞાતનાં સ્ત્રી, પુરો, બચ્ચાં સૌને મન તેમનો તારણહાર. ઝગલુલ માટે ઇજ્ઞાતની પ્રજામાં જે ભક્તિ ઉભરાતી મેં જોઈ છે તેવી મેં કયાંય-ખાસ કરીને હિન્દુસ્થાનમાં તો કદિ નથી જોઈ. ઝગલુલનો જનાજો નીકળ્યો તે વેળાનાં દ્રશ્યો એટલાં ભવ્ય, એટલાં ગંભીર, એટલાં અભૂતપૂર્વ અને એટલાં હૃદય-સ્પર્શી હતાં કે જુલોમાં જુલો મિસરીઓએ બીની આંખે મને કહ્યું છે કે આવો સાર્વજનિક અને પ્રજાવ્યાપી વિલાપ કોઈ દિવસ મિસરી પ્રજાએ કોઈ મૃત્યુની પાછળ કર્યો હોય એવું અમારા સ્મરણમાં નથી. ઝગલુલે જીન્દગીભર ઇજ્ઞાતની જે અમૂલ્ય સેવા કરી, મિસરી પ્રજાના પુનરુદ્ધારની સાધનામાં જે ધગશથી શરીર નીચોવી નાંખ્યું, તેને સંભારી સંભારીને, ઝગલુલના મૃત્યુને દિવસે મિસરી જીવાનો અને મિસરી વૃદ્ધો, મિસરી ઓરતો અને મિસરી બાળકો આંસુની નદી વહાવતા હતા. ઝગલુલ તેનું સ્વપ્નું સિદ્ધ કરીને મરણ પામ્યા, પરિપક્વ વયે તેણે આંખો મીંચી, તો યે, તેના મૃત્યુથી સારી મિસરી પ્રજાને સખ આઘાત પહોંચ્યો છે, નાઇલના તીરના એ મુલકમાં પ્રત્યેક ઘરમાં ગમગીની રાજ્ય કરી રહી છે, સૌ કોઈને એમ થઈ રહ્યું છે કે અમે અમારો પિતા ગુમાવ્યો છે. કેરોના માર્ગો

ઉપર તો મેં લોકોને ટાળે મળી એમ પણ પોકાર કરતાં સાંભળ્યાં છે કે ઇજીપ્તનો આત્મારામ ચાલ્યો ગયો, ઇજીપ્ત આજે અનાથ બની ગયું છે.

‘એતુલ ઉમાત-પ્રજાશુરન-અગલુલના ધરને મિસરી પ્રજા એ નામથી ઓળખે છે-એ મકાનથી કબ્જસ્તાન આઠ માઇલ દૂર છે. અગલુલના મૃતદેહે કબ્જસ્તાન તરફ ફૂચ માંડી ત્યારે, એ આઠ માઇલનો માર્ગ શોકના સ્વામ પોશાક પહેરેલાં મિસરી સ્ત્રી, પુરુષો અને બાળકોની ઠઠથી દટાઇ ગયો હતો. એ દશ્ય જોતાં મારી આંખો પણ બીની બની. માફ મન એકદમ માદરે વતન હિન્દુસ્તાન દોડ્યું. મેં હિન્દી પ્રજા અને મિસરી પ્રજાની તુલના કરવા માંડી અને ઉડો નિઃશ્વાસ થૂક્યો. અગલુલના જનાજના અને તે વેળાના માણસોના મહાસાગરના ફેટાઓ મારી કને આ રજા. તે જોઈને તમે હેરત પામશો.’

અગલુલના મૃત્યુની ઇજીપ્તના રાજકારણ ઉપર શી અસર થશે ? એવો અખબારનવેશે સવાલ પૂછતાં મૈલાના નુરહે કહ્યું :

‘ઇજીપ્તનું રાજકારણ સમજવાને ત્યાંના જુદા જુદા રાજ-દારી પક્ષો સંબંધમાં પ્રથમ જ્ઞાન મેળવવું જોઈએ. ઇજીપ્તની મુસ્લીમ અને ખ્રીસ્તીમ પ્રજા ચાર રાજકીય વિભાગોમાં વહેંચાયેલી છે : [૧] વતનીઓ, [૨] વાફદીઓ, [૩] બંધારણવાદીઓ, [૪] વિનીતો. વતનીઓ, જેઓના સરદારપદે હાફીઝખે રમઝાન છે, તેઓ આ ધડીએ ને આ ધડીએ અંગ્રેજોને ઇજીપ્તમાંથી વિદાય લેવરાવવા માગે છે. તેઓ કહે છે કે ‘ઇજીપ્ત અમારું છે અને અંગ્રેજોએ કાંઈ પણ શરત વિના ઇજીપ્તમાંથી ચાલ્યા જવું જોઈએ.’ ખ્રીસ્તી પક્ષ વાફદીઓનો. તેમના સરદારપદે મહુમ સાંઠ અગલુલ પાશા હતા. અને આજે અગલુલનો સાજ તેમના તેજસ્વી અનુગામી મુસ્તફા પાશા નાહાસના મુસ્તક ઉપર થૂકાયો છે. આ પક્ષ પણ અંગ્રેજોને ઇજીપ્તમાંથી હાંકી કાઢવામાં માને છે : પણ તેમની સાથે સંબંધ બગાડવા વિના એ વસ્તુ

સિદ્ધ કરવા મથે છે. બંધારણવાદીઓ બંધારણને આંચ ન આવે એવા માર્ગે ઇજ્જતનું કલ્યાણ વાંચે છે. અને છેલ્લા વિનીતો, જેઓ ઇતિહાસીઓના નામથી ઓળખાય છે તેઓ ગમે તે ભોગે અંગ્રેજોની સાથે ઇજ્જતનું નસીબ જોડી રાખવા ઇચ્છે છે.

‘આ ચાર પક્ષોમાંથી છેલ્લા બે પક્ષો તો સાવ નિર્જીવ છે. ઇતિહાસીઓમાં તો ઇજ્જતની પ્રજ્જને રજ માત્ર આસ્થા નથી અને બંધારણવાદીઓના શુભાશય સિવાય તેમનામાં ઝાઝી શ્રદ્ધા નથી. આજે ઇજ્જતમાં સૌથી વધારે સામર્થ્ય મહુમ અગલુલના વાફદ પક્ષનું છે. જે સ્થાન હિન્દમાં અસહકારી-સ્વરાજ્ય પક્ષનું છે. તે સ્થાન ઇજ્જતમાં વાફદ પક્ષનું છે. એ વાવટા નીચે ઇજ્જતની પ્રજ્જનો મોટો સમુદાય ખડો છે. અમુક યુરોપીયન અખબારોએ અગલુલના મૃત્યુ પછી ખબરો ફેલાવેલા કે વાફદ પક્ષ નિર્બળ બની ગયો છે. પણ એ જુઠ્ઠાણું છે. અગલુલે ઇજ્જતની પ્રજ્જને એવી તૈયાર કરી છે કે ઇજ્જતની સ્વાધીનતા સિદ્ધ કરવાના પ્રધાન મુદ્દા ઉપર બે ઇજ્જતવાસી-ઓની વચ્ચે મતભેદ જ સંભવતો નથી.

‘વતનીઓ થોડા વખતમાં સર્વોપરિ રાજકીય પક્ષ બની જશે એમ કહેવાય છે. પણ મને એ વસ્તુ બરાબર નથી લાગતી. ખરી વાત તો એ છે કે અગલુલના વાફદ પક્ષ અને રમઝાનના વતન પક્ષ વચ્ચે સાધ્ય પરત્વે એવો કોઇ ભેદ જ નથી. અગલુલ જ્યાંસુધી જીવતા હતા ત્યાં સુધી તો ઇજ્જતની પ્રજ્જના હૃદયનાથ હતા. ત્યાં સુધી કોઇની તાકાત નહોતી કે તેનાં ઉચ્ચારણો કે આજ્ઞાઓ સામે આંગળી ઉઠી કરી શકે. અગલુલની જૈફ વય, દીર્ઘ સેવાઓ અને વિજયી વ્યક્તિત્વ : એ ત્રણને બળે અગલુલ તેના પ્રતિસ્પર્ધી પક્ષો પ્રત્યે બેપરવા રહી શકતા. તેના છેલ્લા દિવસોમાં, અવસ્થાની સાથે તે પરદેશીઓ સામેના પ્રકાપમાં થોડા મોળા પડી ગયેલા. પ્રજ્જને તે ચલાવી લીધેલું-પ્રજ્જની અગલુલ માટે એટલી પ્રીતિ અને ભક્તિ હતી. હવે તેમના અનુગામી નાહાસ પાશાથી સંપૂર્ણતઃ અગલુલના પગલે

જ નહીં ચાલી શકાય, ઇજ્જતના જુવાનોને સતોષવા તે પક્ષે વધારે ઉઝ બનવું રહેશે: તો જ વાફદ પક્ષ સર્વોપરિ પક્ષ રહી શકશે. અને નાહાસ પાશા પોતે પણ જુવાન છે, તેની નસામાં જુવાનનું લોહી વહી રહ્યું છે તેમજ તેને વતન પક્ષની સાથે ખૂબ સહવાસ છે, એટલે તે પોતે સ્વયં ઊર્મિથી આદર્શસેવી બનશે. ‘ઇજ્જત સ્વાધીન બનવું જોઈએ અને અંગ્રેજોએ ઇજ્જત છોડી જવું જોઈએ’ એ ધ્યેયમંત્રનું વધારે જોરથી અને વધારે સક્રિયપણે રટણ થશે. આમ થશે તો વતન પક્ષ વસ્તુતઃ વાફદ પક્ષથી જુદો જ નહીં રહે. સંક્ષેપમાં અગલુલના મૃત્યુ પછી મિસરી પ્રજાની સ્વાધીનતાની લડત વધારે જોશથી અને વધારે સંગઠિત રીતે આગળ ચાલશે એ પરત્વે મને કશો જ સંદેહ નથી. મારી માહિતીને આધારે હું તમને કહી શકું છું કે અગલુલે મરતાં પહેલાં સંખ્યાબંધ પાણીદાર જુવાન મિસરીઓને ચુનંદા લડવૈયા તરિકે તૈયાર કર્યા છે અને ઇજ્જતની સારી પ્રજામાં નવો પ્રાણ ફુંક્યો છે. આજે સારી મિસરી પ્રજાનો એક જ અગ્ર નિશ્ચય છે: સંપૂર્ણ સ્વાધીનતા અગર માનભયું મૃત્યુ.’

ઇજ્જતની પ્રજાની વચ્ચે ચાર વર્ષ વસીને અને ઇજ્જતના રાષ્ટ્રીય પ્રાણનો સ્વાનુભવ કરીને પાછા ફરનારા મોલાના નુરહ હક્ક કહે છે કે અગલુલે આપેલી તાલીમને પરિણામે મિસરી પ્રજાનો આજે એક જ નિશ્ચય છે: સંપૂર્ણ સ્વાધીનતા અગર માનભયું મૃત્યુ. નુરહ હક્ક કહે છે કે અગલુલના મૃત્યુ પછી ઇજ્જતનો પરદેશીઓ સામેનો રોષ વધારે ઉઝ બનવા સંભવ છે—અગલુલ જેવી સંયમના પાઠ પઢાવનારી શક્તિ ખસી જતાં વાફદ પક્ષને સ્થાને વતન પક્ષનું પરિબલ જામે એ સંભવિત છે. અને વતન પક્ષ, જે અંગ્રેજોને એક ક્ષણ પણ ઇજ્જતમાં ઉભા રહેવા દેવામાં નથી માનતો તે સર્વોપરિ બને તો તો દુનિયા કંઈક નવું જ નીરખશે. અને એ દિવસ દૂર નથી—આલ્પો આવે છે. અગલુલ મરણ નથી પામ્યા, અગલુલ જીવે છે.

જગલુલનાં પાર્શ્વિવ તરવો લય પામ્યાં છે, પણ જગલુલનો ભુરસો તો દિગુણિત અને સારી મિસરી પ્રજના અંતરમાં ઉતરી ગયો છે. જગલુલ જીવે છે ! જગલુલ ધણું જીવે !

૬૬

જગલુલના આકાશમાં પંચાવન વર્ષ સુધી આ રીતે અનન્ય પ્રકાશ પાથરી, ઇજ્જતનો પરમ જ્યોતિર્મય એ મહા જગલુલ પાસા સત્યોત્તર વર્ષની વયે, ૧૯૨૭ના ઓગસ્ટ માસની ૨૩મી તારીખે, અસ્ત થયો.

જગલુલ જગતના ઇતિહાસમાં અમર નામ મૂકી જનારા કૌંસ રાષ્ટ્રવિધાતાઓનો સમાવડ ઇજ્જતનો રાષ્ટ્રવિધાતા હતો. ઇજ્જત-માંથી જગલુલ બાદ કરતાં, પાછળ જાણે શૂન્ય શૂન્ય લાગે છે. જગલુલ એટલે ઇજ્જતનો પુરુષોત્તમ. જગલુલ એટલે ઇજ્જતની પ્રજાકીય એકતાનું મૂર્ત સ્વરૂપ. જગલુલ એટલે ઇજ્જતની રાષ્ટ્રીય ભાવનાનો અવતાર. જગલુલ એટલે ઇજ્જતની સ્વાધીનતાની લડતનો પિતા.

જગલુલ એટલે ઇજ્જતના સર્વોત્તમ આદર્શોનો, ઇજ્જતની ૬૬ વિજિગિષાનો, ઇજ્જતની રાષ્ટ્રીય અસ્મિતાનો સર્વશ્રેષ્ઠ પ્રતિનિધિ.

એની પાછળ ઇજ્જત આખું મરી ફીટતું. કારણ ? કારણ એ ઇજ્જતની પાછળ મરવા તૈયાર થયેલો. જગલુલને ઇજ્જતવાસીઓ પૂજતા. શા માટે ? જગલુલે ઇજ્જતને માટે સર્વસ્વ સમર્પણ કરી દીધેલું. એ જીવ્યો ત્યાં સુધી એણે એક જ સ્વપ્નું સેવ્યું, એક જ અભિલાષાની આરાધના કરી; પોતાના દેશને સ્વાધીન બનાવવાનું એ સ્વપ્ન અને પોતાની પ્રજાને ઉજ્જત મસ્તકે જગતની બીજી પ્રજાઓ સાથે હાથ મિલાવતી બનાવવાની એ

અધિકારી. એ સામ્યની સિદ્ધિ માટે તેણે આપી. જિન્દગી મથામણ કરી. માર્ગે જેલ આવી, બન્ને વખત દેશપારીઓ આવી, એક વાર પોતાના જ દેશબંધુને પોતાની જ ઉપર જીલ્લેણ હુમલો કરતો જોયો, જિન્દગીમાં કદિ સુખ, આરામ કે શાન્તિ અનુભવ્યાં નહીં; સદા કાંટાની શય્યા ઉપર જ શયન કર્યું; પણ તે કશાથી એ વીર યોદ્ધો ન ડર્યો. નરોત્તમના ઐરવથી એ બંધી કસોટીઓ પાર ઉતર્યો; અને જેમ જેમ તે કસોટીઓ પસાર કરતો ગયો તેમ તેમ તેનો જુસ્સો, તેનો આતશ, તેને દેશપ્રેમ વધતો જ ગયો. જીવનની છેલ્લી ધડી સુધી એ નરસિંહે પડકાર જ કર્યો કે ‘અમારું ઇજ્જત અંગ્રેજોએ ખાલી કરવું જ જોઈએ. ઇજ્જતને સંપૂર્ણ સ્વાધીનતા જોઈએ.’ આજે ઇજ્જતનું જગતની નજરમાં જે કંઈ ઉંચું સ્થાન છે તે આ અગ્રણ્યનો પ્રતાપ.

આજના મનુષ્યસંઘે બધા વ્યવહારને માટે પૃથ્વીને એ ભાગમાં વહેંચી નાખી છે: એક શ્વેતવર્ણી પ્રજાઓનો ગોળાર્ધ અને બીજો શ્યામવર્ણી પ્રજાઓનો ગોળાર્ધ. એમાંથી ઘોણા પ્રજાઓનો સંઘ તો ક્યારનો થે સ્થાપ્યું ચુક્યો છે. પણ કાળી પ્રજાઓ હજી વેરણછેરણ હાલતમાં જીવે છે અને ઘોણા પ્રજાઓની ગુલામી બરદાસ્ત કરે છે. એ કાળી પ્રજાઓનો, એ પૂર્વની પ્રજાઓનો સંઘ સ્થાપવાનું સ્વપ્ન અગ્રણ્યે જીવનભર સેવેલું. એટલે અગ્રણ્ય જેમ જબ્બર રાષ્ટ્રવિધાયક હતો તેમ પૂર્વની પ્રજાઓના ઐક્યનો પરમ સમર્થ ઉપાસક પણ હતો.

અગ્રણ્યના જેવી એ સ્વપ્નદર્શિતા, એ ભાવીદર્શનની આર્ષદષ્ટિ બહુ જ થોડા એશિયાઈ નેતાઓને વરી છે. હિન્દમાં ચિત્તરંજને એ સ્વપ્ન સેવ્યું અને હિમાલયને પેલે પાર નજર નાખી ચીનની સાથે ઐક્ય સાધવા પોતાનો લાંબો બાહુ લંબાવ્યો. પણ ચિત્તરંજનની સાથે તેની એ સૃષ્ટિ પણ લય પામી છે. હિન્દમાં જેમ ચિત્તરંજન તેમ ચીનમાં સુન યાટ સેને પણ એ સ્વપ્ન

સેવેલું અને આજે તેનો અનુયાયી સંઘ એ સ્વપ્નનું યથાશક્તિ જતન કરી રહ્યો છે. પૂર્વની પ્રજાઓના ઉદ્ધારનો અને યશસ્વી જીવનનો એક જ માર્ગ છે અને તે 'The Orient-પૂર્વની તમામ વિધવિધ પ્રજાઓને એક કરી તેમાંથી એક સ્થામવર્ણી મહાપ્રજા સર્જ', જગતની શ્વેત પ્રજાઓના સામ્રાજ્યવાદી આક્રમણો સામે મોરચા માંડવાનો. પણ આજે તો ઝગલુલ, ચિત્તરંજન ને સુન યાટ સેન જતાં તે લાવના માત્ર લાવના સ્વરૂપે જ જીવી રહી છે; છતાં, એવી પરમ ઉજ્જવળ લાવનાના સેવનાર તરીકે ઝગલુલની પૂજા કરવાની આપણી ફરજ વિશેષ મોટી બને છે.

ચીનના ઇતિહાસમાં જે સ્થાન ડા. સુન યાટ સેનનું છે, ભારતના ઇતિહાસમાં જે સ્થાન તિલક મહારાજનું અને ચિત્તરંજન દાસનું છે તે સ્થાન ધજીમના ઇતિહાસમાં ઝગલુલ પાશાનું છે. એ આંરે નરોત્તમોનો અનુયાયી સંઘ જ એક દિવસ એશિયાઇ એક્યનું સ્વપ્ન સાચું કરશે અને પૂર્વની પ્રજાઓના મુલકમાં પૂર્વની પ્રજાઓના જ 'સ્વરાજ્ય'નો ગગનચુંબી ઝુંડો ફરકાવશે.

રશિયાને તારણુહાર

:: લાડીભર લેનીન ::



લેનીન

લાડીમીર લેનીન

§૧

રશિયાના પાટનગરમાં ફાંસીનો માચડો ઉભો કરવામાં આવ્યો હતો. ઝાર એલેક્ઝાંડર ત્રીજાને ઠાર કરવાની ફાશીશના શુન્દેગાર એક જુવાન રશિયનને જીન્દગીની કુરબાની કરીને તેના દેશપ્રેમની કીમત ચૂકવતો જોવાને-ફાંસીને માચડે ચડતો જોવાને-રશિયનોની ઠક જામી હતી. ઝારશાહીની જડ ઉપેડી નાંખવા માટે, જાનને જોખમે ઝારશાહીના અંગજીતોનાં ખૂન કરવાની હિંસક પદ્ધતિ અખત્યાર કરવી એ એક જ માર્ગ છે એમ દઢતાપૂર્વક માનનારો એ જુવાન ફાંસીના માચડા પાસે સ્થિત ફરકાવતો ઉભો હતો. ‘મૃત્યુ પછી પુનર્જન્મ પામીને પણ, હું આ ઝારશાહીના ઉચ્છેદનને માટે જ ઝડપીશ’ એવો નિશ્ચય એના મુખની રેખાએ રેખા ઉપર અંકાયો હતો.

ધંટડી વાગી. કાળા પોશાકમાં સજ્જ થયેલા ફાંસી ફરમાવનાર અમલદારે, હાંમેશનો ક્રમ હોય તેમ, લાગણી વિનાના નિર્ધુલ અવાજે ઉચ્ચાર્યું : ‘....પાંચ મીનીટ રહી છે. મિત્રોને, આત્માપિતાને, સ્વજનોને, જેને જેને મળવું હોય તેને મળી જ્યો.’

જુવાન દોડતો દોડતો, મેદનીને મોખરે તેનો નાનો અંધવો ઉભો હતો તેની પાસે મયો. તેના આત્મામાં શુંજન થઈ રહ્યું હતું કે ‘મારી પાછળ મારું જીવનકાર્ય આ મારો સહોદર જ

ઉઠાવી લેવાનો છે.’ એક માતાના ઉછંગમાં ખેલવાથી, બાતા બાતા વચ્ચે જે અપાર્થિવ પ્રેમ ઉપજે છે એ પ્રેમથી ઉભરાતા આ જુવાને તેના ભાષને ભેટી, તેને એક આલિંગન દઇ, તેનો હાથ પોતાના હોઠ સુધી ઉંચો લીધો અને એક ચુંબન કર્યું—અને તેની સજળ બનેલી આંખોએ છેલ્લો વિદાય-સંદેશ દીધો.

પણ એ બધું છતાં, જ્યારે સમસ્ત માનવમેદનીનાં હૃદય લાગણીથી ઉછળી રહ્યાં હતાં, ત્યારે પણ એ નાનો ભાઈ ખડક સમો અડગ ઉભો રહ્યો. એના મુખ ઉપર કોઇ પ્રકારના ભાવોની એક પણ રેખા ન દેખાઇ. પોતાની છેલ્લી વિદાય લેતા શહીદ બાતાના આ ભાવ-પ્રદર્શનના જવાબમાં, સત્તર વર્ષનો એ છોકરો માત્ર એટલું જ બોલ્યો : ‘ઓ ! એ સાચો માર્ગ નથી.’ અને એની આ લાગણીહીનતા જોઇ, સકળ જનસમૂહ સજ્જડ થઇ ગયો.

આ વાતને એ વર્ષ થયાં પછી, પોતાના મોટા ભાઈની ફાંસી વેળા ‘ઓ ! એ સાચો માર્ગ નથી’ એવી અકળ વાણી ઉચ્ચારનાર એ યુવક તેના વિદ્યાલયમાંથી, તેની ક્રાન્તિકારી પદ્ધતિઓને કારણે બરતરફ થયો. એ અરસ્સામાં રશિયામાં ભયંકર દુષ્કાળ પડ્યો. પ્રજાસેવકોએ, અમલદારોની સાથે મળીને રાહત-પદ્ધતિઓ આરંભી.

એ દિવસોમાં રાહત-પદ્ધતિનો કાર્યક્રમ ધડવા કાર્યકર્તાઓની એક મોટી સભા મળી હતી. એ સભાના એક ખુણામાં આ યુવક બેઠો હતો. સૌ સેવકોનાં લાગણીભર્યાં, દર્દભર્યાં, રાહત-પદ્ધતિ વિસ્તારવાને માટે વિનવણી કરતાં ભાષણો સાંભળી લીધા પછી, તે ઉછંગ મારીને ઉભો થઇ ગયો અને ત્રાડ પાડીને બોલવા માંડ્યો : ‘ના, ના, અમારે મદદ નથી જોઈતી. એ સાચો માર્ગ નથી. દુષ્કાળની દારણતા ઓછી કરવા પ્રયત્ન કરવો એ ખોટો માર્ગ છે. એનો અર્થ એ છે કે તમે ઝારશાહીની જીવનદોરી લગાવવા આહો છો. ખરી વાત તો એ છે કે

ભૂખમરો જેટલો વ્યાપક અને ઉગ્ર બનાવી શકાય તેટલો બનાવો; અને એ રીતે અસતોષ જેટલો સળગાવી શકાય તેટલો સળગાવો : તમે જે સંસ્થાનું-ઝારશાહીનું-નિકંદન ચાહો છો તેનું નિકંદન કાઢવાનો એ એક જ માર્ગ છે. અને ઝારશાહીના નાશ વિના, આ ગુલામીનો કદિ જ અંત આવવાનો નથી.' એ જીવન એટલા આવેશથી બોલ્યો અને એટલું પ્રભાવશાળી બોલ્યો કે આખી સભા પરવશ બની તેને સાંભળી રહી. પણ જ્યારે તે બોલી રહ્યો ત્યારે સભાપતિએ તેને ગાંડો માણસ ગણીને કાઢી મૂક્યો.

આ પ્રસંગ પછી, એ જીવન, બરાબર અઠ્ઠાવીશ વર્ષ સુધી રશિયામાંથી દેશપારીની સમ બોગવી : અને એ અઠ્ઠાવીશ વર્ષ તેણે તેના વિચારોને અને જીવન-ફીલ્સુફીને મૂર્ત સ્વરૂપ આપવા દિવસરાત કામ કર્યું-ભૂખમરો અને બીજા અનેકવિધ હાડમારી-ઓની વચ્ચે, પળે પળે ઝારના હત્યારાઓને હાથે જન ગુમાવવાની બીતિ વચ્ચે, કામ કર્યું. અને ૧૯૧૭ના નવેમ્બર માસની ૭મી તારીખે તે પાછો સેન્ટ પીટર્સબર્ગ આવ્યો-હઙ્ધુત થતા ગાંડા માણસ તરીકે નહીં, પણ રાષ્ટ્રદેવ તરીકે પૂજા પામતા પ્રજના તારણહાર તરીકે.

અઠ્ઠાવીશ વર્ષ પછી એ ફરી વાર પ્રજાસેવકોના સંઘ વચ્ચે, ખાસ ગોઠવેલી ઉંચી વ્યાખ્યાનપીઠ ઉપર ચડીને બોલવા ઉભો થયો. અને જડા, બાંધી દડીના, ખાસ આકર્ષણ ન કરી શકે એવા શરીરવાળો, આગળ નીકળી આવેલા ગાલનાં હાડકાંથી અને ઉપસેલાં ભવાંથી લાક્ષણિક રશિયન જેવો લાગતો, વિશાળ લાલ અને પર્વતશૃંગ સમા મસ્તકથી સોનું ધ્યાન ખેંચતો, ઝીણી, કાળી, ચંચળ આંખ-કીકીઓથી સો કાંધને વશ કરી લેતો એ પુરૂષ શું બોલ્યો ? તે માત્ર એટલું જ બોલ્યો કે ' એ સાચો માર્ગ ન્હોતો. આ માર્ગ એ સાચો માર્ગ છે ! ' ઝારશાહીનું ઉચ્છેદન કરીને સોવીયેટ તંત્રનું ખાતમુદ્દત કરતી મેદનીની તાળીઓથી અને હર્ષનાદથી સભામંડપ ક્યાંય સુધી ગાજી રહ્યો !

પ્રથમ ગાંડ માણસ તરીકે અને પછી પ્રજાના તારણહાર તરીકે રશિયાના ઇતિહાસમાં અમર બની જનાર એ પુરુષનું નામ લેનીન.

૬૨

લેનીન એક ખેડૂતને ઘેર જન્મ્યો હતો. આજથી (૧૯૨૭) અરાબર ૫૭ વર્ષ પહેલાં, રશિયાના એક ગામડામાં, ખેડૂતના એક ઝુંપડામાં તેની બાલ-આંખોએ, પહેલવહેલી આ દુનિયાની રોશની જોઈ. લેનીન-જેનું ખરું નામ લાડીમીર ઉલ્યાનો છે-તેના પિતા ખેડૂત હોવા છતાં રશિયાની રાજસભાના સભાસદની પદવી સુધી ચડેલા, એટલે ખેડૂતના નશીબમાં લખાયેલાં કંગાડીયત અને દુઃખ દેખવાનો તેને વખત નહીં આવેલો : તેમજ શ્રીમંતાઈના વિલાસવૈભવથી પણ તે દૂર રહેલો. રશિયાના ઝારના જૂઝમાટી રશિયાના એકેએક ખેડૂતના દિવસો દુઃખમાં જતા, ત્યારે આ કુટુંબ સુખી, શાન્ત જીવન જીવી શકતું; આ કુટુંબના સભ્યોને દુઃખ કે કનડગત શું એનો કદિયે અંગત અનુભવ થતો નહીં : પણ એ છતાં યે, તેમની જ પાડોશમાં રહેતા તેમના જ સાતિમંદુઓ જે દુઃખભરી જીન્દગી જીવતા તેથી તેઓ અઝાણ નહોતા. તેઓ સૌ-લેનીનનું આખું કુટુંબ એ દુઃખ અને કનડગત જોઈ હમદર્દીની લાગણીથી દુઃખી બની રહેતું. એ કુટુંબના જીવાન સભ્યો એ દુઃખ અને કનડગતની સામે વારંવાર દાંત કચકચાવતા અને એ સ્થિતિ નાબુદ કરવાને કેં કેં મનોરથો ધડતા.

જૂઝમ સામે ઝડપવાનો, પરદુઃખ પેખી અમાપ પીડા અનુભવવાનો જાણે પરાપૂર્વથી આદ્યો આવતો વારસો હોય તેમ, આજક લેનીનના મોટેરા લાઇઓ અને બહેનોએ ઝારના તંત્રના

આ જૂદામાટ સાથે જંગ માંજો. તેમણે એક પછી એક ઝરની જૂદાજૂદાંગીરી મિટાવવા, રશિયાને સ્વાધીન અને સ્વર્ગીય બનાવવા, કુરખાનીની કથાઓ રચવા માંડી. લેનીનનો મોટો ભાઈ એલેક્ઝાંડર, જેણે હસતે મ્હોંએ ફાંસીના માચડને વધાવી લીધાનો રોમાંચકારી પ્રસંગ ઉપર અપાયો છે, તે પ્રથમથી એમ માનતો કે દુઃખીઓનાં દુઃખ કાપવા જાણીમોના જન લેવા પડે તો તેમાં અધર્મ કે પાપ નથી. અને એલેક્ઝાંડર તેની એ માન્યતાને ચોકમાં ઉભીને પોકારતો. એલેક્ઝાંડરની આવી ક્રાન્તિકારી ઉગ્ર વિચારણા અને ઉદ્ઘોષણને કારણે, જેત-જેતામાં તો તેનું નામ રશિયાની પ્રત્યેક ક્રાન્તિકારી પ્રવૃત્તિના અગ્રણી તરીકે ઘેર ઘેર જાણીતું થઈ ગયેલું. મોટાભાઈ એલેક્ઝાંડરના જીવનની નાના લેનીન ઉપર કંઈ નાનીસુની અસર નહોતી.

એલેક્ઝાંડરે પોતાની માન્યતાને ખાતર કોઈ અનન્ય આદર્શ-ભક્તની અબોડ શ્રદ્ધાપૂર્વક રશિયાના દલિતોને નામે પોતાના પ્રાણને ન્યોછાવર કર્યા, ત્યારે લેનીન સત્તર વર્ષનો બાળક હતો. પણ એ સત્તર વર્ષનો લેનીન પણ, એક દિવસ રશિયામાંથી ઝારશાહીનું નામનિશાન નાબુદ કરી નાંખનાર રશિયાના તારણ-હાર લેનીનનું જ બાળ સ્વરૂપ હોવાથી, તેની આંખોનો પ્રકાશ અને તેના મ્હોંની મક્કમ રેખાઓ જોઈ, મરતાં મરતાં પણ એલેક્ઝાંડરને શાન્તિ હતી કે ‘મારું આદરેલું કામ અધુરું નહીં રહે. મારો નાનો ભાઈ એ જુડો ઉપાડી લેશે અને હું જે નથી કરી શક્યો તે કરી બતાવશે.’ એજ આસ્થાથી, એલેક્ઝાંડરે જીત્યુંને ભેટવા જતા પહેલાં, તેની માતાની વિદાય લેતી વેળા, લેનીનની હાજરીમાં કહેલું કે : ‘માતા, રશિયાના જીવાનો માટે બીજો રસ્તો નથી. મનુષ્યને માથે ધણી ફરજો રહેલી છે. એક કુટુંબપ્રેમમાં બધાં કર્તાવ્યોની સમાપ્તિ નથી થઈ જતી. કુટુંબપ્રેમ કરતાં યે વિશેષ ઉચો અને વિશેષ મરજો એવો એક ધર્મ છે અને તે દેશપ્રેમનો ધર્મ. એ ધર્મ અબલવતો અબલવતો હું આજે અમરતાને, પથે જાઉં છું. માતા,

અફસોસ ન કરો. માતા, હું જાઉં છું, તમારી શુભાશિષો સાથે જાઉં છું અને રશિયાના દલિતોના ઉદ્ધારનું કાર્ય આ સહોદરને સોંપી જાઉં છું.’

લેનીન એ ચુપચાપ સાંભળી રહ્યો. અને એલેક્ઝાંડરે માચડે ચડ્યા પહેલાં, મૃત્યુની ગોદમાં અદૃશ્ય થઈ જવા પૂર્વે માત્ર એક જ મિનિટ બાકી હતી ત્યારે, લેનીનને બીજી વાર, જબ્બર જનમેદની વચ્ચે જે વિદાયસન્દેશ આપેલો તે પણ તેણે આશ્ચર્યકર સ્વસ્થતાપૂર્વક સાંભળી લીધેલો. એલેક્ઝાંડરે તેની માતાની હાજરીમાં જ્યારે લેનીનને પોતાનું જીવનકાર્ય સોંપી જવાનું કહ્યું ત્યારે લેનીનના મનમાં ભારે મન્યન જગ્યું હતું : અંદરથી અચાજ ઉકેતોડતો કે : ‘આમ ફાંસીને માચડે ચડી જવામાં સાચી ભાવનાશક્તિ છે? આ રીતે જન કાઠી દેવાથી તો, જે ધ્યેયને માટે આ બધો પરિશ્રમ છે તે નિરર્થક જાય છે, ઝારશાહી વધારે ને વધારે મદાન્ધ અને મજબુત બનતી જાય છે. આમ વધઃસ્તંભે ચડી જવામાં કાંઈ અર્થ નથી. એ સાચો માર્ગ નથી. સાચો માર્ગ બીજો છે. એ હું બતાવીશ.’ લેનીનના મનની આ વાત તેણે ત્યારે એલેક્ઝાંડરને કે તેની માતાને કહેલી નહીં : એલેક્ઝાંડરે, તેની પ્યારી માતાની છેલ્લી વિદાય લેતી વેળા, તેના પગને આંસુથી ન્હવરાવતાં ન્હવરાવતાં જે કહેલું તે તેણે મુંઝા મુંઝા સાંભળી લીધેલું. પણ જ્યારે એલેક્ઝાંડરે માચડા ઉપર જતા પહેલાં વધઃસ્થાન ઉપર લેનીનને બેટીને એની એ વાત ફરીવાર કહી, ત્યારે એ ચુપ ન રહી શક્યો. ત્યારે તે માત્ર એટલું જ બોલ્યો કે : ‘એ સાચો માર્ગ નથી.’

લેનીનના એ શબ્દો પાસેનો લોકસમુદાય સજ્જડ બનીને સાંભળી રહ્યો. તેની સ્વસ્થ લાગણીહીનતા જોઈને કેટલાકને લેનીન તરફ-એ સત્તર વર્ષના છોકરા તરફ-અભાવ ઉત્પન્ન થયો. પણ એ છતાં લેનીન તેની વિચારણામાં અને તેના માર્ગમાં અડગ હતો. જ્યારે આખી મેદની એલેક્ઝાંડર

સમા વીર યુવકને ઝારના જુલ્મનો ભોગ બની જન કાઢી આપતો જેમ અશ્રુમીની આંખે ધર તરફ પાછી ફરતી હતી, જ્યારે કેટલાંયે વૃદ્ધ નરનારીઓ, જેઓ એલેક્ઝાંડરના અસામાન્ય ગુણોથી પરિચિત હતાં તેઓ તેમના રૂમાલ નીચે તેમની આંખોને છુપાવી કુસકાં ભરતાં ભરતાં માર્ગ કાપતાં હતાં, ત્યારે એક લેનીન જ મક્કમ સીનો કરી, જાણે કંઈ બન્યું ન હોય તેમ, તેના વિચારોમાં મસ્ત રહીને, તેની સૈનિકની ચાલે, એકાકી, ધીર જતો હતો. એ આખે રસ્તે તેના મનમાં એક જ વિચાર ઘોળાતો હતો : ‘ એલેક્ઝાંડરનો માર્ગ, એ સાચો માર્ગ નથી. એ સાચો માર્ગ નથી. સાચો માર્ગ મારો છે. ’

એ સાચો માર્ગ કયો ? લેનીનની વિચારણા જુદી હતી. એલેક્ઝાંડરની જેમ સહેલાઈથી ફાંસીને લાકડે લટકી જવાથી કતવ્યની સમાપ્તિ થઈ જાય છે એમ લેનીન નહોતો માનતો. એ છતાં, એલેક્ઝાંડરના ફાંસીના પ્રસંગની તેના જીવન ઉપર કંઈ જેવી તેવી અસર નહોતી. લેનીનનો એક અંગ્રેજ જીવન-ચરિત્રલેખક માને છે કે એ પ્રસંગની લેનીનના જીવન ઉપર બહુ જ ઊંડી અસર પડી. એ પ્રસંગ પછી જ લેનીન સાચો વિ'લ્-વાદી લેનીન બન્યો. એલેક્ઝાંડરે ફાંસીએ ચડતાં પહેલાં લેનીનના હાથ ઉપર જે છેલ્લું ‘સુખ્યન લીધેલું’, તેથી લેનીનના જીવનમાં અદ્ભુત તત્ત્વો ઉમેરાયાં—લેનીન ઝારશાહીની સામે જીન્દગીભરે ઝડપવાના મક્કમ, મરણીયા નિશ્ચયથી નવાવતાર પામેલો માનવ-સમાનતાના સમરનો વીર યોદ્ધો બન્યો. એલેક્ઝાંડરના વધના એ પ્રસંગ ઉપર પાંત્રીશ પાંત્રીશ વર્ષો ચાલ્યાં ગયાં પછી, લેનીન જ્યારે ઝારને જમીનદોસ્ત કરી સોવીયેટ રશિયાના અખ્યક્ષ તરિકે શાસન કરતો હતો, ત્યારે પણ એલેક્ઝાંડરની વાત નીકળતાં, લેનીનને પોતાને કાંઈ વધઃસ્થાન તરફ ખેંચી જતું હોય તેવી લાગણી થતી. એલેક્ઝાંડરના વધનો પ્રસંગ જાણે હજી ગઈ કાલે જ બન્યો હોય એટલો તાજો તે તેની સ્મૃતિમાં તેના મૃત્યુ સુધી રહ્યો. લેનીન ઘણીયે વાર એ પ્રસંગનું અને તેની પાછળની

સૃષ્ટિનું નિર્દય પૃથક્કરણ કરતો, ત્યારે તેની માનસિક આંખ આગળ ઝાર શહેનશાહોના દાનવી અત્યાચારોનું પુનરાવર્તન થતું; દુઃખી, ચિંથરેહાલ, કંગાલ ખેડુતોના કષણ સ્વરો તેને સંભળાતા, અને એ ઝારશાહીનું નિકંદન કાઢવા તે અધીરો બની રહેતો.

પણ, જેટલું બુદ્ધિગમ્ય હોય તેટલામાં જ આસ્થા મૂકનારો અને તેની અસામાન્ય મંથિતશક્તિને બળે કાર્યના વ્યૂહ ગોઠવી તે મુજબ પગલાં માંડનારો લેનીન, તેના વડીલ ભાઈ એલેક્ઝાન્ડરને માર્ગે ન જતાં, બીજે જ માર્ગે ગયો. લેનીન પ્રથમ પોતાને પ્રશ્નો પૂછતો : ‘અનાજનો ઉત્પન્ન કરનાર ખેડુત જૂએ શા માટે મરવો જોઈએ ? કારખાનામાં રાતદિવસ કાળી મજૂરી કરનાર કામદારનાં બાળકો દૂધ વિના શા માટે ટળવળતાં હોવાં જોઈએ ? અને આ ખેડુતો અને આ કામદાર તેમના લોહીનો પરસેવો કરી આટલી સમૃદ્ધિ ઉત્પન્ન કરતાં છતાં કંગાલિયતમાં સપડના હોય ત્યારે ઉમરાવો અને જમીનદારો લક્ષ્મીના ખોળામાં મ્હાલે એ બને જ કેમ ?’ અને પછી લેનીન પોતાની એ સમસ્યાઓનો પોતાની જ મેળે જવાબ આપતો : ‘આ રાક્ષસી અન્યાય અને લૂંટ નીબી રહ્યાં છે તેનું કારણ ખેડુતોના અને કામદારોના અજ્ઞાનમાં છે. તેમના એ અજ્ઞાનનો નાશ થવો જોઈએ : અને પછી જગતભરમાં કોઈની તાકાત નથી કે અનાજના ઉત્પન્ન કરનારને જૂએ મારી શકે, લોહીનો પરસેવો કરી સંપત્તિ નીચ-જવનારને કંગાલ રાખી શકે. ખેડુત અને કામદારોમાં જ્ઞાનની જૂથ લગાડવી જોઈએ, સુખી થવાની ઇચ્છા ઉત્પન્ન કરવી જોઈએ અને એ થાય કે તરત જ પરોપજીવી ઉમરાવો અને જમીનદારો—અને ખુદ ઝારશાહી નાબુદ થઈ જશે.’

કૃષિકારો અને કામદારોને કેળવવામાં જ નૂતન રશિયાનું સર્જન છે એવું જ્યારે લેનીન વિચારતો થયો, ત્યારે તે કાલે-જમાં અબ્યાસ કરતો હતો. પણ આવી ક્રાન્તિકારી અને રાજ્ય-દ્રોહી વિચારસૃષ્ટિમાં વિહરનાર અને અનેક નવજુવાનોને એ

સૃષ્ટિમાં ખેંચી જનાર બળવાખોરને માટે કોઈ પણ દેશની સરકારી કોલેજમાં જગ્યા હોઈ શકે જ નહીં. લેનીનને કોલેજમાંથી રજા મળી. તે રશિયાના પાટનગર પીટર્સબર્ગની કોલેજમાં ગયો. ત્યાં તેણે અર્થશાસ્ત્ર અને રાજકારણનો અભ્યાસ આદર્યો : પણ થોડા મહિના અભ્યાસ ન કર્યો ત્યાં તે રૂખસદ મળી.

હતાં એ લેનીન પીટર્સબર્ગમાં રહ્યો. પીટર્સબર્ગ જારનું પાટનગર હતું અને ત્યાં કારખાનાંઓ હતાં એટલે કામદારોને તાલીમ આપવાની લેનીનને પીટર્સબર્ગમાં સુંદર તક મળી. લેનીને એ તકનો સરસ ઉપયોગ કરી લીધો. તેણે કામદારોનાં મંડળો સ્થાપ્યાં, તેમને તેમની શક્તિ અને તેમના હક્કોનું જ્ઞાન આપવા માંડ્યું, તેમનામાં વ્યવસ્થા અને એકદિલી મૂક્યાં. બીજી પાસ તેણે ખેડુતો અને કામદારોની આર્થિક સ્થિતિનો ઉડો અભ્યાસ કરવા માંડ્યો. અભ્યાસને પરિણામે તેણે શ્રમજીવીઓના ઉદ્ધારની કીલ્સુરી સમજાવનારું અર્થશાસ્ત્રનું અસાધારણ પુસ્તક પ્રસિદ્ધ કર્યું. એ પુસ્તક જોઈને રશિયાના વિચારકોએ લાખ્યું કે લેનીનનો બુદ્ધિપ્રભાવ ન જીરવાય તેવો છે. રશિયાની સરકારને લાખ્યું કે લેનીન મહા ભયંકર માણસ છે. લેનીનને માટે જારની હકુમતમાં સ્થાન ન રહ્યું. લેનીન દેશપાર થયો. લેનીનને સાષ્ટીરીયાના ઉજ્જડ મુલકમાં મોકલી દેવામાં આવ્યો.

૬૩

લેનીને સાષ્ટીરીયાની ગુહાઓમાં પણ તેની સાધના ચાલુ રાખી. લેનીને એ એકાન્તવાસમાં રશિયાના શ્રમજીવીઓની આર્થિક હાલતનો તલસ્પર્શી અભ્યાસ કરવા માંડ્યો અને એ અભ્યાસસંચયમાંથી અર્થશાસ્ત્રના ધીરચંબીર ગ્રંથો તૈયાર કર્યા. લેનીનના બુદ્ધિપ્રભાવે જગતના ભલા ભલા વિદ્વાનો અંજાઈ ગયા : લેનીનની ઔદિક વિચારણાએ અગ્રેસર વિશ્લવવાદીઓ

પણ સ્તબ્ધ થઇ ગયા. લેનીન સાયબીરીયામાં સડતાં સડતાં, જગતનો મહાજન બની ગયો.

લેનીનના આ અથોમાંથી, રશિયન ક્રાન્તિકારીઓને આરશાહીનું નિકંદન કાઢવા પ્રેરતી રશિયન ખેડુતો અને કામદારોની દુર્દશા નીચે મુજબ વ્યક્ત થતી. ફોટેલ ઓવરકોટ અને જૂના કાળા પાટલુનમાં સજ્જ થયેલો, ઝીણી, ખુની આંખો ચમકાવતો, નાની, ઘરડ, ટુંકી મુઝોથી ખુબ કરડો લાગતો, વિશાળ લાલપ્રદેશથી સૌ કોઇમાં માનચુકિ પ્રેરતો, લેનીન જાણે સાયબીરીયાના કોઇ ઉજ્જડ ગામની વિકરાળ ગુફાના દરવાજા પાસે ઉભી જગતને સંબોધતો હોય તેમ એ અથોમાંથી અવાજ સંભળાતો :

‘રશિયાનો જીવાન વર્ગ વિધવને માટે આટલો આતુર કેમ બન્યો છે તેનાં કારણો સમજવાની પ્રથમ જરૂર છે. પહેલું તો, રશિયાનો ખેડુત, કલ્પના ન આવી શકે એટલો કંગાલ છે. બધા બધા જમીનદારો હજારો એકર જમીનની માલિકી ભોગવી રહ્યા છે અને ખેડુતોને તેમના ગુલામ તરીકે રાખી, તેમની કાળી મજૂરીમાંથી નીપજેલી દૈલત ઉપર ભોગલાઇ વૈભવ ભોગવી રહ્યા છે.

‘રશિયામાં અત્યારે ૭૦૦ એવા મોટા જમીનદારો છે કે જે દરેકને પોતાની માલિકીની સરેરાશ ૮૦,૦૦૦ એકર જમીન છે. આ સાતસો જમીનદારો રશિયાની કુલ જમીનનો પોણા ભાગ ભોગવી રહ્યા છે, જ્યારે બાકીની જમીન ૬૦૦,૦૦૦ નાના ખાતેદારો વચ્ચે વહેંચાયેલી છે.

‘જમીનદારોની લોખંડી એડી તળે જમીનદારન હાલતમાં જીવતા રશિયાના મોટા ભાગના ખેડુતોની હાલત ભારે દયામણી છે. જમીનદારોની જમીન ખેડતા ખેડુતો બધી રીતે તેમના ગુલામ છે અને તેમના ઉપર જમીનદારોની જંજીરો એવી રીતે નંખાયેલી છે કે તેઓ તેમાંથી છુટી જ શકતા નથી. આજે

(ઝોગણીસમી સદીના છેલ્લા દશકમાં) ખેડુતોનો મોટો લાગ જીખમરો વેઠી રહ્યો છે.

‘ખીજી પાસ કારખાનાંના કામદારોની દશા પણ એવી જ કંગાલ છે. ૧૮૬૧ના ‘ખેડુતોની સુધારણા’ના કાયદા પછી, રશિયામાં જેમ જમીનદારોના બડા બડા તાલુકાઓ વધી પડ્યા, તેમ મુડીવાદી કારખાનાંઓ પણ ખૂબ વધ્યાં. કેટલાંક મોટાં કારખાનાંઓ તો દશ દશ હજાર કામદારોને કામ આપવા જેટલાં વિસ્તાર પામ્યાં. ધીમે ધીમે આવાં જંગી કારખાનાંઓ દેશભરમાં પથરાયાં. રશિયામાં કૃષિકારોની સમસ્યામાં કામદારોનો પ્રશ્ન ઉમેરાયો.

‘૧૮૬૬માં રશિયામાં કારખાનાંના કામદારોના ૨૭ ટકા ૧,૦૦૦થી વધારે કામદારોનો સમાવેશ કરતાં કારખાનાંઓમાં કામ કરતા. ૧૮૭૬માં એ પ્રમાણ ૪૦ ટકાએ પહોંચ્યું’, ૧૮૯૦માં ‘૪૬ ટકાએ પહોંચ્યું’. એનો અર્થ એ થયો કે કુલ કામદારોમાંથી અર્ધાં તો ૧,૦૦૦ કરતાં વધારે કામદારોને રોજી આપતાં કારખાનાંમાં કામ કરે છે. ૧૮૯૪માં રશિયામાં કુલ ૨૨૪ મોટાં કારખાનાં હતાં, તેમાંથી માત્ર ૬૮ કપાસનાં કારખાનાં જ આફ્રીનાં ૧૫૬ કારખાનાં કરતાં ત્રણ ગણા કામદારોને રોકી રહ્યાં હતાં.

‘રશિયાના આ કામદારોને પશ્ચિમ યુરોપના કોઇ પણ દેશના કામદાર કરતાં ઘણી જ ઓછી રોજી મળે છે. જમીનદારોની ગુલામીમાંથી છુટવા ખેડુતોનાં ટોળે ટોળાં શહેરોમાં દોડે છે અને કારખાનાંમાં રોજી શોધે છે : અને એથી મુડીવાદીઓ રોજીના દર જેટલા નીચા રાખી શકાય તેટલા નીચા રાખે છે અને ખીજી પાસ માત્ર હાઠકાના માળખાડપ રહેલા એ દુબંગ કામદારો પાસેથી જેટલું કામ લઇ શકાય તેટલું કામ લે છે.

‘ રશિયાના કામદારો અને ખેડુતોની આ સ્થિતિ છે. તેમને તે દોઝખમાંથી ઉગારવા એ પ્રત્યેક માનવનો માનવધર્મ છે. એ

ધર્મ બળવવાનો સાચો માર્ગ એ કામદારો અને કૃષિકારોની વચ્ચે વસી, તેમના દુઃખના ભાગીદાર બની, તેમના નિરાશ જીવનમાં એકાદ આશાકિરણનો પ્રકાશ રેલાવી, પ્રથમ તેમને પ્રાણવાન બનાવવાનો છે.’

લેનીન સાધજીરીયામાં બેઠો બેઠો આ પ્રકારના વિચારો જુદી જુદી રીતે રશિયાના જીવાનોમાં ફેલાવ્યા કરતો હતો. તેની એ તલસ્પર્શી અને અભ્યાસસંગીન વિચારણા જેમ અભ્યાસ-પ્રિયોને આંજી નાંખતી, તેમ ભાવનાભર્યા, કેં કેં કરી બતાવવાની મહેત્તાથી ઉભરાતા જીવાનોને ગાંડ બનાવી મૂકતી. રશિયાના સંખ્યાબંધ પાણીદાર જીવાનો, સાધજીરીયાના બરફના વરસાદની વચ્ચે પણ અંદરની આગ સાજીત રાખી રહેલા લેનીનની આશા મુજબ કૃષિકારોમાં અને કામદારોમાં કામ કરવા લાગી જતા. લેનીન જેટલાં વર્ષ સાધજીરીયામાં રહ્યો, તેટલાં વર્ષમાં તો તેણે ઝારના સિંહાસન નીચે જળ્યાર સુરંગ ખોદી કાઢીઃ એટલા સમયમાં તો તેણે જમીનદારો અને તાલુકદારોની મહેલાતોના પાયામાં ઘણું ઉંડું સુધી ખોદકામ કરી નાંખ્યું.

લેનીનની સળ પૂરી થઈ. સાધજીરીયા છોડવાની તેને પરવાનગી મળી. પણ તેને રશિયામાં પ્રવેશ કરવાની મનાઈ હતી. લેનીને યુરોપની વાટ લીધી. ત્યાં અખાડા નાખ્યા. લેનીનની આસપાસ ક્રાન્તિકારીઓ એકત્ર થવા માંડ્યા. લેનીને ઇશકા-Spark-અંગાર નામનું અખખાર શરૂ કર્યું. અત્યાર સુધી લેનીનનો સાદ છુપો છુપો, અમુક સ્થળોમાં જ સંભળાતો. ‘અંગાર’ના અંગાર યુરોપમાં વેરાવા માંડ્યા તે પહેલાં લેનીનનો સાદ રશિયાની સરહદ બહાર થોડો સંભળાતો. પણ ‘અંગાર’ની ધુણી નાંખાયા પછી તો તે રશિયાના ગામે ગામ અને યુરોપના દેશે દેશમાં પહોંચવા લાગ્યો. જગતના આઝાદીના આશકો લેનીન પાસેથી નવી ચેતના મેળવવા લાગ્યા. રશિયાના જીવાનોને લેનીનના ‘અંગાર’નો સ્પર્શ થતાં તેઓ સળગવા લાગ્યા. ઝારના કારભારીઓને ભાન થયું કે.

લેનીનને રશિયાની બહાર કાઢી મૂક્યો છે, લેનીનનો દેહ રશિયાથી હજારો માઇલ દૂર છે, છતાં તે 'વિશ્વવ્યાપી વિચારણા' તો રશિયાને ઘેર ઘેર પહોંચી રહી છે—અને લેનીનને હાંકી દાઢવાનો મૂળ આશય તો અફળ મયો છે. 'લેનીન, આટલો ભયંકર!' એવા આશ્ચર્ય-ઉદ્ગારો દારૂ તેમની મનોવ્યથા વારંવાર પ્રકટ થવા માંડી. છતાં તેઓ તેમની સત્તાના નશામાં ચક્ર્યુર રહ્યા. 'લેનીન અને તેની મંડળી રશિયાના શહેનશાહની પાસે શી વિસાતમાં છે?' એવી આત્મવચનામાં જ હજી તે ગાફેલ હતા.

અને દરમ્યાન લેનીનનું ખોદકામ, દિવસે દિવસે વધારે ને વધારે વેગવન્ત અને જોરદાર બનતું ચાલુ જ હતું. લેનીન વારંવાર હિસાબ મૂકી, તેનો સન્દેશ કેટલે સુધી ઝીલાયો છે તેનું સાંધું માપ કાઢી, 'અંગાર'ને માટે લેખિનીને કાગળ ઉપર દોડતી મૂકતાં પહેલાં બોલતો કે : 'હવે બહુ વાર નથી. વધારેમાં વધારે બે દશકામાં અને ઓછામાં ઓછા એક દશકામાં રશિયામાંથી ઝાર અને જમીનદારો જવા જ જોઈએ.'

§૪

સન ૧૯૦૫ના જાન્યુઆરી મહિનાની નવમી તારીખનો એ દિવસ. પોતાના હથોડાની તાકાત કેટલી છે એ સમજીને પોતાના હક્કોને માટે સંગઠિત સ્વરૂપમાં ઝુબેસતો પ્રારંભ કરવા બદલ કામદારો ઉપર ઝારના ફરમાનથી એ દિવસે ઝાણાઓ છૂટી. રશિયન વિશ્વવ્યાપી પ્રારંભદિન તરીકે એ દિવસ રશિયાની તવારીખમાં અમર છે.

'કામદારો, તમારી તાકાત તમે સમજો, તમારી જગ્યા તમે ફાવી લો અને તમે રશિયાના માલિક છો'—લેનીન અને તેના બહાદુર સાથીઓનો એ સન્દેશ રશિયાભરમાં ઉત્થાં

વર્ષોમાં ખુબ ખુબ પ્રસરી ચૂક્યો હતો. ૧૯૦૫ના વર્ષમાં કાર-ખાનાંઓવાળું રશિયાનું એક પણ શહેર એવું નહોતું રહ્યું કે જ્યાં કામદારોનું મંડળ ન હોય, જ્યાં કામદારોમાં લેનીનના ‘અંગાર’નું છુપું વાચન ન ચાલતું હોય. એ સાલમાં રશિયાનું એક પણ શહેર એવું નહોતું કે જ્યાં છેલ્લાં વર્ષોમાં કામદારોએ પોતાના હક્કો માટે, પોતાને મનુષ્ય તરીકેની રાજી અને ખીજી સગવડો મળવા માટે, જંગી હડતાલો પાડી ઝારશાહીના સ્તંભોને ધ્રુવવી ન શક્યા હોય.

વિપ્લવવાદી પ્રચારકાર્ય આટલે સુધી કામદારોમાં પહોંચેલું જોઇ, ઝારની છુપી પોલીસે અને પગારદાર માણસોએ કામદાર-મંડળોનો કબજો લેવા-કામદારમંડળોને જુદે જ માર્ગે વાળી જવા ખુબ મહેનત માંડી. તેમણે ‘સુખાતોવ’ નામનાં નવાં મંડળો રચાયાં. એમાં કામદારોને સાંજે નિમંત્રી સ્વદેશપ્રેમનાં-એટલે કે ઝાર પ્રત્યે લક્ષિતભાવ કેળવવાનાં-ભાષણો આપવા માંડ્યાં; તેમને જુદી જુદી રમતગમતોનાં સાધનો આપી રીઝવવા માંડ્યા; તરેહવાર ખાણાંઓની સગવડ આપી સતોષવાનો પ્રયત્ન માંડ્યો; પણ એ બધું નિષ્ફળ ગયું. લેનીનનો ‘અંગાર’ ત્યાં પણ પહોંચતો. લેનીનની વિચાર-ચીનગારીઓ એ ‘સુખાતોવ’ મંડળોમાં પણ ચુપકીદીથી પહોંચી દારૂ દાવાનળ પ્રગટાવવા લાગી. ‘સુખાતોવ’ મંડળોની આટલી આટલી લાલચો છતાં, લેનીન અને તેના સાથીઓનું એટલું સામર્થ્ય વધી ગયું કે, જેમ કેાઇ જગ્યાએ ઘોડાપૂર નાળાં અને બંધોને તોડી સારી આલમ ઉપર ફરી વળે, તેમ લેનીનના વિચારોએ ઝારની છુપી પોલીસ અને પગારદાર માણસોની ધમારતોનો ભુલ્લો કરી નાંખ્યો અને રશિયાનો કામદારસંઘ વિપ્લવના ઝંડા નીચે આવીને ઉભો.

૧૯૦૫ની સાલ આવી. વિપ્લવવાદીઓને દેખાયું કે આ વર્ષમાં ગંભીર ઉથલપાથલ થવી જોઇએ. લેનીને હિસાબ મૂક્યો કે કામદારોએ હથોડો ઉગામવાની ધડી આવી પહોંચી છે-આ

વેળા એ હથેડાં. ઝારશાહીને કદાચ કચડી નાંખી નહીં શકે તો આ પ્રયાસ એક અજમાયશરૂપ બનશે, કામદારોને માટે તાલીમ સમાન નીવડશે અને પછી તો થોડાં જ વર્ષોમાં આ આક્રમણનું પુનરાવર્તન બળવી શકાશે. રશિયા જાપાન વચ્ચેની લડાઈમાં રશિયાને સખ્ત હાર મળેલી તેથી રશિયાબરમાં ઝારશાહી સામે સખ્ત અસત્વિષ ઉત્પન્ન થયો હોવાને કારણે વિશ્લવવાદીઓની આ વિચારણાને વિશેષ વેગ મળ્યો. છતાં યે ઝાર સૌ, તેના વિશાળ રશિયન સામ્રાજ્ય સામે નજર નાંખીને અને તેનાં અમાપ સાધનો અને તેના અતિ જબ્બર લશ્કરી બળ ઉપર મુસ્તાક રહીને, તેના નજીક આવતા જતા ક્યામતના દિવસ તરફ એપરવા જ રહ્યો.

૧૯૦૫ના જાન્યુઆરીની નવમી તારીખે જે ‘ઇતિહાસ’ રચાયો, અને જેને પરિણામે સમસ્ત રશિયાના તમામ કામદારો ખળબળી ઉઠ્યા તેનો પ્રારંભ ૧૯૦૪ના ડીસેમ્બરની અધવચમાં થયો. એ સમયે પીટર્સબર્ગના એક કારખાનામાંથી પૂરતાં કારણો વિના, ચાર કામદારોને બરતરફ કરવામાં આવ્યા. એ કારખાનાના કામદારોના મંડળે, તેના સરદાર ગેખન-જે ખ્રીસ્તી સાધુ હતો અને જેના ઉપર ઝારની મીઠી નજર હતી-તેની સૂચના નીચે, એ ચાર કામદારોને પાછા કામ ઉપર લઇ લેવા અરજીઓ કરી. પણ તે નિર્સ્થક ગઇ. કામદારમંડળે હડતાલ પાડવાનો ઠરાવ કર્યો. ૩૭ જાન્યુઆરીએ હડતાલની દાંડી પીટાઇ. હમદર્દી બતાવવા બીજાં કારખાનાંઓના કામદારોએ પણ હથિયાર હેઠાં મૂક્યાં. દોઢ લાખ કામદારોએ હડતાલ પાડી. પીટર્સબર્ગમાં તે દિવસે એક પણ અખબાર ન છપાઇ શક્યું. અને અખબારને સ્થાને વિશ્લવવાદીઓની પત્રિકાઓ ઘેર ઘેર પહોંચી ગઇ.

ગેખન આ હડતાલ વિશ્લવવાદીઓના હાથમાં સરી જતી જોઇ અમક્યો. તેણે ચોથી જાન્યુઆરીએ કામદારોની એક સજા

બોલાવી તેમની ફરિયાદો ખુદ જાર પામે રજુ કરવાનો માર્ગ બતાવ્યો. કામદારોના સરઘસને મોખરે પોતે જાર પાસે આવવાનું કબુલ કર્યું. કેટલાક કામદારોએ આ માર્ગમાં અશ્રદ્ધા બતાવતાં કહ્યું: ‘....જાર આપણને, મળશે નહીં તો ?’ ત્યારે ગેપને તત્કાળ સમયસૂચકતાપૂર્વક તેમને શાન્ત પાડનારો જવાબ દીધો કે ‘તો આપણે જારને કાઢી મૂકશું.’ અને ગેપનના મુખમાંથી આ શબ્દો નીકળ્યા કે તરત જ કામદારો સંયુક્ત અવાજે બોલી ઉઠ્યા કે ‘અમારે જાર નહીં જોઈએ, અમારે જાર નહીં જોઈએ.’

નવમી જાન્યુઆરીએ કામદારોનું સરઘસ જારના મહેલ તરફ ચાલ્યું. જારના કારભારીઓને કામદારોની આ પ્રવૃત્તિના રંગોની ઠીક ઠીક માહિતી હતી; છતાં, તેમણે તો માની લીધું કે ‘કામદારોનું’ આ સરઘસ સીધું જાર પાસે જાય છે એ વિશ્વવનો જ પ્રારંભ છે. અને તેમણે નિર્ણય કર્યો કે જારે સરઘસને આદર નહીં આપવો જોઈએ, એટલું જ નહીં પણ સરઘસ ઉપર ગોળીઓ છોડી તેને જારની શક્તિનું ભાન કરાવવું જોઈએ. પોતાના આપખુદીના ઇશ્વરી હક્કમાં માનનારા જારે પણ આજ દરિયાકાંઠાથી કામદારોના સરઘસ તરફ જોયું અને ગોળીઓ ચલાવવાનો લશ્કરને હુકમ આપી દીધો.

હજારો કામદારોનું એ સરઘસ નારવા ટાવર પાસે પહોંચ્યું. એક અંગ્રેજ અખ્યાતવેશ બયાન આપે છે તે મુજબ ‘ભગવાન જારમાં અમુક શ્રદ્ધાભર્યા એક સાચા ખ્રીસ્તીની પાછળ કામદારો સુપચાપ ચાલ્યા જતા હતા.’ સરઘસમાં કોઈની પાસે ન્હોતી રાતી પતાકા કે ન્હોતી વિશ્વવવાદી પત્રિકા. જાર શહેન-શાહની પાસે તેની વફાદાર રૈયત અરજો જતી હોય તેમ સરઘસ ચાલતું હતું. જાર અજી સાંભળશે એવી કોને આસ્થા હતી. ગોળીબંદારની તો કોઈને સ્વને પણ કંપના ન્હોતી.

પણ, નારવા ટાવર પાસે સરઘસ ઉપર અચાનક ગોળીઓ છુટી ટાવરની પાછળથી જારના ઘોડેસવારોએ અને સિપાહી-

ઓએ બહાર આવી પોતાની રાષ્ટ્રલેના ઘોડા છુટા મૂકી દીધા. સંખ્યાબધ કામદારો ધવાયા અને મરાયા. નિર્દોષ, નિઃશસ્ત્ર કામદારોની કતલ એમ ને એમ ચાલુ રહી. ગેપના પોતાની જાત બચાવવા નાસી ગયો. લેનીનના અનુયાયીઓએ ગેપનની જગ્યા લીધી : કામદારોએ છાતીના ભાગ ઉપરથી પોતાનાં પહેરણ ચીરી નાંખ્યાં અને છાતી ઉઘાડી કરી સવારો સામું જોઇને બોલ્યા : ‘અમે મરશું, પણ, બિરાદર, એક તસુ પણ પાછા નહીં હટીએ.’

કામદારોનું ટોળું આગળ વધ્યું. ટ્રોઝકી પૂલ પાસે પહોંચ્યું. ત્યાં ખુદ ઝારનો સેનાપતિ લશ્કરી ટુકડીઓ સાથે હાજર હતો. ટોળું લશ્કરથી બસો કદમ દૂર રહ્યું ત્યારે તેણે ફેરનો હુકમ કર્યો. ઘોડેસવારોએ કામદાર સ્ત્રી, બાળકો અને બુઢાઓ ઉપર ઘોડાં ચલાવ્યાં.

આ કત્લેઆમને પરિણામે ઓછામાં ઓછા હજાર માણસો જખમી થયા અને બસો મરાયા. નવમી જાન્યુઆરીનું સરધસ એ રીતે પૂરું થયું.

‘ઝાર નહીં જોઇએ, તેનું લોહી-તરબોળ માથું નારવા ટાવર ઉપર લટકશે.’ એવી ગગનભેદી ગર્જનાઓથી રશિયાભરના કામદારોએ નવમી જાન્યુઆરીની કત્લેઆમનો જવાબ આપ્યો. કામદારોનું સંગઠન જાહેર કરતી હડતાલ રશિયાના પ્રત્યેક ઉદ્યોગ-કેન્દ્રમાં પડી. રશિયાના પ્રત્યેક શહેરમાં મોટા ખજાનખાનું મચ્યો વોરસો, લોઝ અને રીગામાં કામદારો અને ઝારનાં લશ્કરે વચ્ચે ઝપાઝપી થઇ. નવમી જાન્યુઆરી પછી માત્ર એક અઠવાડિયામાં જ રશિયાના હજારો કામદારો વિશ્વવવાદી કામદાર મંડળોના સભ્યો બન્યા.

આમ ૧૯૦૫ની નવમી જાન્યુઆરીનો દિવસ રશિયાના ઇતિહાસમાં અનેક રીતે અમર બની ગયો. એ દિવસનું મૂલ મૂલ્યવત

લેનીન પોતે કહે છે કે : 'એ દિવસે કામદારોની ઝાર પ્રત્યેની ભક્તિનો નાશ થયો; ઝારમાંથી વિશ્વાસ નાશુદ્ધ થયો; રશિયાનો કામદાર ધુંટડીયે પડેલા, પેટ ધસતા, દયાની બીજી મામતા ગુલામમાંથી ટદાર અને ઉન્નતમસ્તક સ્વાધીન અનુષ્ઠાનનો એ દિવસથી સામાન્ય લોકસમૂહે વિશ્લવ-જંગની આગેવાની લીધી....એ દિવસથી શરૂ થયેલા જંગનું-૧૯૦૫ના જન્યુઆરીથી ઓક્ટોબર સુધીની કામદારજનગૃતિનું-અરાબર બયાન કરવું એ અશક્ય વસ્તુ છે. પણ એમ કહી શકાય કે આ મહિનાઓમાં વિશ્લવ-પ્રવૃત્તિ ખૂબ વેગથી આગળ વધી. પ્રત્યેક મહિનો, પ્રત્યેક સપ્તાહ, પ્રત્યેક દિવસ કામદારમંડળોમાં થોડાંક નવા સભ્યો લાવનારો નીવડ્યો. વિશ્લવના વર્તમાન રશિયાનાં નાનાં નાનાં અને દૂર દૂરનાં ગામડાંઓમાં પણ પહોંચી વળ્યા અને ત્યાં પણ તેનો સળળ પડછદો ઉઠવા માંડ્યો. એમ કહી શકાય કે ૧૯૦૫ની મધ્યમાં રશિયાના તમામ કામદારો વિશ્લવમાં નાનો મોટો પણ સક્રિય ભાગ લેતા હતા.'

બીજી પાસ કામદારો કરતાં યે ક્યાંય મોટો એવો રશિયાના ખેડુતોનો સમુદાય પણ વિશ્લવના જંગ નીચે આવીને ઉભો. નવમી જન્યુઆરી પછીના એ મહિનામાં તો મધ્ય રશિયા, પોલાન્ડ, પશ્ચિમના પ્રાન્તો, બાલ્ટીક મુલક અને કેકેસસ પવંતનો પ્રદેશ-એ તમામ મુલકના ખેડુતો સામ્યવાદી રશિયાના સર્જનમાં સક્રિય હિસ્સેદાર બનવા માંડ્યા. કારખાનાંઓમાં જ્યારે હડતાલ ચડતી, ત્યારે ખેડુતો જમીનદારોની મિલકત ઉપર હલ્લો લાવી-તેનું ખેદાનખેદાન કરી-પોતાનો રોષ અને મનોરથ પ્રગટ કરતા. ૧૯૦૫ના ઉનાળામાં મધ્ય રશિયાના ફર જીલ્લાઓનો ખેડુત સમુદાય વિશ્લવ-પ્રવૃત્તિમાં બળ્યો.

ત્રીજી પાસ, વિશ્લવનો સન્દેશ ઝારના નૌકાસૈન્યમાં પણ પહોંચી ગયો-અને સત્વર ખલાસીઓમાં પ્રસરી ગયો. ૧૯૦૫ના જુનની ૧૪મી તારીખે પોટેમકીન નામની નૌકાના ખલાસીઓએ

કાળા સમુદ્રમાં બળવાનો વાવટો ફરકાવ્યો. ખલાસીઓએ તેમના અમલદારોને કેદ કર્યા અને કામદારો અને કૃષિકારોની ઝુંબેશ અત્યે સહાનુભૂતિ જાહેર કરી. પોટેમ્કીનના ખલાસીઓને સીધા કરવા, ઝારના નોકસૈન્યની સૌથી મોટી નોકા 'જ્યોર્જ પોમ્બોડોનોવ' તેના જંગી કાફલા સાથે આવી પહોંચી. પોટેમ્કીનના ખલાસીઓની હાકલ પડતાં, આ નવી નોકાના ખલાસીઓ પણ તેમની સાથે જોડાયા. પણ એ સંગઠન ટક્યું નહીં. બળવો બેસી ગયો. આમ ખલાસીઓનું પહેલું બંડ સફળ ન નીવડ્યું. પણ એ છતાં વિશ્વવવાદીઓએ એનું મહત્ત્વ બરાબર માપી લીધું. તેઓને ખાતરી પડી કે ઝારના નોકસૈન્યમાં પણ વિશ્વવનો સન્દેશ પહોંચી ગયો છે. અને પછી તો તેમને વિશ્વવના ઝંડા નીચે વધારે ને વધારે આકર્ષવા તેમનામાં વિશ્વવનું અચારકાર્ય વધારે જોરથી ચાલ્યું.

રશિયાની બહાર રહી રશિયામાં વિશ્વવની તૈયારીઓ કરનાર આદર્શના ફકીરોને સારો યે રશિયા સળગી ઉઠેલો જોઇ, રશિયાના કામદારોમાં, ખેડુતોમાં, ખલાસીઓમાં વિશ્વવનો સન્દેશ પહોંચેલો જોઇ ભારે હર્ષ થયો. તેમના આદર્શની સિદ્ધિનો દિવસ હાથવેંતમાં આવી પહોંચેલો તેમનો દેખાયો. લેનીને સો સામ્યવાદીઓને આ અવસરનો લાભ લઇ હાકલ પાડી: 'લોહુ' બરાબર ત'યું છે, માટે ધણુ પછડો.' એ લેનીનની ત્રાડ યુરોપખરમાં માજી રહી. રશિયામાં '૧૯૦૫ના વિશ્વવ'નાં વાદળ ઘેરાવાં શરૂ થયાં.

૬૫

લેનીન જેને '૧૯૧૭ના વિશ્વવની સામાન્ય લાલ્પીમી' તરીકે ઓળખાવતે તે '૧૯૦૫ના વિશ્વવ'ની ધડી આવી પહોંચી. ૧૮મી સદીમાં ઝારના સિંહાસનના ખમ્મ સામે

વિશ્વવત્તા જે મોજાઓ ઉતરોત્તર વધતા જતા જોરથી પછપ્રાયે જતાં હતાં તેના પરિણામનો દિવસ આવી પહોંચ્યો. લેનીન અને તેના બહાદુર સાથીઓ—એ આદર્શના ફકીરો, કાષ્ઠ સ્વાર્થ, સત્તા અગર સુખ્યનેનની મેલી મુરાદથી નહીં, પણ પોતાના રશિયન બાંધવોનો જૂખમરો અને ગુલામી નહીં સહી શકાયાથી, સ્વદેશની વહાલી ગોદ છોડી, ચોર ડાકુઓની જેમ, ચિંથરેહાલ દશામાં જે ધ્યેયની સાધના માટે પરદેશમાં બટકતા હતા તે ધ્યેયની સિદ્ધિ અર્થે ઝડુમવાનો દિવસ આવી પહોંચ્યો.

૧૯૦૫ના જાન્યુઆરીની નવમી તારીખના પ્રસંગ પછીની વિશ્વવવાદી ઘટનાઓની પરંપરાએ રશિયાના ખેડુત-કામદારને આખરી જંગ ખેલવાને અધીરો બનાવી મૂક્યો. એ વેળા, દારૂખાનામાં દીવાસળી દાગે, દાવાનળમાં ધૂત હોમૈ, તેમ રશિયાના વિશ્વવવાદી જુવાનોએ રશિયાની બહાર રહી નેતૃત્વ કરતા લેનીનની સૂચનાઓ મુજબ કામદારો અને ખેડુતોનાં માંડળોમાં પ્રવેશી, તેમના હાથમાં વિશ્વવ-પત્રિકાઓ મૂકવા માંડી, તેમને લેનીનનો સન્દેશ આપવા માંડ્યો અને વિશ્વવનો દિવસ એકદમ નજીક આવી પહોંચ્યો.

લેનીનની નોંધમાંથી મળે છે કે : ‘સ’ટેમ્બરની ૩૦મી તારીખે મોસ્કોનાં જાપખાનાંઓના કામદારોએ હડતાલ પાડી. ૫૦ જાપખાનાંના ૬,૦૦૦ કામદારો કામ છોડી ચાલ્યા આવ્યા. ૭મી ઓક્ટોબરે કઝાન રેલ્વેનો વહેવાર બંધ થયો. એ પછીના થોડા દિવસમાં બધીયે મોસ્કો રેલ્વેઓ અટકી પડી. રેલ્વે કામદારોની સાથે તાર અને ટપાલ ખાતાના કામદારો જોડાયા. એ એપ પીટર્સબર્ગ અને બીજાં મોટાં કેન્દ્રોમાં પ્રસર્યા.....ઓક્ટોબરની સાર્વજનિક રાજકીય હડતાલ એટલી વ્યાપક બની કે રશિયાનું એક પણ ઉદ્યોગ-કેન્દ્ર, એક પણ મોટું કારખાનું એવું બાકી ન રહ્યું કે જેના કામદારો હડતાલમાં ન જોડાયા હોય. રેલ્વે-વહેવાર અટકી પડ્યો; તાર-વહેવાર બંધ પડ્યો; અખબારો

થંભી ગયાં; રસ્તાઓ ઉપર બતીઓ થતી બંધ પડી; બજારમાં સીધું મળતું બંધ થયું; સરકારી સંસ્થાઓ અને ખાનગી પેઢીઓ ખોટકી પડી; વિદ્યાર્થીઓમાં વિદ્યાર્થીઓ અને અધ્યાપકોને સ્થાને, ધોંધાટ મચાવતા, ઉત્સાહથી ઉભરાતા વિપ્લવવાદી લોકો અને વિપ્લવપ્રચારકોનાં ટોળાં જામ્યાં.....૧૦મી ઓક્ટોબરે ખાર્કોવની બજારોમાં, ૧૧મીએ મોસ્કોમાં, ૧૬મીએ ઓડેસામાં પોલિસ અને કામદારો વચ્ચે રમખાણ મચ્યાં.

‘૧૭મી તારીખે હડતાલની હિલચાલનો બરાબર મધ્યાહ્ન મંડાયો. તે દિવસે ઝારે હડતાલીયા ઉપર કૃપાના ટુકડા ફેંકવાનો નિર્ધાર કર્યો, રાજકીય સુધારા આપવાનો અને પ્રજા-સભાની-સ્ટેટ કુમાની-એકઠક બોલાવવાનો ઢઢેરો પાડ્યો. ઝારને મચક આપતો જોષ લોકોનો ઉત્સાહ વધ્યો. વિપ્લવના નેતાઓએ લોકોને ચેતાવ્યા કે ફસાશે નહીં, આ ટુકડાથી રીઝશે નહીં. ૨૦મી ઓક્ટોબરના ‘વર્કસ ડેપ્યુટીઝ સોવીયેટ ન્યુસ’માં અગ્રણેય આવ્યો : ‘આપણને બંધારણ અપાય છે ! આપણને બંધારણસર સ્વતંત્રતા બક્ષાય છે-પણ આપણી પ્રજાસભાને વિંટળાઈને ઝારના સિપાઈઓ ઉભા રહેશે ! આપણને વાણીસ્વાતંત્ર્ય મળે છે-પણ બાતમીદારોની ફાજ કાયમ છે ! આપણને વ્યક્તિગત સ્વતંત્રતા મળે છે-પણ કેદખાનાંઓ ગીરફતાર આદમીઓથી ઠાંરુલાં છે ! આપણને બંધારણ અપાય છે. પણ ઝારની આપખુદી આબાદ છે ! આપણને બડી બડી નવાજેશો થઈ છે-પણ આપણને કંઈ મળ્યું નથી !’....એ લેખે લોકોની આંખનાં પડળ ઉઘાડી નાંખ્યાં.

‘મે’ (લેનીને) ઝારના ઢઢેરાના ખખર સાંભળતાં જ, નીચેનો સંદેશ લખી મોકલ્યો : ‘વિનીતમાં વિનીત વિચારના પણ જોષ શકશે કે જાહેરનામામાં શબ્દો અને શબ્દો-વચનો અને વચનો સિવાય કંઈ જ નથી. પણ હવે કોણ વચનોમાં કંઈબાર મૂકે છે ! ઝારનાં વચનો તેની પાસે કોણ પળાવવાનું

છે? એ જવાબદારી કોણ ઉઠાવે છે? સ્વાધીનતાના આ યુદ્ધમાં લોકોએ તેમનું લોહી શું માત્ર ઝારનાં વચ્ચોથી રાચવા રેડ્યું છે? નહીં, હરગીજ નહીં. ઝારશાહી હજી જોરાવર છે, આપ-ખુદીનો અંતકાળ હજી નથી આવ્યો, હજી સાધ્ય સિદ્ધ કરવા વિપ્લવવાદી કામદારોને કેટલી યે કઠિન લડાઇઓ લડવાની રહે છે. આ પહેલો વિજય તેમના એ આતશને ઉગ્ર બનાવશે, તેમના એ નિશ્ચયને દૃઢતર બનાવશે, તેમનામાં નવી તાકાત મૂકશે, તેમના આ પુણ્યકાર્યમાં તેમને નવા સાથીઓ આપશે.'....

‘આખરે, ૧૭મી ઓક્ટોબર પછી પણ કામદારોએ હડતાલ ચાલુ રાખી. પણ ઓક્ટોબર માસની ચાતનાઓએ, એ દિવસોનાં રમખાણો, મારામારી, જૂખમરો, અગ્નિસરોના મતભેદ, પ્રેરક નાયકોનો દેશવટો—એ બધી વસ્તુઓએ કામદારોને થકવી નાંખ્યા. નિશ્ચય થયો કે સસત્ર બળવાને માટે હજી વિશેષ તૈયારીની જરૂર છે : અને આવી તૈયારી વિનાનો આક્રમણકારી બળવો સફળ નહીં થાય....૨૧મી ઓક્ટોબરે પીટર્સબર્ગના કામદારોની સભાએ હડતાલ બંધ કરવાનો ઠરાવ કર્યો.....એ ઠરાવ પછી પાંચ દિવસની અંદર હડતાલ પૂરેપૂરી ઉધડી ગઇ....’

આમ, કામદારોની ઓક્ટોબરની સાર્વજનિક રાજકીય હડતાલ નિશાન પાડ્યા વિના ઉધડી ગઇ, એનો અર્થ એમ નહીં કે વિપ્લવનો આતશ હજી જોષએ તેટલો વ્યાપક નહોતો બન્યો. એ આતશ તો રશિયાના એકે એક કામદાર અને ખેડુતના અંતરમાં ક્યારનો યે પ્રગટી ચૂક્યો હતો. રશિયાના સામાન્ય જનસમૂહના અંતરમાં ઝારશાહી સામે, જમીનદારો સામે અને મુડીવાદીઓ સામે અસંતોષની હોળી સળગતી હતી. પણ હજી એ અસંતોષથી સળગતા પીડિત પ્રજાજનોનું જોષએ તેવું સંગઠન નહોતું સાધી શકાયું. હજી તેમને સંઘ-પ્રતિનિધિ સંપૂર્ણ તાલીમ નહોતી અપાઇ. એટલા માટે પીટર્સબર્ગની કામદાર-સભાએ હડતાલ માંડી વાળવાનો નિશ્ચય કર્યો અને બધી

ચક્રિત કામદારોનાં અને ખેડુતોનાં મંડળો સ્થાપી તેમને તેયાર કરવામાં ખર્ચવાનો સંકલ્પ કર્યો.

આ બધું છતાં, આ મહિનાઓમાં રશિયાના ખેડુતોમાં વિપ્લવનો પ્રચાર તાબુબદ્ધ થઈ જવાય એવી ઝડપથી વધ્યે જતો હતો. લેનીન આંકડા આપી બતાવે છે કે : ‘૧૯૦૫ના ઓક્ટોબરમાં આગલા વર્ષના એ મહિના કરતાં ખેડુપ્રજામાં ત્રણ ગણો અજ્ઞતાવશ્ય વધ્યો હતો. મધ્ય રશિયા, બાલ્ટીક મુલ્ક, પોલોન્ડ અને કોકેસસનાં તમામ ગામડાં બળબળી ઉઠ્યાં હતાં...જમીનદારોની મીલકત ઉપર ખેડુતોના હથિયારબંધ હુમલા ખુબ વધી પડ્યા. જમીનદારો ભયભીત બનીને, તેમના દાદાઓનો વારસો ખેડુતોની દયા ઉપર રાજગતો મૂકીને નાશવા માંડ્યા. ઉમરાવોના કિલ્લા ઉમરાવો વિનાના વેરાન બન્યા...એ વર્ષમાં લગભગ ૨,૦૦૦ જમીનદારી હવેલીઓનો નાશ થયો.’

જેમ ખેડુતોમાં જમીનદારોનાં બંધનો ફેંકી દેવાની ધમશ પ્રબળ અને વધારે પ્રબળ બનતી જતી હતી, તેમ ઝારના લશ્કરમાં પણ એ વિપ્લવની ચીનગારીએ દારૂખાનું સળગાવી મૂક્યું હતું. ઝારના સિપાઈઓ અને ખલાસીઓ ઉધાડેછોગ વિપ્લવગીતો ગાતા, રાતો બજા ધારતા, ખેડુતોના અને કામદારોના હક્કોની હીમાયત કરતા અને વિપ્લવવાદીઓની સલાઓમાં હાજરી આપતા. તેમણે, કામદારોની ઓક્ટોબરની નિષ્ફળ હતાલ ઉધડ્યા પછી, નિરાશ ન થતાં, ૧૫મી નવેમ્બરે બળવો કર્યો એ દિવસે એક બાણ પીટર્સબર્ગની લશ્કરી ટુકડીઓએ ઝારના મહેલ તરફ બંદુકો તાકી અને બીજા બાણ ‘ઓછકો’ નૌકાના સિપાઈઓએ ‘વિપ્લવ દીર્ઘાયુ હો’ એવી ગર્જના સાથે બંક જાહેર કર્યું. જળસૈનિકોના સરદાર સ્મીડના પકડારે બીજા ત્રણ મોટી નૌકાઓ એ બળવામાં સામેલ થઈ. સ્મીડે તમામ જળસૈનિકોને લાલ ઝંડા નીચે એકત્ર થવા હાકલ પાડી. સ્મીડે સાથે સાથે ઝારને તાર કરી પ્રજાસલા બોલાવવાની માગણી કરી. પણ સ્મીડની હાકલ અને તાર બન્ને નિરર્થક નીવડ્યાં. સૈન્ય

દોરી શકે એવા વડા સરદારના અભાવે જુદી જુદી નૌકાઓના સનિકા વચ્ચે મનભેદ થયો. ઝારના સૈન્યે બળવાખોરોને નિર્દયપણે કચરી નાંખ્યા.

આમ ૧૯૦૫ના ઓક્ટોબર નવેમ્બરમાં રશિયાના જનસમૂહના બીતરમાં સળગી રહેલા આ સતોષના સર્વભક્ષી હુતાશને અનેક રીતે આવિર્ભાવ શોધ્યો અને સાધ્યો. તે દિવસોમાં કામદારોની જગી હડતાલો શરૂ થતી, તેમાં લાખો કામદારો જોડતા; પણ થોડા દિવસમાં એક યા ખીજા કારણે હડતાલનો હુતાશન ઓગળવાઈ જતો. ખેડુનો બળવાનું રણસીંચું વગાડતા, હાજરોના ટોળામાં જમીનદારો ઉપર હક્કો કરતા અને ખેદાનંદેદાન વાળી પાછા વીખરાઈ જતા. સિપાઈઓ અને ખલાસીઓ બળવાની ઘોષણા કરતા, રાજદ્રોહી ગીતો ગાતા, બંદુકો અને તોપો સત્તા સામે માંડતા, સત્તાના સ્તંભોની ગોળીઓ સામી છાતીએ ઝીલતા, પણ પાછા પાકું સંગઠન નહીં હોવાને કારણે છિન્નભિન્ન થઈ જતા. આ રીતે અસંખ્ય હડતાલો પડી, લાખો કામદારો હડતાલોના બન્યા, ખેડુનોએ તેમને ગુલામ રાખનાર તેમના ‘માલીક’ જમીનદારો સામે અનેક વાર હથિયાર ઉપાડ્યાં, ખલાસીઓ અને સિપાઈઓએ દશવીશ વાર છુટાછવાયાં બંડ જાહેર કર્યાં. પણ એ બધું નિરર્થક ગયું. જનમાલની એટલી ખુવારી, જનસમુદાયનો એટલો આતશ, કામદારો અને ખેડુનોનો એટલો આપભોગ-એ બધું નિષ્ફળ ગયું. કારણ? આ બધાં વિપ્લવવાદી બળોને એકત્રિત કરી, તેમને એક સાંકળે સાંકળી, એક સંગઠિત હુમલો કરે એવો પ્રભાવશાળી નેતા એ વેળા રશિયામાં હાજર નહોતો. એટલે ઝારનું સિંહાસન અચળ રહ્યું : અને વિપ્લવવાદીઓની એટલી શક્તિ નિરર્થક ગઈ.

આ દરમ્યાન ઝારનું તંત્ર વધારે ને વધારે કિન્નાખોર બનતું ગયું; તેણે વિપ્લવવાદી બળવાખોરોની નબળાઈ જોઈ

તેમને પીસી નાંખવા હામ બીડી; તેણે આ બધા અનર્થોનું મૂળ એવી સોવીયેટોને-ખેડુતો અને કામદારોનાં એ મંડળોને નિર્મૂળ કરી નાંખવાને કમર કસી. આરની રેલ્વેઓ આરની આગાએ નહીં પણ સોવીયેટોના શાસન મુજબ ચાલતી; તમામ છાપખાનાઓ, ખુદ આરનું સરકારી મધ્યસ્થ મુદ્રણાલય સોવીયેટના ફરમાન મુજબ કામ કરતું; કારખાનાનાં કામદારો સોવીયેટની આગાએ કામ છોડી હડતાલ પોકારતાં; સોવીયેટની આગાએ શહેરને પાણી મળતું બંધ થતું, દીવાબતીઓ રામ થઇ જતી, દૂધમગાડીઓ ચાલતી અટકી જતી; સોવીયેટની ઇશારતે લશ્કરો ખુદ આરની સામે શસ્ત્રો ઉગામીને ઉભા રહેતાં; આ બધું આર શ્વ રીતે સાંખી શકે? આરે, તેની હસ્તીને નાણુદ કરવાના મરણીયા નિરધારને પાર ઉતારવા અનુનથી કામ કરી રહેલાં ‘કામદાર અને ખેડુતોનાં સોવીયેટો’ સામે પોતાનો લોહમુક્કો ઉગામ્યો. તેણે સભાબંધીનું ફરમાન કાઢ્યું, તમામ વિલવવાદી અગ્રેસરોને કેદ કર્યા અને વફાદાર પોલિસ ટુકડીઓને તોળાંહ પોકરાવવા બહુટી મૂકી દીધી.

આરના આ હુંકાર સામે પીટર્સબર્ગની સોવીયેટ રરમી નવેમ્બરે આર્થિક બહિષ્કાર જાહેર કર્યો. તમામ બેન્કામાંથી નાણાં બેન્ક લેવાની અને હવેથી પગાર સેનામહોરોનાં માગવાની સોવીયેટની કામદારોને આગા છુટી. આરના તંત્રવાહકોએ આ પડકારના જવાબમાં સોવીયેટના સરનશીનને ગીરફતાર કર્યા. કામદારોએ ઉશ્કેરાઇને સશસ્ત્ર બળવાની તૈયારી કરવાનો રખમી નવેમ્બરે જાહેર ઠરાવ કર્યો.

આરના સેવકોએ કામદારોને કચડી નાંખવા વધારે મે વધારે ઉગ્ર પમલાં લેવા માંડ્યાં. આરનો સત્તાદંડ કિન્નાખેર બનીને કામદારોને સબોડવા મંડ્યો. ૩૭ ડિસેમ્બરે સોવીયેટની બેઠકમાં હાજર રહેલા બધા કામદારોને ગીરફતાર કરવામાં આવ્યા. આરના આ આક્રમણ સામે રશિયાબરના કામદારોએ

એકત્ર બની હથેડા ઉગામવાનો નિશ્ચય કર્યો. તેમણે ફરી એક વાર સાર્વજનિક રાજકીય હડતાલ પાડી. ૭મી ડીસેમ્બરે મોસ્કો સોવીયેટની આણુ માનતા દોઢ લાખ કામદારોએ હડતાલ પાડી. ૮મી ડીસેમ્બરે પીટર્સબર્ગ-જેની સોવીયેટ સામે ઝારે આ બધું તાંડવ માંડ્યું હતું તે પાટનગર પીટર્સબર્ગના કામદારોએ હડતાલ પાડી. પીટર્સબર્ગની હડતાલ તો આખરે ધીમે ધીમે નબળા પડી તૂટી ગઇ, પણ મોસ્કોની હડતાલે નવો ઇતિહાસ રચ્યો.

૭મી ડીસેમ્બરે મોસ્કોના કામદારોએ શરૂ કરેલી હડતાલ એક દિવસમાં તો સાર્વજનિક બની ગઇ. એક પણ કામદાર કામ ઉપર રજા નહીં. કામદારોની રાજકીય સલાઓ થવા માંડી; મૃતદેહમાં નવો પ્રાણ મૂકે એવાં પ્રેરણાદાયી બાપણો દ્વારા વિપ્લવવાદી મહારથીઓએ મોસ્કોની કામદાર આલમને વશ કરી લીધી. ૧૦મી ડીસેમ્બરે જુદી જુદી સોવીયેટોના કામદારો કાર્યક્રમ ધડવા એક શાળાના મકાનમાં એકત્ર થયા. સભા શરૂ થયા પછી ઝારના સૈન્યે શાળાને ઘેરો ઘાથ્યો અને 'બળવાખોરોને' મકાન ખાલી કરવા આજ્ઞા કરી. કામદારોએ એ આજ્ઞાનો અનાદર કર્યો. સેનાપતિએ ફિરનો હુકમ કર્યો. રાજકીય પ્રશ્નોની વિચારણા કરવા મળેલા શાન્ત પ્રજ્ઞજનો ઉપર ગોળીઓ છુટી.

પછી તો ઝારના સૈન્યે સારા મોસ્કો શહેરમાં, મોસ્કોની શેરીએ શેરીએ લમવા માંડ્યું અને બંદુકો અને તોપોનો મારો શરૂ કર્યો. તોપનો પહેલો ગોળો ૧૦મી ડીસેમ્બરના બપોરના અઢી વાગ્યે કામદારોના ટોળા ઉપર પડ્યો; અને પછી રાષ્ટ્રલોમાંથી ગોળીઓનો વરસાદ મંડાયો. સાંજ સુધી એ મારો ચાલ્યો. સાંજે દેવળના ધટો વાગ્યા ત્યારે પણ તોપોનો મારો ચાલુ જ હતો. દેવળોનો ધંટારવ અને તોપોના ગોળાઓનો અવાજ : એ બંને મિશ્રિત બની ઝારશાહી સામે કામદારોના કાન ઉપર અથડાવા લાગ્યા અને જાણે જુનવાણી દેવળ અને ઝારશાહી

વચ્ચે એકરાગતા વર્તે છે એવી ઓતાના મન ઉપર છાપ મૂકી ગયા.

મોસ્કોના કામદારોએ સશસ્ત્ર બળવાનો નિશ્ચય અમલમાં મૂક્યો : ઝારનાં સૈન્યો અને મોસ્કોના કામદારો વચ્ચે આઠ દિવસ સુધી-૧૮મી ડીસેમ્બર સુધી યુદ્ધ ચાલ્યું. આઠ દિવસ સુધી મોસ્કોની શેરીઓ કામદારો અને ઝારના સિપાહીઓ વચ્ચેની ઝપાઝપીઓની અને એક અગર બીજા પક્ષના જય અને પરાજયની હાથ બની રહી. કામદારોએ સામાં હથિયાર વીંઝવાની સાથે સાથે સિપાહીઓને જૂદામગાર પક્ષ છોડી સામ્યવાદી કામદારોના લાલ ઝંડા નીચે આવવા અનુરોધ કર્યો. એ અનુરોધ ધણી યે વખત સિપાહીઓનાં દિલ પીગળાવનારો નીવડ્યો અને મોસ્કોના કુલ ૧૫ હજાર સિપાહીઓમાંથી ૧૦ હજાર લાલ ઝંડા નીચે આવી ઉભા.

આ સશસ્ત્ર બળવો એક મોસ્કોના કામદારોએ જ નહોતો માંજો. બળવાનો સદેશ પાસેના પ્રદેશમાં ક્યારનો યે પહોંચી ગયેલો : અને મોસ્કોની પાસેના તાલુકાઓમાં ખેડુતોએ અને કામદારોએ બન્નેએ મળીને ઝારશાહી સામે યુદ્ધની બેરી બજાવેલી. મોસ્કોના પ્રેસ્નીઆ તાલુકામાં તો કામદારોએ ઝારના નાના સૈન્યને તાબે કરી સોવીયેટનો વાવટો ચડાવી દીધો: છુકા તાલુકામાં પણ તેમણે સોવીયેટની આજ્ઞા ફેલાવી. એ બન્ને તાલુકામાં પ્રજાએ સોવીયેટનાં ફરમાનોનો અમલ કરવા માંજો અને સાને બડીલર એમ જ લાગ્યું કે ઝારનું શાસન ગયું અને કામદારોનાં અને કૃષિકારોનાં સોવીયેટોના શાસનનો પહોર ખેલે.

પણ એ સ્વર્ગ દિવસ બે દિવસ પણ ન રહ્યું, ત્યાં લો પીટર્સબર્ગથી નવા સિપાહીઓએ આવી બળવાખોરોને હરાવ્યા અને કેદ કર્યા. એક પાસ પ્રેસ્નીઆ અને છુકા તાલુકામાં ફરી-વાર ઝારનો વાવટો ફરકવા લાગ્યો અને બીજા પાસ મોસ્કોમાં.

પણ કામદારોની સખ્ત હાર થઇ. મોસ્કોની કામદારસભાએ નાસીપાસ બની ૧૮મી ડીસેમ્બરે હડતાલ બંધ કરવાનું ઠરાવ્યું.

૧૯૦૫નો ડીસેમ્બર પૂરો થયો અને સર્વત્ર બળવાઓ અને હડતાલો શમી ગયાં. ડીસેમ્બરનું ઉત્થાન એ વિપ્લવના ભુવાળનું ઉચ્ચામાં ઉચ્ચું બિન્દુ હતું અને પછી પરાજયોની સાથે વિપ્લવવાદીઓનું તેજ ધીમે ધીમે ઝાંખું પડતું ગયું. ડીસેમ્બરની શિક્ષત પછી રશિયામાં પાછો અધારયુગ બેઠો. ઝારે તેની લોખંડી એડી નીચે વિપ્લવવાદીઓને ચગદી નાંખ્યા; ધડી-હાર રશિયામાંથી વિપ્લવ-પ્રવૃત્તિને અને લાલ ઝંડને અને સોવીયેટ નામને અદૃશ્ય બનાવી દીધું. પણ ડીસેમ્બરના કામદારોના સશસ્ત્ર બળવાઓ, લાખો કામદારોની હડતાલો, ઝારશાહીની ઇમારત આ પડી આ પડશે એવો ભયકાળ, ઝારનાં સૈન્યોની બળભળી ગયેલી વફાદારી અને સોવીયેટો પ્રત્યે ઉઘાડી દમદમી-એ રશિયાના ઇતિહાસમાં અમર બની ગયાં. ઝારશાહીની ધૂંસરી ફગાવી દેવા હથિયારબંધ બળવો કરવાની આત્મ કામદારોએ જરૂરત જોઇ-તેમનામાં એટલી રાજકીય અસ્મિતા પ્રગટી એ ઘટના રશિયાના ઇતિહાસમાં એક સીમાસ્તંભ સમી બની ગઇ.

૧૯૦૫ના ડીસેમ્બરની ઘટનાઓની પૂર્ણાંકિતિની સાથે વિપ્લવપ્રવૃત્તિની તવારીખમાં નવું પ્રકરણ મંડાયું. ડીસેમ્બરના કામદારોના સશસ્ત્ર બળવાથી તેમના પ્રત્યે સક્રિય સહાનુભૂતિ બતાવનારો વિનીત ઉજ્જાયાતોનો વર્ગ ભયથી કમ્પી ઉઘ્રો તેમણે તે દિવસથી સોવીયેટોની પ્રવૃત્તિ સામે વિરોધ જાહેર કર્યો, કારણ કે તેઓ ઝારને પ્રજાજવાબદાર બનાવવા માગતા હતા, ઝારની આપખુદીને મિટાવવા માગતા હતા, તેઓ વિપ્લવ-રાજ્યપલટો નહોતા માગતા. અને તેઓ તેમનો ઉદ્દેશ સશસ્ત્ર બળવાથી સિદ્ધ નહોતા કરવા માગતા. તેમના અગ્રેસર જાહેરનામું બહાર પાડ્યું કે: 'હડતાલીયાઓએ હથિયાર ઉપાડી સશસ્ત્ર

બળવાખોર હોતું બનવું જોઈતું.' તે દિવસથી આ પક્ષ-જે મેન્શેવીકોને નામે ઓળખાય છે-તે કામદારોનો કદો વેરી બન્યો.

લેનીન, જે રશિયાની બહાર રહ્યો રહ્યો આ વિશ્વવની એક એક કળા તરફ ખૂબ જ આતુરતાથી જોઈ રહ્યો હતો અને પોતાના આદર્શની સિદ્ધિનો વખત કેટલો નજીક આવ્યો છે તેનો આંક મૂકી રહ્યો હતો, તેણે કામદારોની ડીસેમ્બરની હારનું બરાબર પૃથક્કરણ કર્યું અને સાર તારંગો કે 'સિપાહીઓમાં જોઈએ તેવું વિશ્લેષવાદી પ્રચારકાર્ય નહીં થયું હોવાથી અને વિશ્લેષના નેતાઓએ આવી કટાકટીની વેળાએ ઉચ્ચ ક્રાંતિની વ્યૂહશક્તિ અને રણકૌશલ નહીં બતાવ્યાથી, તેમજ કામદારોના અગ્રણીઓની અસ્થિર વૃત્તિઓ હોવાને કારણે આ પરાજય મળ્યો છે.' અને લેનીને કામદારોના હથિયારબંધ બળવા ઉપર આંસુ પાડનારા મેન્શેવીકોના વર્તાવની ઝાટકણી કાઢતાં-તેમના નાયકના જાહેરનામાની હાજરી લેતાં જણાવ્યું કે : 'આ જાહેરનામા કરતાં કોઈ વસ્તુ વધારે ટુંકી નજર ઉઘાડી પાડનારી ન હોઈ શકે.....આપણું ખ્યેય સિદ્ધ થાય તે પહેલાં ઝારને સાફ કરનારો મરણીયો જંગ આવશ્યક છે એ વસ્તુના જ્ઞાનથી જનસમુદાયને વંચિત રાખવો એ આત્મવંચના છે, એ જીવું નેતૃત્વ છે.'

લેનીને ડીસેમ્બરની ઘટનાઓ ઉપર ફ્રેંસલો લખ્યો : 'ડીસેમ્બરના ઉત્થાને કાર્લ માર્ક્સના એક અર્થગંભીર વચ્ચને સાચું ઠરાવ્યું છે. માર્ક્સ કહે છે કે વિશ્લેષ એ એવી કળા છે કે જેનાં નિર્ભય સાહસ અને અડગ આક્રમણ એ એ મુખ્ય લક્ષણો છે. આ સત્યે હજી આપણા મન ઉપર બરાબર સત્તા નથી જમાવી. આપણે નિષ્ક્રિયતાનો બોધ નહીં આપવો જોઈએ અગર સૈન્ય આપણા પક્ષે ચાલ્યું આવે તે દિવસની નિષ્પાણુ દશામાં રાહ નહીં જોઈએ..... નહીં, નહીં, આપણે છથીક સાહસિક આક્રમણની હીમાયત કરવી જોઈએ અને સશસ્ત્ર

બળવાનો બોધ આપવો જોઈએ. આપણા બધા ‘માલિકોને’ મિટાવવાનો એજ રાહ છે.અને આવા સાહસિક આક્રમણ માટે અનિશ્ચિત સિપાહીઓને આપણા ઝંડા નીચે ખેંચી લેવા મથવું જોઈએ: આપણે વિજ્ઞાનની બધી યે નવી શોધો શીખી લેવી જોઈએ: આપણા કામદારોની લશ્કરી ટુકડીઓએ મોટા જગ્યામાં એકત્રિત થઈને તૈયાર કરવાનું બાજુનું જોઈએ : તેમની પાસે તમામ પ્રકારનાં શસ્ત્રો અને દારૂગોળાનો પૂરતો સંચય હોવો જોઈએ.’

લેનીને ‘૧૯૦૫ના વિપ્લવ’ ઉપર એ ફેંસલો લખીને, ઝાર-શાહીને જમીનદોસ્ત કરવાના અને ‘ખેડુતો અને કામદારોનું શાસન’ સ્થાપવાના તેના મહત્તમ નિર્ધારની પુનર્બોધણા કરી અને પોતાના દેશવટાના એકાન્તવાસમાં એ અચળ નિશ્ચયના સૂચક હોઠ ખીલ્યા. લેનીનની અંગાર વરસતી આંખ સામે રશિયાનું કંગાલ ચિત્ર ખડું થયું: લેનીને ફૂર ઝાર અને સત્તાંધ જમીનદારો જોયા: લેનીને કંગાલ અને કચરાતા ખેડુતો અને કામદારો જોયા: લેનીને એ ઝાર અને જમીનદારોના પંજામાંથી ખેડુતો અને કામદારોને છોડાવવાનો પ્રયાસ કરતા સ્વાર્થલોભુષ વિનીત નેતાઓ જોયા: લેનીને તેની હંમેશની રીતે, આવેશમાં આવી, માથું ઊઠાવું અને મુંગી દિવાલોને સંબોધતો હોય તેમ બોલ્યો: ‘રશિયાના કામદારો અને કૃષિકારોની મુક્તિને માટે હવે એક ઝાર અને જમીનદારો સામે જ ઝઘમવાનું નથી રહેતું: હવે ઝાર અને જમીનદારો ઉપરાંત પોતાને જનસમૂહના અગ્રણીઓ તરીકે ઓળખાવતા એ મધ્યમ વર્ગના વિનીતો સામે પણ મોરચા માંડવાના છે.’ લેનીન એટલો આત્મસંવાદ કરી મુગો બન્યો; તેની ચિંથરેહાલ દશામાં આદર્શસાધનાનું પરમ સુખ અનુભવતો તેના શમે લાગી ગયો; તેણે વધારે જોશથી, વધારે આવેશથી અને છતાં વધારે ધીરજ અને ચાતુરીપૂર્વક આખા રશિયામાં સુરંગો ખોદવા માંડી-અને એક દશકા પછી, કોઈ એક દિશામાંથી એક જ તણખો પડતાં

એ આખું દારૂખાનું એવા જગજગ ભડકા સાથે સળગી ઉડ્યું કે આખો યુરોપ, આખી દુનિયા ફાટી આંખે તે જોઇ રહી.

૬૬

લેનીન ૧૯૦૫-૦૬ના બનાવોને બહુ જ મહત્વના માનતો. એ વર્ષોના કામદારો અને કૃષિકારોના ઉત્થાનને તે બારે અર્થપૂર્ણ સમજતો. લેનીન, ૧૯૧૭ના નવેમ્બરમાં કામદારો અને કૃષિકારોનું શાસન સ્થપાયા પછી-રશિયાના ધ્વજમાં હથોડો અને દાતરડાની સ્થાપના થઇ ગયા પછી-આરે વિશ્વવત્નું સિંહાવલોકન કરતો, ત્યારે ૧૯૧૭ના બનાવો કરતાં ચે ૧૯૦૫-૦૬ના બનાવોને વિશેષ મહત્વના કહેતો, કારણ કે લેનીન માનતો હતો કે ૧૯૦૫-૦૬ના વિશ્વવ વિના ૧૯૧૭નો વિશ્વવ શક્ય જ નહોતો. એટલે જ લેનીન ૧૯૦૫-૦૬ના બનાવોને બાવી વિશ્વવની તાલીમ તરીકે ઓળખાવતો.

લેનીન જે દિવસે પોતાના મોટા ભાઇ એલેક્ઝાંડરને ફાંસીને માચડે ચડી ઝારનો બન લેવાના મિથ્યા પ્રવાસની કીમ્મત ભરતો જોઇ પાછો આવેલો, લેનીને જે દિવસે તેના પ્યારા મોટા ભાઇના મરણ પહેલાંના વિદાયસન્દેશના જવાબમાં 'એ સાચો માર્ગ નથી, સાચો માર્ગ ખીજો છે' એવાં વચનો ઉચ્ચારેલાં, તે દિવસથી લેનીન એ કાંઈ એક ખાનગી વ્યક્તિ નહોતો રહ્યો, તે દિવસથી લેનીનનું જીવન એ કાંઈ ખાનગી જીવન નહોતું રહ્યું. લેનીન તેની બધી અંગત મહેત્ત-ઓને અને આકાંક્ષાઓને સળગાવી દઇ, તે દિવસથી, રશિયાના સીઆતા રાંક કામદારો અને કૃષિકારોના ક્રાન્તિવાદી વકીલ બન્યો હતો. લેનીન, તે દિવસથી, રશિયાના જનસામાન્યનાં સર્વ દુઃખના મૂળરૂપ ઝારશાહીની જડ ઉપેડી નાંખવાના જગજગ રાષ્ટ્રકાર્યને સાધક બન્યો હતો. એટલે, પ્રત્યેક આદર્શભક્ત પુરૂષસિંહના જીવનમાં બને છે તેમ, ૧૯૦૦ની સાલ પછીનો રશિયાની તક-રીખનો પ્રત્યેક બનાવ એ જાણે લેનીનના જીવનનો બનાવ બની

ગયો હતો. સેન્ટ પીટર્સબર્ગના કામદારો હડતાલ પાડે, મોસ્કોના કામદારો ઝારના અમલદારો સામે ગોળીઓ છોડે, ‘અંગાર’ અખબારની નકલો જપ્ત થાય, કે રશિયામાં રહીને કોઈ મધ્યમ વર્ગના વિનીત નેતા ઝારશાહી સામેની ઝુંબેશને અંગે કંઈક જાહેર ઉચ્ચારણ કરે—એ બધું લેનીનને પોતાના જીવનના જ બનાવ જેવું લાગતું; લેનીન યુરોપમાં ભટકતો હતો છતાં એ બધી વસ્તુઓની તેના જીવનની સાથે ઉપર સીધી અસર હતી. લેનીન એ ઘટનાઓનું બરાબર પૃથક્કરણ કર્યા પછી આગળ ડગ માંડી શકતો. યુદ્ધકુશળ લેનીનની નવા બહુ રચવાની એ રીત હોવાથી, ૧૯૦૫-’૦૬ના બનાવો તેને માટે ખુબ જ ઉપયોગી, પ્રદર્શદાયી અને નવા પંથ દાખવનારા નીવડ્યા.

૧૯૦૫ના ડીસેમ્બરના મોસ્કોના કામદારોના બળવા પછી, જેમ એક પાસેથી કામદારોના બંડખોર જુસ્સાનો જીવાળા ઉતરવા માંડ્યો, અને બીજી પાસેથી ઝારશાહીના રાક્ષસી દમનચકોના મારમાંથી બચી જવા રશિયાના મધ્યમ વર્ગના અમુક કાર્યકર્તાઓએ કામદારોના બળવાને નિન્દવા માંડ્યો, તેમ લેનીનની આંખો વધારે ને વધારે ઉઘડતી ગઈ. લેનીને જેઠા લીધું કે અમારા સાથીઓ હોવાનું કહીને જેઓ અમારી પતાકા નીચે ઉભવા આવે છે તેઓ ઝારશાહીને જહન્નમની આખરી શિક્ષા ફરમાવવાનું શ્રેય નથી સ્વીકારતા, તેઓ ઝારશાહીને જીવતી રાખવા માંગે છે અને તેના પાસેથી સુધારાના થોડા દુકાની બીખ બીખે છે. લેનીને પારખી લીધું કે છેલ્લા ડીસેમ્બરના બનાવોએ જુરખો તોડી નાંખ્યો છે અને ઝારશાહીની દયા યાચનારોએ ઉઘાડા પાડી દીધા છે. લેનીને ‘અંગાર’નાં પાનાં ઉપર અક્ષરો આલેખ્યા કે રશિયાના કામદારોનો અને કૃષિકારોનો સાચો શત્રુ તો આ મધ્યમ વર્ગ છે. લેનીને ‘અંગાર’ દ્વારા ગંજના કરી કે ‘૧૯૦૫-’૦૬નો વિપ્લવ ભલે આવ્યો; સ્વાધીનતાના એ યુદ્ધમાં કામદારોનો ભલે પરાજય થયો; એથી રશિયાનું આકાશ સ્વચ્છ બને છે; એથી કામદારોના સાચા મિત્રો

કાણુ છે અને સાચા શત્રુ કાણુ છે એ હંમેશને માટે નક્કી ન જાય છે. ઝારશાહીને ગમે તેટલી અંકુશમાં લાવવાની નેમ રખા પણ જ્યાં સુધી ઝારશાહી જીવતી છે ત્યાં સુધી કામદારો મોક્ષ છે જ નહીં એ કામદારો ન જૂલે. એટલે, હવે ઝારશાહી મૃત્યુધંટ વગાડવામાં માનનારા-કામદારોનું રાજ્ય સ્થાપવા માનનારા અને તેમાં નહીં માનનારા, એ એ જ વર્ગો રશિયા કાર્યકર્તાઓના રહે છે. એ વર્ગો અસ્પર્શના મિત્રો ન પણ શત્રુઓ છે. રશિયાના કાર્યકર્તાઓએ, હવે, પોતે ક ક્ષેત્રમાં માને છે એ નક્કી કરી, પોતાને ઠીક લાગતો જ પસંદ કરી લેવાની અને એ રીતે દુનિયાને પોતાના સાચા સ પની ઓળખ આપવાની વેળા આવી પહોંચી છે.’

લેનીનને ૧૯૦૫-’૦૬ની ઘટનાઓ પછી જ ‘સાચા ક કરનારાઓ’ અને ‘પોલી વાતો કરનારાઓ’ વચ્ચે ભેદરેખા દેવાનું સુઝયું હતું એમ નથી; રશિયાના ક્રાન્તિવાદીઓના પ્ર નોને વિજયનો અભિષેક કરવા માટે અનિવાર્ય એવો એ દોરીને એ એ વર્ગના માણસોને જુદા પાડવાનું લેનીનને વહેણું સુઝયું હતું. ૧૯૦૫-’૦૬ના વિપ્લવ પહેલાં થોડાં વ અગાઉ, વિપ્લવમાં માનનારા અને વિપ્લવ અર્થે કામ કરના ક્રાન્તિવાદીઓએ મળીને, સામ્યવાદી લોકશાસન (સોસ્યલ ડેમોક્રેટીક પાર્ટી) સ્થાપ્યું, તે દિવસથી જ લેનીનના મન એ વસ્તુ સર્વોપરિ હતી. એ મંડળ સ્થપાયા પછી, તેના સ્થ કાનો મોટો ભાગ જેમ જેમ, ઝારશાહીના ચક્કમાં સપડતો ગયે દેશપારી, કારાગાર, સાધબીરીયા નિવાસની સજ વગેરે મેળવ ગયો-તેમ તેમ લેનીન, વિપ્લવના કાર્યની નિર્વિઘ્ન પ્રગતિ મ મંડળની કાર્યનીતિ પરત્વે નિશ્ચિત ધોરણ ઉપર આવવાની જ વધારે ને વધારે જોરથી આગળ મૂકતો ગયો.

૧૯૦૧-’૦૨ના દિવસોમાં, લેનીનનો પ્રથમ સવાલ હતો કે આપણું મંડળ અસંદિગ્ધ વાણીમાં અને તત્

જારના નાશમાં પરિણામે એવી રાજકીય લડત લેવા મળે છે કે એ મુદ્દાને યાજીએ રાખી, કામદારોની આર્થિક સમસ્યા ઉપર સર્વ લક્ષ કેન્દ્રિત કરવા મળે છે ? લેનીને પોતે તો, એ સવાલોની સાથે સાથે જ, પોતાની નીતિ જાહેર કરી દીધી હતી. તેણે ‘અંગાર’ દ્વારા માત્ર કામદારોની આર્થિક સમસ્યાઓનો ઉકેલ કરવાના પક્ષદારોની સામે (એ કાર્યનીતિને economism કહે છે) તેના દલીલો અને હકીકતોના ધણનો માર શરૂ જ કરી દીધો હતો અને ‘જારના નાશમાં પરિણામે એવી રાજકીય લડત’ની તૈયારી માટે જીવન-સમર્પનારા ક્રાન્તિકારોને એક ઝંડા નીચે એકત્ર થવા હાકલ પાડવા માંડી હતી.

‘અંગાર’ના સંપાદનમાં લેનીનને સાથ દેનારા તેના પ્રિય સાથીઓ—લેખાનો, માર્ટો, એકરેલો, ઝાસુલીશ વગેરે—લેનીનની આ નીતિથી વિરુદ્ધ હતા. તેઓ માનતા કે આવી ચોખવટ કરી નાંખવાની હજી વેળા નથી આવી. તેઓ કહેતા કે ‘આપણે આપણી માગણીઓ રજુ કરી શકીએ, આપણા ધ્યેયસૂત્રોની ઘોષણા કરી શકીએ: અને એ રીતે કાર્યનીતિના સવાલને દૂર રાખી શકીએ. આપણે સામાન્ય કામ કરનારાઓને મુડીવાદની સામે મોરચા માંડવાનું કહી શકીએ—કેવી રીતે મોરચા માંડવા એ વસ્તુને અધ્યાહાર રાખી શકીએ.’

લેનીન આ વિચારસરણીને આત્મવંચના કહેતો. તેને તે દંભ કહેતો. લેનીનનો પ્રત્યુત્તર એ હતો કે : ‘સામ્યવાદના અનુયાયી ક્રાન્તિકારીઓ અને માત્ર આર્થિક સમસ્યાઓના ઉકેલમાં માનનારા અર્થવાદીઓ બન્ને મુડીવાદની સામે મોરચા માંડવાની વાત કરે છે. ત્યાં સુધી તો બન્ને વચ્ચે સામ્ય છે. ખરો તફાવત તો ત્યાર પછી જ શરૂ થાય છે. ‘કેવી રીતે મોરચા માંડવા’ એ જ સાચા તફાવતનો મુદ્દો છે. અને એ મુદ્દો અધ્યાહાર ન રાખી શકાય.’ લેનીને તો, તેના સાથીઓ—મર્થી આવી હાસ્યાસ્પદ દલીલોનો આશ્રય લઈને મુખ્ય વસ્તુને

દૂર દેલવાનો પ્રયત્ન થતો જોઈ, મનમાં ગાંઠ વાળી જ લીધી કે ‘કામ કરનારાઓ’ અને ‘વાતો કરનારાઓને, ‘લડવૈયાઓને’ અને ‘દક્ષીણાઓને’ જુદા પાડવાનો સમય આવી પહોંચ્યો છે.

આખરે ૧૯૦૩ના ઉનાળામાં લંડનમાં, મંડળની કાર્ય-નીતિ નક્કી કરવા, મંડળના સભ્યોની ઐતિહાસિક પરિષદ મળી. લેનીને ‘કામ કરનારાઓ’ અને ‘વાતો કરનારાઓ’ વચ્ચે સ્પષ્ટ ભેદ દોરવાની વાત પરિષદ સમક્ષ મૂકીને પહેલો ભડકો કર્યો. લેનીને કહ્યું: ‘જેઓ માત્ર મંડળને પૈસા આપે અને મંડળ સાથે નામનો સંબંધ ધરાવે, જેઓ મંડળના ખર્ચને ખાતર અંગત જોખમો લેવાને, આપભોગ આપવાને, મંડળની શિસ્ત સ્વીકારવાને તૈયાર ન હોય, એવા માત્ર બૌદ્ધિક સાથ આપનારાઓ આ મંડળના સભ્યો નહીં રહી શકે.’ એ વસ્તુ લેનીને મંડળના બંધારણમાં ગોઠવી. લેનીને દરખાસ્ત આગળ દરી કે ‘જેઓ માત્ર પૈસા દારા નહીં, પણ મંડળની કોઈ એક સંસ્થામાં અંગત ભાગીદારી આપીને મંડળના કાર્યક્રમને કબજા રાખે અને મંડળને સાથ આપે તેઓ જ મંડળના સભ્યો ગણાશે.’

લેનીનની આ દરખાસ્ત સામે એક પક્ષ તરફથી સખત વિરોધ આવતાં, લેનીને તેનો અનુત્તરીય જવાબ આપ્યો અને તેમના વિરોધના ચૂરેચૂરા કરી નાંખ્યા. લેનીનનો એ જવાબ રશિયાની તવારીખમાં અત્રિ મહત્વનું સ્થાન ધરાવે છે અને જેમને ગ્રહશાહી જેવી આપખુદ અને અત્યાચારી સત્તા સામે મરણીયો જંગ મારવાનો છે તેમને એ સદા સ્મરણમાં રાખવા જેવો છે. લેનીને પ્રતિપક્ષીઓને કહ્યું કે : ‘તમે જુદીમનો અને કાર્ય-કારેની વાતો કરો છો; પણ એમાં એક બૌદ્ધિક તત્ત્વને જુદી જાઓ છો. મારી દરખાસ્ત આપણા મંડળના સભ્ય થવાના માર્ગને વિસ્તૃત બનાવે છે કે સાંકડો કરે છે ? મારી દરખાસ્ત એ માર્ગને સાંકડો કરે છે : અને હું તમને કહું છું કે આજે આપણા જે કટાકટીના કાળમાંથી પસાર થઈએ છીએ તે કાળમાં, વસંતો

કરનારાં, સમયવર્તી, આપણી પરીક્ષા પસાર ન કરી હોય તેવાં તમામ તત્ત્વોને જે જે દારોથી આપણા મંડળમાં પ્રવેશ મળી શકતો હોય તે તે દારો બંધ કરવાની જરૂર છે....જેઓ ભેડ માટેની દરખાસ્તનો પક્ષ કરે છે તેઓ આપણા મંડળના જીવનના એક મુખ્ય અનિષ્ટની પ્રત્યે આંખ મીંચી રાખવાની—માત્ર આંખ મીંચી રાખવાની જ નહીં પણ તેના ગુણ ગાવાની—મૌલિક ભૂલ કરે છે. આ અનિષ્ટ એ છે કે આજે, લગભગ વિશ્વવ્યાપી રાજકીય અસંતોષના વાતાવરણમાં, જ્યારે આપણે એકદમ ગુપ્ત રીતે આપણું કામ આગળ ચલાવવાનું છે ત્યારે, આજે જ્યારે આપણી પ્રવૃત્તિ પૃથ્વીના પેટાળમાં ગુપ્ત મંડળો દ્વારા અને ગુપ્ત વાતચીતો દ્વારા ચલાવવા ઉપર આપણું બધું લક્ષ કેન્દ્રિત કરવાનું છે ત્યારે, ‘કામ કરનારાઓ’ અને ‘વાતો કરનારાઓ’ને ઓળખી કાઢવાનું કાર્ય એકદમ અઘરું અને લગભગ અશક્ય બની જાય છે. એક ‘વાતોડીયો’ પોતાને આપણા મંડળનો સભ્ય કહેવડાવવાનો દક્ક અને તક મેળવી જાય તે કરતાં દસ સાચા ‘કાર્યકરો’ પોતાને મંડળના સભ્ય કહેવડાવતા રહી જાય—અને સાચા કાર્યકરો એવા માનના કદિ બુખ્યા હોતા જ નથી—એ બહેતર છે. મારો આ સિદ્ધાન્ત અનુત્તરીય છે અને એને ખાતર જ મારે માર્ટો સામે લડ્યું પડે છે.”

લેનીને, એ ઐતિહાસિક પરિષદમાં બેઠેલા તેના સહચારીઓને ધ્યેયનો ધ્રુવતારક બતાવતાં એમ પણ સમજાવ્યું કે : ‘આપણે જે ક્રાન્તિ માગીએ છીએ તે એકલી આર્થિક ક્રાન્તિ નથી. આપણે સામાજિક, આર્થિક અને રાજકીય—એવી ત્રિવિધ ક્રાન્તિ માગીએ છીએ. આવી ત્રિવિધ ક્રાન્તિના ધ્યેયમાં શ્રદ્ધા ધરાવનારા, એને અર્થે અહોરાત્ર પ્રવૃત્તિમાં મચ્યા રહેનારા, તત્ત્વનિષ્ઠ, ભેખધારી ક્રાન્તિકારોનો નાનો પણ સંગઠિત અને સુવ્યવસ્થિત સંઘ આપણે માગીએ છીએ. આવા ક્રાન્તિકારો કાલ્પ માકસના બોધેલા સામ્યવાદના સિદ્ધાન્તોના જીવનભરના આરા-

ધકા અને ત્રિવિધ ક્રાન્તિને માટે મોરચા માંડે અને એ ક્રાન્તિને સિદ્ધ કરે એ હું માગું છું.....આવા ક્રાન્તિકારો કામદારવર્ગ-માંથી જ આપવા જોઈએ અને ધનિકવર્ગમાંથી નહીં, એવા કોઈ અંધનમાં હું માનતો નથી. હું એક જ અંધનમાં માનું છું, હું એક જ અંધન માગું છું : અને તે એ કે એ ક્રાન્તિવાદી ગમે તે વર્ગમાંથી આવે તેની કશી જ ચિંતા નહીં, પણ તે ત્રિવિધ ક્રાન્તિમાં માનતો હોવો જોઈએ અને તેને અર્થે બેખ-ધારી બન્યો હોવો જોઈએ. જેઓ ક્રાન્તિને જીવનના એક અને મુખ્ય વ્યવસાય તરીકે સ્વીકારે છે, જેઓ એવી ક્રાન્તિ નીખળ-વવા જીત્જીનો સુદાં ભોગ આપવાને ખડા છે એવા આજીવન, ધંધાદારી ક્રાન્તિકારોનો—professional revolutionariesનો—સંઘ હું માગું છું. આપણે ત્રિવિધ ક્રાન્તિના આપણા પ્રયત્નોમાં વિજય વાંચ્છતા હોઈએ તો આવા આજીવન ક્રાન્તિકારોનો સંઘ સ્થાપવો એ અનિવાર્ય વસ્તુ છે.’

લેનીનનો આ ધણપ્રહાર પરિષદમાં ખેડેલા વિરોધી સભ્યોને માટે અસહ્ય થઈ પડ્યો. લેનીનના અદ્ભુત વસ્તુનિરૂપણ સામે કોઈથી અક્ષર પણ ઉચ્ચારાઈ શક્યો નહીં. Professional revolutionaries—આજીવન ક્રાન્તિકારો એ લેનીનનું સાધન : અને ઝારશાહીનો નાશ માંગનારી ત્રિવિધ ક્રાન્તિ એ લેનીનનું સાધ્ય : એ ધ્યેય-નિરધાર સામે પણ કોઈ પ્રતિવાદ કરી શક્યું નહીં.

પણ એ છતાં, લેનીનના જુના સાથીઓ, લેનીનની વિચાર-સરણી અને વસ્તુનિરૂપણ સ્વીકારી શક્યા નહીં. લેનીન આજીવન ક્રાન્તિકારીઓ અને ખીજા યુદ્ધિમાનોની વચ્ચે ભેદની જે દિવાલ ઉભી કરતો હતો, તે તેમને ઉચિત અને આવશ્યક લાગી નહીં. આખરે એ મુદ્દા ઉપર લેનીન-પક્ષ અને તેના જુના સાથીઓની વચ્ચે અપ્રતિકાષ્ય મતભેદ ઉભો થયો. એ મુદ્દા ઉપર સામ્યવાદી લોકશાસન માંગનાની વચ્ચે ફાટ પડી. લેનીન

એ મતથી જીત્યો : તેના પ્રતિપક્ષીઓ એ મતથી હાર્યા. તે દિવસથી લેનીનનો પક્ષ બોલ્શેવીક-અહુમતિ ધરાવનાર-પક્ષ કહેવાયો : અને તેના પ્રતિપક્ષીઓનો પક્ષ મેન્શેવીક-લઘુમતિ ધરાવનાર-પક્ષ કહેવાયો. લેનીનની સરદારી નીચે, ત્રિવિધ ક્રાન્તિની પાછળ જીન્દગી ન્યોજાવર કરવાનું અને આરશાહીને જમીનદોસ્ત કરી કામદાર રાજ્ય સ્થાપવાનું ધ્યેય સ્વીકારનારા બહાદુર ક્રાન્તિકારો-જેમણે એ ધ્યેય સિદ્ધ કરી દુનિયાને તાજુઆ કરી દીધી છે-તેમને ઇતિહાસ આજે બોલ્શેવીકોના પવિત્ર નામથી ઓળખે છે.

લેનીન આ મતભેદને માટે અને સામ્યવાદી લોકશાસન મંડળની પોતાના ધ્યેય મુજબની સાફસુરીને માટે તૈયાર જ હતો. તે સમજતો હતો કે 'ત્રિવિધ ક્રાન્તિ અને આજીવન ક્રાન્તિકારો'નો મુદ્દો આગળ કરવાથી તેના જુના સાથીઓને છોડવાની વેળા આવી શકે : પણ તે તેને માટે તૈયાર જ હતો. લેનીનની જે પ્રતાપી મેધાએ, ૧૯૧૭ના વિપ્લવ-કાળમાં, કોઈની કલ્પનામાં ન આવી શકે એવાં અદ્ભુત કાર્યોની પરંપરા વડે એક પાસ રશિયન વિપ્લવને સિદ્ધ કર્યો અને બીજી પાસ આખી દુનિયાના સમર્થ રાજપુરુષોને પણ સ્તબ્ધ બનાવી દીધા, તે જ મેધાએ સામાન્ય નજરને સ્પર્શ અને નામનો લાગતો પણ વસ્તુતઃ અતિ જગજગર ભેદ પારખી લીધો : અને લેનીનના અનન્ય વસ્તુનિરૂપણના અને અસામાન્ય દલીલપ્રવાહના અસહ્ય બળપ્રહારોએ જે નિર્દયતાપૂર્વક અર્થવાદીઓને વિદારી નાંખ્યા હતા તે જ નિર્દયતાપૂર્વક ત્રિવિધ ક્રાન્તિના ધ્યેયના પ્રતિપક્ષીઓને પૂરા કર્યા. લેનીને જે કઠોરતાપૂર્વક અર્થવાદીઓને તેના જીયમાંથી જીદા પાડ્યા હતા તેજ-બદ્ધે તેથી વિશેષ કઠોરતાપૂર્વક મેન્શેવીકોને વિદાય દીધી.

મેન્શેવીકોમાં લેનીનના અતિ પ્રિય જીવન-સંગાથીઓ હતા-હદપારીમાં, રખડપાટમાં, સોણાંઓ સેવવામાં, દુઃખ વેઠવામાં, ક્રાન્તિનું દાડખાનું તૈયાર કરવામાં સદા સાથીઓ રહેલા એવા

જે જે જીવન-સંગાથીઓને લેનીનને ત્યજવા પડ્યા તેમાં
 'લેખાનો, જાસુલીશ, માર્ટો એકલોડ વગેરે અત્યંત નામાંકિત
 વ્યક્તિઓ હતા. 'લેખાનો' રશિયન માર્કવાદના પિતા તરીકે
 પંકાતો, મહાન અને તેજસ્વી વિદ્વાન તરીકે વિખ્યાત હતો,
 લેનીન એક કાળે તેને પોતાના ગુરૂ તરીકે સંબોધતો હતો.
 જાસુલીશ, પોતાના ક્રાન્તિવાદી સહકારીઓને શિક્ષા કરવા બદલ
 ઝારના વડા પ્રધાનનું ખુન કરનાર એ વીરાંગના રશિયાના
 તરફોની આરાધનીય અંગા હતી. માર્ટો ક્રાન્તિવાદીઓના
 જીવનમાં અસામાન્ય અખબારનવેશનું સ્થાન ભોગવતો હતો.
 એકલોડ રશિયન કામદારોની અવદશાથી તોબાહ તોબાહ પોકારતો
 જીવાન ક્રાન્તિવાદી હતો. એ સૌ આદર્શ-લક્ષ્યો હતા. આદર્શની
 આરાધનામાં લેનીનથી કોઈ રીતે ન ઉતરે તેવા વીર નરો હતા.
 પણ તેઓ સામ્યવાદી લોકશાસન મંડળને માત્ર, 'ત્રિવિધ
 ક્રાન્તિમાં જ માનનારા આજીવન ક્રાન્તિકારીઓ'નું મંડળ બના-
 વવાનું ન સ્વીકારી શક્યા. તેમને ક્રાન્તિને માટે બેખ ધરનારાઓ
 ઉપરાંત ક્રાન્તિના આદર્શ પ્રત્યે માનસિક એકાત્મભાવ અનુભ-
 વનારાઓને પણ મંડળમાં સ્થાન આપવામાં વાંધો નહોતો. પણ
 લેનીનને એ નહોતું પાલવતું. લેનીનની મર્મભેદી નજર તેનાં
 જીવન પરિણામો જોઈ શકતી હતી. એટલે લેનીને, અંધી અંગત
 ઉર્મિઓને દબાવીને, તેમનો સાથ તોડો, તેમની સાથેનો અંગત
 અને રાજકીય સહચાર પૂરો કર્યો-કારણ કે ક્રાન્તિનું જ્યેષ્ઠ સિદ્ધ
 કરવાની પાછળ પાગલ બનેલા લેનીનના જીવનમાં અંગત જીવન
 જેવું કંઈ જ રહ્યું નહોતું-અને આજીવન ક્રાન્તિકારીઓ જેવું
 મંડળ જમાવ્યું કે જેણે ૧૯૧૭માં કામદાર-રાજ્ય સ્થાપીને
 લેનીનની સાધનાની પૂર્ણાંકિત ઉજવી.

૧૯૦૩ની ઐતિહાસિક પરિપદ પછી પણ બોલ્શેવીકા અને મેન્સે-
 વીકા વચ્ચેનો આ મતભેદ કાયમ જ રહ્યો, એટલું જ નહીં પણ વધારે
 ને વધારે ઉગ્ર બનતો ગયો અને ૧૯૦૫-૦૬ના વિધિવર્માં
 બંધારે કામદારોના સશસ્ત્ર બળવાને મેન્સેવીક પક્ષના આગેવાનોએ

અસંદિગ્ધવાણીમાં તિરસ્કારદીધો, ત્યારે તો એ મતભેદ રાષ્ટ્રવ્યાપક બની ગયો—એ સામ્યવાદી લોકશાસન મંડળની માંહે માંહેની ચચાઈ મટીને જાહેર વિષય બની ગયો. બોલ્શેવીકાના ૧૯૦૫-૦૬ના હથિયારબંધ બળવાના નિષ્ફળ પ્રયત્ન પછી જે મેન્શેવીકા ચુસ્તપણે એમ માનતા હતા કે ‘રશિયા એ પછાત મુલક છે, રશિયાના કામદારો હજી કાર્લ માર્ક્સના સામ્યવાદી સિદ્ધાન્તોને પૂરા નથી પચાવી શક્યા, એટલે પશ્ચિમ યુરોપના જે દેશોમાં કામદારોમાં સામ્યવાદી વિચારોનો વધારે પ્રચાર થયો છે, જ્યાં સામ્યવાદને સ્થૂળ દુનિયામાં ઉતારવાનું વાતાવરણ તૈયાર થયું છે, ત્યાંના કામદારોએ જ પ્રથમ રાજ્યપક્ષટો સાધવો જોઈએ—પછી જ, એના પરિણામ તરીકે રશિયાના કામદારોએ એનું અનુસરણ કરવું જોઈએ.’ લેનીન એનો જવાબ આપતો : ‘પ્રથમ તો, ખીજા કોઈ પ્રદેશની વાત વચમાં આપ્યા વિના, આપણાં બળોને, આપણી પોતાની જ ઇચ્છાથી, એક નિશ્ચિત ધ્યેય તરફ દોરવામાં ખોટું શું છે ? અને એમ કેમ ન કહી શકાય કે જો રશિયાનું સામ્યવાદી લોકશાસન મંડળ સત્તા મેળવવામાં અને તેને દીર્ઘ કાળ સુધી જાળવી રાખવામાં સફળ નીવડે તો—તો જ પશ્ચિમ યુરોપના પ્રગતિમાન મુલકોમાં સામ્યવાદનો આદર્શ સિદ્ધ કરી શકશે ?’ લેનીનના મુખેથી બોલ્શેવીઝમની યુદ્ધ્વાકલ ગાજતી કે દુનિયાના ખીજા દેશોમાં સામ્યવાદી વિચારોનો પ્રચાર કરવો અને સામ્યવાદી ક્રાન્તિ સિદ્ધ કરવા પૂરતી આગ ઉત્પન્ન કરવી એ રશિયાના બોલ્શેવીકાની નેમ છે : રશિયાના કામદારોએ જગતભરને માટે ક્રાન્તિનો આતશ પૂરો પાડનાર પ્રેરકબળ બનવાનું છે.

આમ, મેન્શેવીકા જુદા પડ્યા પછી જેમ જેમ વર્ષો વીનતાં ગયાં અને કામદારોની પ્રવૃત્તિઓ કંઈ ખાસ પરિણામ લાવનારી ન દેખાવા લાગી, તેમ તેમ લેનીને તેના પ્રચારકાર્યમાં સત્તા હાથ કરવાની નેમ ઉપર વધારે ને વધારે ભાર દેવા માંડ્યો : લેનીન જૂદી જૂદી રીં.

રશિયાના કામદારો અને કૃષિકારોના કાનમાં એ એક જ મંત્ર પુકવા માંડ્યો : લેનીને તેના બોક્ષેવીક સાથીઓને પણ એ એક જ તૈયારીમાં ગરકાવ કરી દેવા માંડ્યા : લેનીનના આ અવિરત યુદ્ધનાદથી, માત્ર કાન્તિની વાત કરી-માત્ર કાન્તિની બીક બતાવી-ઝારશાહી પાસેથી મુધારા મેળવી તેને આવરદા આપવા મથતા મેન્શેવીકાનું સ્થાન સામાન્ય જનસમાજમાંથી ચળવા માંડ્યું : અને લેનીનની, રશિયાની રાજસત્તા કામદારોના હાથમાં મૂકવાને અર્થે, અનિવાર્ય માર્ગ તરીકે, સશસ્ત્ર બળવાની તૈયારીની ઘોષણાઓએ તો, મેન્શેવીકાનાં જહાંજોના સઢમાંથી બધો પવન ખેંચી લઇ તેમને સાવ પાંગળા બનાવી મૂક્યા.

લેનીને, ઝારશાહીને ઉથલાવી નાંખવાના તેના સંભ્રામના વ્યૂહો એક પછી એક દુનિયા સમક્ષ મૂકવા માંડ્યા. લેનીને જાહેર કર્યું કે પ્રથમ સર્વત્ર સર્વવ્યાપી રાજકીય હડતાલો પાડવી જોઈએ : પછી એ હડતાલીયાઓને હથિયારબંધ બળવાખોરોમાં પલટી નાંખવા જોઈએ : પછી એ લોકગણને તેમનું કાન્તિવાદી નૂતન રાજ્યતંત્ર સ્થાપવાની જરૂરત સમજાવવી જોઈએ : પછી કામદારો અને કૃષિકારોનું લોકશાસન હરતીમાં આણવું જોઈએ.

લેનીન, કાન્તિવાદી શાસનતંત્રની જરૂરિયાત સાબીત કરતાં-કામદારોના અને કૃષિકારોના, દરિદ્ર અને અસહાય લોકગણના ઉદ્ધારના એક જ ઉપાય તરીકે રાજ્યસત્તા હાથ લેવાની જરૂરિયાત સાબીત કરતાં-કહે છે કે : ‘રાજકીય સ્વાધીનતાના અને વર્ગયુદ્ધના મહાન સવાલો, આખરે તો, બળથી જ નક્કી થઈ શકે છે. એટલે આપણે એવું બળ ઉત્પન્ન કરવાનો અને તેનો, માત્ર બચાવમાં જ નહીં, પણ આક્રમણ અર્થે પણ ઉપયોગ કરવાનો મોક્ષો લેવો જોઈએ. *પારીસ કોમ્યુનના કાળથી યુરો-

* ઇસ્વી સન ૧૮૮૬માં, કાર્લ માર્ક્સના મૃત્યુ પછી છ વર્ષે, પારીસમાં ‘બીજી કોમ્યુનિસ્ટ ઇન્ટરનેશનલ’ નામની સંસ્થા સ્થાપવામાં આવેલી : તે પારીસ કોમ્યુનના નામથી ઓળખાય છે. આ સંસ્થાએ કાર્લ માર્ક્સે ૧૮૬૪માં લંડન મુકામે સ્થાપેલી ‘પહેલી કોમ્યુનિસ્ટ ઇન્ટરનેશનલ’ના વિશુદ્ધ કાન્તિવાદી પ્રચારકાર્ય વિશ્લેષ માર્ગમાં માંડ્યા.

પીયન રાજકારણમાં દીર્ઘ, અપ્રતિહત સુષુપ્તિનો જે કાળ આવ્યો છે તેણે આપણને માત્ર તળેથી પગલાં લેવાનું જ વિચારવાની (માત્ર હડતાલો વગેરે વિરોધ-પગલાં દ્વારા જ દુઃખોનું નિવારણ કરવાનું વિચારવાની)આદત પાડી છે અને આપણને માત્ર આત્મ-રક્ષણકારી લડાઈઓ જ હડતાં શીખવ્યું છે. આપણે હવે નિઃશંક નવા યુગમાં-રાજકીય ઉચ્ચપાથલોના અને વિશ્લેષણના યુગમાં-પ્રવેશ કરીએ છીએ. આજે રશિયામાં જે યુગ ખેડો છે તેમાં હવે આપણે જુની ભાવનાઓનાં બંધનો નહીં જ સ્વીકારી શકીએ. આપણે હવે ટોચેથી પગલાં ભરવાનો (કામદારો અને કૃષિકારોનું રાજ્યતંત્ર સ્થાપીને, તે દ્વારા નવસર્જન કરવાનો) વિચાર પ્રચારવો જોઈએ છે, હવે જોરદાર સામના માટે તૈયારીઓ કરવી જોઈએ અને એવા સામનાના સ્વરૂપો અને સંજોગોનો અભ્યાસ કરવો જોઈએ.’

આમ, લેનીનના બોલ્શેવીક પક્ષ અને તેના પ્રતિસ્પર્ધી મેન્શેવીક પક્ષ વચ્ચે વિચાર અને આચાર પરત્વે ભેદ વધતો જ ગયો: અને ૧૯૦૭ પછી લેનીનના અનુયાયીઓ સ્થિર ગનિએ વધતા જ ગયા.

§૭

આજીવન ક્રાન્તિકારીઓ-Professional Revolutionaries-એ લેનીનની જગતને મોટામાં મોટી બક્ષીસ છે. લેનીનના એ સ્પષ્ટ નિરૂપણ વિના, રશિયાનો અને જગતનો ઇતિહાસ જુદો જ હોત. ઇતિહાસનો એ અનુભવ છે કે જ્યાં જ્યાં સત્તા સામે મોરચા માંડનારાઓએ સમાધાન-વૃત્તિ ખતાવી છે, જ્યાં જ્યાં અનંત અનિષ્ટોના મૂળરૂપ અનિષ્ટ સત્તાનો નાશ કરવાને બદલે એ સત્તાની બક્ષીસરૂપ અમુક અમુક સુધારણાઓ તેના વિપક્ષીઓએ કબજા કરી લીધી છે, ત્યાં ત્યાં

આખરે અનિષ્ટ કામ રહ્યું છે, જૂઠ્ઠા અને પીડા કામ રહ્યું છે અને એની સામે પોકારની જીહાદ માંડનારાઓ મ્હાત થયા છે. એટલે, અશૂત્રૂર્વ પ્રતિભાસંપન્ન લેનીનની સર્વ વિચારણાઓનું મધ્યબિંદુ એ હતું કે કોઈ સંજોગોમાં, જે સત્તાની સામે સમરાંગણે પડે તે સત્તા તમને ગમે તેટલા સુધારા આપે તો યે તેની સાથે સમાધાન ન કરો: એ ખોટી ચાલ છે, એ વિજયનું પરાજયમાં પરિવર્તન છે: જે તમે જૂઠ્ઠા અને પીડાને સદાને માટે અંત જ લાવવા માગતા હો તો તમારે, જે રાજસત્તામાં એવા જૂઠ્ઠાગાર અને પીડક બનવાની તાકાત છે તે રાજસત્તાને મીટાવવાને અને તેને સ્થાને જે રાજસત્તા કોઈ કાળે જૂઠ્ઠાગાર ન બની શકે એવી રાજસત્તા સ્થાપવાને મથવું જોઈએ. એ ધ્યેય પરત્વે મૂકીએ કે સમાધાન હોઈ શકે નહીં: ધ્યેય પરત્વે મૂકીએ એ દ્રોહ છે.

લેનીને રશિયાના વાતાવરણમાં એ અસમાધાનવૃત્તિનો આતશ-એ ધ્યેયહૃદનો જુરસો આણ્યાથી જ, ૧૯૦૫-૦૬ના વિપ્લવ પછીના પ્રત્યાઘાત વેળાએ પણ કાન્તિનો ધ્વજ અચળ ફરકતો રહ્યો. લેનીને આરશાહીના નાશના ધ્યેયને જ વરલા આજીવન કાન્તિકારીઓને વીણી વીણીને જુદા તારવી લીધા અને તેમને કાન્તિની બરાબર તાલીમ આપી કામદારો અને કૃષિકારોમાં ગુપ્ત રીતે પ્રચારકાર્ય કરતા બનાવ્યા તેથી જ, ૧૯૦૫-૦૬ના વિપ્લવ પછી આરશાહીએ રશિયામાં કાળો ફેર વર્તાવ્યા છતાં, પ્રતિદિન સાંજે દેવળના ઘંટારવની સાથે આરશાહીનો મૃત્યુઘંટ વાગતો રહ્યો. ૧૯૦૬ના પ્રારંભથી આરશાહીએ તેનાં દમનનાં ચક્રો ચક્ષુસી વેગથી ફેરવવા માંડ્યાં અને અસંખ્ય જીવાનોને, માત્ર સદેહને કારણે જ, જેલમાં નાંખ્યા, ફાંસીએ ચડાવ્યા, સાધુખીરીયામાં રવાના કર્યા, દેશપાર કર્યા: પણ એ છતાં કાન્તિનો હુતાશન ઓલવાવાને બદલે વધારે ને વધારે સળગતો ગયો. લેનીનની એ રચના ! લેનીનના એક વિચારનું જ એ સામર્થ્ય !


૧૯૦૬ની સાલથી રશિયામાં રાત્રિ પડી. પ્રજાજીવનનું નામ સરખું જે જીવતું ન રહેવું જોઈએ એવા નિશ્ચયની સાથે ઝારશાહીએ-એટલે કે ઝારશાહીના અંગજૂત એવા ઝારન પોલિસ અમલદારો, જમીનદારો અને પ્રજાદ્રોહી શહેરીઓએ-રશિયાના શહેરોના જાહેર માર્ગો ઉપર, કાન્તિ પ્રત્યે સહાનુભૂતિનો સંદેહ પડતાં, કામદારોનાં ટોળાંનાં ટોળાં ઉપર આક્રમકોના મારો ચલાવવા માંડ્યો; પીસ્તોલો અને રાઇફલોને રમતી મૂકવા માંડી. અને હજારોને કેદખાનામાં પૂરવા માંડ્યા. કેદખાનામાં પૂરવામાં આવેલા કામદારો, કૃષિકારો અને કાન્તિવાદીઓમાંથી અનેકને, કાંઈ જાતનાં કાયદેસર પગલાં લીધા વિના, જીન્દગીભરને માટે કારાગારની સજા આપવાનું શરૂ થયું અને અનેકને સાધુખીરીયાના દૂર દૂરના લાગોમાં આખી જીન્દગીને માટે ઝુરવાની સજા અપાવા માંડી : અનેકને લશ્કરી રીતે કામ ચલાવીને (કોર્ટ માર્શલ દ્વારા) ફાંસીની સજા આપવામાં આવી. 'સોશ્યલ ડેમોક્રેટ' અખબાર સને ૧૯૦૭થી '૦૬ સુધીના ફાંસીની સજાના આંકડાઓ નીચે મુજબ આપે છે :

વર્ષ ફાંસીની સજા		રીતસર ફાંસી અપાયાનું અખબારોમાં જાહેર થયું	
૧૯૦૭	૧૬૯૨.	૭૪૮
૧૯૦૮	૧૯૫૬	...	૭૮૨
૧૯૦૯	૧૪૩૫	૫૪૩

અને 'સોશ્યલ ડેમોક્રેટ' લખે છે કે : 'આ આંકડાઓ ત્યારે જ બરાબર સમજાશે કે જ્યારે, લશ્કરી રીતે અને ગેર-કાયદેસર ફાંસીની સજાના જોગ બનનારા અસંખ્યોનો આંક આમાં સમાવેશ નથી પામતો એ વસ્તુ આપણે લક્ષમાં રાખીએ....મહાન ક્રેન્ડ વિપ્લવની આસપાસ ત્રાસજનક રક્ત-વર્ષા રચનારાં એ ત્રણ હજાર મુઠ્ઠાંઓ ઝારશાહીના આ સીતમોના પરિણામે ખડકાયેલાં મુઠ્ઠાંઓ પાસે સાવ થોડાં લાગે



કેળીન



કેળીનનો પત્ની

છે. '૧૯૦૬થી ૧૯૦૯ સુધી રશિયાનાં મુખ્ય શહેરોની સેરી-ઓમાં રશિયન સ્ત્રી પુરુષો અને બાળકોનાં મુઠાંના દગ રચાતા: અને એ મુઠાંમાંથી પોણા ભાગનાં કામદારો, કારીગરો, અને કૃષિકારો જેવા નીચલા વર્ગના લોકોનાં જ હતાં. આરશાહીએ ૧૯૦૫-૦૬ના વિધેય ઉપરનો પોતાનો વિનય એ રીતે ઉજવ્યો. વિનીતો અને મધ્યમ વર્ગના નેતાઓએ એ સુપ્રતીતિથી જોયા ક્યું અને કેટલાક કિસ્સામાં તો, 'કાન્તિનાં બળોને' નાબૂદ કરવામાં આરશાહીને સક્રિય સહકાર આપી એ આપખુદ સત્તાની ખેશરત તાબેદારી પણ ઉઠાવી.

આને પરિણામે, થોડા વખતને માટે તો, રશિયાનાં કાન્તિ-વાદી બળો જરૂર છિન્નહિન્ન બની ગયાં. ખેડુતોએ મનને મનાવ્યું: 'કાન્તિ તો આપણને કંઈ લાભ ન કરી શકી, હવે દુમાનો-રશિયાની રાજસભાનો-અયોગ કરી જોઈએ.' એ રીતે ખેડુતો જુદાં જુદાં અનેક કારણોએ કાન્તિકારીઓથી દૂર દૂર રહેવા માંડ્યા. બીજી પાસ કામદારોના કિલ્લામાં પણ એક પછી એક ગાબડાં પડવા માંડ્યાં. તેમના અંગે અંગમાં નિર્બળતાએ પ્રવેશ કર્યો. હડતાલો અને હડતાલીયાઓની સંખ્યા એકદમ ઓછી થઈ ગઈ. એ અહેવાલ સરકારી આંકડાઓ નીચે મુજબ આપે છે:

વર્ષ	હડતાલો	હડતાલીયાઓ
૧૯૦૫ ...	૧૪,૦૦૦	૨,૬૦૦,૦૦૦
૧૯૦૬ ...	૬,૧૦૦	૨,૧૦૦,૦૦૦
૧૯૦૭ ...	૩,૬૦૦	૭૪૦,૦૦૦
૧૯૦૮ ...	૬૦૦ કરતાં યે ઓછી	૧૭૬,૦૦૦

અને ૧૯૦૯માં તો હડતાલો અને હડતાલીયાઓની સંખ્યા એથી યે ખૂબ ઓછી થઈ ગઈ. કામદારોનું બળ આમ સ્થિર થતીએ તૂટતું જતું હોવાથી, આરશાહીનાં સંરક્ષક બળો અને ઉમરાવોનો મુઠો ફરીવાર વધારે મજબૂત બન્યો. ૧૯૦૫ પહેલાં કામદારોની હડતાલોને પરિણામે, દરેક દસ વિવાદમાંથી

સાતમાં કામદારો કારખાનાદારોને ધુંટણ ઉપર લાવી શકતા હતા, તેને બદલે ૧૯૦૬માં એવી સ્થિતિ આવી કે દરેક દશ વિવાદમાં પૂરા બેમાં પણ કામદારોની માંગણીઓ મંજૂર કરાવી શકાતી નહિ. ઘડીભર સૌને એમ લાગ્યું કે આદર્શનાં સ્વપ્નાં સેવનારા અને સમાનતાની નવી સૃષ્ટિ રચવાની ભાવનાઓ ભાવનારા વિશ્લવવાદીઓની જડ ઉખડી ગઇ; રશિયામાં આરશાહી અને ઉમરાવોની આપખુદી અમર છે !

ખીજ પાસ, કામદારોના કચ્ચરધાણ કાઢવાની સાથેસાથ આરશાહી બળોએ કામદારોને બળવાની પ્રેરણા આપનારાં વિશ્લવવાદી મંડળો ઉપર લોખંડી પંજે પછાડવા માંડ્યો. આરની પોલિસે પ્રત્યેક વિશ્લવવાદી મંડળને જમીનદોસ્ત કરી નાંખ્યું; પ્રત્યેક વિશ્લવવાદીને પકડી હદપાર કર્યો; તેનું સાહિત્ય જપ્ત કર્યું; તેનાં અખબારો બંધ કર્યાં; તેનાં મુદ્રણાલયોને નિર્મૂલ કર્યાં. સપાટી ઉપર બેનારા સૌના મનમાં થયું કે લેનીનનો ઝંડો ધૂળમાં મળી ગયો.

આરશાહીના આ ઉન્મત્ત દમનને પરિણામે, વિશ્લવના ધ્યેય પ્રત્યે અને વિશ્લવની ભાવના પ્રત્યે માનસિક એકાત્મભાવ અનુભવનારા પણ સુવાળા શરીરવાળા અનેક માણસોએ સામ્યવાદી લોકશાસન મંડળનું સમ્યપદ ઉઘાડી રીતે છોડવા માંડ્યું. એ મંડળના સભ્યોની સંખ્યા ૧૯૦૫માં દોઢ લાખ ઉપર હતી તે ઓછી થઇ જઇને થોડા હજાર ઉપર આવીને ઉભી. અનેક વિશ્લવવાદીઓ વિશ્લવની સાધના છોડીને સાહિત્યસેવામાં અને ઇશ્વરોપાસનામાં બેસી ગયા. અનેક આરશાહીના દમને આ દુનિયાનાં દુઃખ ભૂલી પરલવના સુખ માટે આધ્યાત્મિક આરાધનાના માર્ગે ચઢ્યા. રશિયામાં જે થોડાં વિનીત અખબારો સજીવ રહ્યાં તેમાં ‘રાજકીય’ એક પણ અક્ષર આવતો બંધ થયો, અને તેને બદલે બુદ્ધિમાનોના બુદ્ધિદંડની સ્તંભ ખીજ અનેક ચર્ચાઓ આવવા લાગી.

એ વેળા સૈથી વધારે અનર્થ મેન્શરીકાને હાથે થયો. ૧૯૦૭થી ૧૯૧૦ સુધીનાં વર્ષોમાં ૧૯૦૫-'૦૬ના નિષ્ફળ વિશ્લવના અત્યંત ઉચ્ચ પ્રત્યાઘાતના પરિણામે રશિયામાં એવી સ્થિતિ આવી હતી કે કોઇ સંસ્થા કે મંડળ, જે પોતાને સ્પષ્ટ શબ્દોમાં ઝાર-સંસ્થાના સમર્થક અને કાયદાની મર્યાદામાં રહીને પ્રવૃત્તિ કરનાર તરીકે જાહેર ન કરે તેની હસ્તી ચાલુ રહેવી અશક્ય હતી. એટલે મેન્શરીકાએ બધી સ્થિતિમાંની અને ધ્યેયની વાતો છોડી એ માર્ગ લીધો. ખીજી પાસ, તેમણે વારંવાર જાહેરનામાંઓ બહાર પાડી ગેરકાયદેસર રીતે ઝારશાહીને હથિયાર-બંધ બળવાથી ઉથલાવી નાંખવાની પ્રવૃત્તિને વખોડવા માંડી, તેમાં શક્તિનો નિરર્થક વ્યય છે એમ જાહેર કરવા માંડ્યું અને સૌ કોઇએ કાયદેસર રીતે મહેનત કરી જે કાંઇ સુધારાના ટુકડા ટુકડા મેળવી શકાય તે મેળવવામાં ઇનિકર્તવ્યતા સમજવી જોઇએ એવો બોધ બોધવા માંડ્યો. તેમની આ મનોદશાને અનુરૂપ તેમણે બોલ્શેવીક પક્ષને તોડી નાંખવા Liquidation Policy-ગેરકાયદેસર પ્રવૃત્તિને પીગાળી પીગાળીને શૂન્ય કરી નાખવાની નીતિ-અખત્યાર કરી. તેમણે કામદારોને વિશ્લવનાં વૃથા સ્વપ્નાં છોડી કાયદેસર સંસ્થાઓ દ્વારા સ્વહિતના સંગીન કામમાં લાગી જવા કહેવા માંડ્યું. તેમણે સર્વ સિદ્ધિઓ માટે દુમાને કામધેનુ સમી કલ્પવા માંડી અને એમાં બેસીને, ઝારને વિનવીને, જે મેળવી શકાય તે મેળવી સંતોષ માનવા માંડ્યો. દુમામાં પણ પોતાનું સ્થાન સ્થિર અને કાર્ય સરળ બને એ અર્થે તેમણે તેમનાં તમામ ઉચ્ચારણોમાં ઝાર પ્રત્યે બેપૂર, પ્રીત બતાવવા માંડી; અને જમીનદારોને વર્ગ ઉબેડી નાંખવાની કે કામદારોને માણસ જેવી જીન્દગીની સમવડો આપવાની વાતો સાવ છોડી દીધી. મેન્શરીક પક્ષની આ પ્રવૃત્તિએ રશિયાની બહાર રહ્યા રહ્યા પણ વિશ્લવની આગ જલતી રાખનારા બોલ્શેવીક વીરોની પ્રવૃત્તિને સખ્ત ફટકો લગાવ્યો.

પણ મેન્શેવીક પક્ષની આ બીજી પ્રવૃત્તિ લાંબો કાળ અપ્રતિ-
હત ચાલી શકી નહિ. જેઓ અંતરથી સાચા વિપ્લવવાદીઓ
હતા અને એકલા આજીવન ક્રાન્તિકારીઓને જ નહિ પણ ક્રાન્તિ
પ્રત્યે માનસિક સહાનુભૂતિ ધરાવનારાને પણ ક્રાન્તિના ઝંડા નીચે
સ્થાન છે એવી પ્રામાણિક માન્યતા ખાતર જેઓ બોલ્શેવીક
પક્ષથી જુદા પડ્યા હતા એવા કેટલાક અગ્રણી મેન્શેવીકોએ જ
તેમના પક્ષની આ પ્રવૃત્તિ સામે બંડ જંગાવ્યું. તેમણે ‘લીકવીડે-
ટરો’ના પક્ષનો ત્યાગ કર્યો અને ‘સોશલ ડેમોક્રેટીક ડાયરી’ નામનું
અખબાર સ્થાપી જાહેર કર્યું કે: ‘આજે વિપ્લવની પ્રવૃત્તિ સામે
વારંવાર હલ્લો લઈ જનારાઓ તો તેઓ જ છે કે જેઓ ખરે-
ખર વિપ્લવના સમરમાં ઉતરવા માટે નાલાયક બની ગયા છે.
તેઓ થાકી ગયા છે, તેમને આરામ જોઈએ છે; સામાન્ય કામ-
દારમાં આત્મસમર્પણનો જે આતશ અબૂઝ સળગી રહ્યો છે અને
જનકેંસાનીની જે અનન્ત શક્તિ તેનામાં ભરી છે તે તેમનામાં
નથી; તેઓ તેમના સાથીઓને છોડી ભાગી છુટ્યા છે; પણ
તેઓ સૈાને એમ મનાવવા ઇચ્છે છે કે અમે ભાગી છુટ્યા નથી,
અમે અમારા સાથીઓનો દ્રોહ નથી કર્યો; અમે તો વધારે વ્યાપક
એવા ક્ષેત્રમાં પ્રવેશ કર્યો છે.’

મેન્શેવીકોની આ નાની ટુકડીના આ વલણે ‘લીકવીડેટરો’ને
બરાબર ઉઘાડા પાડ્યા. બીજી પાસ મેન્શેવીક પક્ષની ટ્રોટસ્કીના
ટુકડીએ પણ વીએનામાંથી પોતાના અખબાર ‘પ્રાવદા’ દ્વારા
‘લીકવીડેટરો’ ઉપર મારો ચલાવવા માંડ્યો. પણ એ બધું છતાં,
એ બન્ને ટુકડીઓ મૂળ તો મેન્શેવીક હતી. તેઓ બોલ્શેવીકોના-
લેનીનપક્ષના દષ્ટિકોણને સ્વાભાવિક રીતે ઇન્સાફ ન કરી
શકી. લેનીને મૌન તોડ્યું. તેણે ફરીવાર તેના ‘પ્રોલેટરીયટ’
અખબાર દ્વારા બોલ્શેવીક આદર્શો અને સિદ્ધાન્તોનો શંખ પુકંચ્યો.

લેનીને સિંહગર્જના કરી: ‘જ્યાં સુધી ઝારનું તંત્ર કાયમ
છે ત્યાં સુધી કાયદાની મર્યાદામાં રહીને કામદારોની વ્યાપક સંઘ-

પ્રવૃત્તિની શક્યતાની વાત થઈ શકે જ નહિ. એ અશક્ય છે... એ પરિસ્થિતિમાં એક જ માર્ગ શક્ય છે. ગેરકાયદેસર વિપ્લવવાદી પ્રવૃત્તિ દ્વારા જ કામદારોને તેમના સામ્યના સામ્યવાદી સિદ્ધાન્તોમાં મજબૂત રાખી શકારી. કામદારોની વિપ્લવવાદી પ્રવૃત્તિનાં ત્રણ ધ્રુવતારકો છે અને રહેશે: એક, લોકગણતંત્ર પ્રજાસત્તાક; બીજું, જમીનદારોની જમીનદોસ્તી અને ત્રીજું, ગ્રાહક કલાકનો દિવસ. આ ત્રણ સામ્યોનો સન્દેશ પ્રત્યેક રશિયનના હૃદયમાં છપાઈ જાય તે માટે બોલ્શેવીકો તમામ શક્ય માર્ગોએ-ગેરકાયદેસર અને કાયદેસર માર્ગોએ પ્રવૃત્તિ કરશે.'

લેનીનની આ ઘોષણાએ અનેકની અસ્પષ્ટ વિચારણાનાં જળાંકો ભેદી નાખ્યાં: રશિયાના આકાશમાં ફરીવાર બોલ્શેવીક વિપ્લવવાદીઓના ધ્યેયના ત્રણ ધ્રુવતારકો પ્રકાશી રહ્યા : મેન્શેવીકોમાંથી જેઓ માનતા હતા કે અમારા પ્રચારકાર્યને પરિણામે લેનીન સમાધ્યેયના અચળ અને મરણીયા પૂનરીઓ અદશ્ય થયા છે તેમની જાનિતિ લાંગી ગઈ : અને સાથી વિશેષ, રશિયાનાં કેટલાંક કામદારમંડળો ચોમેર શૂનકાર અને ચૂપકીદી જોઈ બીજો કોઈ માર્ગ ન રહેવાને કારણે વિપ્લવનું ધ્યેય વિસરી જવા માંડ્યાં હતાં તેમનામાં નવી આશા જન્મી.

અહમ્મત આશાવાદી લેનીને, રશિયાથી દૂર રહ્યા રહ્યા ફરી વાર તેનું અફર ગણિત ગણ્યું, નવી ચાલો નક્કી કરી અને આરંભીના તખ્ત નીચે સુરંગ ખોદવાનું કાર્ય આગળ ધપાવ્યું. લેનીને જોયું કે અધિકારનાં, નિરાશાનાં, દમનનાં આ વર્ષોમાં ખુદ રશિયામાં કામદારોની સમક્ષ ધ્યેયનો ધ્રુવતારક દશ્યમાન રાખવા માટે આરની દુમાની વ્યાસપીઠનો પણ ઉપયોગ કરી લેવો રહે છે. કાયદેસર માર્ગોએ પણ જેટલું પ્રચારકાર્ય થઈ શકે તેટલું કરી લેવું રહે છે. લેનીને પોતાના માણસોને દુમામાં મોકલવા માંડ્યા- એ વ્યાસપીઠ ઉપરથી બોલ્શેવીક વિપ્લવવાદીઓના ધ્યેયની રશિયાવ્યાપક ઘોષણા કરવા અર્થે. ૧૯૨૧ના અસહકારના

પ્રયોગ પછી હિન્દમાં દેશબંધુએ ધારાસભાઓનો કબ્જો લઇ અસહકારના પ્રચાર માટે તેનો ઉપયોગ કરવાની ઘોષણા કરેલી અને ગાંધીજીના ચુસ્ત અસહકારવાદી પક્ષે તેનો વિરોધ કરેલો. તેમ લેનીનના દુમા-પ્રવેશના બ્લૅક સામે પણ તેના પક્ષના કેટલાક ચુસ્ત વિપ્લવવાદીઓએ વિરોધ કર્યો. તેઓએ કહ્યું: ‘દુમાની બ્યાસપીઠ પણ અમારે નહિ જોઇએ. અમે એક પણ કાયદેસર માર્ગ નથી સ્વીકારતા. અમે અમારું કાર્ય ગેરકાયદેસર માર્ગે, ઝારની સત્તાની અવગણના કરીને જ, કરવા માગીએ છીએ.’ લેનીને તેમના એ સાથીઓની વિચારસરણીની કદર કરી: પણ પોતાનો માર્ગ ન ત્યાગ્યો. તેણે કહ્યું: ‘આપણે દુમામાં પ્રવેશ કરીએ છીએ તે ઝારની તારીફ ગાવા નહિ, સુધાર:ઓના દુકડાથી સંતોષ માનવા નહિ, ઉમંગવો અને જમીનદારોના પ્રતિનિધિઓ સાથે મહોબ્બત બાંધવા નહિ, પણ ઝારશાહીને તેના નગ્ન સ્વરૂપમાં ઉઘાડી પાડવા, આપણા આદર્શ અને ધ્યેયનું પ્રચારકાર્ય કરવા, વિદ્યવત્ની તૈયારી કરવા.’

લેનીને પ્રત્યાઘાતનાં એ વર્ષોમાં એ રીતે વિપ્લવનો ઝંડો ફરકતો રાખ્યો: અને પછી છ વર્ષ પછી જ્યારે સિંહાવલોકનનો વખત આવ્યો-૧૯૧૭ ના ઐતિહાસિક વિપ્લવ અર્થે વિપ્લવનાં બળોને એકત્રિત કરવાનો કાળ આવ્યો ત્યારે લેનીને આત્મશ્રદ્ધાથી ઉચ્ચાર્યું: ‘હવે અત્યારે આપણે આખા સળંગ કાળનું અવલોકન કરી શકીએ છીએ, ત્યારે આપણને બરાબર સમજશે કે જો બોલ્શેવીકોએ યુદ્ધના કાયદેસર અને ગેરકાયદેસર એવા બન્ને માર્ગોએ પોતાનું કાર્ય જરૂરી ન રાખ્યું હોત, અત્યંત પ્રગતિ-વિરોધી એવી એ પ્રજાસભામાં તેમજ એવી જ બીજી સંસ્થાઓમાં પ્રવેશવાનો આગ્રહ ન રાખ્યો હોત, તો તેઓ ૧૯૦૮થી ૧૯૧૪ના કાળમાં વિપ્લવવાદી કામદારમંડળોને આટલી જખ્ખર સંખ્યામાં અસ્તિત્વમાં ન લાવી શક્યા હોત, તેઓ તેમના પક્ષને ન સંગઠિત કરી શક્યા હોત, ન સખળ બનાવી શક્યા હોત, ન વિકસાવી શક્યા હોત.’

લેનીનની આવી દૂરદર્શી વ્યૂહરચના બળે રશિયાનો અધિકાર-કાળ પૂરો થયો; ૧૯૧૧ પછી ફરીવાર વિપ્લવપ્રવૃત્તિમાં નવો પ્રાણ પ્રગટયો; ઝારશાહીનાં દમનનાં ચક્રો તેમની રાક્ષસી ગતિએ ફરતાં છતાં, લેનીનનો વિપ્લવખ્વજ અચળ રહ્યો: ફરીવાર રશિયાની દિશાએ ઝારશાહીના મૃત્યુધંટના પડધાઓથી ગાળ રહી: ફરીવાર રશિયાનું આકાશ લેનીનના જયનાદથી રણકી રહ્યું.

§૮

૧૯૦૫-૦૬ના પ્રથમ નિષ્ફળ વિપ્લવ પછી ૧૯૧૭ના દ્વિતીય વિજયી વિપ્લવ સુધીના કાળમાં રશિયાની જનજાગૃતિના ઇતિહાસમાં અનેક અવિરમરણીય બનાવો નોંધાયા છે. તેમાં, ૧૯૧૦ પછી, પ્રત્યાધાતનો સમય પૂરો થયા પછી, કામદારોએ અને કૃષિકારોએ વિપ્લવના રોમાંચકારી સંગીતના તાલ મુજબ પોતાની કૂચ ફરી શરૂ કરી તેનો સ્વચક ૧૯૧૨ના એપ્રિલનો એક બનાવ આસ નોંધ માગી દ્યે છે. કામદારોની પુનર્જાગૃતિના ધંટારવ સમી એ ઘટના ‘લેના શોણિતસ્નાન’ (Lena Bloodbath) તરીકે રશિયામાં ખૂબ મશહૂર છે.

૧૯૧૦ પછી, લેનીન અને તેના મરણીયા ખ્યેયવાદી સાથીઓની ટુકડી-આણવન ક્રાન્તિકારીઓની મંડળી-કાયદેસર અને એરકાયદેસર એવા તમામ માર્ગોએ કામદારોમાં તેમના માનવ તરીકેના હક્કોનું જ્ઞાન બરાબર ફેલાવી રહી હતી; તેમનામાં તેમનાં તમામ દુઃખોના એક અમોઘ ઇલાજ રૂપ વિપ્લવની ક્ષુધા વધારે ને વધારે ઉમ્મ બનાવી રહી હતી : એને પરિણામે કામદારોની હડતાલોનું પુનરાવર્તન શરૂ થઈ ચૂક્યું હતું. ૧૯૦૫ પછી ૧૯૧૦ સુધી જેમ હડતાલો ઉત્તરોત્તર ઘટતી ગઈ તેમ ફરીવાર ૧૯૧૦થી હડતાલોનો આંક ચડવા લાગ્યો. ૧૯૧૦માં હડતાલીયાઓની સંખ્યા આશરે પાંચ લાખની આસપાસ હતી. ૧૯૧૨માં

તે દશ લાખે પહોંચી; ૧૯૧૩માં પંદર લાખે; ૧૯૧૪માં વીશ લાખે; અને પછી તો વિશ્વવની ઝંખના ઝંખતા અને વિશ્વવને માટે સર્વસ્વની આહુતિ આપવા પડાપડી કરતા કામદાર-હડતા-લીલાઓની સંખ્યા એટલા વેગથી વધવા માંડી કે ૧૯૧૭નું ઐતિહાસિક વર્ષ આવ્યું ત્યારે રશિયાભરમાં ભાગ્યે જ એવો કોઈ રઝોખઝો અભાગી કામદાર હશે કે જે વિશ્વવસૈન્યનો સૈનિક નહિ બન્યો હોય, જે તેના કારખાનાદારોને નમાવવા અને તોળાહ તોળાહ પોકરાવવા વારંવાર હડતાલનો પ્રયોગ નહિ કરતો હોય, જે ઝારને પદબ્રષ્ટ કરી તેના સિંહાસન ઉપર લોક-ગણના મ્રમસત્તાકની પતાકા ફરકાવવા અધીરો નહિ બન્યો હોય.

વિશ્વવની આ જ્વાલા, રેલ્વેના રાજમાર્ગો અને શહેરોથી દૂર દૂર એવા સાઘખીરીયાના વગડાઓમાં સોનાની ખાણોમાં કામ કરતા કામદારોમાં પણ પહોંચી ચૂકી હતી. લેનીનનો સંદેશ પોતાના માલિકોને માટે દિવસરાત મૂંગા મૂંગા ખોદકામ કર્યે જતા એ સાઘખીરીયાના અલણ કામદારોના કાનમાં પણ પેશી ગયો હતો. અને તે ઠેક ૧૯૧૦-૧૧નાં વર્ષોમાં. એટલે, સોનાની ખાણોના એ કામદારોને સમજાયું કે તેમના માલિકો તેમની મહેનતને પરિણામે જ આ બધા વૈભવ ભોગવે છે. પછી તો કામદારોને તેમનાં બાળકોનો જૂખમરો, તેમની પોતાની ચીંથરેહાલ અવસ્થા ખુંચવા લાગી. લીનાની સોનાની ખાણના કામદારોએ તેમના માલિકોને જરા દયાવંત બનવા-તેમને મનુષ્ય તરીકે ગણવા-વિનતિ ગુજરી એ વિનંતિની માલેતુજ્જર માલિકોએ અવહેલના કરી. કામદારોએ ૧૯૧૨ના એપ્રિલમાં પોતાની થોડી નાની શી માંગણીઓ ધડી અને માલિકોને મળવા સંઘરૂપે તેમના મહેલ તરફ આજ્ઞા. માલિકોથી એ ન સહાયું. તેમના સિપાઇઓને આજ્ઞા છુટી. સેંકડો બંદુ-કામાંથી એક સાથે કામદારોની છાતીઓ ઉપર ગોળીઓ છુટી. કામદારોના સરઘસે શોણિતસ્નાન કર્યું. હજાર જેટલા કામદારોનાં શબ લોહીનાં તળાવડાંઓમાં તરવા લાગ્યાં. એ લીના શોણિતસ્નાન.

લીનાના કામદારોના એ શૈક્ષિતસ્તાનના ખબર રશિયાના જુદા જુદા ભાગના કામદારોમાં પહોંચતાં, ઠેર ઠેર કામદારોએ હમદર્દીની હડતાલો પાડી, વિપ્લવના રાતા ખ્વજને મોખરે રાખી સરઘસો કાઢ્યાં અને પોતાના બંધુ કામદારોનાં શય ઉપર વિલાપ કરતાં આત્માના સાચા પુણ્યપ્રકોપપૂર્વક જે રાજ્યતંત્રમાં આવી કતલો શક્ય અને છે તે રાજ્યતંત્રના—ઝારશાહીના—નાશના શપથ લીધા.

લીનાનાં શૈક્ષિતસ્તાનની ઘટના પછી, લેનીન કહે છે તેમ, કામદારોને અગ્ર વિપ્લવવાદી બોલ્શેવીક બનાવવાની—Bolshevisation of the working class—ક્રિયા ખૂબ જોરથી ચાલી કામદારોની હડતાલોએ સ્પષ્ટ રાજકીય સ્વરૂપ લીધું : કામદારોમાં વિપ્લવના ઉદ્દેશોનું જ્ઞાન વધતું ગયું : કામદારો બોલ્શેવીક નેતાઓનાં જાહેરનામાં, પ્રચારપત્રિકાઓ, અખબારો વગેરે વધારે ને વધારે સમજપૂર્વક વાંચના થયા. કામદારોએ ઝારને અરજ કરી સુધારા મેળવવાનો માર્ગ બતાવનારા મેન્શેવીકોને ફેંકી દીધા અને લેનીનના બોલ્શેવીક પક્ષની સાથે બોલ્શેવીક બન્યા. ૧૯૧૪નું વર્ષ આવ્યું, ત્યાં તો રશિયાભરના કામદારો અને કૃષિકારો એક જ નામ, એક જ પક્ષ અને એક જ ખ્વજને ઓળખતા બની ગયા. એ નામ લેનીનનું, એ પક્ષ બોલ્શેવીક, એ ખ્વજ વિપ્લવનો.

યુરોપની યાદવાસ્થળી મંડાઇ, તે પહેલાં બોલ્શેવીક બળનો આંક મૂકતાં લેનીન કહે છે : ‘ કામદારોમાં ૧૯૦૫-’૦૬ના વિપ્લવની સ્મૃતિઓ બરાબર જાગૃત થઇ ચૂકી હતી. તેમને ખાત્રી થઇ ચૂકી હતી કે એક બોલ્શેવીકો જ સાચા વિપ્લવવાદીઓ છે. ...બોલ્શેવીઝમની જયગાથાઓ સાથે, પ્રથમ વિપ્લવ વેળાની કામદાર-જાગૃતિની હિલચાલ ફરીવાર દેશવ્યાપી બની રહી હતી. પ્રત્યાઘાતના સમયમાં નેતાઓ અને કામદારો વચ્ચેની ગાંઠો નરમ પડી ગઇ હતી તે પાછી મજબૂત બની રહી હતી. આખી

હિલચાલમાં નવા પ્રાણ અને નવું જોમ જળકી રજાં હતાં. આખરી યુદ્ધનો દિવસ ઝડપથી નજીક આવી રહ્યો હતો.’

યુરોપીય વિગ્રહનાં નગારાં વાઝ્યાં. રશિયાની સંપત્તિના સ્વામી ઇંગ્લાંડ અને ફ્રાન્સ યુદ્ધમાં ઉતર્યાં, એટલે, તેમની ઇચ્છાને વશ બનીને રશિયાના ઝારને મૂંગા મૂંગા યુદ્ધભૂમિ ઉપર પગ મૂકવો પડ્યો. એ વેળા રશિયાના કામદારોએ મોઢ્ઢો જોષ વિપ્લવનો જય પોકાર્યો. રશિયામાં ૧૯૦૫-૦૬ના વિપ્લવના દિવસોનાં દશ્યો ફરીવાર લજવાયાં. પીટર્સબર્ગમાં કામદારોએ હથિયારો બાંધી સરઘસ કાઢ્યાં, શેરીઓ અને રાજમાર્ગો ઘેરી લીધાં, ઝારની પોલિસ વચ્ચે અને તેમની વચ્ચે રમખાણ મચ્યાં. કામદારોએ જાહેર કર્યું : ‘અમે કોઇ પણ સંજોગોમાં આ યુદ્ધમાં હિરસો નહિ આપવા મક્કમ છીએ. અમે સામ્રાજ્યવાદ, મૂડીવાદ અને ઝારશાહીનો નાશ ચાહીએ છીએ. આ યુદ્ધ એ ત્રણેને નવું જીવન આપવા મંડાય છે.’

લેનીને પ્રસંગ ઓળખી, તેના અનુયાયીઓના કાનમાં નવો મંત્ર પુક્યો : ‘બેરૂઓ, ઝારશાહીના મૃત્યુનો દિવસ ઝડપથી નજીક આવી રહ્યો છે. યુરોપનું આ યુદ્ધ ભલે આવ્યું. દિશની રક્ષા કરો’ એ યુદ્ધઘોષણાને બદલે ‘આ સામ્રાજ્યવાદી યુદ્ધને આતરિક યુદ્ધમાં પલટી નાંખો’ એ ઘોષણા સાથે કામે લાગી જાઓ.’ લેનીને તેના સાથીઓને સમજાવ્યું કે : ‘આ યુદ્ધનાં મૂળ મૂડીવાદના વિકાસની અત્યારે ખીલતી જતી છેલ્લી સામ્રાજ્યવાદી કલામાં રહેલાં છે : આજે દરેક દેશ પોતાની પૂંજ વધારવા પોતાનાં કારખાનાં માટે કાચો માલ માંગે છે અને તૈયાર માલ માટે બજારો માંગે છે. એની ઝુંટાઝુંટ માટે આ યુદ્ધ મંડાયું છે : આ યુદ્ધમાં દરેક પક્ષ આક્રમણકારી છે, એકે કેવળ આત્મરક્ષક નથી; સૌ પોતાની સામ્રાજ્યવાદી મુરોહો સિદ્ધ કરવા નીકળ્યા છે; એટલે સામ્યવાદી વિપ્લવ માંગનારાઓ માટે આ અવસર સામ્રાજ્યવાદની ગરદન ઉપર જીવલેણ પ્રહાર કરવાનો છે.’

લેનીનની આ વિચારસરણી બોલ્શેવીકાએ એકદમ ઝીલી લીધી. લેનીનના સાથીઓ આ યુરોપવ્યાપી યુદ્ધના મોક્ષનો લાલ લપ્ રશિયામાં આંતરિક વિગ્રહ જગાવવાની તૈયારીઓમાં લાગી ગયા. 'Change the imperialist war into civil war' એ ધોષણાથી રશિયાનું પ્રત્યેક શહેર અને પ્રત્યેક કામદારમંડળ ગાળુ ઉઠ્યું. દિવસ પછી દિવસ, મહિના પછી મહિનો, વર્ષ પછી વર્ષ, જેમ જવા માંડ્યાં, યુરોપીય યુદ્ધ જેમ આગળ વધવા માંડ્યું, તેમ, રશિયામાં લેનીનના સાથીઓની ઝારશાહીના કિલ્લા ઉપર છેલ્લો હલ્લો લઈ જવાની તૈયારી વધારે ને વધારે સંગીન બનવા માંડી. તેમણે લશ્કરના સિપાઈઓમાં પણ તેમનો વિશ્વવનો સંદેશ પહોંચાડ્યો. તેમણે તેમને શીખાવ્યું કે 'તમારી પોતાની બેડીઓ વધારે મળ્યૂત કરવાને તમારાં માથાં ન કાપી આપો : તમને બેડીઓ પહેરાવનારની સામે ઝુઝવા તૈયારી કરો.' સામ્રાજ્યવાદી યાદવાસ્થળોને આંતરિક યાદવાસ્થળોમાં પલટી નાંખવાનો સંદેશ રશિયાના કામદારોમાં, કૃષિકારોમાં, સિપાઈઓમાં બરાબર ઝીલાયો.

યુદ્ધ જેમ જેમ આગળ વધ્યું તેમ તેમ ઝારનો ખબરો લેલેયાવા માંડ્યો : ૧૯૧૬ની આખરમાં એવા દિવસ આવ્યા કે જ્યારે ઝારની પાસે તેના સિપાઈઓને પગાર ચુકાવવા નાણાં ન રહ્યાં. સિપાઈએએ પોતાનાં બાળખમ્બાને જૂખમરો વેઠતાં છોડી રણમેદાન ઉપર જવાની ના પાડવા માંડી. બીજી પાસ, રશિયામાં દૈનિક જરૂરિયાતોની વસ્તુઓના ભાવ બમણા થઈ જવાથી અને કામદારોને તેમની રોજીમાં વધારો નહિ મળવાથી તેમનો અસંતોષ વધ્યો. 'રોટી આપો, નહિ તો રાજગાદી છોડો' એવા એવા મુદ્દાલેખવાળા વાવટાઓ સાથે કામદારોનાં સરખસા શહેરોના રાજમાર્ગો ઉપર ફરવા લાગ્યાં.

એ સંજોગોમાં, લેનીનના સાથીઓનું પ્રચારકાર્ય કામદારો અને સિપાઈઓમાં ખૂબ ગિંડું ઉતરવા માંડ્યું. પેટ્રોગ્રેડ જેવાં

શહેરોમાં અઢી અઢી લાખ કામદારો હડતાલ પાડી, હડતાલીયા રૂપે સરકારે કાઢી ઝારના મહેલની આસપાસ ફરવા માંડ્યા. ઝારના અમલદારો જ્યારે એ ટોળાંઓને વિખેરવા તેમની સામે સિપાઇઓની ટુકડીઓ ગોઠવી ગોળીબારના હુકમો આપવા માંડ્યા, ત્યારે સિપાઇઓએ ગોળીઓ છોડવાની સાફ ના પાડી : અમુક વેળાએ તો પોતાના અમલદારો સામે જ ગોળીઓ છોડી બળવો પોકાર્યો. આવા સંજ્યાબંધ બળવાઓ થયા. એક વાર તો ખુદ સેનાપતિનો જનન મર્યો. ઝારના અમલદારોએ આ બળવાના તત્ત્વને નિર્મૂળ કરવા સખ્ત પગલાં લીધાં, કેટલાય સિપાઇઓને સેનાની સમક્ષ તોપને ગોળે ઉડાવી દીધા, કેટલાય લશ્કરી અમલદારોને રૂબરૂ દીધી.

પણ એથી સ્થિતિ જરાયે સુધરી નહિ. વિપ્લવની જ્વાળા વધારે ને વધારે પ્રસારતી ગઇ : લેનીનનો સન્દેશ ખુદ ઝારના મહેલમાં—ઝારના અંગત માથુસોમાં પહોંચી ગયો : ઝારની નાલાયકાતની, તેના અમલદારોની નિર્બળતાની વાતો લોકોમાં ફેલાવા માંડી; ઝારના અમલદારોની રૂસ્વતખોરીના ચોંકાવનારા પ્રસંગો લોકસમૂહની નજરે ચડવા માંડ્યા : ઝારના મહેલમાં રાજ્ય કરતા ધર્માચાર્ય રાસ્પુટીનના પાપાચાર પ્રકાશમાં આવ્યા. રાસ્પુટીનનું વિસ્મયકર રીતે ખૂન થયું.

આમ એક પાસ ઝારશાહીના અનિવાર્ય પરિણામ રૂપે રાજ્ય-તંત્રની નાતાકાત, નિર્બળતા, રૂસ્વતખોરી અને સડો પ્રકાશમાં આવ્યાં; બીજી પાસ પોતાની હવેલીઓમાં મલમલના ગાલીચાઓમાં ગોઠવાઇ ‘વિજયી અંત સુધી યુદ્ધ જરૂરી રાખો’ની વાતો કરતા અમીર—ઉમરાવોના વિકાસ વૈભવ અને અયશઆરામ બૂખમરાથી ઝડુની બનેલા, ચીંથરેહાલ કામદારો અને કૃષિકારોની આંખે ચડ્યા. એક પાસ ઝારનું તંત્ર વધારે ને વધારે નિર્બળ બનતું ગયું. અને બીજી પાસ તેના પરિણામે આ પૃથ્વી ઉપર અસહ્ય દુઃખ સહી રહેલા કામદારો અને કૃષિકારોનો તે તંત્ર સામેનો રોષ વધારે ને વધારે ઉગ્ર બનતો ગયો.

લેનીન, હજારો માધ્યના અંતરથી, તેની પાતાળબેદી નજરથી રશિયાની દિવસે દિવસે પથટાતી પરિસ્થિતિનું સ્પષ્ટમા-વલોકન કર્યે જતો હતો. ૧૯૧૬ની આખરની ઘટનાઓનું તેણે તેની હંમેશની રીતે જ્યારે પૃથક્કરણ કર્યું, દિવસે દિવસે વધારે ને વધારે મહાકાય બનતી જતી હડતાલોના આંકડા જ્યારે તેણે જોયા, દિવસે દિવસે વધતા જતા સૈનિકોના બળવાનાં બચાનો જ્યારે તેની સમક્ષ રજુ થયાં, ત્યારે તેણે, કશા જ આવેશ વિના, મુખાકૃતિમાં સહેજ પણ રેખાન્તર થવા દીધા વિના, એક અતિ સાદી વાત ઉચ્ચારતો હોય તેમ ઉચ્ચાર્યું: ‘આવતું વર્ષ પૂરું થાય તે પહેલાં વિપ્લવનો આખરી જંગ શરૂ થઈ જવો જોઈએ. આ વેળાનો જંગ આખરી ફેંસલો લખીને જ અટકશે. ઝારનું તંત્ર હંમેશને માટે રશિયામાંથી જશે.’

લેનીનના ત્રણ ત્રણ દશકાઓના અવિરત પરિશ્રમ સિદ્ધ થવાની ધડી આવી પહોંચી. જે ધ્યેયને સાધવા માટે લેનીને આટલાં વર્ષો સુધી વતન છોડીને રઝળપાટ વહાલો કર્યો, તે ધ્યેયની સિદ્ધિનો અવસર આવી પહોંચ્યો. ‘એ સાચો માર્ગ નથી’ એ વચનો સાથે ગાંડા માણસ તરીકે રશિયામાંથી હટપારી લેનાર લેનીનને માટે રશિયાના તારણહાર તરીકે જન્મભોમમાં પ્રવેશ કરવાનો સમય આવી પહોંચ્યો.

૬૯

અને લોકસમૂહના તમામ અનુરોધો અને વિરોધોની સામે મશીનગનની ઢલીલ આગળ કરનાર રશિયાની સત્તાંધ ઝાર-શાહીને મિટ્ટીમાં મિલાવવાની છેલ્લી ક્રિયા ૧૯૧૭ના જાન્યુઆરીના છેલ્લા દિવસોમાં શરૂ થઈ. જગતના ઇતિહાસમાં એ ‘૧૯૧૭ના ફેબ્રુઆરી વિપ્લવ’ તરીકે અમર છે.

એ વિપ્લવનો ઝડો કામદારોએ ઉપાડ્યો. સૌથી પ્રથમ રશિયાના પાટનગર પેટ્રોગ્રેડના કામદારોએ ‘ઝારશાહીની જડ ઉખેડો,’ ‘યુદ્ધ બંધ કરો,’ અને ‘સામ્યવાદી લોકશાસનની સ્થાપના કરો’ એ ઘોષણાઓ સાથે હડતાલ પાડી. ઝારશાહીના ખાનગી બાતમીદારોએ ૧૮ જાન્યુઆરીએ ખાનગી અહેવાલ મોકલ્યા : ‘પાટનગરમાં અસામાન્ય અસંતોષની લાગણી ફેલાઈ રહી છે. એમ જણાય છે કે કામદારો અને વિદ્યાર્થીઓ દુર્લ્લભ કરશે. શેરીઓમાં, ટ્રામગાડીઓમાં, નાટકશાળાઓમાં, દુકાનોમાં, સર્વત્ર લોકો ઉધાડે છોગ આકરામાં આકરા શબ્દોમાં રાજ્ય તંત્રની ઝાટકણી કાઢી રહ્યા છે. એવું એવું બોલી રહ્યા છે કે જે કોઈ પણ સંજોગોમાં બોલવા દઇ શકાય નહિ. બળવાનો જુસ્સો વધારે ને વધારે ઉગ્ર બની રહ્યો છે. લોકોને એ ક્યાં લઈ જશે, લોકો ક્યાં અટકશે, એ અત્યારે કોઈ કહી શકે તેમ નથી.’

૨૨મી જાન્યુઆરીએ પેટ્રોગ્રેડમાં હડતાલીયા કામદારોની સંખ્યા ત્રણ લાખે પહોંચી. મોસ્કોની અર્ધી કામદાર આલમ પેટ્રોગ્રેડને પગલે ચાલી. ખાર્કો, બાકુ વગેરે રશિયાના સર્વ ભાગોમાં પેટ્રોગ્રેડનું અનુકરણ થયું. હડતાલીયા કામદારોનાં સરખસ નીકળ્યાં. કારખાનાંઓમાં જ તેમણે સભાઓ કરી. સામ્યવાદી લોકશાસનના જ્યેષ્ઠ ઊદ્ઘોષણ કરી. બોલ્શેવીક પ્રચારકાર્યની રાત્રી પત્રિકાઓની વહેંચણી થઈ.

પાંચમી ફેબ્રુઆરી સુધી આની આ સ્થિતિ રહી. આ કારણે રાજ્યતંત્રે દુમાની બેઠક, જે ૨૫મી જાન્યુઆરીએ મળવાની હતી તે ૨૭મી ફેબ્રુઆરી સુધી મુદતવી રાખી. લોકોને લાગ્યું કે ઝારના અમલદારો દમનનાં ચક્ર ગતિમાં મૂકવા માંડે છે. એ માન્યતાએ વિપ્લવની વધારે ને વધારે વ્યાપતી જતી જવાલામાં નવું ધી નાંખ્યું.

૧૨મી ફેબ્રુઆરીએ ઝારશાહીએ યુદ્ધ ઉદ્યોગ સમિતિના કામદાર વિભાગના અગીયાર સભ્યોને ગીરફતાર કર્યાં. તેમની

સામે 'રશિયામાં સામ્યવાદી લોકશાસન સ્થાપવા મથવાનો' આરોપ મૂકાયો. એથી કામદારોનું જોર ઘટવાને બદલે ઉદ્દુ' વધ્યું. ઝારના અમલદારોની ધારણા ખોટી ઠરી.

૫ઠ્ઠી પેટ્રોગ્રેડનાં ૬૦ કારખાનાંમાં હડતાલ પડી. ચારથી પાંચ લાખ કામદારો વિપ્લવના વાવટા મોખરે રાખીને અને વિપ્લવનાં ગીતો ગાતા ગાતા, આખા પાટનગરમાં સરઘસરૂપે ફર્યા. વિપ્લવનો પ્રારંભ થયો.

૪થી માર્ચે જૂખમરો વેઠતા કામદારોએ ઠેર ઠેર હુલ્લડો મચાવ્યાં; સરકારી અન્નભંડારો લૂંટ્યા; હોટેલો અને બોજના-લયો ઉપર હલ્લો લઈ જઈ ખાલ વસ્તુઓની લૂંટ ચલાવી. એ ક્રિયામાં પોતાનાં જૂએ ટળવળતાં નાનાં બચ્ચાંઓને સાથે લઈ અસંખ્ય કામદાર સ્ત્રીઓએ પણ ભાગ લીધો.

૮મી માર્ચે (જૂના પંચાગ પ્રમાણે ૨૩મી ફેબ્રુઆરીએ) રશિયાભરના કામદારોએ મહિલાદિન ઉજવ્યો. રશિયાના વિપ્લવના ઇતિહાસમાં આ દિવસને '૧૭ના ફેબ્રુઆરી વિપ્લવના પ્રથમ દિન તરીકે ઓળખવામાં આવે છે. એ દિવસે પેટ્રોગ્રેડમાં કામદારોની સ્ત્રીઓનાં ટોળાંએ પુરાલયને ઘેરો ઘાલ્યો અને 'અમને રાટ્ટી આપો, ' 'આ આપખુદ તંત્રનો અંત આણો,' 'યુદ્ધ બંધ કરો' એ ઘોષણાઓથી આકાશ કંપાવ્યું. એ દિવસે સાંજે ચાર વાગ્યે પેટ્રોગ્રેડના કામદારોએ ટ્રામો લૂંટી. પોલિસે ગોળીબહાર કર્યા, કેરડા ચલાવ્યા. વિપ્લવનો જીવાળ વધારે ને વધારે ઉંચે ચડતા માંડ્યો.

નવમી માર્ચ, દશમી માર્ચ, અગીયારમી માર્ચ : વિપ્લવનો જીવાળ ચડતો જ ગયો. જૂખ્યા કામદારોનાં સરઘસો અને સરઘસો-લોકસંખ્યામાં વધારે ને વધારે મોટાં થતાં જતાં સરઘસો-શહેરના રસ્તાઓ ઉપર દિવસ અને રાત ભમવા માંડ્યાં. ઝારના અમલદારોએ તેમની સામે ઘેડેસવારોની પલ-

ટણા મોકલી. ઘોડેસવારોએ અમલદારોનો હુકમ થતાં પોતાની બંદૂકો કામદારોની છાતીઓ સામે તાકવાને બદલે આકાશમાં તાકીઃ ખાલી ગોળીબહાર કર્યાઃ વિપ્લવની જ્ય પોકારીઃ છાતી ઉપર રાતો વાવટો પહેર્યો. કામદારોની સાથે જારનાં લશ્કરોનો સાથી મહત્વનો વિભાગ બળવામાં લળી ગયો.

બારમી માર્ચઃ પેટ્રોગ્રેડ જાણે કાંઈ મોટા લશ્કરે ઘેરો ઘાલ્યો હોય એવું બની ગયું. હજી એ લોકશક્તિની અવગણના કરતી જાર-શાહી તેના રહાસહા સિપાઈઓની સહાયથી કામદારોને વશ કરવા તરફડીયાં મારી રહી હતી. રાષ્ટ્રલોના અને મશીનગનેના ગોળીબહારથી કિલ્લાની દિવાલો કંપી રહી હતી. ધૂમાડાના ગોટેગોટથી આકાશ છવાઈ ગયું હતું. કામદારોએ ન્યાયની કચેરીઓ, પોલિસ ચોક્કીઓ વગેરે સરકારી મકાનોને આગ લગાવી હતી. જારનું રાજ્ય પૂરું થયું હતું. નવા રાજ્યની સ્થાપના પહેલાંનો અધાધુધીનો સમય શરૂ થયો હતો.

બારમી માર્ચની સાંજે સૈનિકોના મુખ્ય થાણા ઉપર જઈને મુખ્ય સેનાપતિ અને બીજા અમલદારોએ જાહેર કર્યુંઃ ‘ભેરૂઓ, અભિનન્દનઃ જે રાજ્યતંત્ર સામે સર્વ કોઈના સખ્ત અણગમે હતો તેનો નાશ થયો છે. પ્રિન્સ વોવ, જેના પ્રતિ દુમાના સર્વ સબ્યોનો પ્રેમ છે તેને અધ્યક્ષ તરીકે સ્થાપી, કામચલાઉ રાજ્યતંત્ર સ્થાપવામાં આવ્યું છે. હવે એક જ વસ્તુ કરવાની રહે છે. દુમા તમને વિનવે છે કે શાન્ત થાઓઃ ફરી-વાર શિસ્તને તાબે થાઓ, અને આપણા દરવાજે ઉભેલા પર-દેશી દુશ્મનને હરાવવામાં સાથ આપો.’

સેનાપતિનાં આ વચનો પૂરાં થયાં નહિ ત્યાં તો, છાતી ઉપર રાતો વાવટો પહેરેલા એક જુવાન સૈનિકે ઉભા થઈને નિશ્ચયાત્મક અવાજે કહ્યુંઃ ‘ભેરૂ સૈનિકો, તમે સેનાપતિની સલાહ સાંભળી. તે તમને પ્રિન્સ વોવ અને રાજીઆન્કો જેવા ઉમરાવ જમીનદારોની બનેલા નવા રાજ્યતંત્રની આજ્ઞાઓ ઉઠાવવા કહે

છે. બેરૂઓ, કામદારોએ આ ત્રણ દિવસ લોહીની નદીઓ શું એટલા જ માટે વહાવી છે કે એક જમીનદારની જગ્યાએ બીજો જમીનદાર સિંહાસન ઉપર બેસે ? બેરૂઓ, શું આ ઉદ્દેશ સિદ્ધ કરવા હજારો કામદાર લડવાઓએ પોતાનાં માથાં આપ્યાં છે ? નહિ, બિલકુલ નહિ. જ્યાં સુધી કામદારો અને કૃષિકારો ઉમરાવો અને જમીનદારોની હસ્તી નાખૂં ન કરી શકે, જ્યાં સુધી આ પરોપકારી શાસકોને સ્થાને કામદારો અને કૃષિકારો પોતે ન બેસે, ત્યાં સુધી શાંતિ અશક્ય છે.' લેનીન દૂર દૂર સ્વીટ્ઝરલેન્ડમાં બેઠો હતો, પણ તેણે ત્રીશ ત્રીશ વર્ષ સુધી કામદારો અને સૈનિકોના કાનમાં ફરી ફરીને પુંકલો ધ્યેયનો મંત્ર બરાબર ઉડો. ઉતરી ગયો હતો : એટલે જેઓ વિપ્લવને નામે લોહી રેડી રહ્યા હતા તેઓ-એ કામદારો અને એ સૈનિકો-પોતે કયા ધ્યેય પાછળ જનકેંસાની કરે છે તે બરાબર સમજતા હતા અને એટલી જ સ્પષ્ટતાથી જાહેર કરતા હતા. જુવાન સૈનિકો આ પડકાર સાંભળી સેનાપતિના પગ નીચેની ધરતી તેને સરી જતી લાગી : તેને તેની બધી બાજુ ધૂળ મળી જતી લાગી : તેનો બધો પરિશ્રમ મિથ્યા જતો લાગ્યો.

પણ બીજી પાસ જોયો પોતાને કામદારોના અને કૃષિકારોના નેતાઓ તરીકે ઓળખાવી રહ્યા હતા પણ જેઓ ખરેખરી રીતે તેમના નેતાઓ નહોતા તેઓ-એ મેન્શીવીકો-આ પ્રસંગનો લાભ લઈ બીજી જ વાત કરી રહ્યા હતા. તેઓ તેમની હંમેશની નબળાઈને વશ બની વિપ્લવનું, સર્વાંગ રાજ્યપલટાનું, સામ્યવાદી લોક-શાસનનું ધ્યેય છોડી, જવાબદાર રાજ્યતંત્રથી સંતોષ માનવાની જાહેરાત કરી રહ્યા હતા. લેનીનના અડગ વિપ્લવવાદી પક્ષના સંખ્યાબંધ અગ્રણીઓ તેમની ગેરકાયદેસર અને રાજ્યદ્રોહી પ્રવૃત્તિઓને કારણે દેશવટો અથવા કારાગાર ભોગવતા હોઈને, મેન્શીવીકોના આ આત્મવિનાશક અને ધ્યેયદ્રોહી માર્ગ સામે જોઈએ તેવો સખળ પડકાર હજી નહોતો ફેંકાતો; જો કે કામ-

દારમંડળોમાં તો સામ્યવાદી લોકશાસનના ખ્યેયની જ અચળ આરાધના થઈ રહી હતી.

આમ, લેનીન અને તેના સાથીઓની ગેરહાજરીમાં નિર્બળ મેન્શેવીકો એક પાસ જવાબદાર રાજ્યતંત્રથી સંતુષ્ટ થવાની વાતો કરતા હતા અને ખીજી પાસ સૈનિકો-જેમાંનો મોટો ભાગ ખેડુતો જ હતા-અને કામદારો જમીનદારોની જમીનદોસ્તી, આરશાહીનો અંત અને સામ્યવાદી લોકશાસન સ્થાપવાનો મંત્ર ઘોષતા હતા, ત્યારે ત્રીજી પાસ આરના મહેલમાં તો હજી બળવાખોર તરફોને કશી જ મચક નહિ આપવાની-તેમને અંદૂકો અને પોલિસના બળથી કચરી નાંખવાની જ વાત થઈ રહી હતી. વિપ્લવના ત્રણ દિવસ દરમ્યાન આરની મનોદશાના સ્વચક તેણે કરેલા તારો જેવા જેવા છે :

માર્ચની દશમી તારીખે આર તેના સેનાપતિને તાર કરે છે: 'હું ફરમાવું છું કે પાટનગરના અસંતોષનો આવતી કાલ સુધીમાં અંત આણો: જમંની અને આસ્ટ્રીઆ સામેના યુદ્ધના આ મુશ્કેલીભર્યા સમયમાં એ ન જ ચાલવા દઈ શકાય.'

અગીઆરમી તારીખે સેનાપતિ આરને ખખર મોકલે છે: 'અવ્યવસ્થા વધતી જાય છે. આપના ફરમાનનો અમલ કરવાને અસમર્થ છું.'

એ જ દિવસે દુમાના અધ્યક્ષ રોઝીઆન્કો આરને તાર મોકલે છે: 'પરિસ્થિતિ ગંભીર છે. પાટનગરમાં અધાધુધીનું રાજ્ય છે. પ્રધાનમંડળ બિલકુલ અશક્ત છે. ખાલોનો અને પ્રકાશનો પ્રબંધ સાવ તૂટી પડ્યો છે. જનસમૂહનો અસંતોષ વધતો જાય છે. શેરીઓમાં રમખાણ ચાલે છે. સૈનિકો આપ-સઆપસમાં ગોળીઓ ચલાવી રહ્યા છે. લોકોને જેનામાં શ્રદ્ધા હોય એવા માણસને નવું પ્રધાનમંડળ રચવા સત્તા આપવી જ જોઈએ. અનિશ્ચય અને

લાડીમીર લેનીન

દીલમાં લયંકરમાં લયંકર જોખમ રહ્યું છે. પ્રભુને પ્રાર્થના આ ધડીએ બધી જીભેદારી મહારાજના મસ્તક ઉપર ન ઢાળાં

બારમી તારીખે રોઝીઆન્કોએ ફરીવાર જારને તાર 'પ્રિસ્થિતિ વધારે ગંભીર. તત્કાળ પગલાં લેવાં જ જો આવતી કાલે બહુ મોડું થઈ જશે. તમારા વંશને માટે દેશને માટે નિશ્ચય કરી નાંખવાની છેલ્લી ધડી આવી પહોંચી

રોઝીઆન્કોના એકે તારનો જારે જવાબ આપ્યો. પણ તેનો ગૃહસચીવ કહે છે તે મુજબ, જારે તે તાર ને કહેલું: 'આ મૂર્ખો રોઝીઆન્કો અર્થ વિનાના તારો મો કરે છે. પણ હું તો તેનો જવાબ આપવાની પણ નથી લેવાનો.'

બારમી તારીખે રાત્રે દુમાના પ્રધાનમંડળે જારને તાર 'આ પ્રધાનમંડળ વિસર્જન કરે. અને જે પુરુષ સાર્વજનિક વિશ્વાસ ધરાવતો હોય તેને નવું પ્રધાનમંડળ નિર્ધારિત કરવાનો અધિકાર આપો.'

જારે જવાબ આપ્યો: 'અત્યારના સંજોગોમાં પ્રધાનમંડળ કશો ફેરફાર કરવાની હું પરવાનગી નહિ આપી શકું.'

એ જ તારીખે રાત્રે ચોથીવાર જારના ભાઈ ગ્રાન્ડ માઈકલ અને રોઝીઆન્કો અને બીજાઓએ જારને તાર 'માઈકલને રીજન્ટના પદે સ્થાપો અને પ્રીન્સ વોવને પ્રધાન બનાવો.'

જારે કશો જ જવાબ ન આપ્યો.

માર્ચની બારમી તારીખની રાત સુધી જાર આમ જ રહ્યો દૂર તેના મહેલમાં પડ્યો પડ્યો દુમાના અધ્યક્ષના અને માઈકલના અને તેના શુભેચ્છુઓના તારોની પણ અવાજ કરતો રહ્યો તે દરમિયાન પાટનગરમાં વિશ્વવ પૂરો થયો. :

સૈન્યની એક પછી એક ટુકડીઓ બળવાખોરોના ઝંડા નીચે જતી રહી; બળવાખોરોએ કેદખાનાંઓ અને દિલ્લાઓ ઉપર હલ્લો લાઇ જઇને તમામ રાજદ્વારી કેદીઓને છોડી મૂક્યા; રશિયાના બીજા ભાગો અને તાલુકાઓમાં પણ ઝારના સૈન્યની એક પછી એક ટુકડીઓ બળવાખોર બની ગઇ; ઝારના પ્રધાનો એક પછી એક ગીરફતાર થયા; તમામ સરકારી મકાનો વિપ્લવાદીઓના કબજામાં આવી ગયાં. ઝારનો સત્તાકાળ સમાપ્ત થયો. તેના રાજ્યત્યાગનું જાહેરનામું તેની પોતાની સહી નીચે ૧૫મી માર્ચે બહાર પડ્યું:

‘આપણા પ્યારા દેશને તાબેદાર બનાવવા છેલ્લાં ત્રણ વર્ષ થયાં મથનાર બહારના શત્રુ સાથે આપણે મહા લડત લડી રહ્યા છીએ તે દિવસોમાં, રશિયાને એક બીજી ગંભીર કસોટીએ ચક્રવર્તનું પ્રભુને ગમ્યું લાગે છે...રશિયાના જીવનમાં આ કટાકટીની ધડીએ, અમે રાજ્યની દુમા સાથે સહમત થઇને રશિયાના તખ્તનો ત્યાગ કરવાનું અને અમારી સત્તા તજ દેવાનું દુરસ્ત ધાર્યું છે.... અમારા પ્યારા લાઇ માન્ડ ડ્યુક માઇકેલ એલેક્ઝાન્ડ્રોવીચ, જેને અમે અમારો વારસો સોંપીએ છીએ તે, ધારાસભાના પ્રજાકીય પ્રતિનિધિઓની સાથે સંપૂર્ણ સહમતિ જળવીને રાજ્યનો વહીવટ ચલાવે એવી તેને અમારી ભલામણ છે..... રાષ્ટ્રીય વિપદના આ કટોકટીના કાળમાં આ પિતૃદેશના સાચા પુત્રો ઝારની ઇચ્છાને વશ થવાનું તેમનું અત્યંત પવિત્ર કર્તવ્ય બનવો અને તેને-રશિયાને વિજય, શૂતિ અને કીર્તિના પંથ ઉપર આગળ ધપાવવાના પ્રજાના પ્રતિનિધિઓના કાર્યમાં સહકાર આપવામાં સાથ આપો એવો અમારો આગ્રહ છે. પ્રભુ રશિયાનું કલ્યાણ કરો.’ એ રાજ્યત્યાગનું જાહેરનામું બહાર પાડીને ઝાર નિકોલૈએ તેના લાઇ માઇકેલને ઝારનું પદ સોંપ્યું અને પોતે વિદાય લીધી.

પણ રશિયાના કામદારોએ અને સૈનિકોએ ઝાર નિકોલૈને સ્થાને ઝાર માઇકેલને લાવવા આ વિપ્લવની ચાતનાઓ નહોતી નોતરી.

એટલે રાજ્યતંત્રનું નવું સ્વરૂપ કેવું થવું એ સંબંધમાં વિચારવાની મંડળોમાં, મેન્શેવીકોનાં મંડળોમાં, દુમાના અગ્રણીઓમાં વિચારણા થવા માંડી. વિશ્વવાદી મંડળો તો ઝારશાહીનું નામનિશાન ઉપેડી નાંખવા અને સામ્યવાદી લોકશાસનની સ્થાપના કરવા માંગતા હતા : પણ દુમાના અગ્રણીઓ અને મેન્શેવીકો રાજવીસંસ્થા કાયમ રાખી, સંપૂર્ણ પ્રજાશાસન સ્થાપવા ઇચ્છતા હતા.

બારમી માર્ચે રોઝીઆન્કોના અધ્યક્ષપદ નીચે દુમાના પ્રતિનિધિઓએ રીતસર એ વિચારણા આરંભી. કલાકોની ચર્ચા અને વિવાદ પછી દુમાના અગ્રણીઓએ તુર્તને માટે રાજ્યતંત્ર ચલાવવાને એક કામચલાઉ શાસનસમિતિની સ્થાપના કરી. પછી પંદરમી માર્ચે, ઝાર નિકોલૈના રાજ્યત્યાગ પછી, તેમણે કામચલાઉ પણ રીતસર નવું પ્રધાનમંડળ રચ્યું. પ્રીન્સ વોવને ચક્ર પ્રધાનનું પદ અપાયું.

સોળમી માર્ચે આ નવી સરકાર તરફથી રશિયન પ્રજા જોગ દંડેરો પીટાયો. તેમાં તેણે પોતાના શાસનના સિદ્ધાન્તો જાહેર કર્યાં : (૧) રાજદારી અને ધાર્મિક ગુન્હાઓને કારણે સજા પામનારા તમામને મુક્તિ. (૨) વાણીસ્વાતંત્ર્ય, લેખનસ્વાતંત્ર્ય, સંઘસ્વાતંત્ર્ય, જાહેર સભાઓ ભરવાનું અને હડતાલો પાડવાનું સ્વાતંત્ર્ય; લશ્કરના માણસોને પણ આ ભોગવટાનો અધિકાર. (૩) કામ, ધર્મ કે જાતિને કારણે ઉપસ્થિત થતા અંતરાયોનો નાશ. (૪) સાર્વજનિક મતાધિકાર અને અપ્રકટ મતદાનથી ચુંટાયેલી નવી લોકસભાની બેઠક તત્કાળ બોલાવવાની તૈયારી કરવી; એ બેઠક રાજ્યનું બંધારણ નક્કી કરે અને તેનું સ્વરૂપ બાંધે.

આ દંડેરામાં રાજ્યનું બંધારણ નવી લોકસભા નક્કી કરે એ પ્રકારનો ઉદ્દેશ્ય થયેલો; પણ પડદા પાછળ તો રાજવીસંસ્થા સુરક્ષિત રાખવાની આખી યોજના તૈયાર થઇ રહી હતી. એટલે બોલ્શેવીક પક્ષે તત્કાળ એક જાહેરનામું બહાર પાડી કામચલાઉ

અને સૈનિકાને સાવધાન કર્યા: 'કોઇ પણ સ્વરૂપમાં રાજવી-સંસ્થાને સજીવ કરવાનો પ્રયત્ન થતો જુઓ, તો તેની સામે અડગતાપૂર્વક ઝડપ મળે.'

બોલ્શેવીકોના એ જાહેરનામા પછી, નવા જાર માઇકેલના સમર્થનમાં નવા પ્રધાનમંડળના બે પ્રધાનોએ પેટ્રોગ્રેડના રેલ્વે કામદારોની એક સભામાં બોલણ કર્યું. કામદારોના કાનમાં બોલ્શેવીકોનું છેલ્લું જાહેરનામું રણકતું હતું. 'કોઇ પણ સ્વરૂપમાં રાજવીસંસ્થા નહિ જોઇએ' એ તેમના આત્માના અણુએ અણુને પોકાર હતો. તે જાર માઇકેલની સ્તુતિ ન સાંખી શક્યા. તેમણે બંને પ્રધાનોને ધક્કા મારીને સભામાંથી કાઢી મૂક્યા. 'કોઇ પણ સ્વરૂપમાં રાજવીસંસ્થા નહિ જોઇએ' એ ઘોષણા સાથે સભા ખૂલી થઇ.

પછી માઇકેલના મહેલે નવા પ્રધાનમંડળના પ્રધાનો અને દુમાના અમેસર સભ્યોની એક સભા મળી. રશિયાનું ભાવી બંધારણ કેવું રાખવું? અત્યારના જારના વંશનું શું? એ બે પ્રશ્નો તેમણે વિચાર્યા. સભાના મોટા ભાગના સભ્યોને લાગ્યું કે અત્યારે લોકસમૂહનો રોષ જોતાં જારના વંશને ચાલુ રાખવાનો પ્રયાસ વૃથા જશે; રાજવીસંસ્થા સજીવ રાખવાની વાત લોકસમૂહ નહિ સાંખે. બે સભ્યોએ આગ્રહ કર્યો કે 'જનતા રાજને જ ઓળખે છે, માટે રાજ્યતંત્રની સંગીનતા અને સખળતા જરૂરી રાખવા રાજવીસંસ્થા તો જોઇએ જ.' પણ ખુદ માઇકેલે પોતે જાહેર કર્યું કે: 'હવે આ કાળને માટે રાજવીસંસ્થા નિરૂપયોગી બની છે. વીસમી સદીમાં અઢારમી સદીનું રાજ્યતંત્ર નહિ ચાલે. મારે રાજ્યત્યાગ કરવો જ જોઇએ. લોકસભા તેને અનુકૂળ રાજ્યતંત્ર નક્કી કરી દે.' પછી માઇકેલે રાજ્યત્યાગનું જાહેરનામું બહાર પાડ્યું અને તેના ભાષ નિકોલૈની જેમ વિદાય લીધી.

આમ, ૧૯૧૭ના માર્ચની અઢારમી તારીખે જારશાહીને અંત આવ્યો; રામનોવ વંશની જડ ઉખડી ગઇ; કામચલાઉ

નવું રાજ્યતંત્ર સ્થપાઇ ગયું. પણ એ નવું રાજ્યતંત્ર કોના હાથમાં ગયું? ઉમરાવો અને જમીનદારોના હાથમાં. જેમણે માથાં આપ્યાં, તે કામદારો અને કૃષિકારો માટે એના એ જ પરાધીનતાના દિવસો રહ્યા. ઝારની આપખુદી નાશ પામી: પણ તેને સ્થાને ધનલોલુપ ઉમરાવોની અમીરશાહી આવી. તેમણે ચતુરાઈથી, કુનેહથી, મુસદ્દીગીરીથી, કામદારોને આધાત ન પહેાંચે એવી રીતે બધી સત્તા પોતાના હાથમાં કરી. કામદારો અને કૃષિકારો જે જ્યેયને માટે વિશ્લવને મોખરે ઝગમગતા હતા તે જ્યેયને તો દુમાના અને મેન્શેવીક પક્ષના અગ્રણીઓએ સાવ વિસારી મૂક્યું.

પણ દુમા કે મેન્શેવીક અગ્રણીઓ કે ઉમરાવો કામદારોના જ્યેયને વિસારી મૂકે એટલા જ કારણે ઇતિહાસનો પ્રવાહ થંભી જાય એ અશક્ય હતું. દશકાઓના અવિરત પ્રચારકાર્ય પછી, અસંખ્ય જીવાનોએ ફાંસીને લાકડે લટકી કામદારોના કાનમાં સામ્યવાદનો સન્દેશ મૂક્યા પછી, લેનીન સમા સંખ્યાબંધ પ્રતિભાસંપન્ન પુરૂષોએ વર્ષો સુધી દેશવટો ભોગવીને કામદારો અને કૃષિકારોમાં અપૂર્વ અસ્મિતા પ્રગટાવ્યા પછી, એક નાના મંડળે યુદ્ધથી કંટાળીને ઉમરાવો અને જમીનદારોની સાથે સમાધાનમાં ઉતરી રશિયામાં મૂડીવાદના પાયા ઉપર સ્થાપેલા નવા રાજ્યતંત્રની આવરદા કેટલી હોઇ જકે? સામ્યવાદને જીવનમાં જીવવાની ઝંખના ઝંખતા જે કામદારો અને કૃષિકારોએ ઝારશાહીને ઉથલાવી નાંખી, તે કામદારો અને કૃષિકારો સામ્યવાદના સિદ્ધાન્તોનું લીલામ બોલાવનારા રાજ્યતંત્રને કેમ સાંખી શકે? રશિયામાં, કામદારોની જાગૃતિની ભૂમિકા જોતાં, ઉમરાવો અને જમીનદારો સાથે સમાધાનના પાયા ઉપર ઉભેલું આ નવું રાજ્યતંત્ર નીબી શકે એ અશક્ય હતું. એ સ્થિતિમાં, આ નવા રાજ્યતંત્રના દિવસો ગણાઇ રહ્યા હતા. ઝારશાહીના નાશથી વિશ્લવનો પૂર્વાર્ધ સિદ્ધ થયો હતો: પણ ઉમરાવો અને જમીનદારોની જમીનદોસ્તીનો ઉત્તરાર્ધ સિદ્ધ થવો બાકી હતો. એ દિવસ પણ વેગથી આવી રહ્યો હતો.

લેનીન, જે સ્વીટ્ઝરલૅન્ડમાં રહીને, આ ફેબ્રુઆરી વિપ્લવના એકે એક અંગતું અતિ સૂક્ષ્મ નિરીક્ષણ કરી રહ્યો હતો અને જે ઘટનાઓની પરંપરા લક્ષમાં લઇ પોતાનાં અચૂક વિધાનો આંધી રહ્યો હતો, તેણે ક્યારની આ સ્થિતિ જોઇ લીધી હતી. વસ્તુતઃ તેણે ફેબ્રુઆરી વિપ્લવ પહેલાં ક્યારની આગાહી કરી મૂકી હતી કે રશિયાના સંજોગોમાં ઝારશાહીના અંત પછી પ્રથમ ઉમરાવો અને જમીનદારોના હાથમાં સત્તા જવા સંભવ છે: પણ તેણે સાથે સાથે એ પણ આગાહી કરી હતી કે એમ બનશે તો કામદારો વધારે વ્યવસ્થિત બની, થોડા જ દિવસમાં એમને થપાટ લગાવી એમના હાથમાંથી સત્તા આંચકી બેશે. અને સામ્યવાદી સિદ્ધાંતોનું હરેક માર્ગે દેશવ્યાપી પ્રચારકાર્ય: ઝારના તંત્ર સામે ઉઘ્રમાં ઉઘ્ર અસંતોષ: હથિયારબંધ બળવો: કામદારોનું અને કૃષિકારોનું સામ્યવાદી લોકશાસન: એ લેનીનની વ્યહરચના હતી. એ લેનીનનો અચૂક કાર્યમાર્ગ હતો. એ માર્ગે લેનીન રશિયામાં સામ્યવાદનો જંડો રાખવા માગતો હતો. એ માર્ગની મજલ, વચગાળાના અંતરાયોને કારણે, કદાચ ધાર્યા કરતાં વધારે સમય લ્યે: પણ એ જ માર્ગે—એ એક જ માર્ગે—ધ્યેયની સિદ્ધિ હતી એ નિઃશંક વાત હતી. એટલે લેનીનને મન ફેબ્રુઆરી વિપ્લવના પરિણામે સ્થપાયેલું નવું રાજ્યતંત્ર એ તેના કાર્યમાર્ગ મુજબ ધારી રાખેલી ઘટના હતી, એ ધ્યેય-લોભમાં લઇ જતા માર્ગ ઉપરની છેલ્લી ખાંભી હતી. ત્યાંથી ધ્યેયસ્થાનના દ્વાર સુધીની સફરની સરદારી ખુદ લેનીનને પોતાને લેવાની હતી. લેનીને રશિયાની વાટ લીધી. જર્મનીમાં થઇને રશિયાનો તારણહાર લેનીન ૧૬મી એપ્રિલે પેટ્રોગ્રેડ પહોંચ્યો. કામદારમંડળોએ દશકાઓનો દેશવટો ભોગવી કટાકટીની ધડીએ આકાશમાંથી દેવદૂત ઉતરે તેમ આચિંત્યા પોતાની વચ્ચે આવીને ઉભા રહેતા પોતાના નેતાવરની જયગર્જનાએ આકાશ વીંધી નાંખ્યું. કામદારોએ રશિયાભરના કામદારો જોગ બહાર પાડેલું જાહેરનામું લેનીને રશિયાની ભૂમિ ઉપર પગ મૂકતાં રશિયાભરમાં ગાજી રહ્યું:

‘તમામ દેશના કામદારો, એકત્ર થાઓ !

‘રશિયાના તમામ શહેરીઓ જોગ,

‘બંધુ શહેરીઓ, આરશાહીની કિલ્લેબંદી જમીનદોસ્ત થઇ છે. જનતાના રક્તનું પાન દરીને માતેલા આરશાહી લૂંટાડ્યો પડ્યા છે. રશિયન જનતાએ, તેમના જન અને તેમના રક્તની કુરબાની કરીને, જીનવાણી ધોંસરી ફેંકી દીધી છે.

‘વિશ્વવવાદી કામદારો અને સૈનિકોનું કર્તવ્ય હવે કામચલાઉ વિશ્વવવાદી રાજ્યતંત્ર સ્થાપવાનું રહેશે. એ રાજ્ય-તંત્રને તેના કાર્યક્રમમાં સામ્યવાદી લોકશાસનના ધ્યેયને પ્રથમ સ્થાન આપવું રહેશે.

‘કામચલાઉ રાજ્યતંત્રને કામચલાઉ કાયદાઓ કરવા જોઈશે. એ કાયદાઓ જનતાના અધિકારો અને સ્વતંત્રતાની રક્ષા કરશે; એ કાયદાઓ આરની, જમીનદારોની અને ધર્માંલયોની તમામ મિલકત જપ્ત કરશે અને તેની માલિકી જનતાને સોંપશે; એ કાયદાઓ કામદારો માટે આઠ કલાકનો દિવસ જાહેર કરશે.

‘બંધુ શહેરીઓ, સૈનિકો, માતાઓ અને પત્નીઓ, યુદ્ધ માટે દૃઢ કરો ! આરશાહી અને તેના સહાયકોના સામે યુદ્ધ માટે દૃઢ કરો !

‘દીર્ઘાયુ હો સામ્યવાદી લોકશાસન !

‘દીર્ઘાયુ હો વિશ્વવવાદી કામદારો !

‘દીર્ઘાયુ હો બંડખોર જનસમૂહાય અને બંડખોર સેના !’

§૧૦

લેનીન* આજે સાંજે પેટ્રોગ્રેડમાં પગ મૂકે છે. વિશ્વ-વના જયનાદ સાથે સ્ટેશનથી સરધસ નીકળવાનું છે. જાણી

* આ બયાન લેનીનના સાથી એફ. રાસ્કોનીકોના બયાનને આધારે છે.

છો ને ?' ૧૯૧૭ના એપ્રિલની સત્તરમી તારીખે સવારે પેટ્રો-ગ્રેડના કામદારો આપસઆપસમાં વાતો કરી રહ્યા હતા. આવી કટાકટીની ધડીએ પોતાનો પ્રિય સરદાર પોતાની વચ્ચે આવે છે અને યુદ્ધની સરદારી હ્યે છે એ જાણતાં જ, કામદારોના નિસ્તેજ ચહેરાઓ ઉપર નવી હાલી પ્રકાશવા લાગી.

સત્તરમી એપ્રિલની સાંજ પડી. સ્ટેશન ઉપર કામદારોની ઠૂઠ જમી. ચોમેર રાતી પતાકાઓ ફરકવા લાગી. આકાશના નીલા નિરખ પટ ઉપર સંધ્યાની આછી ગુલાબી રોશની પ્રસરી રહી. એ અદૃશ્ય થાય તે પહેલાં સ્ટેશન વીજળીના દીવાઓથી જળહળી રહ્યું. લેનીનને વધાવવા આવેલા કામદારોનાં હૈયામાં હર્ષની ભરતી ચડી. આખું વાતાવરણ ધડીભર અલૌકિક બની ગયું.

લેનીનના આગમનની વાત કામદાર-નેતાઓએ ઇરાદાપૂર્વક 'ખાનગી' રાખી હતી. તેઓ પ્રથમ ખાનગી રીતે લેનીનની સાથે આખી પરિસ્થિતિની ચર્ચા કરવા માગતા હતા; તેમની નીતિ નક્કી કરવા માગતા હતા; તેમનું જાહેરનામું તૈયાર કરવા માગતા હતા; પછી જાહેરનામાની જાહેરાતની સાથે જ, સૈદ તાબુબ થઈ જાય તે રીતે, લેનીનને જાહેર માંચડા ઉપર ઉભો કરવા માગતા હતા. પણ દશકાઓના દેશવટા પછી લેનીન રશિયામાં પ્રવેશ કરે એ વાત ખાનગી કેમ રહી શકે ? એ તો કુર્જોપિકર્ણ પાટનગરના કામદારોમાં વીજળીના વેગે પ્રસરી ગયેલી. અને સાંજે સ્ટેશન ઉપર જ્યારે કામદાર નેતાઓ એક પછી એક આવવા માંડ્યા ત્યારે ત્યાં કામદારોનાં ટોળાં જોઈ તેમની તાબુખીનો પાર ન રહ્યો.

'પણ આ બધું શું છે ? બધાને ખબર ક્યાંથી પડી ગઈ ? લેનીન હમેશાં ધામધુમને ધિક્કારે છે. તેને સ્વાગત-સરખસોનો કંટાળો છે. આપણા ઉપર તે નારાજ થશે.' નેતાઓ અરસપરસ વાતો કરવા લાગ્યા. પણ હવે કામદારોને પાછા મોકલવા કે તેમની પાસે સ્વાગત-સરખસની વાત છોડાવવી એ અશક્ય હતું.

સ્ટેશનનો ધંટ વાગ્યો. સીઝનલ પડ્યો. કામદારોના પગ પ્લેટફોર્મ તરફ ખેંચાવા લાગ્યા. અગ્રણીઓ-આશરે વીશ જેટલા-આગળ ઉભા. કામદારોનો સમૂહ, વચમાં લાલ ઝંડો રાખીને, તેમની પાછળ ઉભો. સૌનાં હૈયા કૂદતાં હતાં. સૌ માડીના આવવાની અધીરાઈભરી રાહ જોતા અબોલ ઉભા હતા.

ગાડી આવી. એન્જીનની આગળની ત્રણ બતીઓનો આંજી નાંખતો પ્રકાશ દેખાયો. ડબ્બા એક પછી એક આવવા માંડ્યા. ગાડી ઉભી રહી. અને એક ડબ્બામાં લેનીનનું મુખ દેખાયું. લેનીન તેના સાથીઓથી ઘેરાઈને એક સાદી જગ્યા ઉપર બેઠો હતો. કામદારોએ એ જગ્યા પાસેના દરવાજા ઉપર હસ્તો કર્યો. અગ્રણીઓ તો પાછળ રહી ગયા. દરવાજો ઉઘડ્યો. કામદારો લેનીનને ખભા ઉપર બેસાડી સ્ટેશનના 'વેઇટીંગ રૂમ'માં લઇ ગયા.

લેનીનના મુખ ઉપર સ્મિત હતું. કટાકટીની ધડીએ પોતે પોતાના દેશમાં પહોંચી શક્યો છે એ વસ્તુનો અનિર્વચનીય આનંદ તેના અણ્ણએ અણ્ણ ઉપર અંકાયો હતો. લેનીને કામદારોનો ઢીલો ક્રોડ અને એવું જ ઢીલું પાટલૂન 'પહેર્યો' હતાં. તેના માથા ઉપર બેદરકારીથી પહેરેલી બેડી ટોપી હતી. તેના મ્હોંનાં હાડકાં સામાન્ય કામદારની જેમ સાવ મેળ વિનાનાં લાગતાં. 'લેનીન છે' એમ ઓળખાણ અપાયા વિના કોઇ તેને ભાગ્યે જ લેનીન-રશિયાના વિપ્લવનો વિધાયક લેનીન કહેવા પ્રેરાય.

લેનીન ઉપર 'વેઇટીંગ રૂમ'માં પણ કામદારોનો મારો ચાલુ રહ્યો. કામદારો લેનીનની સાથે હાથ મીલાવવા, તેની આંખો સાથે આંખો મીલાવવા, તેના હાથ ઉપર પ્રેમની ચુમ્મી ભરવા ઝંખતા હતા. લેનીન એ બધું સાનંદ સહી રહ્યો હતો. પણ તે ક્રિયાનો અંત જ નહોતો.

આખરે અમરણીઓએ કામદારોને સમજાવી માર્ગ કર્યો, લેનીનની બહેન મેરીઆ, એલેકઝાન્ડર સ્થાનીકો, એલેકઝાન્ડ્રા કોલોન્ટે, કામેનીવ, રાસ્કોનીકો, લ્યોનીડ ટયોડોરોવીશ વગેરે લેનીનની પાસે ગયાં. સૌએ લેનીનની સાથે ખૂબ ગરમીથી હાથ મીલાવ્યા. કામેનીવે લેનીનથી અપરિચિત એવા નવા સાથીઓની ઓળખાણ કરાવી. લેનીન કામેનીવ સાથે વાતોમાં ફૂંચી ગયો.

પણ કામદારો લેનીનને સાંભળવા માગતા હતા. ‘કામદારો સન્દેશ માગે છે’ લેનીનને ફરી ફરીને કહેવામાં આવ્યું. પણ લેનીન અને કામેનીવને અરસપરસ એટલી બધી વાતો કહેવાની હતી કે લેનીનથી એ વિનનિ સ્વીકારી શકાઈ નહિ. લેનીને તેના સાથી જીનોવીવને કામદારોને શાન્ત કરવા કહ્યું.

જીનોવીવે રશિયાની જૂમિ ઉપર પહેલી જ વાર લાપણ કર્યું. તેણે તેમની મુસાફરીની વાત શ્રવણાતુર કામદારોને કહી. લેનીન સમા દેશપારી ભોગવતા વિશ્વવાદીને રશિયામાં પાછો પ્રવેશ કરતો અટકાવવા રશિયાનાં મિત્રરાજ્યોએ કેવા કેવા અશ્રૂનપૂર્વ પ્રયત્નો કર્યા, આખરે લેનીન સ્વીટ્ઝરલૅન્ડના સામ્યવાદી પ્લેટન માર્ક્સ જર્મનીમાં થઈને છુપા વેશે કેવી રીતે રશિયાના સીમાડા ઉપર પહોંચ્યો, રશિયાની હદમાં પહોંચ્યા પછી પણ દરેક ક્ષણે ગિરફતારીને માટે લેનીન કેવા તૈયાર બેઠો હતો, એ બધી વાત જીનોવીવે શ્રોતાજનોને રસિક રીતે કહી.

જીનોવીવના લાપણ પછી કામદારોએ લેનીનને સાંભળવાની હઠ લીધી. લેનીને સ્મિતપૂર્વક કામદારોને નમતું આપ્યું અને તે સ્ટેશનની બહાર નીકળ્યો. સ્ટેશનની બહાર કામદારોનાં માથાંને સમુદ્ર ધ્રુવવતો હતો. મહા મુશ્કેલીએ રસ્તો કરીને લેનીન ચોકની મધ્યમાં પહોંચ્યો. એક ઉંચી મોટરકારનું પ્લેટફોર્મ બનાવ્યું. તેના ઉપર ઉભી, ઠીંગણો, કદરૂપો, ડાર્યા મળી ગયેલો એ લેનીન એક ક્ષણ કામદારોના મહાસાગરને નીરખી રહ્યો. કામદારો પણ

તેમના નેતાના નાના દેહનું જાણે પાન કરી રહ્યા. શરૂ થતી રાતનું આજીવન અંધારું, ચોમેર ઉમેલી મોટરોની હારોની હારોની આગળની બત્તીઓનો કંપતો પ્રકાશ, અને રોશનની વીજળીની બત્તીઓનું ચોકમાં પથરાતું પાતળું અજવાળું: એ અજવાળે લેનીન અને તેના અનુયાયીઓ એક બીજાને જોઈ રહ્યા. ‘લેનીન દીર્ઘાયુ હો’ની જયઘોષણા થઈ.

લેનીન શું બોલ્યો ? ફટકી વાર બોલ્યો ? લેનીન થોડાં જ વાક્યો બોલ્યો, માત્ર બેથી ત્રણ મીનીટ જ બોલ્યો. લેનીને કહ્યું: ‘સાચી લડાઈ હવે શરૂ થાય છે. સામ્યવાદી વિપ્લવ હવે શરૂ થાય છે. એ વિપ્લવ દીર્ઘાયુ હો ! એ વિપ્લવની સેના દીર્ઘાયુ હો !’

લેનીન તેના સાથીઓની સાથે બોલ્શેવીક પક્ષની મુખ્ય કચેરીએ પહોંચ્યો. એ કચેરી માટે ફેબ્રુઆરી વિપ્લવ પછી બોલ્શેવીકોએ એક નર્તિકાના મહેલનો કબજો મેળવ્યો હતો. લેનીન એ મહેલ પાસે પહોંચ્યો ત્યાં તો ત્યાં પણ તેને ભેટવા, મળવા અને સાંભળવા કામદારોની ઠઠ્ઠા જામી હતી. લેનીને પેટ્રોગ્રેડમાં પ્રવેશ કર્યો છે એ સમાચાર પેટ્રોગ્રેડના ખૂણે-ખૂણામાં અને રશિયાનાં બીજાં મુખ્ય શહેરોમાં પહોંચી ગયા હતા.

લેનીને મહેલના બીજા માળની અટારીમાં ઉભી એ કામદારોની મેદિની સમક્ષ ટુંકું બાષણ કર્યું. તેમને તેણે બોલ્શેવીક પક્ષના ઉદ્દેશો અને ખ્યેયો સમજાવ્યા; ફેબ્રુઆરી વિપ્લવ પછી કામદારોએ હવે શું કરવાનું રહે છે તેની વિમતો આપી, અને રશિયામાં સામ્યવાદી વિપ્લવની સફળ પૂર્ણાંકિતિ પછી થોડાં જ વર્ષમાં જગદ્વ્યાપી વિપ્લવ દ્વારા નૂતન જગત સપાટી ઉપર આવશે એવી આગાહી કરી. લેનીને રોશનના ચોકમાં જે શબ્દો ઉચ્ચાર્યા હતા તે શબ્દોના પુનરુચ્ચાર સાથે બાષણ પૂરું કર્યું. લેનીને કહ્યું: ‘સાચી લડાઈ હવે શરૂ થાય છે. સામ્યવાદી વિપ્લવ હવે શરૂ થાય છે. એ વિપ્લવ દીર્ઘાયુ હો ! એ વિપ્લવની સેના દીર્ઘાયુ હો !’

લેનીન ભાષણ પૂરું કરી અંદર ચાલ્યો. ટોપી સામેના ટેબલ ઉપર ફગાવી લેનીન એક આરામ ખુરશીમાં લાંબો થાય છે ત્યાં તો થોડા કામદારોએ અંદર આવી કહ્યું: ‘.....ની સોવીયેટના કામદારો મળવા આવ્યા છે. નીચે ઉભા છે. તમને સાંભળવા માંગે છે.’ લેનીનને પાછા અટારીમાં જવું પડ્યું. તેમને પણ લેનીનને એ જ વાત કહી : ‘સામ્યવારી વિપ્લવ હવે શરૂ થાય છે.’ એ રીતે જુદા જુદા વિભાગના સોવીયેટના કામદારો આવતા રહ્યા અને લેનીનને વારંવાર અટારીમાં જઈ તેમને સંદેશો આપવો પડ્યો. કામદારો, પોતાના હૃદયનાથ લેનીનનું મુખ જોઈ, તેના મુખમાંથી વચનો સાંભળી, સામ્યવાદી વિપ્લવ સિદ્ધ કરવાનો અનુરોધ સુણી, પ્રેરિત બની, લેનીનની જ્ય પુકારતા પોતપોતાના સ્થાને પાછા ફરવા માંડ્યા.

રાતના બારે એ ઘટમાળ પૂરી થઈ. લેનીન મહેલના મધ્યખંડમાં આવ્યો. બે સ્ત્રીવીક પક્ષના કાર્યકરોને મળવાનું શરૂ થયું. કારાગારના દરવાજાઓ પાછળ અદૃશ્ય થવાને કારણે કે સાઇબીરીયામાં સડવાની સગ્ન પામ્યા હોવાને કારણે વર્ષો સુધી જેતું મુખ નહોતું જોઈ શકાયું, અને જેની સાથે ગોષ્ટિ નહોતી કરી શકાઈ એવા સંખ્યાબંધ જૂના સહકર્મચારીઓ અને સાથીઓને લેનીન મળ્યો. એ દૃશ્ય અઘોરિક હતું. જૂના સાથીઓએ અનેક ક્ષણો સુધી અરસપરસ બથમાં દબાઈ અશ્રુભીની આંખે પુનર્મિલન માણ્યું.

લેનીન અને બેરૂ કાર્યકરો ફેબ્રુઆરી વિપ્લવનું સિંહાવલોકન કરવા બેઠા : તેમણે તેમના પક્ષની ભાવી નીતિ પરત્વે વિચારણા માંડી. લેનીનની ગેરહાજરીમાં જે જે કાર્યકરોએ ગમે તેવા વિરોધી વાતાવરણમાં પણ વિપ્લવનો ધ્વજ અણનમ ફરકતો રાખ્યો હતો તેમણે એક પછી એક ઉભા થઈને પોતપોતાના અનુભવો અને યોજનાઓ આ વિપ્લવવાદીઓની મિજસલ સમક્ષ નિખાલસ ભાવે મૂકવા માંડ્યા. એકે કહ્યું :

‘મને લાગે છે કે આપણે લેનીનની સરદારી નીચે અત્યારની કામચલાઉ શાસનસમિતિમાં પ્રવેશ કરવો જોઈએ. હું માનું છું કે લેનીન એ મંડળમાં સ્થાન લેવાનું વિચારે, તો તેનો એ વિચાર માત્ર સૌને કંપાવી મૂકશે. આ રીતે એ મંડળમાં ધુસ્યા પછી, આપણે એક પછી એક આપણી યોજનાઓ અમલમાં મૂકવા માંડીએ.’

ખીજા કાર્યકરોએ એકઠા ઉપરની વિચારસરણી તો ન અતાવી: પણ તેમણે બની શકે ત્યાં ત્યાં અને તેવી તેવી રીતે અત્યારની કામચલાઉ શાસનસમિતિને સાથ અને સહકાર આપવાનો અને ધીમે ધીમે એ માર્ગે બોલ્શેવીક પક્ષની યોજનાઓ અમલમાં મૂકવાનો અભિપ્રાય જાહેર કર્યો. લેનીનના સાથી કાર્યકરોમાંથી થોડા જ એવા નીકળ્યા કે જેમણે ૬૬ અવાજે એક જ વચન ઉચ્ચાર્યું: ‘આ કામચલાઉ રાજ્યતંત્ર દ્વારા આપણા ધ્યેયની સિદ્ધિ અશક્ય છે. જેવી ઉમ્મતાથી ઝારશાહીની સામે આપણે લડત ચલાવી તેવી જ ઉમ્મતાથી આપણે આ નવા તંત્ર સામે પણ લડવાનું જ રહે છે. જ્યાં સુધી બોલ્શેવીક પક્ષના સામ્યવાદીઓ રાજ્યસત્તાનો કબજો ન લઈ શકે, ત્યાં સુધી, ગમે તે રાજ્યતંત્રની સામે આપણે અશક્ય યુદ્ધ જ ખેડવું જોઈશે.’

લેનીન તેના સાથી કાર્યકરોની વિચારસરણી શાન્તિથી સવિસ્મય સાંભળી રહ્યો. તેણે જોયું કે મારા ઘણાખરા સાથીઓ પણ વિશ્વવની સિદ્ધિ અર્થેના કાર્યમાર્ગ પરત્વે નિશ્ચિત નથી. લેનીને જોયું કે વિશ્વવની સિદ્ધિ એ જ જો ધ્યેય હોય તો આ વચ્ચે જે સમાધાન સંભવી શકે જ નહિ એ વસ્તુ મારા થોડા જ સાથીઓ સમજી શકે છે. પણ લેનીને સાથે સાથે એ પણ જોયું ‘કે મને શાસનસમિતિમાં જોડાઈ જવાનું કહેનાર સાથીઓને પણ મારા પ્રતિ ખૂબ ખૂબ પ્રેમ છે, તેઓ મારા વિચારો જાણવા અને મારા નિર્ણયો મુજબ વર્તવા નિશ્ચયકૃત છે, તેમને મારામાં અડગ શ્રદ્ધા છે.’ લેનીનને તેના સાથી કાર્ય-

કરોનું એ શ્રદ્ધાતત્ત્વ જોઇને આશ્ચર્ય પ્રગટી. તેણે એ શ્રદ્ધાની પાછળ સંગીન વિચારણા અને સિદ્ધાન્તભક્તિનું બળ મૂકવા નિશ્ચય કર્યો.

લેનીનના બધા સાથીઓ એક પછી એક બોલી રહ્યા, એટલે લેનીન એકદમ ઉભો થયો; અને કશા ય ઉકળાટ વિના, ઘડતૂતાના જરા પણ વાધા પહેરાવ્યા વિના, તેણે તેની વિચાર-ણાના મુદ્દા એક પછી એક કહેવા માંડ્યા. લેનીન તેની હંમેશની રીતે સાવ સાદી ભાષામાં, સાવ સાદી રીતે, બોલતો હતો. પણ તેનો એક એક વિચાર તોપના ગોળા સ્પર્શો હતો. એ લેનીનના મુખમાંથી સરી તેના સાથીઓનાં અંતરમાં પ્રવેશતો, અને નબળી વિચારસરણીની કિલ્લેબંદીઓ જમીનદોસ્ત કરતો.

લેનીને સાથી પ્રથમ તેના બોલોશીલ પક્ષના અમળીઓના અત્યાર સુધીના બૃહદ્ ઉપર સખ્ત મારો ચલાવ્યો. તેણે અમુક અમુક સભ્યોના વર્તનની પણ એટલી જ સખ્ત ઝાટકણી કાઢી. ‘જ્યાં જ્યાં બની શકે ત્યાં ત્યાં અત્યારની કામચલાઉ શાસન-સમિતિને સાથ આપવાની’ નીતિને તેણે કડવામાં કડવી ભાષામાં ધિક્કારી કાઢી. તેને બદલે ‘આ કામચલાઉ શાસન-સમિતિને કાઢ પણ પ્રકારનો સાથ ન આપો’ એ નવી નીતિની તેણે ઘોષણા કરી. તેણે તેના સાથીઓને અનુરોધ કર્યો: ‘એ બધી રાજ્યસત્તા સોવીયેટોના હાથમાં આવે નહિ ત્યાં સુધી મુદ્દ જારી રાખો, સામ્યવાદી વિપ્લવ સિદ્ધ કરો.’


લેનીને પોતાના આ અનુરોધના સમર્થનમાં એક કલાક સુધી ભાષણ કર્યું. લેનીન સાવ સાદા શબ્દો બોલતો હતો, તે શુષ્ક હકીકતો અને એથીય શુષ્ક દાખલાઓજ ટાંકતો હતો: પણ એ શુષ્ક સાદી હકીકતોએ તેના સાથીઓની આંખોનાં પડળ ઉઘાડી નાંખ્યાં: તેમને તેમની વિચારસરણીની બૃહદ્ સમજાવી, તેમને લેનીન જેટલા જ કઠોર અને કૃતનિશ્ચય વિપ્લવવાદીઓ બનાવી દીધા.

રાજ્યતંત્રના ઉધાડે છોગ અસ્વીકાર અને નિર્દય સામના'ની નીતિના અઠંગ ઉપાસક બનાવ્યા.

લેનીનનું ભાષણ પૂરું થયું. લેનીન તેની અચળ શાન્તિ અને સ્વસ્થતાથી તેની ખુરશીમાં બેઠો. તેના સાથીઓએ આવેશમાં આવી કેટલીય મીનીટ સુધી તાળીઓ અને હર્ષનાદથી તેમના નેતાના આ વ્યાખ્યાન પછી તેનું બહુમાન કર્યું. લેનીનના આ વ્યાખ્યાન પછી તેના સાથીઓની લાગણી જાહેર કરવા તે સૌની વતી કામેનીફ ઉભો થયો. તેણે કહ્યું: 'આપણો હર્ષ આજે અમાપ છે, કારણ કે આપણે સૌએ સ્વીકારેલો આપણા પક્ષનો પ્રતિભાશાળી સરદાર આજ રશિયા પાછો ફર્યો છે. તેની સાથે સામ્યવાદ તરફ આગળ વધવાનો આપણો નિર્ધાર નિશ્ચિત છે.'

આખી સભાના હર્ષનાદથી ફરી વાર સભાખંડ ગાજી રહ્યો. લેનીન-પક્ષનો કાર્યક્રમ નક્કી થઈ ગયો. ઇતિહાસમાં નહિ નોંધાયેલા, જગતે નહિ જાણેલા, એવા અભૂતપૂર્વ વિપ્લવનો-સામ્યવાદી ઓક્ટોબર વિપ્લવનો-જંગ શરૂ થયો.

§૧૧

 વનભરના લડવૈયા લેનીને હવે બરાબર યુદ્ધના સાજ સંખ્યા. તેણે રશિયામાં પગ મૂકી, તેના એક લાખ ઉપરાંતની સલાસદ-સંખ્યા ધરાવતા પક્ષને જાણે એક જ માણસ યુદ્ધવાણ ઉચ્ચરતો હોય એવો એકાગ્ર અને સંગઠિત બનાવ્યો, અને નવા સ્થપાયેલા મુડીવાદી રાજ્યતંત્રીમંડળ સામે મોરચા માંડ્યા. 'આ રાજ્યતંત્રના ઉધાડે છોગ અસ્વીકારનો અને નિર્દય સામનાનો માર્ગ હતો' એ લેનીનની ગર્જનાએ પ્રજાકલ્યાણના નામ નીચે સામ્રાજ્યવાદી માનસ ધરાવતા નવા રાજ્યતંત્રનો મૃત્યુધંટ બજાવ્યો.

એપ્રોક્ષથી ઓકટોબરની વચ્ચે ઉપરાઉપરી એવા અસામાન્ય બનાવો બન્યે ગયા કે જેને પરિણામે આખરે લેનીનનું જીવનધ્યેય સિદ્ધ થયું, લેનીનનું સ્વપ્ન સાકાર બન્યું, લેનીને આ દુઃખી અને મુડીવાદપીડિત જગતને સર્વસુખ અને સર્વસમાનતાનો આદર્શ આપીને કૃતાર્થતાને આનન્દ માણ્યો.

લેનીને રશીયામાં પગ મૂક્યા પછી, કલમ અને જુદાથી ધોધમાર પ્રચારકાર્ય ચાલુ રાખ્યું. નવી રાજકીય અસ્મિતાથી તેજસ્વી અને ઝારશાહીને પલકમાં જમીનદોસ્ત કર્યાથી આત્મ-શ્રદ્ધાવાન રશિયન લોકગણુ લેનીનના અથાક પરિશ્રમને પરિણામે પામતો થયો કે ફેબ્રુઆરી વિપ્લવના સંતાન રૂપ નવું રાજ્યતંત્ર સમાધાનપ્રિય વિનીતોનું મંડળ છે; તે પ્રજા-ધૃમ્જાને સન્માનવાનો દેખાવ કરી વસ્તુતઃ પ્રજા-ધૃમ્જાને ઠોકરે મારવા માગે છે અને જીતું ઝારશાહી તંત્ર જે રીતે કામદારોને અને સિપાઇઓને ભૂખમરો વેડાવીને પણ યુદ્ધ જરૂરી રાખવા ધૃમ્જાતું હતું તે રીતે જ યુદ્ધ જરૂરી રાખવા ધૃમ્જે છે. આ કાળે લેનીન રશીયાના તખ્તા ઉપર ન હોત, તો સમાધાનપ્રિય વિનીતોનું નવું રાજ્ય-તંત્રીમંડળ 'વિપ્લવ દીર્ઘાયુ હો! વિપ્લવનો જય હો!' એવા એવા લોકગણુને આકર્ષતા મંત્રોનું રટણ કરવાની સાથેસાથ એથી ઉલ્ટી દિશામાં જ રશીયાના રાજ્યતંત્રના નાવને હંકાર્યે જાત, અને લોકોને માત્ર છેલ્લી ધડીએ જ એનું લાન થાત. લેનીને નવા રાજ્યતંત્રીમંડળના પ્રત્યેક પગલાનું, પ્રત્યેક ઉચ્ચારણનું અને પ્રત્યેક વિચારનું નિર્દય પૃથક્કરણ કરવા માંડ્યું અને એ રીતે લોકગણુને એ રાજ્યતંત્રનું સાચું સ્વરૂપ ફરી ફરીને બતાવવા માંડ્યું.

લોકગણુની આંખ ઉપરના પડળ ઉતારી નાંખનારૂં નવા રાજ્યતંત્રનું પહેલું કાર્ય તે તેની યુરોપીય વિગ્રહ પરત્વેની નીતિ. ઝારશાહીને ઉથલાવી નાંખતી વેળા લોકોએ સ્પષ્ટ અભિપ્રાય ઉચ્ચાર્યો હતો કે 'કાંઈ પણ સંજોગોમાં અમે યુદ્ધ જરૂરી રાખવા

ધમ્મતા નથી. અત્યારનો યુરોપીય વિગ્રહ એ સામ્રાજ્યવાદી રાષ્ટ્રોનો સત્તાની ખેંચતાણુ માટેનો સંગ્રામ છે. સામ્યવાદી રશિયા એમાં ન જ ભળી શકે. રશિયાએ તત્કાળ એ સંગ્રામથી દૂર થવું જોઈએ. ' નવા રાજ્યતંત્રે મોઢેથી એ લોક-ધમ્મજાને સન્માની; પણ અંદરખાનેથી યુદ્ધ જારી રાખ્યું. નવા રાજ્યતંત્રના વિદેશક પ્રધાને મિત્ર રાજ્યોને ખાનગી ખરીતાઓ મોકલીને ખોળાધરી આપી કે ' રાજ્યતંત્ર બદલાયું છે, પણ યુદ્ધ પરત્વેની નીતિ નથી બદલાઈ, રશીયા મિત્રરાજ્યોને પક્ષે ઠેક સુધી લડશે. ' બીજી પાસ નવા રાજ્યતંત્રે યુદ્ધ જારી રાખવા નવી ' લેનો ' ઉભી કરવા માંડી.

નવા રાજ્યતંત્રની આ નીતિના વર્તમાન સામાન્ય જનતાએ સખ્ત આઘાત સાથે સાંભળ્યા. લેનીનના બોલ્શેવીક પક્ષની મધ્યસ્થ સલાહએ એ નીતિ ઉપર ઉગ્ર ધિક્કાર વરસાવનારું જાહેરનામું બહાર પાડ્યું અને જનસમુદાયને બ્રામક શબ્દબળમાં ન ફસાવા ચેતવણી સુણાવી. છેવટે લેનીનપક્ષના એ જાહેરનામાએ લોકગણને અનુરોધ કર્યો કે : ' વિપ્લવવાદી લોકગણ અને વિપ્લવવાદી સૈનિકોના પ્રતિનિધિ તરીકે કામદારો અને સૈનિકોની ઓવીયેટો રાજ્યસત્તા હાથમાં લ્યે અને લોકગણની બહુમતિના સમર્થનથી રાજ્યતંત્ર ચલાવે, એ એક જ માર્ગે યુદ્ધનો અંત આવશે અને જગતમાં સાચી શાન્તિ વ્યાપશે. કામદારો અને મુડીવાદીઓની વચ્ચેનો વર્ગ, જે બન્ને વર્ગની વચ્ચે ઝુલે છે, તેના ઉગારનો પણ એક જ માર્ગ છે : અને તે એ કે તેણે ઝુલવાનું છોડી વિપ્લવવાદી લોકગણના ભેડે બની જવું. '

લેનીનપક્ષના આ જાહેરનામા પછી, સૈનિકો અને કામદારોના અસંતોષે આર્વિભાવ શોધ્યો. એપ્રિલ ૧૯થી ૨૧ સુધીના દિવસોએ કામદારોનાં સરઘસ અને સૈનિકોની દુકડીઓ પ્રધાનમંડળની કચેરીઓ વાળા મેરીઆ પેલેસની આસપાસ ફરવા માંડી. એને મોખરે રહેલાં 'વિદેશી પ્રધાનને રૂબરૂ આપો ! કામચલાઉ રાજ્ય-

તંત્રનો અંત આણો !' વજેરે જાહેરનામાં પ્રધાનોને મુંઝવી રહ્યાં. તેમની પ્રેરણાથી 'લેનીનને હદપાર કરો, લેનીનને ગીરફતાર કરો' એવાં જાહેરનામાં વાળો એક સામો તમાશો યોજાયો. બન્ને પક્ષો વચ્ચે અથડામણી થઈ. બન્ને પક્ષોએ હથિયાર ઉંચક્યાં. લેનીન-પક્ષના બળનો સ્વીકાર કરી લેનીનવિરોધી તમાશગીરો નાસી ગયા. ફેલ્ડઆરી વિપ્લવ પછી, પાટનગરનો રાજમાર્ગ પહેલી વાર લોહીથી ભીંજાયો. રશિયાનું રાજદ્વારી આકાશ ઉપરથી નિરજ્જ સાગતું તેમાં નવાં વાદળાં દેખાયાં.

પેટ્રોગ્રેડનું પુનરાવર્તન મોસ્કોમાં થયું. કારખાનાંના કામદારો હથિયાર છોડી કારખાનાની બહાર નીકળ્યા, વિપ્લવવાદી ગીત ગાતાં જાહેરના મધ્ય ચોકમાં પહોંચ્યા અને જાહેર સભાઓ ભરી સંજળાવ્યું કે 'અમે કામચલાઉ રાજ્યતંત્રનો અંત આણીએ છીએ.' એ પડકાર પછી કામદારો સરખસ સ્વરૂપે મોસ્કોની સોવીયેટ કચેરીએ ગયા. નેતાઓએ તેમની પીઠ થાબડી, પણ તુર્તને માટે શાન્તિ ધરવા સૂચવ્યું. નેતાઓએ કામદારોને કહ્યું : 'હાકલ પડે ત્યારે ઝુકાવવા તૈયાર રહેજો. અત્યારે શાન્તિ ધરો.'

કામદારોના આ રોષપ્રદર્શનની કામચલાઉ રાજ્યતંત્ર ઉપર તત્કાળ અસર થઈ. કામચલાઉ રાજ્યતંત્રીમંડળે પોતાના પાંચ પ્રધાનો પાસે રાજનામાં અપાવ્યાં અને તેમને સ્થાને વિરોધી પક્ષના નેતાઓને લીધા. રશિયામાં પહેલું સંમિશ્ર રાજ્યતંત્ર—**Coalition Government**—હસ્તીમાં આવ્યું. વિરોધી પક્ષ આ નવા પ્રધાનમંડળમાં લઘુમતિ ધરાવતો હતો. એટલે તે કંઈ ખાસ અસર ઉપજાવી શકે તે અશક્ય હતું.

આ તંત્રપલટા ઉપર લેનીને ૧૫મી મેના દિવસે નીચે મુજબ લખ્યું: '૧૯થી ૨૧ એપ્રિલના દિવસોએ પેટ્રોગ્રેડમાં ફરી વાર ગંભીર આંતરિક યુદ્ધ મચે એવું વાતાવરણ હતું....થોડા દિવસ ગયા અને સંમિશ્ર રાજ્યતંત્રનો પ્રશ્ન ઉપસ્થિત થયો. સંમિશ્ર

રાન્યતંત્ર રચાયું. હવે વાતો ચાલે છે કે કામચલાઉ રાન્યતંત્રી-મંડળના બધા પ્રધાનો ફારેગ થશે અને નવું જ પ્રધાનમંડળ રચાશે. આમ અત્યારનું તંત્ર અસ્થિર સ્થિતિ ભોગવે છે તેની પાછળ ક્યાં કારણો છે?...અત્યારનું કામચલાઉ રાન્યતંત્ર મુડીવાદીઓનું પ્રતિનિધિ છે. તે યુદ્ધમાંથી ફારેગ થવાની સ્થિતિમાં નથી. જેનું તે પ્રતિનિધિ છે તે મુડીવાદીઓનું હિત અને જમીનદારોની જમીનો તેણે રક્ષવાં જોઈએ. ત્યારે કામદારો અને સૈનિકોની સોવીયેટો એ તો એક જુદા જ વર્ગની પ્રતિનિધિ છે. એ વર્ગને યુદ્ધ સાથે નિસ્ખત નથી, મુડીવાદીઓ નફાના મંજ ખડકે જાય તેમાં તેને હિત નથી, જમીનદારોની જમીન આપાદ રહે એ તેના લાલની વાત નથી....તેઓ અને મુડીવાદીઓ સંમિશ્ર પ્રધાનમંડળ રચી રાન્યતંત્ર ચલાવે એ અશક્ય છે. એ સ્થિતિ ઝાઝા દિવસ નહિ નભે....આ સ્થિતિના ઉકેલ માટે રશિયન પ્રજા પાસે એક જ માર્ગ છે: અને તે માર્ગ તે અમારો માર્ગ છે. અમે કહીએ છીએ કે મુડીવાદીઓને રશિયાના રાન્ય-તંત્રમાં ક્યાંય સ્થાન નહિ રહેવું જોઈએ. સર્વ સત્તા સોવીયેટના હાથમાં આવવી જોઈએ. એકાદ પ્રધાનનો ફેરફાર અર્થશૂન્ય છે. આખી નીતિ બદલાવી જોઈએ....બધી સત્તા કામદારો અને સૈનિકોની સોવીયેટના હાથમાં આવવી જોઈએ. મુડીવાદીઓમાં હવે રજ માત્ર ધતબાર નહિ મૂકવો જોઈએ. ’

લેનીનની આ વિચારણા કામદારોના હૃદયમાં સીધી ઉતરી ગઈ. ‘બધી સત્તા કામદારો અને સૈનિકોની સોવીયેટના હાથમાં આવવી જોઈએ. મુડીવાદીઓમાં હવે રજ માત્ર ધતબાર નહિ મૂકવો જોઈએ.’—લેનીનનાં એ વચનો તેમની રણગર્જના બની ગયાં.

લેનીન વધારે ને વધારે એકાગ્રતાથી તેના પક્ષને સુદૃઢ બનાવવામાં ગુંથાયો. તેની તેજસ્વી વિચારણાએ સંખ્યાબંધ કામદારોને શિથિલતા ફેંકી દઈ મક્કમ બોલશેવીક બનાવવા માંડ્યા. ફેબ્રુઆરી

વિપ્લવ પછીના બે મહિનામાં તેના પક્ષના સભ્યોની સંખ્યા ખૂબ ખૂબ વધી. એક પેટ્રોગ્રેડમાં જ, વિપ્લવ પછીના બે મહિનામાં સભ્ય-સંખ્યા સોળ ગણી વધી. બીજાં કેટલાંય શહેરોમાં ત્રીશ ત્રીશ ગણી વધી. લેનીનનો પક્ષ જોતજોતામાં રશિયામાં સર્વોપરિ પક્ષ બની રહ્યો. લેનીનની વિચારણા, મહાપૂર સર્વ સપાટ જમીન ઉપર ફરી વળે તેમ, આખા રશિયામાં ફરી વળી.

લેનીને તેના પક્ષના અખબારમાં હિચ્કાર્યુઃ ‘રશિયાભરના બોલ્શેવીકોની એક પરિષદ ભરવાનો સમય આવી પહોંચ્યો છે. રશિયાભરના બોલ્શેવીકો બરાબર સંગઠિત બને, એક આદમીની જેમ કાર્ય કરે, એવી બળ-જમાવટ કરવાનો સમય આવી પહોંચ્યો છે.’ એ માસની ૭ મી તારીખથી ૧૨ મી તારીખ સુધી અખિલ રશિયન બોલ્શેવીક મહાસભા મળી. મહાસભા અદ્ભુત સફળતાથી વિભૂષિત બની. લેનીનનો આશય પાર પડ્યો. વિરોધી પક્ષના-મેન્શેવીકોના અખબારને પણ કબૂલવું પડ્યું કે ‘લેનીનની પ્રતિભાએ આખી મહાસભાને વશ કરી લીધેલી....લેનીનના પ્રભાવ પરત્વે બે મત હોષ શકે નહિ.’

બોલ્શેવીક મહાસભાએ કેટલાક અતિ મહત્વના ઠરાવો પસાર કર્યા. ‘બોલ્શેવીક પક્ષે તેના બધા બળપૂર્વક રશિયાભરમાંથી તમામ જમીનદારી મિલકત તત્કાળ અને સંપૂર્ણ રીતે કબજે કરી લેવાનો’ નિર્ધાર પોકાર્યો: લેનીનના ચોથી એપ્રિલના વિખ્યાત વ્યાખ્યાનના સિદ્ધાન્તોનો સ્વીકાર કર્યો.

આમ, એક પાસ બોલ્શેવીકોની મહાસભાએ બોલ્શેવીક પક્ષમાં નવું બળ પૂર્યું અને રાજ્યતંત્રનો કબજો લઈ લેવાને માટે તેને તૈયાર બનાવી દીધો, ત્યારે, બીજી પાસ, સંમિશ્ર રાજ્યતંત્ર વધારે ને વધારે શિથિલ અને શક્તિહીન બનવું ગયું. તેના સૈન્યની ટુકડીઓએ તેની યુદ્ધનીતિ સામેનો અસંતોષ જાહેર કરવા બળવાનો માર્ગ લીધો. જુન અને જુલાઈમાં સંખ્યાબંધ બળ-

વાંચા થયા. સેનાપતિએ અને યુદ્ધપ્રધાને બળવાખોર સિપાઇ-ઓને આકરામાં આકરી સળગ્યો ફટકારી. પણ એથી પરિસ્થિતિ ક્ષણે સુધરી નહિ.

પહેલાં સંમિશ્ર રાજ્યતંત્રની સ્થિતિ દિવસે દિવસે વધારે ખરાબ થતી ચાલી. ફેટલાંય સ્થળોએ બંને પ્રતિસ્પર્ધી પક્ષોના માણસોની પરસ્પર વિરોધી લાગણી એટલી ઉગ્ર બની ગઇ કે રમખાણો થયાં અને લોહી રેડાયાં. મુડીવાલી અખબારોએ અને રાજ્યતંત્રે બોલ્શેવીક પક્ષને એ માટે જવાબદાર ગણ્યો. તે પક્ષના નેતાઓને કાઢ ને કાઢ બંધાના નીચે ગીરફતાર કર્યાં, તેમનાં અખબારોને બંધ કર્યાં, તેમનાં અખબારી કાર્યાલયોનો નાશ કર્યો. આ અધુરું હોય તેમ, બોલ્શેવીકોની વિરુદ્ધ પ્રજામત કેળવવા મુડીવાલી અખબારોએ ઉઘાડે છોગ બોલ્શેવીક પક્ષના નેતાઓને જર્મનોના પગારદાર બાતમીદારો કહેવા માંડ્યા.

પણ લેનીન ઉપર તેની કંઈ જ અસર થઈ નહિ. સંમિશ્ર પ્રધાનમંડળનાં આ દમન-પગલાંને તેણે જાહેર આવકાર આપ્યો. એ ગણિતશાસ્ત્રીએ તેનું અક્ષર ગણિત ગણી છેલ્લું આગમ બાખ્યું: ‘આ સંમિશ્ર પ્રધાનમંડળનું આયુષ્ય થોડાં જ અઠવાડિયાંનું છે. ગિરિશૃંગ ઉપરથી કાઢ મોટી શિલા પડે અને તેના ચૂરેચૂરા થઈ જાય, તેમ આ રાજ્યતંત્રને હું તેના ઉચ્ચ સ્થાન ઉપરથી પડતું જોઉં છું. તે ક્રિયા શરૂ થઈ ચૂકી છે. વિજ્ઞાનના નિયમ મુજબ એ પતનનો વેગ વધતો જાય છે. થોડા જ દિવસોમાં હું એનો નાશ જોઉં છું.’

પહેલું સંમિશ્ર રાજ્યતંત્ર તૂટ્યું: તેને સ્થાને બીજું સંમિશ્ર રાજ્યતંત્ર આવ્યું. તેના પ્રધાનમંડળમાં સામ્યવાદીઓને બહુમતિ મળી. પણ કામદારોનો મોટો સમૂદાય કાઢ પણ પ્રકારના સમાધાનનો વિરોધી હતો. તેને તો કુલઝપટ સત્તા તેના હાથમાં જોઈતી હતી. એટલે આ ત્રીજો અખતરો પણ નિષ્ફળ નીવડ્યો.



લેનીને ખીળ સંમિશ્ર રાજ્યતંત્રની નિર્દય ઝાટકણી કાઢી અને તેના અનુયાયીઓને અનુરોધ કર્યો : “દોર ન ચૂકજો : ‘બધી સત્તા કામદારો અને સૈનિકોની સોવિયેટના હાથમાં આવવી જોઈએ. મુડીવાદીઓમાં હવે રજા માત્ર ધતખાર નહિ મૂકવો જોઈએ.’—એ રણગર્જના, સાધ્ય સિદ્ધ થાય ત્યાં સુધી, ન બૂલજો.”

અસામાન્ય વેગથી બોલ્શેવીક પક્ષનું બળ વધતું જ ગયું. મુડીવાદીઓ અને જમીનદારોના હાથમાં હથિયાર બનીને રમનાર ખીળ સંમિશ્ર રાજ્યતંત્રનો અંતકાળ આવી પહોંચ્યો. ઓક્ટોબર વિપ્લવ—જેણે રશિયાના રાજ્યતંત્રનું સુકાન કામદારો અને સૈનિકોની સોવિયેટના હાથમાં મૂક્યું તે ઓક્ટોબર વિપ્લવનો દિવસ આવી પહોંચ્યો. લેનીન છેલ્લો હલ્લો કરવાને તૈયાર બની રહ્યો.

§ ૧૨

એક નાના, સાવ સાદા ઓરડામાં એક પુરૂષ ખેઠો હતો. ઓરડામાં એક નાનું ટેબલ, એક ખુરશી અને એક બાંકડો—એટલું જ સાહિત્ય હતું. ટેબલ ઉપર કાગળો પથરાયેલા પડ્યા હતા અને તે પુરૂષ નાના દીવાને ત્રીણે અજવાળે—એ રાતનો સમય હતો—ઉઘે માથે કાગળો વાંચી રહ્યો હતો અને કંઈક લખી રહ્યો હતો. ટેબલ ઉપર કાગળોથી અર્ધી ઢંકાયેલી પીસ્તોલ પડી હતી. પડખે જ એક નાની રકાબીમાં થોડું સાદું ખાવાનું પડ્યું હતું. પણ તે પુરૂષ તેના કામમાં એટલો ગુંથાયો હતો કે તેને ખાવાનું પણ ભાન નહોતું.

એ પુરૂષ તે લેનીન. ૧૯૧૭નો ઓક્ટોબર વિપ્લવ સફળ થયા પછી, બોલ્શેવીકોના હાથમાં રશિયાનું રાજ્યતંત્ર આવ્યું અને લેનીન તેનો મુખ્ય સુકાની બન્યો ત્યારથી તે તેની ભાવનાને ત્યૂલાકાર આપવા, તેના આદર્શ મુજબ નૂતન રશિયા રચવા,

તેના સામ્યવાદને રશિયામાં મૂર્તિમંત બનાવવા, દિવસ અને રાત ઉંઘે માથે મહેનત કરતો. કશા જ લભકા વિનાના એ સાદા ઓરડામાં કશા જ દોરદમામ વિના બેસી, તેણે રશિયાના પુનર્વિધાનનું કાર્ય આરંભ્યું. ઓક્ટોબર વિપ્લવ પછી, લેનીનને રશિયાનું રાજ્યતંત્ર ચલાવતો નીરખનારના અંતરમાં ઉપરની છબી અંકાઈ ગઈ છે. લેનીનના જીવનકથાકારો લેનીનનો એ ઓરડો અને લેનીનની એ યોગી-પ્રકૃતિની આજે મુક્ત કંઠે પ્રશંસા કરી રહ્યા છે. આદર્શ અને ભાવના પાછળ ગાંડા બનેલા એ પુરૂષને કાંઈ અંગત સુખભોગની અભિલાષા નહોતી તેનો આથી વિશેષ જ્ઞાત પુરાવો કયો હોઈ શકે ?

૧૯૧૭ નો ફેબ્રુઆરી વિપ્લવ : એપ્રિલમાં લેનીનનું રશિયામાં આગમન : એક તસુ પણ નમતું નહિ આપવાની લેનીનની રણગર્જના : પહેલું સંમિશ્ર પ્રધાનમંડળ : બીજું સંમિશ્ર પ્રધાનમંડળ : રશિયાની રાજકીય પરિસ્થિતિ. એટલે સુધી પહોંચ્યા પછી ઓક્ટોબર વિપ્લવનો દિવસ—કામદારો અને સૈનિકોની સોવીયેટના રાજ્યતંત્રની સ્થાપનાનો દિવસ દૂર નહોતો. કામચલાઉ રાજ્યતંત્રના બીજા સંમિશ્ર પ્રધાનમંડળના પ્રત્યેક પગલાએ એ દિવસને વધારે ને વધારે નજીક આણ્યો. બીજા સંમિશ્ર પ્રધાનમંડળના પ્રમુખને સ્થાને ફેરેન્સ્કીની વરણી થયા પછી, તેણે બોલ્શેવીક પક્ષના નેતાઓને ગીરફતાર કરવાનો હુકમ કર્યો. લેનીનની જમણી બુજ સમા દ્રોટસ્કી અને લુનાચસ્કીને ગીરફતાર કરવામાં આવ્યા. લોકસમુદાયથી એ ન સાંખી શકાયું. પેટ્રોગ્રેડની સોવીયેટ પોતાની સામાન્ય સભા બોલાવી, બોલ્શેવીકોની બહુમતિ વાળી નવી કાર્યવાહક સમિતિ નીમી. દ્રોટસ્કીની પ્રમુખ તરીકે ચુંટણી કરી. મૌસ્કોએ પેટ્રોગ્રેડનું અનુકરણ કર્યું. રશિયાના તમામ શહેરોના કામદારોએ કામચલાઉ રાજ્યતંત્ર અને તેના નેતાઓ પ્રતિનો રહોસહો સફલાવ ખખેરી નાખી સંપૂર્ણપણે લેનીનનું નેતૃત્વ સ્વીકાર્યું. ઓક્ટોબરની ૨૩મી તારીખે બોલ્શેવીક પક્ષની મધ્યસ્થ સમિતિએ કામચલાઉ રાજ્યતંત્ર સામે:

હથિયારબંધ બળવાનો ઠરાવ પસાર કર્યો અને તેનો અમલ કરવા કામદારોને હાકલ પાડી. પેટ્રોગ્રેડ અને મોસ્કોની સોવીયેટોએ વિપ્લવવાદી લશ્કરી કમીટીઓ નીમી. બોલ્શેવીકો અને કામચલાઉ રાજ્યતંત્રની સામે આખરી જંગ મંડાયો. નવેમ્બરની સાતમી તારીખે અખિલ રશિયા સોવિયેટ મહાસભાએ પોતાનું બીજું અધિવેશન ભરી, તે દિવસથી પોતે રશિયાની સર્વોપરિ રાજ્યસભા હોવાનું જાહેરનામું બહાર પાડ્યું. તેણે પોતાની વિપ્લવવાદી લશ્કરી સમિતિને કામચલાઉ રાજ્યતંત્રના લશ્કરો સાથે છેલ્લી લડાઈ લડવા ફરમાન દીધું.....અને ઓક્ટોબર વિપ્લવ પૂરો થયો. ફેરેન્સકીનું રાજ્યતંત્ર જમીનદોસ્ત થયું. લેનીન જેને માટે ત્રીશ ત્રીશ વર્ષ થયાં અમાનુષી પરિશ્રમ લઈ રહ્યો હતો તે કામદારો અને સૈનિકોની સોવીયેટના સંપૂર્ણ સામ્યવાદી રાજ્ય-તંત્રની સ્થાપના થઈ. જગતના ઇતિહાસમાં નવો યુગ મંડાયો.

નવેમ્બરની નવમી તારીખે સોવીયેટ પ્રધાનમંડળ રચાયું. જીન્ડગીનો મોટો ભાગ જેમણે કારાગારમાં અથવા તો દેશપાર ભટકવામાં વિતાવેલો, જેમને રાજ્યતંત્ર ચલાવવાનો કંઈ અનુભવ નહોતો, જેઓ માત્ર પોતાના સિદ્ધાન્તો અને ભાવનાઓ રાજ્યતંત્રમાં ઉતારવા ઝંખતા હતા, એવા બોલ્શેવીક અગ્રણીઓ સોવીયેટ રાજ્યતંત્રના પ્રધાનો બન્યા. લેનીનને વડા પ્રધાનનું પદ સોંપાયું. ખિનઅનુભવી, અવ્યવહાર, ભાવનાવાદી બોલ્શેવીક અગ્રણીઓને રાજ્યતંત્ર સંભાળતા જેમને યુરોપના અનુભવી, વ્યવહાર અને કાળના ખાધેલા સામ્રાજ્યવાદી મુસદ્દીઓ મુછમાં હત્યા. તેમણે નવા તંત્રની આવરદા માંડ તથા દિવસની કલ્પી. યુરોપના સામ્રાજ્યવાદી અખબારોએ અટ્ટહાસ સાથે એ જાહેર પણ કર્યું. લેનીન સામે મુછમાં હત્યો. તેણે તેના અખબારમાં એટલા જ જોરદાર અટ્ટહાસ સાથે જવાબ આપ્યો: ‘યુરોપના સામ્રાજ્યવાદીઓ અને મુડીવાદીઓના ગમે તેવા વિરોધ છતાં, રશિયામાં સામ્યવાદ અને સોવીયેટ રાજ્યતંત્ર રહેવા નિર્ભયાં છે.’ અને લેનીનની એ વાણી સાચી ઠરી છે.

લેનીન અને તેના સાથીઓના રશિયાના નવસર્જનની તવારીખ એ જગતે કદિ ન જોયેલી, કદિ ન કલ્પેલી એવી અદ્ભુત તવારીખ છે. લેનીન અને તેના સાથીઓના હાથમાં સત્તા આવ્યાને આજે અગ્ચારમું વર્ષ ચાલે છે. એટલા સમયમાં તો તેમણે યુરોપના મુડીવાદી મુસદ્દીઓની બ્રમણા ભાંગી નાંખી છે અને તેમની ગણતરીઓને ખોટી ઠરાવી દીધી છે. યુરોપ અને સકળ દુનિયા આજે રશિયાને આશાભૂમિ તરીકે વધાવી રહ્યાં છે. સમાનતા, અધુલાવ અને વિશ્વશાન્તિમાં માનનારો જગતભરનો વિચારક વર્ગ આજે રશિયા તરફ આશાભરી મીટ માંડી રહ્યો છે. લેનીન અને તેના સાથીઓએ ૧૯૧૭ના ઓક્ટોબર વિપ્લવ પછી રાજ્ય-તંત્રનું સુકાન હાથમાં લીધા પછી એ સ્થિતિ ઉત્પન્ન કરી.

૧૯૧૭ના ઓક્ટોબર વિપ્લવ પછી, પ્રથમનાં પાંચ વર્ષ સુધી તો, લેનીન અને તેના સાથીઓનો બધો સમય, યુરોપનાં સામ્રાજ્યવાદી રાષ્ટ્રોના અનેક પ્રકારના હલ્લાઓનો સામનો કરવામાં અને આંતરિક કલહનો અંત આણી આદર્શ મુજબનું સર્જનકાર્ય આરંભવાનું વાતાવરણ તૈયાર કરવામાં ગયો. લેનીને રશિયાના સર મુખત્યાર બનવાની સાથે જ, સૌથી પહેલું કાર્ય યુરોપીય વિગ્રહમાંથી રશિયાના સૈન્યોને પાછા ખેંચી લેવાનું કર્યું. દ્રોટસ્કી, જેણે સોવીયેટ પ્રધાનમંડળમાં વિદેશી પ્રધાનનું પદ લીધું હતું તેણે જર્મનીની સાથે યુદ્ધવિરામની જાહેરાત કરી અને સુલેહની મંત્રણાઓ આદરી. આખરે ૧૯૨૮ના માર્ચની ત્રીજી તારીખે બેસ્ટ-લીટોસ્ક મુકામે જર્મની અને રશિયાએ સુલેહનામા ઉપર સહી મૂકી. જર્મની સિવાય બીજાં યુરોપીય રાષ્ટ્રો સાથે તો દુશ્મનાવટ ચાલુ જ રહી.

લેનીનને ઉથલાવી નાંખવાની યુરોપીય રાષ્ટ્રોએ અનેક યુક્તિઓ અજમાવી જોઇ. એ બધા કાવાદાવાને લેનીન બરાબર પૂરો પડ્યો. બીજી પાસ લેનીનને રશિયાની અંદર ઝારના હિમાયતીઓ, મુડીવાદીઓ, સમાધાનપ્રિય મેન્શેવીકા વગેરે

જુદા જુદા પક્ષોના આક્રમણોને સામનો કરવો પડ્યો. લેનીન પાસે લશ્કર હતું જ નહિ અને દરરોજ રશિયાના જુદા જુદા ભાગોમાં નવા બળવાઓ શરૂ થતા. લેનીનને બધા સમય એ વિપત્તિઓની સામે લડવાના વ્યૂહો યોજવામાં જતો. એ છતાં લેનીને કામદારોને તેમના માનવીય હક્કો બક્ષનારૂં જાહેરનામું બહાર પાડવામાં અને તે મુજબ શાસનો કાઢવામાં જરા યે વિલંબ નહિ કર્યો. ૧૯૧૮ના જાન્યુઆરીની ૧૬મી તારીખે સોવીયેટોની મધ્યસ્થ કાર્યવાહક સમિતિએ કામદારોના હક્કોનું જાહેરનામું બહાર પાડ્યું અને રશિયાને સોવીયેટ પ્રજાસત્તાક જાહેર કર્યું. આ બંને મહત્વનાં જાહેરનામાં પછી સોવીયેટ સરકારે રાત્રી લશ્કર ઉભું કર્યું; સરકારી કચેરીઓ મોસ્કો લઈ ગયા; મોસ્કોને સોવીયેટ પાટનગર બનાવ્યું; ૩૦મી જુને કારખાનાં અને ખાણોને રાજ્યની માલિકીનાં જાહેર કર્યાં; ૧૬મી જુલાઈએ ઝાર અને તેના કુટુંબને ઠારી કરી ઝારશાહીની તવારીખની પૂર્ણાંકિત કરી.

આ બધા પછી, લેનીને રશિયાના સામાન્ય જનસમુદાયના કલ્યાણનાં એક પછી એક પગલાં યોજવા માંડ્યાં. સોવીયેટ સરકારને અંધાધુંધી, અવ્યવસ્થા અને ખાનાખરાબીને જેવો વારસો મળ્યો હતો તેવો બીજી કોઈ સરકારને ઇતિહાસમાં નથી મળ્યો. સોવીયેટ સરકારનું એ સૌથી મોટું દુર્ભાગ્ય હતું. સૌથી પ્રથમ તેણે એ અંધાધુંધી અને અવ્યવસ્થાને સ્થાને સુવ્યવસ્થા અને સુશાસન સ્થાપવાનું હતું અને પછી જ જનકલ્યાણની જુદી જુદી યોજનાઓ ગતિમાં મૂકવાની હતી. લેનીનના સાથીઓ બંને કાર્ય એક સાથે કરતા ગયા. તેઓ એક પાસે જુદા જુદા ભાગોમાં થતા બળવાઓ શમાવતા અને બળવાખોરોને પકડી ઉગ્ર શાસન આપતા અને બીજી પાસે રશિયાભરમાંથી દશ વર્ષમાં અલગપણને દેશવટો દેવાની, ૧૯૨૭ના નવેમ્બરની સાતમી તારીખે-ઓક્ટોબર વિપ્લવની દશમી વર્ષગાંઠના દિવસે- રશિયામાં ચાહે તે ઉમરનો કોઈ પણ પુરૂષ કે સ્ત્રી લખી વાંચી

જાણ્યો હોવાની, રશિયાનાં ગામડાંઓમાં વીજળીની બત્તીઓ નાંખવાની, રશિયાના ખેડૂતોના ખેતરોમાં ખેતીની વૈજ્ઞાનિક પદ્ધતિઓ દાખલ કરવાની, રશિયન નારીને રશિયન પુરૂષ જેટલા જ અધિકારો ભોગવતી કરવાની-વગેરે અનેક યોજનાઓ અમલમાં મૂકવા માંડી. લેનીનનો બધો સમય આવી યોજનાઓ ધડવામાં અને તેની વિગતો નક્કી કરી તેને અમલમાં મૂકવામાં જ જતો. લેનીન તેના નાના સાદા ઓરડામાં બેસી એક જ કક્ષમે ઇંગ્લાંડ, જર્મની, ફ્રાન્સ, આસ્ટ્રેલીયા વગેરે યુરોપીય રાષ્ટ્રોની સરકારો સાથે સુલેહના સંદેશાઓ ચલાવતો, એ જ કક્ષમે રશિયન બળવાખોરોને કારાવાસ, સાષ્ટીરીયાવાસ, દેશપારી અને ફ્રાંસીની સજાઓ ફરમાવતો; અને એ જ કક્ષમે જનકલ્યાણની નવી નવી યોજનાઓ અમલમાં મૂકતો. એ બધાં કાર્યો સમાન સ્વસ્થતાપૂર્વક કર્યે જતો. એ બધામાં તે સામ્યવાદની સંસ્થાપનાની જીવ્ય ક્રિયાની પ્રોત્સાહક પ્રગતિ જોતો.

લેનીનની વિચારણાનાં તમામ સૂત્રો પ્રધાન પણે એક જ સાધ્યની સિદ્ધિ મેળવવા મથતાં. લેનિન કામદારો અને કૃષિકારોને 'સાચું' સુખ સાંપડે એવા માર્ગો યોજવા પાછળ જ તેની બધી શુદ્ધિશક્તિ ખર્ચતો. રશિયાનો કામદાર અને કૃષિકાર, જે દિવસ-રાત કાળી મહેનત કરે છે, જે સંપત્તિનો સાચો ઉત્પાદક છે, જેના કલ્યાણ અર્થે સોવીયેટ સરકાર હસ્તીમાં આવી છે, તેની જીવનરીતિ બદલે, તેનું જીન્દગાનીનું ધોરણ ઉંચું આવે, તે અસ્મિતાવાન બની વિરોધી બળોની સામે ટટાર મસ્તકે ઝઝૂમે, એ લેનીનની અને લેનીનના સાથીઓની એટલે કે નવા સોવીયેટ રાજ્યતંત્રની અભિલાષા હતી. એ અભિલાષા સિદ્ધ કરવા તેમણે અથાક પરિશ્રમ લીધો: અને લેનીનના જીવનકાળમાં જ એ અભિલાષા લગભગ સિદ્ધ કરી. લેનીનના વિરોધીઓ પણ આજે કબૂલ કરે છે કે આજ સુધીના ઇતિહાસમાં કોઈ રાજ્યતંત્રે સોવીયેટ સરકારની એકાગ્રતાપૂર્વક જનસમાજના કલ્યાણને માટે પરિશ્રમ નથી લીધો. અને એટલે જ, મધ્યકાલીન જર્મીન-

દારશાહીની જગોથી સાવ ચૂસાઈ ગયેલો અને રક્તપિપાસુ ઝાર-શાહીની જૂલમચક્રીમાં પીસાઈ નિર્જીવ બની ગયેલો રશિયાનો આમવગ આ સોવીયેટ રાજ્યતંત્ર નીચે સ્વાધીન જીવનના નવા પ્રાણુથી તેજસ્વી અને આર્થિક સમાનતાના નવા રૂઢિરથી પુષ્ટ બન્યો છે.

પણ એ બધું છતાં, લેનીન તેના જીવનકાળમાં તેનું ધ્યેય સંપૂર્ણપણે સિદ્ધ ન કરી શક્યો. લેનીન તેના હાથમાં રાજ્યસત્તા આવ્યા પછી બહુ ઝાઝુ ન જીવ્યો. લેનીન ઉપર વિરોધીઓ તરફથી ત્રણચાર વાર જીવલેણ હુલ્લાઓ થયા. દિવસરાત રાજ્ય-તંત્રના મુખ્ય સુકાની તરીકે કામ કરીને તેણે તેના શરીરને તોડી નાંખ્યું. ત્રણ દશકાના દેશવટા અને રખડપાટ પછી ૪૭ વર્ષની ઉંમરે ૧૯૧૭માં રશિયામાં પાછા ફરનાર લેનીને ૧૯૧૭ની આખરમાં રશિયાના રાજ્યતંત્રની લગામો હાથમાં લીધાને પૂરાં ૭ વર્ષ ન થયાં ત્યાં તો લેનીનનું શરીર સાવ નંખાઈ ગયું; લેનીન ‘જીવતા શબ’ જેવો બની ગયો; લેનીનના જ્ઞાનતંતુઓ પણ એટલા થાકી ગયા કે તેમણે પણ કામ આપવાની ના પાડી. ૧૯૨૧માં એક દિવસ સવારે તે પથારીમાંથી ઉભો થવા ગયો; પણ ઉભો થઈ શક્યો નહિ; બોલવા ગયો પણ બોલી શક્યો નહિ. લેનીનના દાકતરોએ કહ્યું: ‘લેનીનને માનસિક અને શારીરિક પક્ષઘાત થયો છે. લેનીનના મસ્તિષ્કના જ્ઞાનતંતુ તૂટી ગયા છે.’ લેનીનને આરામ માટે ગામડામાં લઈ ગયા. લેનીન થોડા માસ ત્યાં રહ્યો ત્યાં તેનો શારીરિક અને માનસિક પક્ષઘાત અદૃશ્ય થવા માંડ્યો. ૧૯૨૨ના પ્રારંભમાં લેનીન વિચારતો, બોલતો અને ચાલતો થયો. લેનીનને નવી આશા આવી. લેનીન તેના દાકતરોની સલાહને અવગણીને મોસ્કો પાછો આવ્યો; ફરી-વાર રાજ્યતંત્રની લગામો હાથમાં લીધી. લેનીન તેની યોજનાઓ અમલમાં મૂકવા પાછળ પાગલ બનીને પરિશ્રમ લેવા લાગ્યો.

પણ એ સ્થિતિ ઝાઝા દિવસ ચાલી નહિ. લેનીનના દાકતરો, મિત્રો અને સાથીઓની સલાહ અવગણીને લેનીને જે અમર્થાદ

માનસિક અને શારીરિક શ્રમ લીધો, તેનું પરિણામ તત્કાળ દેખાયું. લેનીન પાછો બિમાર બની ગયો. ૧૯૨૩ની આખરમાં તે ફરી વાર જીના દર્દના પંજમાં ફસાયો. ફરી વાર તેને મોસ્કોથી વીશ માઇલ દૂર, ગોરકી નામના ગામડામાં લઇ જવામાં આવ્યો. લેનીનની આ માંદગી એ તેની છેલ્લી માંદગી બની ગઇ. સને ૧૯૨૪ના જાન્યુઆરીની ૨૧મી તારીખની સાંજે લેનીનના દેહનો સંયો ખોટકી ગયો, લેનીનનું હૃદય બંધ પડી ગયું. રશિયાનો ઉદ્ધારક, સામ્યવાદનો સંસ્થાપક, કામદારો અને કૃષિકારોનો તારણહાર લેનીન મૃત્યુ પામ્યો. રશિયાભરની જનતાએ સખ્ત અઘાત સાથે એ શોક-સમાચાર સાંભળ્યા. લેનીનધેલું રશિયા, પોતાના જીવનમાંથી પ્રિયમાં પ્રિય વસ્તુ ચોરાઇ ગઇ હોય તેમ, લેનીનની પાછળ દિવસો સુધી શોકસાગરમાં ડુબી ગયું.

મોસ્કોના એક અખબારનવેશે લેનીનના મૃત્યુ પછીના મોસ્કોનું બયાન નીચે મુજબ આપ્યું છે : ‘લેનીનના મૃત્યુના ખબર મોસ્કોમાં પહોંચતાં લેનીનનું ભક્ત મોસ્કો સજ્જડ થઇ ગયું. લેનીનનું શબ ગોરકીથી મોસ્કો આણવામાં આવ્યું. લેનીનના શબ-સરઘસમાં દશ લાખ માણસો શામિલ થયા. આખા મોસ્કોએ તેના લેનીનના મૃતદેહની પાછળ ચાલી તેને છેલ્લું અપૂર્વ માન આપ્યું. મોસ્કોના પ્રત્યેક મકાન ઉપર શોકદર્શક વાવટાઓ ચડ્યા. એ વાવટાઓ ઉપર અનેક પ્રેરક મુદ્રાલેખો કાતરેલા. કેટલાયમાં લખેલું : “લેનીનનું મૃત્યુ થયું, પણ લેનીન અમર છે. લેનીનની ભાવના, લેનીનની સ્થાપેલી સોવીયેટ સરકાર આખી દુનિયા ઉપર વિજય મેળવશે.’ કેટલાયમાં લખેલું : ‘લેનીન ગયો, પણ તેનો સમાજવાદ અમર છે.... લેનીન જાય છે, એટલે તેના પ્રતિનો અમારો પ્રેમ અને ભક્તિ તેના સમાજવાદ ઉપર વરસાવવા અમે સંકલ્પ કરીએ છીએ.’ આવા સંકલ્પો કરીને, રશિયાની જનતાએ લેનીનને છેલ્લી વિદાય આપી. અને એ સંકલ્પોએ માત્ર અર્થશૂન્ય સંકલ્પો જ નથી રહ્યા. એ સંકલ્પો સિદ્ધ કરવા રશિયાની જનતા કામે લાગી ગઇ છે.’

લેનીનના મૃત્યુ ઉપર એક મહિનો પીત્યા પછી એ જ અખબારનવેશ નીચે મુજબ લખે છે : 'લેનીનના મૃત્યુ બાદ તત્કાળ અનેક લેખકોએ લેનીનની જીવનકથાઓ લખી. અનેક સીનેમાકારોએ સીનેમાના પડદા ઉપર લેનીનની જીવનલીલા બતાવી. ગામેગામ લેનીનના જીવનવૃત્તાન્તની પારાયણો થઈ. કાલેજોમાં અને શાળાઓમાં લેનીનના ક્રામ્યુનીઝમને અભ્યાસના વિષય તરીકે સ્થાન અપાયું. અને સૌથી સંગીન કાર્ય તો એ થયું કે લેનીનના મૃત્યુ પછી એક અઠવાડિયામાં જ, લેનીનના ક્રામ્યુનીસ્ટ પક્ષમાં નવા સીતેર હજાર સભ્યોની ભરતી થઈ. ક્રામ્યુનીઝમના ઇતિહાસમાં અપૂર્વ એવો જોશ અને એવી નવશક્તિ ક્રામ્યુનીઝમે લેનીનના મૃત્યુના પરિણામ તરીકે અનુભવ્યાં. જીવતા લેનીન કરતાં મૃત લેનીન વધારે શક્તિશાળી ઠર્યો અને વર્ષો સુધી ઠરશે.'

લેનીનના મૃત્યુ પછી તત્કાળ લેનીનનાં પત્ની, જેણે લેનીનના દેશવટામાં અને રઝળપાટમાં સાથે રહી તેની બાવનાભક્તિમાં હિસ્સેદારી નોંધાવી છે, જેણે સોવીયેટ સરકારની સ્થાપના થતાં જ પ્રધાનમંડળમાં જવાબદારીભર્યું સ્થાન લીધેલું અને જે આજે પણ શિક્ષણપ્રધાન તરીકે ભાવી રશિયા ધડવાનું અતિ મહત્વનું કાર્ય કરી રહ્યાં છે તેણે, એ વિશ્લેષવાદી વીરાંગના ક્રાંતકાયાએ નીચેનો સંદેશ બહાર પાડ્યો : 'લેનીનના અનુયાયીઓ, રશિયાના પ્રજાજનો, લેનીનનું સ્મારક કરવા તમે ઇન્તેજાર હો, તો લેનીનને જીન્દગીમાં જે વસ્તુ સૌથી વિશેષ પ્રિય હતી તે કરો. તેણે તેનાં હજારો ભાષણો અને લેખો દ્વારા રશિયાના ઉદ્ધારનો જે માર્ગ બતાવ્યો છે અને જે માર્ગે આખી જીન્દગી તે અવિશ્રાન્તપણે ચાલ્યો છે, તે માર્ગે તમે જોશપૂર્વક કૂચ કરો !'

રશિયાએ એ સંદેશ બરાબર ઝીલ્યો. લેનીનના મૃત્યુ પછી રશિયાએ લેનીનના દોરેલા માર્ગે કૂચ બરાબર જોશથી જારી રાખી. ૧૯૨૭ના નવેમ્બરમાં ન્યારે સોવીયેટ રાજ્યતંત્રની દશમી જન્મ-

ગાંઠ ઉજવાઇ, ત્યારે લેનીને આદરેલો અને લેનીનના અનુયાયીઓ અને સાથીઓએ ચાલુ રાખેલો એ પ્રયોગ જોવા જનારા દેશ-દેશના પ્રવાસીઓએ વિસ્મિત નયનોએ જોયું કે નૂતન રશિયા એ નૂતન જગતની પ્રારંભભૂમિ છે. તેમને લેનીનના સામ્યવાદના પ્રયોગની સફળતાનાં અનેક ચિહ્નો દેખાયાં. તેમણે લેનીનને જય ગાયો. તેમનાં મુખમાંથી સ્વયં ઉદ્ગાર નીકળી પડ્યા : ‘લેનીન અમર છે!’

લેનીનનાં નશ્વર પરમાણુઓ પંચમહાભૂતમાં મળી ગયાંની—લેનીન મૃત્યુ પામ્યાની—સફળ રશિયાને શોકસાગરમાં ડૂબાવી દેનારી એ ઘટના ઉપર આજે પાંચ વર્ષ ચાલ્યાં ગયાં છે: પણ લેનીનનું નામ નથી ભૂલાયું: ઉલટું તે નામ વધારે ને વધારે યાદ થઇ રહ્યું છે. જીવન્ત લેનીન કરતાં મૃત લેનીન—લેનીનના શબ્દ કરતાં લેનીનના શબ્દનો પડઘો વધારે સામર્થ્યવાન બન્યો છે. રશિયા હજી લેનીનની પાછળ, લેનીનની જીવનશૈલીસુશ્રીની પાછળ, લેનીનના જીવનકાર્યની પાછળ એટલું જ પાગલ છે. જગતભરનાં સામ્રાજ્યવાદી બળોની સામે ઝડપીને અને રશિયામાં વિધવિધ પક્ષોના વિરોધીઓને નિરપવાદ મહાત કરીને લેનીનના અનુયાયીઓ પોતાના હાથમાં સત્તા સાચવી રહ્યા છે અને પોતાના આદર્શોને સ્થિર ગતિએ સ્થૂલાકાર આપી રહ્યા છે, તેની પાછળ ઉભેલું મોટામાં મોટું પ્રેરણાબળ હજી લેનીનનું નામ છે. રશિયા હજી લેનીન માટે કાઇ અજબ ભક્તિભાવ ધરાવે છે.

રશિયાની પ્રજાએ લેનીનના મૃતદેહને બહુ જતનપૂર્વક સંધરી રાખ્યો છે. મોસ્કોમાં, કેમ્લીનની સામે જ, ‘રેડ સ્કેવર’ ઉપર, બવ્ય સ્મરણગૃહ બાંધી, તેમાં કાચની પેટીમાં લેનીનના મૃતદેહને રાખવામાં આવ્યો છે. લેનીન સૂતો છે. તેણે લશ્કરી પોશાક પહેર્યો છે. તેની છાતી ઉપર ‘ઑર્ડર ઓફ ધી રેડ ફ્લેગ’ નો ચંદ્રક શોભે છે. તેના જમણા હાથનો મુઠ્ઠો લશ્કરી ઢબે એ ચંદ્રકને ઘડીને પકો છે. લેનીનનું મુખ દઢતાથી બીડાયેલું છે, છતાં હોઠ

ઉપર સંતોષનું સ્મિત ફરકે છે. લેનીન જાણે મીડી નિદ્રા લેતો હોય, અને હમણાં આંખો ઉઘાડી બોલશે, એવું લાગે છે. પ્રતિદિન રશિયાના ખૂણેખૂણામાંથી હજારો માણસો ‘રેડ સ્કેવર’ માં આવે છે અને થોડી ક્ષણો સુધી લેનીનના દેહ ઉપર દષ્ટિ ઠેરાવી, અવનવી પ્રેરણા પામી, અનન્ય કૃતકૃત્યતા અનુભવી પાછા જાય છે. લેનીનના મૃતદેહને સાચવનાર એ સ્મરણુગૃહ રશિયાની જનતાને માટે યાત્રાસ્થાન બની ગયું છે. અનેક પરદેશી પ્રવાસીઓ એ અદ્ભુત દૃશ્ય જોઇ, લેનીનની મહત્તા અનુભવી સ્તબ્ધ બની જાય છે. લેનીને રશિયા ઉપર એવો અદ્ભુત પ્રભાવ જમાવ્યો છે. લેનીન મરી નથી ગયો; લેનીન જીવતો છે અને ભુગભુગ જીવશે—શ્રીમંતાઇ અને કંગાલીયતના માનવીકૃત બેદોને મીટાવનાર લેનીન સંસ્થાપિત બોલ્શેવીઝમની ભાવના જ્યાં સુધી જીવશે ત્યાં સુધી જીવશે.

§૧૩

“રશિયાનાનો એક સવારે સોવીયેટ સરકારના મધ્યસ્થ પ્રધાનમંડળનો એક પ્રધાન મોસ્કોની નજીકના એક ગામડામાં જતો હતો. હું તેની સાથે હતો.” અમેરીકાના ‘નેશનલ અપ્પારે’ બે વર્ષ પહેલાં (૧૯૨૭: નવેમ્બર) સોવીયેટ રશિયાની દૃશ્ય જન્મગાંઠ વેળાએ પ્રગટ કરેલા ખાસ અંકમાં આલ્બર્ટ રીસ વિલ્યમ્સ નામનો વિખ્યાત પ્રવાસી—લેખક તેનાં રશિયાનાં સંસ્મરણો આલેખતાં લખે છે કે: “અમારો માર્ગ બરફથી ઢંકાયેલાં ખેતરોમાં ચાલે પસાર થતો હતો. અમે નાની ઘોડાગાડીમાં બેઠા હતા. અમારો ઘોડો જરા તેજીલો હતો. અમારો હાંકનાર પણ ઘોડો મિનજી હતો. બુના ઝારના કાળમાં જમીનદારો જે બેપરવાહથી ગાડી હાંકતા, તે બેપરવાહથી જ તે ગાડી હાંકતો હતો. કોઇ કોઇ ખેડૂત સામા મળતા તે દૂર ખસી જઇ તેને માર્ગ કરી આપતા એવી રીતે એક વૃદ્ધ ખેડૂત સામે મળ્યો. પોતાની મેલ

માર્ગમાંથી તે ન ખસ્યા. એટલે અમારો હાંકનાર તપી ગયો. તેણે હવામાં ચાણુક વીંઝી, ઝાર શહેનશાહ તેના હજુરીને ફરમાન કરતો હોય તેવી રીતે કહ્યું:

‘એ ડોસા, જોતો નથી આ પ્રધાન સાહેબની ગાડી આવે છે? ચાલ, આઘો ખસી જા!’

“કાણુ? પ્રધાન?” વૃદ્ધ ખેડુત ખડખડાટ હસ્યો: ‘એ ઝાર તો નથી ને? ઝાર છે? ઝારને પણ અમે રસ્તો પકડાવ્યો, તો આ પ્રધાન તે વળી કાણુ?’

“અમારા હાંકનારે તેને ધણી ગાળો દીધી, ખૂબ ધમકીઓ બતાવી, પણ એ બધું નકામું નીવડ્યું.”

“પછી અમારા હાંકનારે તેના અવાજ બદલાવ્યો. વિનવણી કરવા માંડી: ‘બાપા, આ ઘોડો સાવ નાનો છે, ગાડીએ જૂતવાને હજી ટેવાયેલો નથી, માટે મારગ નહિ આપો, તો તે બરફમાં ખૂતી જશે. ભયસા’બ છોને!’

“‘દીકરા, એમ કે’ની!’ ખંધાઇભર્યા હાસ્યથી આંખો અમકાવીને પેલા છુટ્ટા ખેડુતે કહ્યું: ‘હવે ઠંડાણે આવ્યો. ઝાર ઉથલી ગયો, તો ય તને અક્કલ ન આવી?’ એમ કહી તેણે અમને રસ્તો આપ્યો. અમે મુંગા મુંગા તેની સામું જોઇ રહ્યા.”

સોવીયેટ રશિયા એટલે શું, સોવીયેટ રશિયાનો ખેડુત એટલે શું, એના હૂબહૂ ખ્યાલ ઉપરનો ફકરો આપે છે. સોવીયેટ રશિયાના ખેડુતનો આર્થિક ઉત્કર્ષ થયો છે, તે હલકામાં હલકા અનાજનો રોટલો અને દાળનું પાણી પીને દિવસો વીતાવતો તેને બદલે આજે રોટલાં ઉપર માખણ અને બીજા પૌષ્ટિક પદાર્થો પામે છે એટલું જ નહિ, પણ તેનામાં સાચી અસ્મિતા પ્રગટી છે અને તેનામાં રાજકારણી સમજણ પણ આવી છે. લેનીન, રશિયાની પ્રજાનો જે સૌથી મોટો ભાગ ખેડુત, તેના આર્થિક

અને રાજકારણી ઉત્કર્ષ માટે મરણની ધડી સુધી અથાક મથ્યો અને આખરે એ ભાવના સિદ્ધ કરી.

રશિયાનો આજનો ખેડુત ભારે ચંકાર છે, તે દરેક વિષયની ઉંડી સમજણ ધરાવે છે, અને તેના રાજકીય હક્કોનો સંપૂર્ણ ભોગવટો કરે છે. ઓક્ટોબર વિપ્લવ પછી રશિયાના ખેડુતને રાજકારણનું અને રાન્યતંત્રનું ખૂબ જ્ઞાન મળ્યું છે. એક પાસ નિરક્ષરતાનો નાશ કરવાને ગામડે ગામડે શાળા ઉધડતી ગઈ અને બીજી પાસ ખુદ ખેડુતોનાં જ ક્રાંતીબંધ અખબારો શરૂ થયાં, સેંકડો બોલ્શેવીક વ્યાખ્યાનકારો ખેડુતોને રાજકારણી શિક્ષણ આપવા ગામડાંઓમાં નીકળી પડ્યા. હળરોની સંખ્યામાં સભાગૃહો અને પુસ્તકાલયો અસ્તિત્વમાં આવ્યાં. આજે ઉત્તર રશિયાના પછાત ગામડાંઓમાં કે કેકિસસ પર્વતનાં પ્રદેશમાં—સર્વત્ર એવા ખેડુતોનાં જુથનાં જુથ મળશે કે જે યુરોપીયન રાજકારણના પ્રશ્નોની ચર્ચા બહુ જ સુંદર રીતે કરતા હોય છે, જેઓ તેમના પોતાના સોવીયેટ રાન્યતંત્રમાં અને ઇંગ્લાંડની પાર્લામેન્ટની નવી ચૂંટણીઓમાં બહુ જ સમજણુભર્યો રસ લેતા હોય છે. લેનીને કહેણું તેમ, રશિયાનો ખેડુત કહે છે કે ‘સોવીયેટ રાન્યતંત્રમાં અમે અમારો કારભાર ચલાવતા શીખીએ છીએ.’ તેને ખાત્રી થઈ છે કે અત્યારનું રાન્યતંત્ર તે તેનું પોતાનું છે, પોતે એ રાન્યતંત્રનું એક અંગ છે, પોતાનો અવાજ તેમાં બરાબર સંભળાય છે, અને પોતે ધારે ત્યારે તે તંત્રને બદલી શકે છે. લેનીન અને તેના સાથીઓએ રશિયાના ખેડુતમાં એવી નવી અસ્મિતા મૂકી છે કે હવે રશિયામાં ગમે તે આસ્માની સુલ્તાની થાય, સોવીયેટ તંત્રમાં ગમે તે પરિવર્તન થાય, પણ રશિયાનો અસ્મિતાવાન, સુશિક્ષિત અને શક્તિવંત ખેડુત કદિ પણ એ આપખુદ અને જૂદમગાર આરશાહીને પુનર્જીવન પામવા નહિ દે.

લેનીનના સર્વ સમાનતાના નવા મંત્રે રશિયન નારીની પંજુ સારી શકલ બદલી નાંખી છે. એ મશહૂર આદર્શવાદી આદર્શ

ફૈરીઅરે કહેલું કે કાંઈ દેશની સંસ્કૃતિનું માપ તે દેશની નારી સમાજમાં અને રાજકારણમાં કયું સ્થાન ધરાવે છે તે ઉપરથી નીકળી શકે. એ કસોટીએ કસતાં, રશિયન નારી યુરોપના કાંઈ પણ દેશની નારી કરતાં આજે વધારે હક્કો ભોગવે છે. એ કારણે રશિયા દુનિયાભરમાં સૌથી વિશેષ સંસ્કૃતિવાન દેશ ઠરે છે. ઝારના કાળમાં રશિયન નારીને એકે સામાજિક કે રાજકારણી હક્કો ન હોતા. સ્ત્રી પુરૂષની મિલકત મનાતી. ઓકટોબર વિપ્લવ પછી પુરૂષ નેટલા રાજકારણી હક્કો ભોગવે છે તેટલા જ હક્કો સ્ત્રી ભોગવે છે. રશિયાના કાયદાની સમક્ષ રશિયન પુરૂષ અને સ્ત્રી સમાન છે. અને રશિયામાં ન્યાં જુઓ ત્યાં, જીવનના પ્રત્યેક ક્ષેત્રમાં, રશિયન નારી રશિયન પુરૂષની સાથે સ્પર્ધા ખેલે છે. રશિયન શાળાઓમાં પુરૂષ-વિદ્યાર્થીઓ નેટલા જ સ્ત્રી-વિદ્યાર્થીઓ છે. રશિયાની કાલેન્જેમાં સ્ત્રી-વિદ્યાર્થીઓનું પ્રમાણ ૪૦ ટકા છે. કારખાનાંઓમાં, કામદાર મંડળોમાં, ગ્રામ્ય સોવીયેટોમાં, ઠેક પ્રધાનમંડળમાં, પુરૂષના નેટલા જ પ્રમાણમાં સ્ત્રીઓએ સ્થાન લઈ લીધું છે. રશિયન નારી જીવનના પ્રત્યેક ક્ષેત્રમાં નેટલી સ્વાધીનતા ભોગવે છે તેટલી ખ્રીજ કાંઈ દેશની નારી હજી નથી ભોગવતી-સર્વ પ્રકારનાં સ્વાતંત્ર્યો ભોગવવામાં સૌથી આગળ વધેલા અમેરીકાની પણ નહિ. રશિયાની નારીનો એ ઉત્કર્ષ એ ઓકટોબર વિપ્લવનું ફળ છે.

ઓકટોબર વિપ્લવના પરિણામ રૂપ સોવીયેટ સરકારની સૌથી ભવ્ય યોજના તે રશિયામાંથી નિરક્ષરતાને રૂખસદ આપવાની યોજના છે. લેનીને પોતે ઘડેલી તે યોજના છે. લેનીનની પોતાની યોજના મુજબ સોવીયેટ રાજ્યતંત્રની દશમી જન્મગાંઠને દિવસે આહે તેવો બુઝર્ગ કે બાળક રશિયન-સ્ત્રી કે પુરૂષ-લખી વાંચી જાણુતો હોવો જોઈએ. લેનીનના જીવનકાળમાં એ યોજના બહુ જોરથી અમલમાં મૂકી શકાઈ નહિ, કારણ કે ઠેક ૧૯૨૧ સુધી તો લેનીનને આંતરિક બળવાઓ અને બાહ્ય આક્રમણો સમાવવા પાછળ જ બધું લક્ષ આપવું પડતું. પણ એ છતાં પણ

એ દિવસોમાં સંખ્યાબંધ નવી નિશાળો ઉઘાડી અને શિક્ષણ-પ્રચાર એ રાજ્યતંત્રનું સૌથી પ્રથમ કાર્ય બની રહ્યું. કીમીયા જેવા પ્રાન્તમાં ઝારના કાળમાં બ્યાં માત્ર ૧૧ જ નિશાળો હતી ત્યાં લેનીનના કાળમાં એક જ સપાટે નવી ૧૫૦૦ શાળાઓ ઉઘાડી. દરેક પ્રાન્તમાં એ જ પ્રમાણમાં નવી શાળાઓની સ્થાપના થઈ. ‘આમ વર્ગ અજ્ઞાન રહે એ જ સાર’, બહુ તો સામે થાય, બહુવાની સગવડ તો ઉમરાવળદાઓને જ મળવી જોઈએ’ એવું જે સૂત્ર ઝારશાહીનું જીવનસૂત્ર હતું, તેને સ્થાને ‘રશિયન પ્રજાસત્તાકનો એક પણ પ્રજાજન અજ્ઞાન નહિ રહેવો જોઈએ’ એ સૂત્ર સોવીયેટ સરકારનું જીવનસૂત્ર બની રહ્યું. અને પરિણામ એ આવ્યું કે આજે રશિયાનો સાઠ ટકા પ્રજાવર્ગ શિક્ષિત બન્યો છે અને ૧૯૩૨ પહેલાં સોવીયેટ તંત્રના સૂકાનીઓ એ પ્રમાણ સો ટકા સુધી લઈ જવા ચાહે છે.

લેનીને એક વાર રશિયાનું રાજ્યતંત્ર રશિયાના કામદારો અને કૃષિકારોના કબજામાં આપ્યા પછી, તેનું બધું લક્ષ્ય એ પ્રજાસત્તાકના પાયા પાતાળ સુધી ઉંડા નાંખી દેવા પાછળ તેમ જ એ સત્તાને બધી રીતે સુદૃઢ બનાવવા પાછળ એકાગ્ર હતું. લેનીન બરાબર સમજતો હતો કે સોવીયેટ રાજ્યતંત્રની સુદૃઢતા એ રાજ્યતંત્રના અંગભૂત એવા પ્રજાજનોની સજ્જાનતા, સંતોષ અને સુખીપણા ઉપર નિર્ભર છે. એટલે જ, લેનીને રશિયન પ્રજાને ઉંચે લેવા, તેના પ્રત્યેક વર્ગમાં તેના લાક્ષણિક ગુણની ખીલાવટ કરવા, સર્વ ક્ષેત્રોને તેમના માનવીય અધિકારોનો ભોગવટો કરવા દેવા, આર્થિક સમાનતાના સિદ્ધાન્તને સ્થૂલાકાર આપવા અનેક અનેક યોજનાઓ કરી, અને તેમને અમલમાં મૂકી. કોઈ પણ રાજ્યતંત્ર, જે પોતાને પ્રજાકીય કહેવડાવતું હોય, જે સાચેસાચ પ્રજા-કલ્યાણ માટે અસ્તિત્વ ભોગવતું હોય, તેને માટે એ બધી યોજનાઓ અનુકરણીય છે. લેનીન, તેના બાદ એલેકઝાન્ડરે રશિયાના ઝારને દાર કરવાના ગુન્હા બદલ ફાંસીએ ચડીને રશિયાને નામે પ્રાણતી બેટ ધરી તે દિવસથી, ત્રીશ ત્રીશ વર્ષ સુધી, રશિયાના પ્રજા-

વર્ગમાં અસંતોષનો દાવાનબ સળગાવવામાં, ઝારશાહીનું નિકંદન કાઢી નાંખવા સર્વ પ્રકારના હિંસક માર્ગો બોધવામાં, દરેક જાતની મારફાડ કરવામાં રચ્યોપચ્યો રહેલો : લેનીને તેની આખી જીન્દગી એ વિનાશક કાર્ય જ કરેલું : એ જ લેનીન, તેના હાથમાં રાજ્યસત્તા આવતાં, એટલે કે તેનું વિનાશક કાર્ય પૂરું થતાં, ભવ્ય સર્જન-કાર્યમાં મશગુલ બની શક્યો. વિનાશક લેનીન વિધાયક લેનીન બની શક્યો અને જગતના ઇતિહાસમાં અપૂર્વ એવું જે વિનાશક કાર્ય તેણે કર્યું તેવું જ અપૂર્વ વિધાયક કાર્ય પણ તેણે કરી બતાવ્યું.

લેનીનનું વિનાશક કાર્ય, જેણે લેનીનના જીવનનાં ત્રીશ વર્ષો લીધાં તે જેટલા વિસ્તારથી અહીં આલેખાયું છે, તેટલા વિસ્તારથી લેનીનનું વિધાયક કાર્ય, જેને લેનીન તેના જીવનના માત્ર છ વર્ષ જ આપી શક્યો તે અહીં નથી આપી શકાયું. પણ લેનીનના જીવનને સમજવા ઇચ્છનારાઓએ એ ભવ્ય જીવનની બન્ને બાજુઓ બરાબર સમજવી રહે છે. આદર્શવાદ સૌથી પ્રથમ પોતાના રમણ માટે જમીન તૈયાર કરે છે, એટલે કે વિરોધી તત્ત્વોનો નિર્દયતાપૂર્વક સંહાર છે; પછી ન્યારે એ સંહારકાર્ય પૂરું થાય છે, ત્યારે તેનું અદ્ભુત સર્જનકાર્ય શરૂ થાય છે. આદર્શવાદીનો એ જીવનક્રમ છે. પણ થોડા જ આદર્શવાદીઓનું જીવનની એ બન્ને મોસમો માણવાનું—સંહારક અને સર્જક બન્ને કાર્યો કરી શકવાનું—સહભાગ્ય હોય છે. લેનીન એવો વિરલ સહભાગી બની ગયો.

§૧૪

લેનીનનો એક કદામાં કદો થતો એમ. એ. લેન્ડા આદરેલો લખે છે : “સરમુખત્યાર (લેનીન) એક વખત તેના મશહૂર ઝોરડામાં તેના કામમાં દટાયેલો હતો. લેનીનના અનુ-

યાથીઓ જેને ‘અમર મેજ’ કહે છે, તેના ઉપર અતિ મહત્વના રાજદારી કાગળો પથરાયેલા હતા. લેનીન ભારે ચિન્તામાં હતો. એ સમયે, દૂરના એક પ્રાંતમાંથી એક ચિંથરામાં વીટળાયેલા કામદાર એક નાની, નજીવી ફરિયાદ કરવા લેનીનની પાસે ગયો. મેં માનેલું કે તે હતાશ થઈને, લેનીનને ગાળો દેતો પાછો ફરશે. એટલે તે કામદાર પાછો ફરે તેની રાહ જોઈને હું ઉભો હતો. તે લેનીનની મુલાકાત લઈને પાછો ફર્યો. મેં જોયું કે તે હર્ષવેશમાં પાગલ બનીને પાછો ફર્યો હતો. તે નાચતો અને કુદતો પાછો દોડ્યો આવતો હતો. તેની આંખોમાં મસ્તી ઉભરાતી હતી. તેની સાનદારી કાણુ જાણુ કયાં ચાલી ગઈ હતી. તે સાવ ફરી ગયો હતો.

“મેં એને પૂછ્યું : ‘શું’ વાતો કરી ?’ પણ તેની મસ્તી ઓછી જ થતી નહોતી. તે ફરી ફરીને એક જ વાત બોલતો હતો : ‘ઓ ! એ જ સાચો માણસ છે ! એને માટે તો હું મારો જીન કાઢી આપું. આજથી મારો નવો અવતાર શરૂ થાય છે. અહો ! આપણો ઝાર આવો હોત તો !.....’

“તે શાંત પડ્યો, ત્યારે મેં તેને ફરીને પૂછ્યું : ‘પણ તને તેણે શું કહ્યું’ તે તો કહે !’ તે કામદારે ફરીને પણ એવો ને એવો અર્થ-હીન જવાબ આપ્યો : ‘અરે, લેનીને મને કહ્યું કે આ બધું તમારું જ છે. તમને ગમે તે તમે લઈ શકો છો. આખું રશિયા હવે કામદારો અને કૃષિકારોની મિલકત છે. પણ એટલું ધ્યાનમાં રાખજો : અમારા સિવાય કોઈમાં ઇતખાર મૂકીશ મા. અમારા સિવાય તમારા કોઈ મિત્રો નથી. અમે એક જ તમારા સાચા મિત્રો છીએ.’

“રશિયાના કામદારોએ આવાં વચનો અનેક વિપ્લવ-વાદીઓને મુખેથી અનેક વખત સાંભળ્યાં હતાં. પણ ત્યારે કોઈ કામદારને મેં આની માફક ગાંડા બનતા નહોતા જોયા. આવાં જ હજાર વખત બોલાયેલાં વચનો બ્યારે લેનીન બોલતો, ત્યારે તેના સાંભળનાર ઉપર કોઈ અવર્ણનીય પ્રભાવ પડતો.”

લેનીનનું વ્યક્તિત્વ એવું સર્વવિજયી હતું. લેનીનની હાજરીમાં ઉભનાર અને લેનીનનાં મુખનાં થોડાં વચનો સાંભળનાર તેનો ગમે તેવો વિરોધી પણ તેનો પ્રશંસક બની જતો. લેનીનમાં એવું ક્ષાધ અનેક જાદુ હતું. પોતાના સૂત્રોમાં, પોતાના વચનોમાં, પોતાના કાર્યોમાં લેનીનને એવો અચ્છાદ્યમાન વિશ્વાસ હતો કે લેનીનની સમક્ષ આવનાર ગમે તેવા આદમીમાં તે વિશ્વાસનાં તત્ત્વો ઉડાં ઉતરી જતાં. રશિયાભરના ખેડુતો, કામદારો, સુશિક્ષિતો, વિરોધીઓ-એ સર્વ ઉપર લેનીનનો એટલો અજબ પ્રભાવ હતો એ કારણે જ લેનીન નૂતન રશિયા સર્જી શક્યો.

લેનીનને પરાજયે કદિ નિરાશ નથી બનાવ્યો કે વિજયે કદિ ઉન્મત્ત નથી બનાવ્યો. તે ઇતિહાસના પ્રવાહના પ્રગતિક્રમના જ્યેષ્ઠ તરીકે જનસમૂદાયના સામ્રાજ્યમાં (The Empire of the Impersonal Mass માં) માનતો હતો; અને ‘એ જનસમૂદાયનું સામ્રાજ્ય’ તેના પોતાના જીવનકાળમાં જ રશિયામાં ઉપસ્થિત થયેલી પરિસ્થિતિને પરિણામે રશિયામાં સ્થપાવાનું જ છે: એવી તેની અચૂક ગણતરી હતી. એટલે જ્યારે ઝારશાહીનો અંત આવ્યો, જ્યારે સમાધાનવાદીઓના સંમિશ્ર પ્રધાનમંડળને રૂબરૂ લેવી પડી, અને જ્યારે લેનીનના હાથમાં રાજ્યતંત્ર આવ્યું, ત્યારે લેનીન, કશો જ અસામાન્ય બનાવ ન બન્યો હોય તેમ, પોતે રશિયામાંથી હઠપારી ભોગવતી વખતે જે સ્વસ્થતાથી કામ કર્યું જતો હતો તે જ સ્વસ્થતાથી, રાજ્ય ચલાવવા લાગી ગયો. સત્તર વર્ષની ઉંમરે, તેના ભાઈ એલેક્ઝાંડરને ફ્રાંસી અપાઈ ત્યારે, ‘એ સાચો માર્ગ નથી, સાચો માર્ગ બીજો જ છે’ એ વચનો સાથે તેણે ઝારશાહીને ઉથલાવી નાંખવાના શપથ લીધા, ત્યારથી તેની બધી પ્રવૃત્તિઓનો દોર સત્તા-રાજ્ય-સત્તા-હાથ કરવાનો હતો. અને જ્યારે સત્તા હાથમાં આવી, ત્યારે તે, તેના જ્યેષ્ઠની સિદ્ધિને અર્થે તેનો ખરાબર ઉપયોગ કરવા લાગી ગયો. બોલ્શેવીકોના હાથમાં સત્તાની લગામ આવી છે, લેનીન સરમુખત્યાર બન્યો છે એવી જાહેરાત હજી રશિયાના દૂર

ફરના ખૂણાઓમાં પહોંચી નહોતી, હજી રશિયામાં અંધાધુંધી અને અરાજકતાનું વાતાવરણ વર્તતું હતું, ત્યાં તો લેનીને રાજમહેલના મુખ્ય પ્રધાનના ખંડમાં બેસી ટેલીફોન હાથમાં લીધો અને સૌથી પ્રથમ લશ્કરના અમલદારોને હુકમ આપવા માંડ્યા. લેનીને એક ફરના કિલ્લાના લશ્કરી અમલદારને ફરમાવ્યું:

‘લશ્કર અને નૌકાસૈન્ય અમને સોંપી દેવાનો તમને હુકમ મળી ગયો છે કે નહિ ?’

‘હા.’

‘તમારી પાસે કેટલા સિપાઇઓ છે ? અમારે જેટલા મળી શકે તેટલા સિપાઇઓની જરૂર છે. પણ જે સિપાઇઓ કશી જ શરત વિના અમને વફાદાર રહી શકે તે જ સિપાઇઓ બેંચઓ.’

‘આશરે પાંચ હજાર.’

‘તેઓ ખ્યારે કૂચને માટે તૈયાર થઇ શકે ?’

‘બહુ તો, ચોવીશ કલાકમાં.’

‘તમે તેમને માટે મોદીખાનાની બધી જરૂરી સગવડો કરી દ્યો છો ?’

‘હા.’

‘ડીક, એ આખી ટુકડીને તૈયાર કરો અને કૂચ માટે તત્કાળ હુકમ આપો.’

લેનીન એ રીતે શાસન કરતો, એ રીતે ફરમાન આપતો. ઉપરીપણાનો કશો જ દેખાવ નહિ, વાતચીતમાં એક પણ વધારાનો શબ્દ નહિ, અવાજમાં વિજયની ઝીણી સરખી પણ ધૂનરી નહિ. તે ગણિતશાસ્ત્રની ચોક્કસાઇથી, ચોક્કસ અવાજે, ચોક્કસ હેતુને માટે, સાદા, સીધા, ચોક્કસ શબ્દોમાં જ વાત કરતો. લેનીનના હાથમાં જ્યારે સત્તા આવી ત્યારે ચોમેર અંધાધુંધી હતી, પ્રાન્તો પ્રાન્તો વચ્ચે કશો સંબંધ નહોતો, રીતસરનું

વ્યવસ્થિત અમલદાર મંડળ નહોતું, કશું લશ્કર નહોતું, નાણાં નહોતાં, રાજ્યનું નાવ કશી જ નેમ વિના અને કશો જ માગ આંકયા વિના મધદરિયે હાલકલોલક સ્થિતિમાં ગોથાં ખાધ રહ્યું હતું. એવે લેનીને હાથમાં સત્તા લીધી, અને દૂર દૂરની દીવાદાંડીમાંથી નૌકાને માર્ગ દેખાડનારાં કિરણો છૂટે અને નૌકાને સલામત માર્ગે દોરી જાય તેમ, લેનીને અદ્ભુત ચોક્કસાધથી હુકમો આપવા માંડ્યા, એકાએક અવ્યવસ્થામાંથી સુવ્યવસ્થિત નવું શાસનતંત્ર ઉભું થયું, લેનીન તેના મોખરે ઉભો અને રશિયામાં નવસર્જન શરૂ થયું. લેનીને એ રીતે ઝારશાહીના ખંડીયેરા ઉપર, અદ્ભુત, અનન્ય, ભવ્ય, નૂતન રશિયાનું વિધાન કર્યું.

અને લેનીન એ કટ્ટર સામ્યવાદી ક્રાન્તિકાર દોરા કાપ્લાનની ગાળાથી જન્મી થયા પછી થોડા મહિના રીખાધને મરણ પામ્યો ત્યાં સુધી, એ છેલ્લી ઘડી સુધી, તેના વિરોધીઓના કે અનુયાયીઓના વિચારની પરવા કર્યા વિના, તેણે નક્કી કરેલા માર્ગે, તેની આંખ સમક્ષ ધ્રુવતારકની જેમ રહેતા તેના ધ્યેયની સિદ્ધિને માટે જ મથ્યો. તેણે સુમધુર, સુકોમલ, કાવ્યમય ઉર્મિલતાને જીન્દગીમાં કદિ સ્થાન આપ્યું જ નહોતું; અને સરમુખત્યાર બન્યા પછી તો તેણે નિર્દય, નઠોર, હૃદયહીન કાર્યકર બનીને જ સૌને સખ્ત આંચકાઓ આપવા માંડ્યા. ગમે તેવા વિપરીત સંજોગોમાં પણ તે તેના દોર કદિ ચૂકતો નહિ. તેના હાથમાંથી સત્તા આજે ચાલી જશે કે કાલે ચાલી જશે એવી સ્થિતિમાં એ તે યોગેશ્વરની સ્વસ્થતાથી તેનું દૈનિક કાર્ય કર્યું જતો.

૧૯૨૧માં, જ્યારે ભાસ્કોમાં બળવો મંડાયો હતો, જ્યારે લેનીનનો પક્ષ સત્તાબ્રષ્ટ થવાની પળે પળે ભીતી લાગતી હતી, ત્યારે પણ, લેનીન તો, રાજ્યતંત્રની ખીજને ઝીણી લાગતી વિગતો ઉપર એકાગ્ર બની એ પરત્વેના હુકમો આપવામાં જ મશગુલ હતો. એવી એ કટાકટીની પળે, લેનીને પોતાને હાથે હુકમ લખેલા :

‘ગ્રોર્કી અને સીજનનોવાના (એ ગામડાનાં) ખેડુતોને તત્કાળ વીજળીની બત્તીઓ મળે એવી વ્યવસ્થા કરો.’ લેનીનના હાથમાં રાજ્યતંત્રની લગામો આવ્યા પછી લેનીનનો બધો વખત આવા હુકમો લખવામાં જ ગયો છે. કટાકટીની ઘડીઓમાં પણ ન્યારે તે ‘એ નાના ગામડાંના ખેડુતોને તત્કાળ વીજળીની બત્તીઓ આપવાના હુકમો’ લખતો, ત્યારે તેના સાથીઓ અને અનુયાયીઓ આશ્ચર્યચકિત થઈ જતા. પણ લેનીન કહેતો : ‘બોલ્શેવીઝમના સમર્થનના હજાર ઠરાવ કરતાં, મારો આ એક હુકમ બોલ્શેવીઝમને વધારે બળ આપે છે. હું સાચે જ માર્ગે છું.’

લેનીન તેના ધ્યેયને સદા નજર આગળ રાખી, સંજોગો જોઈને જ દાવ નાંખતો. તેને પાછા પગલાં ભરતાં કદિ સંકાચ થતો નહિ, તેને કાર્યદિશા બદલતા કદિ આંચકા લાગતો નહિ. જે જનતાના કલ્યાણને માટે તેણે સરમુખત્યારનું પદ મેળવેલું તે જનતાને—રશિયાના કામદારો અને કૃષિકારોને—વધારેમાં વધારે સુખશાન્તિ સાંપડે તે માટે તે ઘડીના છઠ્ઠા ભાગમાં તેના સુકાનની દિશા બદલી નાંખતો. લેનીનનો પક્ષ સત્તાધીશ બન્યા પછી, ન્યારે રશિયામાં ભયંકર દુષ્કાળ પડ્યો, અને જૂએ મરતાં ખેડુતોએ લેનીનના સામ્યવાદના સિદ્ધાન્તો સામે બળવો માંડ્યો, ત્યારે લેનીને તત્કાળ, તેનો માર્ગ બદલી નાંખ્યો : તેણે નવી આર્થિક શાસન પદ્ધતિ અમલમાં મૂકી. એ નવી નીતિ અમલમાં આવતાં તેના અનેક અનુયાયીઓમાં ઉગ્ર અસંતોષ પ્રગટ્યો : તેમણે જાહેર રીતે કહેવા માંડ્યું કે લેનીન બોલ્શેવીઝમના સિદ્ધાંતોનો લોપ કરે છે.

પણ લેનીન એ બધું સાંભળી માત્ર હસતો. લેનીને આ નવી નીતિ અમલમાં મૂકી તેને પરિણામે દોરા કાપ્પાને તેના ઉપર જીવલેણ ગોળીબહાર કર્યો. લેનીન ઉપર આગળ આવી જ રીતે ત્રણ વખત હુમલા થયેલા. એટલે એ ત્રણ હુમલા વખતે લેનીન જેવો અડગ રહેલો તેવો જ અડગ આ બોથા હમલા વખતે પણ રહ્યો. પણ દોરાનો આ હમલો ધાતક

નીવડ્યો. એ હુમલા પછી લેનીનની શક્તિઓ સરી જવા માંડી. લેનીનને તેનું મૃત્યુ નજીક દેખાયું. એટલે લેનીને બોલ્શેવિક પક્ષની સત્તાના પાયા ફાઇથી ન ઉખડી શકે એવા સુદૃઢ કરવાને તેની નવી નીતિને માર્ગે આગળ પગલાં ભરવાં માંડ્યાં. લેનીને ‘ખાનગી મિલકત’ના હક્કો અમુક રીતે પાછા આપવા માંડ્યા. તેણે પરદેશી વેપારીમંડળીઓને છૂટછાટ તેમજ સલામતીની ખોળાધરી આપીને વસાવવા માંડી. તેણે ચલણને સુવ્યવસ્થિત કર્યું. તેણે અમેરીકા અને જર્મનીથી ધનનેરો અને ખીજા નિષ્ણુતો બોલાવ્યા. તેણે ખેતરોમાં યંત્રો દાખલ કર્યાં. તેણે આખા રશિયામાં વીજળીક રોશની પ્રગટાવી દીધી. તેણે યંત્રોના પ્રચાર માટે એક નવું જ ખાતું ઉઘાડ્યું. તેણે સમયનો અને સાધનોનો વધારેમાં વધારે ઉપયોગ કરવાનો ખેડુતોને બોધ આપવા એક મંડળ સ્થાપ્યું.

આમ, મરતાં મરતાં લેનીને રશિયાની પ્રજાને જગતનું સન્માન ધરાવતી, જગતની બળવાન પ્રજાઓમાં સમાવડ તરીકે લેખાતી પ્રજા બનાવવા બધા માર્ગોનો ઉપયોગ કર્યો. લેનીને ગપ કાલે મધ્યકાલીન ઝારશાહીના અધિકારયુગમાં સડતી રશીયન પ્રજાને આજે યુરોપ અને અમેરીકાના છેલ્લામાં છેલ્લા અઘ્ચતન વિચારો અને આચારો, સાધનો અને સામગ્રીઓ વસાવતી નૂતન પ્રજા બનાવી દીધી. લેનીનના આ કાર્ય માટે તેને તેની શાસન-પદ્ધતિમાં કેટલીય વાર પલટા લેવા પડ્યા. જગતે ઉચ્ચાર્યું કે લેનીન મુડીવાદી બને છે, સામ્યવાદને પરહરે છે. પણ લેનીન તો ધ્યેયને નજર આગળ રાખીને, ચુસ્ત ધ્યેયવાદી તરીકે, તેની પાસેના મનુષ્યોનું માનસ અને સ્થિતિ સંજોગો જોઇને જ એ પલટા લેતો અને અડગ શ્રદ્ધાપૂર્વક કહેતો : ‘આજ માર્ગે ધ્યેય તરફ વધારે ઝડપથી જઈ શકાશે.’ લેનીને તેની ધ્યેયસાધનામાં સાધનો પરત્વે કદિ ચિન્તા કરી જ નહિ. જે સાધનો, જે માર્ગો, તેને તેના આદર્શની સ્વપ્નભૂમિ તરફ લાઇ જનારા તેને લાગ્યા તેનો તેણે નિઃસંકોચ ઉપયોગ કર્યો.

લેનીન જાણે નિર્દયતાનો અવતાર હતો. તેના રાજદ્વારી વિરોધીઓ પ્રતિ તે કદિ દયા નહિં બતાવતો. તેના હૃદયમાં ઉર્મિ-લતાનો ગુપ્ત પ્રવાહ વહેતો હતો; તે જનતાનાં દુઃખ અને માનવી-કૃત અસમાનતા ન સહી શકતો; માલેતુજરોની મહેલાતો અને મીસ્કીનોની મદુલીઓ જોઈ તેના હૃદયમાં ભાણું ભોંકાતું; પણ તે બધી હૃદયવેદનાને તે હૃદયની ગૂહામાં જ સંતાડી રાખતો અને એ સંચિત વેદનામાંથી પ્રગટતો રોષ તે આગ તે તેના કાર્યોમાં રેડતો. નિબુર બની, લાગણીઓને કચડી નાંખી, જે સમાજરચના આ બધી અસમાનતાને જન્મ આપે છે તેને સંહારવા તે તેની કલમ, તેની જીભ, તેના હાથપગ, અને તેની બુદ્ધિશક્તિનો અથાક ઉપયોગ કરતો. તેના માર્ગમાં જે આડે આવે તેને તે નિર્દયપણે ઉપેડી નાંખતો. તે કહેતો: 'તમે સાચેસાચ એમ માનો છો કે તમે મરણીયા સંગ્રામ વિના તમારા શત્રુઓને મ્હાત કરી શકવાના છો? એમ માનવું એ ભ્રમણા છે, એ ન માફ કરી શકાય એવી નિર્બળતા છે. તમે દયાની સહેજ પણ લાગણી બતાવો છો અને તમારા શત્રુઓ તમારા ઉપર સવાર થઈ જાય છે.' લેનીને એક વખત ગોર્કીને કહેલું: 'અમે માનવતા અને દયાના દેવદેવીઓની આરાધનામાં રોકાયા હોત, તો કદિ પણ અમારો વિશ્લેષ સફળ ન જ થયો હોત. આવી અવ્યવસ્થા અને અસમાનતાથી છિન્નભિન્ન થઈ ગયેલી આજની દુનિયામાં માનવતાની મુકુમાર લાગણીઓ કેમ ચાલી શકે? અમે એવી માનવતામાં નથી માનતા. માફ કરજે, ગોર્કી, હું તેને નામદોષ કહું છું. અમારું નિશાન શું છે તે અમે જાણીએ છીએ, અને અમે જેને સત્ય માનીએ છીએ તેને સિદ્ધ કરતાં અમને કોઈ રોકી શકશે નહિ.' લેનીનને ન્યારે તેની પત્ની ફાંસીએ ચડવા જતા માણસો પ્રતિ દયા કરવા વિનવતી, ત્યારે પણ લેનીન એક જ હુર જવાબ આપતો—લેનીન તેની જીવનભરની મહત્વારિણીને પણ કહી દેતો: 'નહિ, હું તારી વિનવણીઓ સાંભળવાનો નથી. તારાં બધાં કલાવાલાં વૃથા છે.'

લેનીન તેના પ્રતિસ્પર્ધીઓ, વિરોધીઓ કે શત્રુઓ ઉપર નબળો હલ્લો કરવામાં માનતો જ નહિ: એકજ સપાટે તેમને જમીનદોસ્ત કરવા પાછળ બધી શક્તિઓ એકાગ્ર કરવામાં જ તે માનતો અને તેમને જમીનદોસ્ત કર્યા પછી જ જંપતો. હળવો હલ્લો કરવો, ધીમે ધીમે પગલાં ભરવાં—એ વસ્તુ તેના સ્વભાવમાં નહોતી. શત્રુને જ્યાં સુધી તે મરણોન્મુખ ન જોતો, ત્યાં સુધી તે શાન્તિ અનુભવી શકતો નહિ. જે સંસ્થાના નાશ માટે તે આખી જીન્દગી ઝગમગે, તે સંસ્થાનું—આપખુદ ઝારશાહીનું—આ પૃથ્વી ઉપર નામનિશાન નહિ રહેવું જોઈએ, એવા તેના દૃઢ નિશ્ચયને પરિણામે જ, તેના હાથમાં સત્તા આવ્યા પછી, તે સંસ્થાના છેલ્લા પ્રતિનિધિને—છેલ્લા ઝાર અને તેના કુટુંબને—૧૯૧૮ના જુલાઈની ૧૬મી તારીખે ઠાર કરવામાં આવેલાં. લેનીને ઝારશાહીના છેલ્લા પ્રતિનિધિનો એ રીતે અંત આણ્યો—અને જંપ અનુભવ્યો.

લેનીનનું અજબ વ્યક્તિત્વ, લેનીનની અદ્ભુત શાસનશક્તિ, લેનીનની શત્રુઓને નિર્દયતાપૂર્વક સંહારવાની જીવનશૈલીસુરી : આ ત્રણે વિશિષ્ટતાઓમાં લેનીનની લોખંડી ઇચ્છા—શક્તિનો ઉમેરો થતો અને લેનીન અજેય અને સર્વવિજયી બની રહેતો. લેનીન માનતો કે કશું જ અશક્ય નથી. તેના સાથીઓ કે અનુયાયીઓમાંથી કોઈના મુખથી ‘અશક્ય’ કે ‘અસંભવિત’ શબ્દોનું ઉચ્ચારણ થતું, ત્યારે લેનીન ખડખડાટ હસતો. દૃઢ ઇચ્છા, એટલી જ દૃઢ વ્યવસ્થા, અને અથાક ઉદ્યોગ—એની પાસે કોઈ વસ્તુ અશક્ય નથી, એમ લેનીન બોધતો અને આચરી બતાવતો. એ લોખંડી ઇચ્છાશક્તિએ રશિયાને એક જ રાત્રિમાં સૈકાની મજલ કરાવી દીધી. ઝારશાહી, મધ્યકાલીન વાતાવરણ, ઝાર એટલે ઇશ્વરનો પ્રતિનિધિ—એ સ્થિતિમાંથી, લેનીને, માનવ માત્રની સમાનતા, કામદારો અને કૃષિકારોનું રાજ્ય અને અદ્યતનમાં અદ્યતન સાધનસામગ્રીનો ઉપયોગ—એવી સ્થિતિ સર્જી; લેનીને જગતને પ્રેરણાદાયી નૂતન રશિયાને અસ્તિત્વમાં આણ્યું.

આ બધી વિશિષ્ટતાઓને બળે લેનીન એ એવો પુરૂષ બની ગયો કે જેના વચ્ચે તેર કરોડ પ્રજાજનોના દેશ રશિયાના ‘માનસ અને મુખ’નું પલક માત્રમાં રૂપાંતર કરી નાંખ્યું. લેનીને ઇશ્વરના અસ્તિત્વનો ઇન્કાર કર્યો. લેનીને આ સ્થૂળ દેહની ઇન્દ્રિયોથી જે પામી ન શકાય એવી કોઈ પણ વસ્તુમાં માનવાની ના પાડી. તેણે ધર્મ, કલા, સંસ્કૃતિ-એ બધી શબ્દજાળને પીડિતોને પીડિત જ રાખવાનું અને શ્રીમતોની ગહોજલાલી જાળવી રાખવાનું પ્રચારકાર્ય કર્યું. તેણે ઉર્મિવશતાને નિર્બળતાના રોગ તરીકે ઓળખાવી. તેણે ‘અલૌકિકતાના પ્રેમ’ને મુખાંધની પરિસીમા કહી. તેણે પ્રેમ, દયા, માનવતાને ત્યાજ્ય વસ્તુઓ લેખી. તેણે શત્રુઓ પ્રતિ ધિક્કાર બોધ્યો. તેણે જીન્દગી, દેશ અને દુનિયાની સર્વ સમસ્યાઓને એક જટિલ આર્થિક સમસ્યા જ કહી. અને આ બધી માન્યતાઓને આચરણમાં મૂકીને જ, તેણે નૂતન રશિયા સંજ્ઞી.

§ ૧૫

ઇતિહાસના તખ્ત ઉપર એક એકથી ચડી જાય એવા અનેક નરપુંગવોએ જીવનલીલા ખેલી છે. પણ લેનીન એ એવો પુરૂષ છે કે જેની સમસ્ત માનવજાતની આજમુધીની તવારીખમાં જોડ નથી. જેમ લેનીન-સ્થાપિત બોલ્શેવીઝમ એ જગતભરમાં અજોડ વસ્તુ છે, તેમ એ બોલ્શેવીઝમનો સંસ્થાપક લેનીન એ પણ એવી જ વસ્તુ છે. લેનીનનો ઉપયોગવાદ, લેનીનની ધ્યેયાસક્તિ, લેનીનની વિચારશક્તિ : એ બધું અજોડ છે.

એટલે અજોડ એવા લેનીનની મહત્તા માપવાનાં માપ પણ જુદાં જ ચોજવાની જરૂરત રહે છે. પ્રથમ તો, કોઈ મહાપુરૂષની આપણી કલ્પનાની મૂર્તિ કરતાં લેનીનની સ્થૂલ મૂર્તિ એકદમ જુદી પડી જાય છે. લેનીનના સાથીઓ કહે છે કે લેનીનનો

દેખાવ રશિયાના સામાન્ય ખેડુત જેવો હતો—રશિયાના કેઈ ગ્રામની બજારમાં ચાલ્યા જતા માણસોમાંથી પ્રત્યેક દસમે માણસ તમને લેનીન જેવો જ લાગે. લેનીનના ચહેરા ઉપર એક પણ અસામાન્ય લક્ષણ નહોતું. ઓઠોબર વિપ્લવ પછી, ક્લમ, પીછી કે ટાંકણાથી લેનીનની પ્રતિકૃતિ ઉતારી લેવા અનેક ક્લમ-કસો, કલાકારો અને શિલ્પાચાર્યો દૂર દૂરના દેશથી આવતા. પણ સાદા કપડાની માથા ઉપર જેમ તેમ નાંખેલી ટોપી, અને ગામ-ડીયા ખેડુતની જેમ શણના પાટલુનના ખીસામાં હાથ નાંખીને ઉભેલા સાવ સામાન્ય લાગતા લેનીનને જોઈ તેઓ નિરાશ થઈ જતા. પણ એ છતાં, લેનીન જ્યારે તેની નાની, ઝીણી, ઉંડી, આસમાની આંખો તેમના તરફ ફેરવતો, ત્યારે તેઓ નૂતન રશિયાના વિધાતા લેનીનના સાન્નિધ્યમાં હોય તેમ તેમને લાગતું. લેનીનનો બધો પ્રભાવ તેની બે આંખોમાં વ્યક્ત થતો.

લેનીનનો સામાન્ય દેખાવ જટલો અનાકર્ષક હતો, તેટલી જ અનાકર્ષક તેની વાણી હતી. લેનીન કદિ સારો વક્તા નહોતો. લેનીનનો અવાજ ઘોઘરો હતો. તે કદિ શબ્દોની પસંદગી કરતો નહિ. તે કદિ ઉપમા, રૂપક કે કલ્પનાઓનો ઉપયોગ કરતો નહિ. તે સદા સાદી સીધી વાત જ કરતો. રેની પ્રલોપ મીલર નામનો વિખ્યાત જર્મન લેખક જેને ‘A volcano of cold thought and a genius of icy fire’ કહે છે એવો લેનીન જ્યારે બોલતો, ત્યારે બાણે તેના મુખમાંથી વિપ્લવવાદી વિચારો તોપના ગોળાની જેમ છૂટતા. લેનીનના એ સામર્થ્યે જ રશિયાના તેર કરોડ પ્રજાસમૂહને કદર વિપ્લવવાદી બનાવ્યા અને દુનિયાના ઇતિહાસમાં સામ્યવાદને સિદ્ધ વસ્તુ તરીકે મુકરર સ્થાને સ્થાપી.

લેનીનને મન મુખથી ઉચ્ચારાતો કે ક્લમથી લખાતો શબ્દ એ કાર્યનું જ એક રૂપ હતું. એટલે જ તે શબ્દના ઉચ્ચાર-શુદ્ધી પાછળ કાર્યના જેટલું જ બળ મૂકતો. વિપ્લવો અને ક્રાન્તિઓ માત્ર કાગળ ઉપર ઠરાવો રૂપે નહિ રહેવાં જોઈએ,

પણ તેનું કાર્યમાં રૂપાંતર થવું જોઈએ—એ લેનીનનો ધ્યેય-મંત્ર હતો. એટલે જ લેનીન ગમે તેવાં મહત્વનાં સૂત્રો-સિદ્ધાંતો કરતાં નાનામાં નાના એક અમલી કાર્યને વધારે મહત્વનું લખતો.

ગાર્કી કહે છે કે તત્વારની ધાર સમી તીક્ષ્ણ લેનીનની બુદ્ધિ હતી. એ બુદ્ધિએ એ બધી વસ્તુ તપાસતો. એ બુદ્ધિની સહાયથી તેણે તેના જીવનસિદ્ધાંતો બાંધ્યા હતા. એક બુદ્ધિનું જ સાહચર્ય સ્વીકારનાર લેનીન આદર્શદષ્ટાની કોઈ અજળ્ય શ્રદ્ધાપૂર્વક એવી માન્યતા ધરાવતો થયેલો કે આ પૃથ્વી ઉપર ન્યાય અને સમાનતાની સ્થાપના કરવી એ શક્ય વસ્તુ છે. લેનીને જીવાન ક્રાન્તિકારીના હિસાબથી એ માન્યતાને સિદ્ધ કરવા જીન્દગીભર મહેનત કરી. તેના ધ્યેયની સાથે—પૃથ્વી ઉપર ન્યાય અને સમાનતાની સ્થાપના કરવાના ધ્યેયની સાથે—જે વસ્તુને સીધો સંબંધ ન હોય એવી એક પણ વસ્તુમાં તેણે લગીર પણ રસ ન લીધો. ભાવનાધેલા માણસની જેમ, તેની કલ્પનાની આદર્શસૃષ્ટિને આ પૃથ્વી ઉપર અવતારવામાં જ તેને જીન્દગીની સર્વોપરિ મગ્ન જોઈ. તેને તેના ધ્યેયની સત્યતામાં એટલો બધો વિશ્વાસ હતો કે તેને કોઈ દિવસ કોઈ પ્રકારની આશંકાએ, નિરાશાએ કે મનોમન્યને સતાવ્યો નહિ. તે એકાગ્ર બનીને, તેનું ધ્યેય પાર પાડવા પાછળ જ મંડ્યો—અને તે પાર પડ્યું.

લેનીનના મૃત્યુ પછી, થોડા વખત પછી, સકળ માનવજાતની દષ્ટિએ લેનીનના જીવનમાંથી અને લેનીનનાં કાર્યોમાંથી મહત્વની ઘટનાઓ જુદી તારવવા મોસ્કોમાં વિદ્વાન પુરૂષોની એક સમિતિ નીમાઈ હતી. તેણે સોવીયેટ સરકારના દક્ષતરખાનાનાં દક્ષતરે દક્ષતર ચુંથ્યાં, દસ્તાવેજો દસ્તાવેજો જોયા, લેનીનના અક્ષરોમાં લખેલા તમામ કાગળો વાંચ્યા, લેનીનના સાથીઓ અને અનુયાયીઓમાંથી અગ્રેસરોની જીબાનીઓ લીધી : પણ એને જગત સમક્ષ લેનીનના જીવનની મહત્વની ઘટના તરીકે મૂકી શકાય એવી એક પણ વસ્તુ હાથ ન લાગી. ‘દૃષ્ટાંતની સાથે આ રીતે વર્તીએ, જર્મનીની

આ માગણીનો સ્વીકાર કરજો, તે કામદાર બાઇને ત્રણ બાળક હોઇને ચાર શેર અનાજ વધારે આપજો, તે કારખાનાના કામદારોને સારો ખોરાક કેમ મળ્યો નથી તેની તત્કાળ તપાસ કરો, તે ગામનાં ખેડુતોને તત્કાળ ખેતી માટે મોટરો અપાવી દો, ગોર્કી ગામમાં તત્કાળ વીજળીની બત્તીનો પ્રયત્ન કરો’—આ પ્રકારનાં જ લેનીનનાં સૌથી મહત્વનાં ઉચ્ચારણો નીકળ્યાં. અને છેવટે એ સમિતિએ નિર્ણય બાંધ્યો કે આવાં ઉચ્ચારણોમાં જ લેનીનની મહત્તાનું સાચું રહસ્ય રહેલું છે. લેનીનનું જીવન, એ રીતે, ખીજને નજીવાં લાગે એવાં નાનાં નાનાં કાર્યો દ્વારા આદર્શસૃષ્ટિના સર્જનાર તરીકે આદર્શભોમનાં સ્વન-દષ્ટાએએ સદા નજર સન્મુખ રાખવા જેવું છે. કારીગર પોતાના નકશા મુજબ, એક પછી એક ઇંટ મૂકીને, પોતાની મહેલાત ચણે, તેમ, એક પછી એક કાર્ય દ્વારા પોતાની આદર્શસૃષ્ટિ સર્જનાર લેનીન ઇતિહાસમાં અંગેડ છે.

પશ્ચિમના સામ્યવાદ મુજબ—સામ્યવાદની ગીતા સમા જેના અમર પુસ્તક ‘કેપીટલ’માંથી લેનીને જીવનની પહેલી પ્રેરણા મેળવી તે કાર્લ માર્ક્સના સિદ્ધાન્ત મુજબ—આજની દિવસે દિવસે વિકાસ પામતી જતી સંસ્કૃતિની આખરી સ્વાભાવિક ક્રિયા તરીકે જન-સમૂહ સર્વસત્તાધીશ બનશે એમ મનાયું છે; મધ્યકાલીન એકહથ્થુ મત્તા અને હિમરાવશાહી પછી મુડીવાદીઓનો યુગ આવશે અને મુડીવાદના અનિવાર્ય પરિણામ તરીકે જનસમૂદાયની સર્વસત્તાધીશતાનો યુગ આવશે એવો વિકાસક્રમ સામ્યવાદના સિદ્ધાન્ત-પ્રબોધ-ક્રોએ સ્થાપ્યો છે. એટલે કે જનસમૂહની સર્વસત્તાધીશતા પહેલાં મુડીવાદ એ વિકાસના એક પગથીયા તરીકે અનિવાર્ય વસ્તુ મનાઇ છે. પણ લેનીને એ માન્યતાનો અસ્વીકાર કર્યો. તેણે કારશાહીના કાળમાંથી સીધી જલ્લમ મારીને, મુડીવાદના કાળનો આખો સૈફા ઓળંગી જઇને, કામદારો અને કૃષિકારોના પ્રજાસત્તાકમાં પગ મૂક્યો. લેનીન હજી જીવાનીના દિવસોમાં સાષ્ટીરીયામાં સડતો હતો ત્યારે તેણે તેની હંમેશની અચળ શ્રદ્ધાપૂર્વક ઉચ્ચાર્યું કે:

‘મુઠીવાદની ભૂમિકા વટાવવાનું રશિયા માટે અનિવાર્ય નથી. એ ભૂમિકાને ઝાળંગી જઈને આપણે સીધા સામ્યવાદની સ્થાપના કરી શકીશું.’ અને લેનીને પોતાનું એ વચન સિદ્ધ કરી બતાવ્યું.

લેનીને જ્યારે પહેલી વાર આ વચનો ઉચ્ચાર્યાં, ત્યારે ઝાર-શાહી સિંહાસનારૂઢ હતી, એ સિંહાસન અચળાયમાન હતું. એ કાળે, સામ્યવાદમાં માનનારા બહુ જ થોડા જીવતા હતાં. ઝાર-શાહીને તેની જરા થે પરવા નહોતી. પોતાને સામ્યવાદી કહેવડાવનારો કોઈ જીવન નજરે પડતો કે તુરત જ ઝારશાહીના અમલદારો તેને કારાગારના દરવાજાઓની પાછળ હડસેલી દેતા કે સાંધખીરીયામાં સડવા રવાના કરી દેતા. ત્યારે લેનીન સમા સામ્યવાદીઓને કારાગારની ફાટડીઓમાં પૂરાઈને કે સાંધખીરીયામાં સડતાં સડતાં કે રશિયામાંથી નાસી છૂટીને યુરોપમાં ભટકતાં ભટકતાં સામ્યવાદની સાધના કરવી પડતી. લેનીન પોતે જીન્દગીના દિવસો સાંધખીરીયામાં અથવા તો સ્વીટઝરલંડમાં કાઢતો હતો. લેનીનની પોતાની એ કાળે એવી નિરાધાર દશા હતી. ઝારશાહીની કિલ્લેબદી લેનીન સમા સામ્યવાદીઓને પડકાર કરતી અડગ ઉભી હતી. તેમાંથી એકે કાંકરી પણ ખરે એવું ક્યાંય એકેકે ચિહ્ન દેખાતું નહોતું. એ છતાં લેનીને ગણિતશાસ્ત્રીની અંદર ગણતરી કરીને આગમ ભાખ્યું કે ઝારશાહી થોડા જ વખતમાં નાબૂદ થશે અને એના સ્થાને કામદારો અને કૃષિકારોનું સામ્યવાદી શાસન સ્થપાશે. અને લેનીને પોતે ભાખેલી એ ભવિષ્યવાણી આખરે સાચી ઠરાવી.

લેનીન ઉપર છેલ્લી વખત જીવલેણ હુમલો થયો, ત્યારે ટ્રોટસ્કીએ કહેલું: ‘લેનીનનું મૃત્યું થશે એવો અમને વિચાર આવે છે, ત્યારે અમને એમ થાય છે કે લેનીન વિના અમારું આખું જીવન નિરર્થક બની જશે, અમે પણ બાંહેધ મર્યા જેવા થઈ જશું.’ એક સ્થળે ઝીનોવીફે, ઓક્ટોબર વિપ્લવનું સિંહાવલોકન કરતી વખતે કહેલું: ‘ઓક્ટોબર વિપ્લવની સફળતામાં નેવું ટકા હિસ્સો એક લેનીનનો જ હતો. એ સમયમાં ઓલ્ડ-

તીક કાર્યકરોમાં એક લેનીન જ એવો હતો કે જે શંકાપીડિતોની પ્રકાશો નિર્મૂળ કરતો, નિષ્ક્રિયોને ક્રિયાની પ્રેરણા કરતો અને કોને મક્કમ નિશ્ચયથી મરણીયા બનાવી મેદાન ઉપર ખેંચી જતો. એ જ ક્રીનોવીક્ષ અન્યત્ર કહે છે: ‘ઓક્ટોબર વિપ્લવ પહેલાં, રશિયાના જનસમૂહને એ વિપ્લવ માટે તૈયાર કરવામાં ઓગ-યુશ્ચીમી સદીના છેલ્લા દશકાથી જે જે સામ્યવાદીઓએ હિસ્સો ખાધો છે, તેમાં સૌથી વિશેષ હિસ્સો લેનીનનો છે: એક બાબુ મધ્ય સામ્યવાદીઓનું કાર્ય મૂકીએ અને બીજી બાબુ એકલા લેનીનનું કાર્ય મૂકીએ, તો પણ કદાચ લેનીનનું છાબડું વજનથી નીચું ભી જાય.’ વિપ્લવ પહેલાં, વિપ્લવ દરમિયાન, અને વિપ્લવ પછી લેનીનના કરેલા કાર્યોના તેના પોતાના ભેરૂઓએ મૂકેલો ઉપરનો ખાંક છે. એ બતાવે છે કે બોલ્શેવીઝમ, અત્યારનું સામ્યવાદી રશિયા એ એક લેનીનની કૃતિ છે.

રેની પ્રલોપ મીલર કહે છે : ‘લેનીને જનસમૂહનું સામ્યવાદી આશ્રાન્ય સ્થાપ્યું’: લેનીનની એ અતિ જબ્બર ઐતિહાસિક સંદ્ધિ એમ બતાવે છે કે એવી સિદ્ધિને માટે લેનીન સમા નર-પુંગવની હાજરીની જરૂરત અનિવાર્ય છે. બોલ્શેવીઝમ એ લેનીનની સિદ્ધિ છે. બોલ્શેવીઝમ આપણે લેનીન દ્વારા જ સમજી શકીએ. બોલ્શેવીઝમની સંસ્થાપના લેનીનથી જ શક્ય હતી. બોલ્શેવીઝમ લેનીન વિના અર્થહીન લાગે. સીઝર કે નેપોલીયનના ઇતિહાસને તેમના વ્યક્તિત્વથી જુદો પાડી શકાય નહિ, તેમ બોલ્શેવીઝમનો વિચાર સરખો લેનીન વિના અશક્ય છે..... બોલ્શેવીઝમ એ એક જબ્બર ઐતિહાસિક ક્રિયાના ફલ રૂપે છે, બોલ્શેવીઝમની પાછળ યુગયુગની ક્રિયાનો ઇતિહાસ ઉભો છે, આખો અને કરોડો માણસોના મનમાં જનસમૂહના પ્રગ્નસત્તાકના વેચારે ક્યારની જડ નાંખી દીધી હતી, એ બધું સાચું, પણ બેની સિદ્ધિને માટે લેનીન જેવા નરપુંગવના કાર્યની જરૂર હતી.’

મી. વિન્સન ચર્ચીલ સમા કદર અંગ્રેજ સામ્રાજ્યવાદીને પણ તેના ‘History of My Own Times and’ the

Part I Played in It' નામના પુસ્તકમાં લેનીનની શબ્દછબી આલેખતાં, 'ઝારશાહી, મુડીવાદ, લશ્કરબળવાદ અને શાહીવાદ'ના પરિણામ રૂપ પાકેલા એ પુરૂષની વિરલ શક્તિઓની સ્તુતિ જ કરવી પડી છે. તે લખે છે : 'લેનીનનું મસ્તિષ્ક એ ક્રાંત અજબ સંચો હતો. જ્યારે તેનું મુખ જગત તરફ મંડાતું, ત્યારે તેની સન્મુખ સમગ્ર જગત, તેની આખી તવારીખ, તેના મંતાપો, તેની બેવકુફીઓ, તેના દંભો અને સૌથી વિશેષ તેના અન્યાયો— એ બધું તેના સમગ્ર સ્વરૂપમાં તેની સમક્ષ ખડું થતું. એ મસ્તિષ્ક બધી વસ્તુઓ, સમાન રીતે, અત્યંત ઘૂણા ઉત્પન્ન થાય એવા સ્વરૂપમાં, અને સાથે સાથે એટલા જ પ્રેરક સ્વરૂપમાં નીરખી શકતું.....લેનીનની બુદ્ધિ સર્વદર્શી હતી, અને કેટલીયે વાર તો અદ્વિતીય ચમકાર બતાવતી. એ બુદ્ધિ જગતનું સમગ્ર દર્શન કરી શકતી—એવું દર્શન, એટલે સુધી, ભાગ્યેજ ક્રાંત માણસ આજસુધી કરી શક્યો છે....લેનીન અદ્દગ બળવાખોર હતો. તેણે બધી સ્થાપિત અને પ્રચલિત વસ્તુઓનો ઇન્કાર કર્યો. તેણે ઇશ્વરનો, રાજાનો, દેશનો, નીતિનો, સંધિઓનો, મુલેહનામાંઓનો, કરજનો, ભાડાંઓનો, ઓળનો, કાયદાઓ અને શિરસ્તાઓનો, લખેલા અને અણલખેલા તમામ કરારોનો— સંક્ષેપમાં આજની આખી સમાજરચનાનો ઇન્કાર કર્યો..... લેનીન જખ્ખર વિનાશક હતો. પણ તેણે વિનાશ કર્યો તે નવી રચના રચવા....લેનીન જાણે કિનાખોરીની સજીવ મૂર્તિ હતો. પણ તેની કિનાખોરી અંગત સ્વરૂપની નહોતી. ક્રાંત એક માણસને સંહારવાની જરૂર ઉભી થાય, ત્યારે તેને દુઃખ થતું. પણ લાખખોને સંહારવા, વર્ગોના વર્ગોનો વિનાશ કરવો, પ્રત્યેક મુલકમાં આંતરિક કલહ જગાવવો, એ લેનીનનું જીવનકાર્ય હતું.'

આમ, લેનીનના સાથીઓ, ભેડો, પ્રતિસ્પર્ધીઓ અને ચર્ચાક્ષ સમા કદર સામ્રાજ્યવાદી વિરોધીઓને લેનીનની મહત્તાની મુક્ત કંઠે સ્તુતિ જ કરવી પડે છે. લેનીનના યુરોપીય જીવનકથાકારો પણ એ પુરૂષની ઇતિહાસમાં અપૂર્વ એવી પ્રતિભા જોઈને ઘડીભર

થેલી નવમ છે. પણ એ છતાં પણ, લેનીનના જીવનકાર્યનો સાચો આંક તો હજી વર્ષો પછી નીકળી શકશે. લેનીનની ઇતિહાસ ઉપર, માનવજાતના માનસ અને વિચારણા ઉપર ફેવી પ્રબળ અસર પડી છે, તે હજી વર્ષો પછી જ ખરાબર જોઇ શકાશે. દુનિયાની સંસ્કૃતિનો પ્રવાહ બદલી નાંખનાર અને નવા યુગને પ્રવર્તાવનાર યુગપ્રવર્તક લેનીનની મહત્તાનાં માપ હજી આજે-તેના મૃત્યુ ઉપર હજી માંડ પાંચ જ વર્ષ વીત્યાં છે ત્યાં-ન નીકળી શકે.

પણ એ બધાં પછી, એક વાત આજે પણ સ્પષ્ટ છે અને પૃથ્વીના અંત સુધી સ્પષ્ટ રહેશે : એ વાત એ કે લેનીનનું જીવન એટલે દુનિયાની માનવજાતના એક વર્ગને દલિત અને પીડિત રાખનારી ઝારશાહી અને મૂડીવાદની સામે પડકાર. લેનીને તેના વતનમાં એ પડકારને સાર્થક કર્યો; ઝારશાહીને અને મુડીવાદને સાતમે પાતાળ દફનાવ્યા; માનવજાતના સ્વાભાવિક વિકાસના અનિવાર્ય પરિણામ તરીકે આખરે શ્રમજીવીઓનાં સામ્યવાદી પ્રજાસત્તાક સ્થપાવું જોઈએ અને ઝારશાહી, મુડીવાદ, સામ્રાજ્યવાદનો નાશ થવો જોઈએ એ સામ્યવાદી સિદ્ધાન્તોને તેણે સિદ્ધ કર્યા; જગતના ઇતિહાસમાં લેનીનનો એ મોટામાં મોટો ફાળો છે. આજે ન્યાં ન્યાં ઝારશાહીઓ સ્વચ્છંદ ખેલે છે, ન્યાં ન્યાં મુડીવાદીઓ શ્રમજીવીઓને લૂંટી મહેલોમાં મહાલે છે, ન્યાં ન્યાં સામ્રાજ્યવાદ પચાવગીરીના સીતમે આચરે છે, ત્યાં ત્યાં, ઝારશાહી, મુડીવાદ અને સામ્રાજ્યવાદના શિકાર બનેલા માનવસમૂહોના હૃદયમાં લેનીન અને લેનીનનો સામ્યવાદ જીવતાં છે-અને રશિયાના પુનરાવર્તનની તૈયારી કરી રહ્યાં છે. આજે જગતના પીડિતો અને દલિતો, તેમને ઉદ્ધારનો-સર્વસમાનતાનો માર્ગ બતાવી જનાર લેનીનના જીવનમાંથી પ્રેરણા પામી, તેમની દુઃખની ધડીઓમાં ચોરીવાર સુખ અનુભવી રહ્યાં છે અને મુક્તિના દિવસની માર્ગપ્રતીક્ષા કરી રહ્યા છે. જગતમાં ન્યાં સુધી, પીડન અને અસમાનતા રહેશે, ત્યાં સુધી પીડિતો અને દલિતોનાં અંતરમાં લેનીન અમર છે !

જીવન-કથાઓ

* * *

ઝંડાધારી
રાષ્ટ્રવીર શિવરાજ
દેશબંધુ
સત્યવીર શ્રદ્ધાનંદ
નરવીર લાલાજી

* * *

સૌરાષ્ટ્ર સાહિત્ય મંદિર
રાણપુર

લેનીને કામચલાઉ રાજ્યતંત્રીમંડળની કાર્યનીતિનું નિર્દુષ્ટ પૃથક્કરણ કર્યું; તેના આચારનો ધ્વેષવિરોધ સમર્થ રીતે ઉઘાડો પાડ્યો; તેનાં વચનો અને વર્તન વચ્ચે વિરોધ બતાવ્યો : તેણે અનુત્તરણીય રીતે પૂરવાર કર્યું કે આ રાજ્યતંત્ર વસ્તુતઃ વિપ્લવ-વિરોધી અને લોકશાસનના ઉપહાસ સમું છે. તેણે છેવટે યુદ્ધ-ગર્જના કરી : ‘ પ્રત્યેક બોલ્શેવીકનો ધર્મ આ વસ્તુતઃ વિપ્લવ-વિરોધી અને લોકશાસનના ઉપહાસ સમા રાજ્યતંત્રનો ભુરખો તોડી નાંખી તેને તેના નમ્ર સ્વરૂપમાં બતાવવાનો છે. આ રાજ્ય-તંત્રનો અડધોપડધો સ્વીકાર કરવો અને તેને થોડો ઘણો સહકાર આપવો એ નીતિ વિઘાતક છે. તેને બદલે આ રાજ્યતંત્રના ઉઘાડે છોગ અસ્વીકારનો અને નિર્દય સામનાનો માર્ગ લેવો જોઈએ. ’

લેનીનનું આ વ્યાખ્યાન ઐતિહાસિક વ્યાખ્યાન બની ગયું. એ વ્યાખ્યાનમાં લેનીને પહેલી જ વાર તેના રાજકીય કાર્યક્રમ જાહેર કર્યો. પછી આ કાર્યક્રમ ‘ સાંપ્રત વિપ્લવમાં લોકગણનું કર્તવ્ય ’ એ શિર્ષક નીચે એક નિબંધ રૂપે લેનીને પ્રગટ કર્યો. લેનીનનો એ નિબંધ જગતભરફર બન્યો. આજે પણ ‘ બોલ્શેવી-ઝમ ’ અને ‘ લેનીનીઝમ ’ના અભ્યાસીઓને એ નિબંધ પચાવવો જ પડે છે. લેનીનની સાચી પ્રતિભાની ઝાંખી કરવા તેના આ એક નિબંધનું—રશિયામાં પાછો પગ મૂક્યા પછી તેના સાથીઓ સમક્ષ તેણે કરેલા વ્યાખ્યાનનું વાચન બસ છે.

લેનીનના આ વ્યાખ્યાને ઓકટોબર વિપ્લવ શક્ય બનાવ્યો. લેનીનના આ વ્યાખ્યાને તેના સાથીઓની મનઃસૃષ્ટિમાં અદ્ભુત પરિવર્તન આવ્યું. લેનીનનું આ વ્યાખ્યાન જેમ જેમ આગળ વધતું ગયું તેમ તેમ તેના શ્રોતાઓ વધારે ને વધારે કદર વિપ્લવવાદી બનતા ગયા. લેનીનનું આ વ્યાખ્યાન સાંભળનારા તેના સાથી કાર્યકર્તાઓ જ હતા; છતાં તેમની સમક્ષ પણ આ વ્યાખ્યાને નવી સૃષ્ટિ ખડી કરી; તેમની ગદ્ય કાલની વિચારણા અને કાર્યરીતિને સાવ બૂંસી નાખી અને તેમને ‘ આ